

STEVEN SPIELBERG DIGITAL YIDDISH LIBRARY

NO. 07662

# GEZAMELTE SHRIFTEN



Chaim Zhitlowsky



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

# *Temple Over Jamia*

ד.ר. ח. זשיטלאָווסקי

ג.ע.ז.א.מ.ל.ט.ע.ש.ר.י.פ.ט.ז

פינפטער באנד

אין קאמף פאר פאלק און שפראך

פ	א	ר	ל	א	ג	ח.	ב	ז	ש	א	ז	א
ו	ו	א	ר	ש	ע		1	3	9	1		

<sup>300</sup>  
*Sociology, General*

*Subj. Card -  
Sociology, General*

---

Printed in Poland

Dr. Ch. Żyłowski

P I S M A t. V.

Wydawnictwo Ch. Brzoza

Warszawa, 1931.

---

---

Druk. G. PIMENT Warszawa, Sierakowska 4.

1900



## אינהאלט :

### פארווארט.

א ברעף פון א אידישען סאציאליסט.

פאר וואס דוקא אידיש ?

ציוניזם אדער סאציאליזם ?

דאס אידישע פאלק און די אידישע שפראך.

דריי פערזאנען אין אונזער גלות-געשיכטע.

קאן דאס אידישע פאלק פערשווינדען ?

מעריטאריאליזם — במזומן אדער אויף בארג ?

דער בעגינען פון דער אידישער וויעדעראויפֿלעבונג אין רוסלאנד.

דאס פראבלעמאריאט און זיין סאציאל־פאליטישער שטאנדפונקט.

אויס פרעמדע לשונות :

די מסירת־נפש פון א האז. נאך סאלטיקאוו־שמשעדריין.

„און אויב דו וועסט מיין אויג שוין בלינדען“... אויס פריעדריין  
פאן סאלעט.

דער חלום. — פרוי נאך סיוולוי פריודאם.

די וועבער. פון היינריך היינע.

דער שקלאווען־שיף, פון היינריך היינע.

„און דו אקעריסט, און דו זעיסט“... אויס געארג העררועגט.



איי קאמף פאר פֿעלק אויז שפראך



## פארווארט

אלע ארטיקלען, וואָס געהען אַרײַן אין דעם באַנד זענען גע-  
שריבען אין דעם יאָהרצעהונט, וואָס צווישען 1897 און 1907, ד. ה.  
דער צײַט, ווען אײַך האָב געקאָנט אַחבײַטען אין אײַדיש נאָר  
צופעלײַ, זיך אָמײַטענדיג פֿון דער אַרבייט אין רוסיש און דײַטש.  
זײ אַלע זענען באַראַקטעריזירט דורך דעם, וואָס זײ זענען געשרי-  
בען נישט פֿאַר דער אינטעליגענץ, נאָר פֿאַר די מאַסען, פֿאַר די סאָ-  
ציאַליסטישע אַרבייטער פֿון יענער עפֿאָכע. מען דאַרף דעריבער  
נישט דערוואַרטען פֿון זײ קײן בעזונדערע טעאָרעטישע פֿערטיפֿונג.  
ערשײַנען אין אַ בעזונדער זאַמלונג — אונטער דעמאָעלאָגישען  
נאָמען: „אין קאַמפֿ פֿאַר פּאָלק און שפּראַך“ — האָבען זײ גע-  
זאָלט נאָך אין דעם יאָר 1908, ווען אַ געוויסער אײַדישער פֿער-  
לעטער, וואָס האָט געשפּיעלט אַ ראָלע אין די אײַדישע ראַדיקאַלע  
קרייזען, האָט גענומען אויף זיך אַחויםצוגעבען זײ. לײדער האָט  
זיך באַלד אַרויסגעוויזען, אַז יענער ראַדיקאַלער פֿערלעגער איז  
נאָר אַן אַגענט פֿון דער רוסישער רעגירונג, און עס האָט געדויערט  
אַ הײַבשע ווײַלע, ביז דער מאַנסקריפֿט פֿון דער זאַמלונג האָט גע-  
קאָנט אויסגעלײזט ווערען פֿון זײַנע הענט.

אין דעם כּושר פֿון דעם יאָהרצעהונט, וואָס די אַרטיקלען געה-  
מען אַחוים, איז פֿאַהגעקומען אַ גרויסע ענדערונג אין מײַן שטעלונג  
צו דעם אײַדישען גאָציאָנאַלען פּראָבלעם. אין 1908 (נאָך „קיש-  
נעוו“) האָב אײַך אײַנגעזעהען די ריכטיגקײט פֿון דעם טעריטאָ-  
ריאַליסטישען פּרינציפֿ און דורך דעם גופּא איז אָבערשוואַכט גע-  
וואָרען מײַן ביטערע געגנערשאַפט צו די גרונד-געדאַנקען פֿון דעם  
פּאָליטישען ציוניזם. זײַן בעדייטונג פֿאַר דער פֿערענטפֿערונג פֿון  
דעם אײַדישען פּראָבלעם — זעה אײַך אײַצמער — מוז וואַקסען אין  
דעמועלאָטישער מאַס, אין וועלכער עס ווערט שאַפֿער די נײַט אין  
אַן אײַנגענעם קאַנד, עס ווערען קלענער די שאַנסען אויפֿצובויען  
אַ אײַדיש לאַנד ערגעץ וואו אין חוץ לאַרץ און עס ווערט געפֿעל-

האפטער די האפענונג אויף א באלדיגער סאציאלער רע-וואלוציע, וואָס זאָל מאַכען די פעלקער, ד. ה. די אַרבייטענדע מאַסען, פאַר די פֿולע באַלאַבאָטיס פֿון דעם ערד-באַל און בעשאַפֿען פֿאַר יעדען פֿאַלק די בעדינגונגען פֿאַר אַ נאָרמאַלע, פֿרייע, פֿראַגרע-סיזע ענטוויקעלונג, ווי דאָס פֿאָדערט דער אַמט'ער אינטערנאַ-ציאָנאַלער סאָציאַליזם.

אַט די פֿערענדערונג אין מיינע געדאַנקען האָט אָבער נישט גע-פֿאָדערט פֿון מיר, איך זאָל מיך אָבזאָגען פֿון אַ וועלכען עס איז פֿאַזיטיווען פֿרינציפּ אין מיין גלויבען. אַלע זיינע „מצות עשה'ם“ זענען געבליעבען דיזעלביגע און זיי אַלע ווערען פֿאַרמולירט דורך די פֿאַלגענדע צוויי הויפט-פֿאָרדערונגען:

1. די נאציאָנאַלע וויעדערבעלעבונג פֿון דעם אידישען פֿאַלק אומעטום, וואו זיינע קינדער וואוינען, אויף די יסודות פֿון ערד-אַרבייט, אייראָ-פעאישער קולטור און אידישער שפראך.
2. די אידישע אינטעליגענציעס אידישען פֿאַלק.

צוגעקומען איז נאָר אַ דריטע פֿאָדערונג:

3. אן אייגענלאנד!

דיזעלביגע פֿאָרדערונגען זענען דער בעלעבענדער גייסט אין אַלע אַרטיקלען, וואָס געהען אַרײַן אין דעם באַנד.

שוין דער כראָנאָלאָגיש ערשטער אַרטיקעל: „פֿאַר וואָס דוקא אידיש?“ זאָגט קלאָר אַרויס דעם געדאַנק, אז מיר זענען אַ פֿאַלק און ווילען אויך ווייטער לעבען ווי אַ פֿאַלק, אז אידיש איז אונזער שפראך, און אז אונזער קולטורעלער שאַפֿען דאַרף ווייטער פֿאַרגעהן אין אידיש און נאָר אין אידיש; נישט אין העברעאיש, און נישט אין איינער פֿון די פרעמדע אייראָפעאישע שפראַכען. ליידער איז די טעאָרעטישע בעגרינונג אין יענעם אַרטיקעל זעהר אַן אַרימע, אַן עמבריאָנישע. אין שפּעטערדיגע אַרבייטען האָב איך פֿערפֿאַלשטענדיגט די אַרגומענטען פֿון יענער ריכטונג, וואָס טראָגט איצטער דעם נאָמען: „אידישיזם“. אין גאַנצען איינסגעשעפֿט זענען די אַרגומענטען פֿאַר אידישיזם נאָך ער היום.

ניט, און דער קאמף פאר אונזער שפראך סיי אנטגעגען די העב-  
ראיסטען, סיי אנטגעגען די אסימילאנטען, שטעהט נאך עד היום  
אויף דער טאגס-אָרדנונג פון אונזער פראַגרעסיווען עפענטליכען  
לעבען.

אין דעם ארטיקל: „ציוניזם אָדער סאָציאַליזם“, — דעם שאַרפֿ-  
סטען אָנפאַל אויף דעם ציוניזם, וואָס איז ווען אַרויס פון אונטער  
מיין פערדער, — ווערט צום ערסטען מאל א י א י ש  
ארויסגעזאָגט און אוועקגעשטעלט פאַר'ן אידישען פאָלק ד אָ ס  
פ ר אָ ב ל ע ס פ ו ן נ א צ י אָ נ א ל ע ר ג ל י כ ע-  
ר ע כ ט י ג ו נ ג אין חוץ-לאָרץ. (אין רוסיש האָב איך די  
פאַרדערונג אַרויסגעזאָגט אין מיין ביכעל „יעווריי ק' יעוורעיאַס“  
פון דעם יאָהר 1892. די אידישע איבערזעצונג פון דעם ביכעל  
געהט אַריין אין יעם זעקסטען באַנד פון מיינע געזאַמעלטע שריפֿ-  
טען.)

פון יענעם ארטיקל קאָן דער לעזער אויך זעהן, אז די גע-  
נערשאַפט צו דעם ציוניזם איז שוין אויך יעמאָלט געפלאָסען פון  
איינ-איינציגען מקור: פון זיין פיינדליכער שטעלונג צו די אידע-  
אלען און יסודות פון דער נאַציאָנאַלער ווידערבעלעבונג אין גלות  
בבל און צו דער אידיש-סאָציאַליסטישער אַרבייטער בעוועגונג  
בפרט. און אויף וויפיעל עס זיינען נאָך פערבליעבען אין איהם  
שיריים פון יענער שטעלונג, אויף אזוי פיעל מוז ער נאָך בעקעמפט  
ווערן אַקוראַט אזוי העפטיג, ווי געווען.

צום גליק פאַר בידע צדדים, — דעם אידישען סאָציאַליזם  
און דעם ציוניזם, — קומען אין דעם לעצטערן פאַר ערנסטע אינ-  
זעניגסטע ענדערונגען, דער עיקר, צווישען די פועל-ציון, און עס  
איז אפשר ניט ווייט די צייט, ווען עס וועט זיך אויסבילדען א  
ד י י א י ד י ש י ס ט י ש ע ר צ י ו נ י ז מ, וואָס וועט  
די אַרבייט אין אַרץ-ישראל פיהרען ניט ל א ח י פ ד צו דער אַרבייט  
אין חוץ-לאָרץ, ווי דאָס ווערט געטהאָן איצטער, נאָר אויף דיזעל-  
בינע אידישיסטישע יסודות, ווי אין חוץ לאַרץ, כדי צו העלפען  
איהם, — דעם „חו' לאַרץ“, — אין זיין „קאמפף פאַר פאָלק און  
שפראַך“.

אפילו „דער פראַלעטאַריאַט און זיין סאָציאַל-פאָליטישער

שטאנדרפונקט", וואָס בעהאַנדעלט אין אַ פּאָפּולערער פּאַרם אַן אַל-  
געמיינעם וויסענשאַפּטליך-סאָציאַליסטישען ענין, איז אין תּוֹך אַ  
פּאַרטומעצונג פון דעם אַרטיקל: „דער בעגין פון דער אידישער  
ווערער אַוויפּלעבונג". זיין צוועק איז: קלאָר מאַכען דעם סאָציאַל-  
ליסטישען בליק אויף דעם מהות פון לוינדאַרבייט און פּויערטום  
און דערמיט אַבראַמען פון וועג יענע טענות אַנטגעגען אידישע  
ערד-אַרבייט, וואָס שטאַמען מצד דעם שלעכט-פּערשטאַנענעם  
מאַרקסיזם. אייניגע דערגענצונגען צו די געדאַנקען, וואָס ווערען  
דאָרטען ענטוויקעלט, קאָן דער לעזער געפינען אין מיין ביכעל:  
„דער סאָציאַליזם פון די סאָציאַליסטען-רעוואָלוציאַנערען", אַרויס-  
געגעבען פון דער „עדיווישאַנאַל קאָמיטע" פון אַרבייטער-רינג,  
אַלס נומער 5 פון דער „אַרבייטער רינג ביבליאָטעק".

אין דער אַבטיילונג: „אויס פּרעמדע לשונות" זענען אַריין די  
מייסטע, שוין פריער געדרוקטע איבערעצונגען פון פּרעמדע  
שפּראַכען. די נויטווענדיגקייט צו בעשעפּטיגען זיך מיט אַזעלכע  
איבערעצונגען איז פאַר מיר אַרויסגעפלאָסען פון אַ דאָפּעלטען  
קוואַל. איינמאָל איז דאָס געווען די נויט צו בעשאַפּען אַ גוטע  
פּראָגרעסיווע אַרבייטער-בעלעטריסטיק. אַבער נאָך וויכטיגער איז  
פאַר מיר אין יענער צייט געווען צו בעווייזען, אַז אין דער אידי-  
שער שפּראַך קאָנען איבערגעגאָסען ווערן די בעסטע ווערק פון  
דער אייראָפּעאישער ליטעראַטור. —

דעם ערשטען מאַי 1917 ווערט צוואַנציג יאָהר, זינט עס איז  
געשריבען געוואָרען דער אַרטיקל „פאַר וואָס דוקא אידיש". אי-  
בערבליקענדיג די צייט און די רעזולטאַטען, וואָס זענען דערגרייכט  
געוואָרען אין דעם קאַמף פאַר אונזער שפּראַך, קאָן ביי מיר קיין  
ברעקעל ספּק ניט בלייבען, אַז דער וועג, וואָס איך האָב יעמאָלס  
פאַרגעשלאָגען דער אידישער סאָציאַליסטישער אינטעליגענץ און  
דער אידישער אַרבייטערשאַפּט, איז אַ ריכטיגער, און אַז קיין מאַכט  
איז שוין ניט ביכולת, זיי אַראָפּצוברענגען פון איהם.

וואָרענוויל, נ. דוש, אין יאַנואַר 1917.



**אַ בריעה פון אַ אידישען סאַציאַליסטן**

(1906)



## א בריעה פון א אידישען סאציאליסט \*

דור הולך ודור בא... א דור געהט נאך א דור.  
געווען א צייט, ווען דער אידישער סאציאליסט האט מיט אלע זיינע כחות געזעהן וואס גיכער ארויסצושפרינגען פון זיין אידיש-קייט, וואס גיכער אראפצואווארפען פון זיך דעם „פערפולטען שימעל“, אין וועלכען, נאך זיין מיינונג נאך, זיין פאלק ליגט שוין באד צוויי טויזענד יאָהר. קיין איין ליכטיגען פונקט האט ער ניט געזעהן אין דעם לעבען, דעם טראכטען, דעם האפען פון דעם אידיש-שען פאלק. דאס גאנצע אידישע פאלק האט אויסגעזעהן אין זיינע אויגען, ווי יענער ברמינן, וועמען דער מכשף האט געהייסען, א רגע פאר יציאת נשמה, בלייבען אזוי, ווי ער איז. זיינע אברים זענען שוין קאלט, דער מוח און דאס הארץ — ווי אנ'אויסגעגאנגענער גענער זייגער, די בלוטען פערגליווערט, נאך די נשמה הענגט נאך ערגעץ וואו אויפ'ן שפיץ נאָז, ניט ביכולת אריבערצוטערעטען דעם מכשף'ס פערבאָט, אין איין הייסער גלדיגער תשוקה: ווען וועט שוין קומען דער בעל-שם, וואָס זאָל אראָפּנעהמען פון איהר דעם מכשף'ס כּשוף און זאָל זי בעפרייען פון דעם אין תוך אריין שוין מוויטען גוף... און דער בעל-שם איז געקומען, און ער האט אויסגע-שפראַכען זיין הייליג וואָרט, און פון דעם ברמינן איז תוך כדי דבור געוואָרען א הויפען מיסט...

„א הויפען מיסט!“ קיין אנדער וואָרט האָב איך ניט אויס-צודריקען דעם קוס פון דעם אלטען אידישען סאציאליזם אויף דאָס אידישע פאלק. פון אלץ אין דעם אידישען לעבען האט איהם גע-שלאָגען אַנקעגען דער פוילער מתיס-גערוד פון דער געשמאָרבענער, נאָר ניט בעגראָבענער אומה. די רעליגיאָן — אן אונוויסענדער, פאנאטישער אַבערגלויבען אין שדים, רוחות, משיח און צדיקים.

---

(\*) „פאלקסשטימע“, נומער 1 (1906).

דער מקור חיונה — פון ווערים, וואָס ווירמען זיך אין אַ פער'עפּוש'טען זומפּ. די „פּאַליטיק“ און דער קוק אויף דער וועלט — אָנגעמאַסטען און צוגעפּאַסט צו דעם לעבען פון ווערים, וואָס ווידער מען זיך אין אַ פער'עפּוש'טען זומפּ...

„אַנטלויפּען!“ — דאָס איז געווען דער איינציגער געדאַנק, וואָס אין איהם האָט זיך אויסגעדריקט די התחיבות, די שולדיגקייט פון דער אידישער אינטעליגענץ צו דעם אידישען פּאָלק... און די אויפגעקלערטע סאָציאַליסטישע יוגענד איז „אַנטלאָפּען“, ווי נאָר זי האָט דערהערט דאָס הייליג וואָרט פון דעם בעל־שם — דעם סאָציאַליזם.

דור הולך ודור בא... אַ דור געהט נאָך אַ דור, און דער שפּער טערער קריטיקירט דעם פריהערדיגען און זעהט צו פערריכטען זיינע גרייזען.

ס'איז געווען אַ טעות צו קוקען אויף דאָס אידישע פּאָלק, ווי אויף אַ פער'כשופ'טען ברמינן. ס'איז געווען אַ טעות אריינצוֹלענען אין דעם הייליגען שם, דעם סאָציאַליזם, אַ „הייב מיתה“ פאר דאָס אידישע פּאָלק. נייע מענשען האָבען אויף דאָס ניי אייִבערקוקט די אַלטע דאָקומענטען, זענען אַריינגעדונגען טיפּער אין דער געשיכטע פון דעם פּאָלק, האָבען מיט בעסערע אינסטרומענטען אויסגעהערט זיין דופק און האָבען געפונען: דאָס פּאָלק לעבט, עס האָט גאָר קיין מאָל בדעה נישט געהאַט אוועקצוגעהן פון דער וועלט, און דער גאַנצער כּשוף פון דעם מכּשף איז נאָר בעשטאַנען אין דעם, וואָס ער האָט פערבלענדט די אויגען פון די זעהער, זיי זאָלען ניט זעהען דאָס, וואָס עס וואָרפט זיך בפּועל ממש אין די אויגען, און דאָס הייליגע וואָרט פון דעם בעל־שם, דער סאָציאַליזם, האָט לאַ די וואָס ניט געמאַכט פון איהם אַ הויפּען מיסס, נאָר אדרבא! עס האָט געווירקט אויף איהם, ווי אַ שופּר של משיח, ווי אַ טרומייט פון אויפֿלייזונג און בעפרייאונג, וואָס האָט אַ טרייִסעל געטאָן אַלע זיינע גליעדער, אָנגעגרייט אַראָבצואוואָרפען פון זיך דעם כּשוף פון צוויי טויזענד יאָהר.

ביי דער נייער אידישער סאָציאַליסטישע יוגענד, ד. ת. ביי די, וואָס זענען באמת ניי און פריש אין זייערע געדאַנקען און געפיהלען, טאַנצען ניט נאָך דעם אויסגעלעטערטען, אויסגעוועבטען סאָר

ציאליסטישען שולחן-ערוך פון אונזערע טאטעס און זיידעס, האָט זיך אין גאנצען איבערגעביטען דער קוק אויף אונזער פאָלקס-לעבען, אויף זיין מאוים'דיג טראַגישען ראַנגלען-זיך פאַר זיין עקזיסטענץ אויף דער וועלט, אויף זיין טראַכטען, זיין פיהלען, זיין האַפּען.

קוקט זיך צו צו דער אידישער פראַגרעסיווער ליטעראַטור, צו דער ליטעראַטור אין אונזער פאָלקס-שפראַך, וועלכע דער סאָציאַליזם האָט אָבערמינטערט צו אַ געזונטען לעבען, און פער-גלייכט זי מיט דער „אפיקורסישער“ ליטעראַטור פון די פריהערדיגע דורות (די „אנטלאָפּענע“ האָבען, פערשטעהט זיך, קיין ליטעראַטור ניט איבערגעלאָזען), — און איהר וועט נשתומם ווערען, וואָס פאַר אַ געוואָלטיגע רעוואָלוציע עס איז שטילערהייט פאַרגעקומען אין די מוחות פון דער פראַגרעסיווער אידישער אינטעליגענץ. וואָס דארפט איהר מעהר? נעמט די אידישע רעליגיאָן און איבערהויפּט דאָס חסידות. אין דער אַלטער ליטעראַטור, ווי נאָך דער מחבר פלעגט אַרויסרופען אין אייער פאַנטאַזיע דאָס בילד פון אַ פרומען רב אָדער אַ חסיד מיט זיין שטריימעל און די לאַנגע געקרייזעלטע פאות, האָט איהר שוין געקענט זיין זיכער, אַז ער, דער מחבר הייסט עס, וועט איהם באַלד אָנהויבען אויסלייענען אַ צעמעל פון חטאים, פון וועלכע די האָר שטעלט זיך קאפּויר, אַז ער וועט באַלד נעהמען דרעשען זיין לייב מיט אייזערנע קאמען אָדער, לכל הפחות, דער טרינקען איהם אין אַ מבול פון וויצען.

איצטער געפינען מיר גאנץ אנדערע טיפּען פון פרומע אין חסידישע מענשען אין דער אידישער ליטעראַטור. אַ דאנק פרי'ן, וואָס האָט, אויב איך האָב ניט קיין טעות, דער ערשטער אַראָב געוואָרפּען פון זיך די קייטען פון דער אַלטער השכלה-טראַדיציע אין אונזער קונסט, האָבען זיך גענומען מעהרען אין איהר בילדער פון דעם אידישען פאָלקס-לעבען, טיפּען און געשטאַלטען פון דער אַלטער, פאַר טויט פערשריענער אידישקייט, פון וועלכע עס שלאָגט אַ גאנצער פאַנטאַזן פון לעבעדיגער ענערגיע. עס מוז איטליי כען ווערען קלאָר, אַז דיזעלכע שטאַרקע גאציאָנאַלע ענערגיע, וואָס שטראַמט אין פרי'ס „צווישען צוויי בערג“, — אין די טיפּען און געשטאַלטען, וואָס ער פיהרט אַרויס, און אין זיין ווערק גופא, — אַז דיזעלביגע שטאַרקע גאציאָנאַלע ענערגיע, וואָס שטראַמט אין

די אָדערן פון פינסק'ס, „משה מגיר“ אין זיין „פאמיליע צבי“ און אין ראפאָפּאָרט-אָנסק'ס „לייווענטענעס גוטען אידען“ אין זיין „אשמדאי“, איז דיזעלביגע שטראָמענדיגע נאציאָנאַלע אידישע ענערגיע, וואָס האָט זיך, נאָך דעם געזעץ פון דער פערזאָנלעכע פון דער היסטאָרישער קראפט, אַרויסגעריסען מיט אזא שטורם אין דעם רעוואָלוציאָנערען קאמפף פון'ס אידישען פראָלעטאריאט און דער אידישער סאָציאליסטישער יוגענד. זי איז מעהר נישט, ווי איבערגעגאָסען געוואָרען פון דער רעליגיעזער פאָרם אין אַ רעוואָלוציאָנערע פאָרם, ניט איין האָר ניט פערלירענדיג פון איהר אידישען נאציאָנאַלען תּוֹך.

אזא ענערגיע, אזא באמת וואונדערליכער כח קען ניט שטאַמען פון אַ פער'כשוף'טען ברמינן. פון אַ הויפּען מיסט רייסען זיך ניט אַרויס קיין דונערן און בליצען.

און ניט נאָר האָט אונז די נייע ליטעראַטור בעוויזען גאנצע קוואַלען, גאנצע וואַסער-פאַלען פון לעבעדיגער אידישער, נאציאָנאַלער ענערגיע, וואָס, ריכטיג אָנגעווענדט, העלפּען זיי דרעהען די רעדער פון דער געשיכטע. זי האָט אונז ניט נאָר בעוויזען, אז אין דער פינסטערער הייל, וואוהין אונזער אויג האָט ערשט ניט לאָנג גענומען אַריינדרינגען, האָט קיין מאָל ניט אויפגעהערט צו שלאָגען אַ מעכטיגער שטראָם פון לעבענס-ענערגיע, וואָס האָט זיך ערשט ניט לאָנג אַרויסגעריסען אויף דער ליכטיגער וועלט. זי האָט אונז אויך בעוויזען, אז דער שטראָם בעשטעהט אין תּוֹך אַריין פון דער זעלביגער ענערגיע, וואָס טרייבט אומעטום די רעדער פון דער געשיכטע און לאָזט זי ניט רוהען אַ מינוט; אז אויף ער, דער אידישער שטראָם, געהט זיך פון דעמזעלביגען מקור, פון וואָנען עס פליסט די גאנצע מענשליכע קולטור, — פון דער אייביגער מענשליכער תּשוקה נאָך אַמת אין זיינע קענטניסען, נאָך שעה נקיט אין זיין אַרבייט, נאָך יושר אין זיין לעבען...

אָך, ווען די ליכטיגע שטערען אין הימעל וואָלטען, אַנשטאָט די איצטיגע פיגורען פון דעם „וואָגען“, דעם „בער“, און ווער ווייט נאָך וואָס פאַר אַ דריידעל, צונויפגעשטעלט זיך אין אַ קלאָרען, אייביג ליכטיגען כתב, פון וועלכען די מענשען וואָלטען געקענט לייענען, וואָס איז אמת, וואָס איז שעה נקיט, וואָס איז יושר!

ווען אנשטאט דעם „מילכיגען וועג“, וואָלט דאָרטען אייביג גע-  
שיינט דאָס בילד פון דעם ריכטיגען וועג! וויפיל וואָלט דאָס  
פערשפּאַרט דער מענשהייט קאָפּדערעהעניש און האַרצמאַטערניש;  
ס'וואָלט אפשר פערשפּאַרט געווען די גאַנצע געשיכטליכע ענטוויק-  
לונג... א נאָרישער וואונש! איך האָלט אין דעם פונקט מיט  
לעסינג, וואָס האָט געזאָגט, אז אויב דער אויבערשטער וואָלט איהם  
אויף אויסצוקלייבען אין איין האַנד אויסגעשטרעקט דעם הויילען,  
קלאָרען, „אמת'ן“ אמת און אין דער אַנדער האַנד דעם אייביגברע-  
נענדיגען, אייביג ניט געשטילטען דאָרשט צו דעם אמת, וואָלט  
ער גענומען די אַנדער האַנד און וואָלט געענטפערט: רבוננו של  
עולם! דער הויילער, קלאָרער „אמת'ער“ אמת איז ניט פאַר אונז,  
זינדיגע מענשען. איז די תשובה צו דעם אמת, וואָס ווערט  
אייביג ניט פערלאָשען...

פערשיעדען איז דער אמת, וואָס די מענשען מיינען, אַטאָם  
האַבען זיי איהם געפונען אויף קלאָר. פערשיעדען, נאָך דער צייט  
און נאָך דעם אָרט, נאָך די פעלקער און נאָך די קלאַסען, נאָך די  
רעליגיאָנען און נאָך די פארטייען, נאָך דעם מהות פון דעם, וואָס  
זוכט איהם און געפינט איהם. נאָרוואָס געפונען, בעווייזט זיך  
אין איהם דער וואָרעם פון קריטיק, וואָס עסט איהם אויס און פוילט  
איהם אויס. אייביג און גלייך פאַר אַלע עהרליכע מענשען און  
איידעלע גאטורען איז אָבער דערפאַר די ליעבשאפט צו איהם, דאָס  
ביינעקען נאָך איהם, דאָס וועלען איהם דערגרייכען, אימליכער נאָך  
זיין כח, נאָך זיינע ענטניסען, נאָך זיין השגה. און אויך אין דער  
פינסטערער הייל פון דעם אידישען לעבען אין גלות האָט, מיט אַ  
משונה'דיג ליכטענדיגען פלאַקער, געברענגט דיזעלביגע אַלגעמיינ-  
מענשליכע תשוקה אין די הערצער פון די איידעלע, פון די בעסטע.  
אַט דאָס האָט אונז בעוויזען די ניי-אידישע ליטעראַטור, אַט דאָס  
האָט געהאַלפּען איבערבייטען אונזער קוק אויף דאָס אידישע פאָלק.  
איך ווייס, אז אַ טייל פון מיינע לעזער זענען שוין גרייט  
ארויסצונעהמען פון טאָש דעם פארטיגען תירוץ אין דער אייביג-  
אידישער פאַרם פון אַ קשיא: „און ווער הייסט איך גלויבען די  
פרי'ס, די פינסקי'ס, די אַנסקי'ס אויפ'ן וואָרט?“  
גערעכט, ליעבער לעזער! בלויז אויפ'ן וואָרט זאָלסטו קיי-

נעם ניט גלובען; געהם טאקי, זיי מוחל, און זעץ זיך אוועק, ווי  
דער סחר איז, אויסשטודירען אונזער געשיכטע, אלע די ספרים,  
וואס האט אידישע פאלק האט בעשאפען, געהם, לכל הפחות, פארוש  
אויס איין איינציגע צייט פון אונזער געשיכטליכען לעבען, — דאס  
אנטקעלסטע, די פון אלע משכילים פערשטאלטענסטע, די צייט, אויף  
וועלכע אונזערע טרעמיזיס ווקען מיט קרומע אויגען, ווייל נאך זיי  
נאך קומט אויס, אז אין דער צייט איז דער אידישער געדאנקען  
פערטערעכט געווארען און פערקלאכען אין א פוילען זומפ. — איך  
מיינ די צייט פון די חסידות. און קוק זיך צו, ווער עס האט  
זי סעסער פערשטאנען: אונזערע אלטע, „אפיקורסים“ (די ער  
זאל זיי וויין לייכטן), אדער אונזער יונגער ליטערארישער דור...

און כדי צו ווערענען, אז איך מיינ 'חליטה' ניט קיין שפאס מיט  
מיינע רייד, און כדי אפשר צוגעבען חשק צו אונז מיין ארכיט, וויל  
איך דא בריינגען א גאנץ קליין ברעקעלע פון א חסידישער מעשהילע,  
וואס אויף איהר האבען זיך דערצויגען, וואס פון איהר האבען גע-  
צויגען יניקה אפשר מיליאנען אידישע נשמות פאר די לעצטע פינף  
און זיבעציג יאָהר. איך מיינ האָ די אין טויערדער עקעמפלארען  
פערשפרייטע חסידישע, „מעשה משבעה בעמלערס“ (א מעשה פון  
זיבען בעמלעך) מיט איהר בעל-העגלה דיגען לשון-קודש, מיט איהר  
„כי יש רחמנות גדול עליו“ („עס איז א גרויסער רחמנות אויף  
אונז“), מיט איהר „ויש ככאן מעשה שלמה“ („און עס איז דא  
אין דערין א גאנצע מעשה“), מיט איהר „איך לוקחין לכאן את אותו  
חבטמליר“, („ווי געהמט מען אהער יענעם בעמלער“), וואס הא-  
בען אזוי שרעקליך-מיאוס געטריצט אין די אויערן פון אונז-  
זערע משכילים — בעלי חמליצה, און פון וואנען עס לויכטען אונז  
איצטער אנטקעגען די קינדיש-דרינע אויגען פון דער קינדיש-  
ריינער „בעל-העגלה דיגער“ נשמה. איך ווייס ניט, אויב  
אין דער גאנצער וועלטליכער סימבאלישער ליטעראטור, איך מיינ,  
אין יענעם טייל פון ליטעראטור, וואס זוכט אויסצודריקען אין ביל-  
דער, משלים און חמוזים וועלט-געדאנקען און וועלט-געפיהלען, ווע-  
לען מיר געפינען (אפשר איין) מעטעריאל אָבגעריכטעט א גלייכען  
צו איהר, צו דער חסידישער מעשהילע פון די זיבען בעמלער, וואס



שטאמט אפשר פון דעם געניאלען בעל־העגלה אליין, פון דעם בעל־שם, דעם פאטער פון דער חסידישער בעוועגונג...

דער שטאמעלריגער בעטלער דערצעהלט: ער געהט אום און קלייבט צונויף אלע טאג אלע אמת'ע גענאָדען (חסדים של אמת) און בריינגט זיי צו דעם גרויסען מאן, דעם מאן פון אמת'ען גענאָד, און ער, דער מאן פון אמת'ען גענאָד, שפינט פון זיי אויס די צייט, און דער עיקר פון דער צייט איז פון די אמת'ע גענאָדען. ("ועיקר התהוות חזמן הוא ע"י החסדים של אמת").

"און איטליכע זאך", דערצעהלט ווייטער דער שטאמעלריגער בעטלער, "האָט אַ האַרץ, און אויך די גאנצע וועלט האָט איהר האַרץ. און דאָס האַרץ פון דער וועלט איז אין גאנצען פאַר זיך אַ געשטאַלט מיט אַ פנים, מיט הענד און מיט פיס, אזוי אז דער נאָגעל פון דעם פוס פון דעם האַרץ איז האַרציגער, איידער אַנ'אנדערס האַרץ. און דאָס האַרץ פון דער וועלט שטעהט אויף איין עק פון דער וועלט, און אויף דעם אנדער עק פון דער וועלט איז דאָ אַ באַרג, און אויף דעם באַרג איז דאָ אַ שטיין, און פון דעם שטיין שלאָגט אַ קוואַל. און דאָס האַרץ שטעהט אנגעגען דעם קוואַל, און גלוסט, און בענקט תמיד נאָך איהם, און חלש'ט, עס זאָל קומען צום קוואַל, "און דער קוואַל גלוסט צו דעם האַרץ אויך". און די אייביגע בענקשאַפט פון דעם האַרץ פון דער וועלט ווערט נאָך פערשטאַרקט דורך דעם, וואָס די זון ברענט עס און יאָגט עס צו דעם קוואַל און מאַכט נאָך ווילדער, "זיין תשוקה און זיין ליעבשאַפט און זיין אויסגעהן, וואָס עס געהט אויס נאָך דעם קוואַל, ווייל ער שטעהט תמיד אנגעגען איהם" (מן גודל ההשתוקקת והגעגועים שהוא מתגעגע וכוּסָה תמיד ומשתוקק מאד בכלות הנפש אל אותו המעין וצועק וכו' כי הוא עומד תמיד כנגד המעין הנ"ל וצועק נא גיוואלד ומשתוקק אליו מאד כנ"ל). און אז דאָס האַרץ דאַרף אַביסעל אָברוהען, יעמאַלט קומט אַ גרויסער פויגלעל און שפּרייט פאַנגאנדער זיינע פליגלען אייבער איהם און פערשטעלט איהם פון דער זון, און יעמאַלט ווערט איהם אַ ביסעל גרינגער ("וואו יש לו נייחא קצת"); אָבער אויך בשעת'ן אָברוהען קאָזט עס ניט אַראָב די אויגען פון קוואַל, און עס ציהט איהם צו איהם. אָבער געהן צום קוואַל קען דאָס האַרץ ניט, ווייל ווי נאָך עס וויל געהן און זיך דערנעהנטערען צום באַרג,

אזוי ווערט פערשטעלט פאר זיין אויג דער שפיץ פון דעם שפוי, און ער זעהט ניט מעהר דעם קוואל, און אויב ער זאל ניט זעהן איין רגע דעם קוואל, געהט איהם אין גאנצען אויס דאס חיות, „ווארום זיין גאנצער חיות איז פון דעם קוואל“ („כי עיקר חיותו הוא מן המעיין“). שטעהט עס אנקעגען דעם בארג, זעהט עס דעם שפיץ פון דעם שפוי פון דעם בארג מיט דעם קוואל, וואס פליסט פון איהם, לויפט עס אָבער צו איהם, קאָן עס ניט זעהן דעם קוואל, און יעמאלט קען איהם די נשמה חס ושלום אויסגעהן. „און אז דאָס הארץ וואָלט חס ושלום געשטאַרבען, וואָלט די גאנצע וועלט בטל געוואָרען, וואָרום דאָס הארץ איז דאָס חיות פון אימליכער זאך און אוראי קען קיין זאך קיין קיום ניט האָבען אָהן א הארץ“ („וכשזה הלב ח' מסתלק ח' אזי יתבטל כל העולם כולו. כי הלב הוא החיות של כל דבר. ובוראי אין קיום בלא לב“). און אין דעם קוואל גופא איז ניטאָ קיין צייט, ווייל ער איז גאָר ניט אין דער צייט, און זיין זיין אין דער צייט שטאַמט פון דעם, וואָס דאָס הארץ שענקט איהם א מתנה יעדען טאָג א טאָג, אלץ וואָס דאָס הארץ פאַרמאָגט אין צייט. און אז דער טאָג האָלט שוין ביים אויסגעהן, און זיי פיהלען, אז ווען דער טאָג וועט אויסגעהן, וועט אויפהערען צו שלאָגען דער קוואל, און דאָס הארץ וועט בלייבען שטיל, און די וועלט מוז אין גאנצען בטל ווערען, הויבען זיי אָן, דאָס הארץ און דער קוואל, צו זענענען זיך, איינס מיט דעם אנדערען, און „הויבען אָן זינגען איינע די אנדערע וואונדערליכע ליעדער, מיט שטאַרקער ליעבשאפט און גרויסער בענקשאפט זעהר און זעהר“ („ומתחילין לומר הידות ושירים שקורין לודיר נפלאים זה לזה באהבה רבה והשתוקקת גדול מאד, מאד“). און עס איז פאראן א מאן, „דער מאן פון דעם אמת'ען גענאָד“ (איש הסד האמת), ער איז דער משגיח אויף דערויף. און אז דער טאָג האָלט שוין בפועל ממש ביי'ם אויסגעהן, אָט-אָט הערט ער אויף, שענקט דער מאן פון אמת'ען גענאָד נאָך א טאָג דעם הארץ, און דאָס הארץ שענקט איהם ווידער צו דעם קוואל. און אז דער טאָג קומט פון וואָנען ער קומט, געהט ער אויף מיט וואונדערליכע ליעדער, וואָס אין זיי זענען אלע חכמות... און די גאנצע צייט, וואָס דער מאן פון אמת'ען גענאָד האָט, האָט ער דאָס דורך איהם, דעם שטאַמעלדיגען בעטלער, וואָס

קלייבט אויף אלע טאג די חסדים של אמת און בריינגט זיי צו דעם איש חסד האמת".\*)

וואס האט געמיינט דער מוהר"ן, דעם בעל-שם'ס אייניקעל, אדער אפשר דער בעל-שם אליין מיט דער מעשה'לע? די חסידים זאגען, אין איהר שטעקען „סודי סודות" און „רוי דרוין", וואס נאך אפשר דער רבנו של עולם אליין איז ביכולת זיי קלאר צו פער-שטעהן. געוויס האט דער מחבר געהאט זיי נע געדאנקען אין זינען, בעת ער האט אויסגעמאלט דאס שענע בילד, וואס מיר האבן בען נאך וואס געבראכט כמעט מיט דיועלביגע ווערטער, ווי אין טעקסט גופא. אבער אזוי איז שוין די טבע פון א טיעף פאעטישען סימבאלישען ווערק. עס איז ווי די מוזיק, וואס רופט ארויס אלעס מיין מענשליכע געפיהלען, און יעדען אייגעלעכע מענשען קען זיך דערביי טראכטען זיינע געדאנקען, וואס פאסען צו די געפיהלען. בערג און בערג פון פירוש'ים, רעליגיעזע, מעטאפיזישע, פילאזאף-פישע, קינסטלערישע, מאדאלישע קען מען אריינטייטשען אין די רייד פון דעם שטאמעלדיגען בעטלער, און אלע וועלען זיי זיין אמת, אויב זיי וועלען ניט פונאנדערייסען דאס בילד.

אבער לענט אוועק אלע פירוש'ים אן א זייט. שטעלט אייך אויף א רגע פאר, עס איז באמת דא א שטאמעלדיגער בעטלער, וואס קלייבט אלע טאג צונויף די חסדים של אמת, וואס שפינט פון זיי אויס צייט („און די צייט האט געוועבט איהר לאנגען, איהר כשר'ען פאדעם", דערמאנט זיך אונז פריץ'ס א פערז), און עס איז באמת דא א הארץ פון דער וועלט, וואס געהט אויס פון תשוקה צו א הויכען-הויכען קוואל, און זיי זענען איינע פון די אנדערע אבגעטיילט דורך א גאנצע וועלט, און זייער לעבען, ווי דאס לעבען פון דער גאנצער וועלט, הענגט אויף א האר, ביז דער שטאמעלדיגער בעטלער וועט ווידער צונויפקלייבען חסדים של אמת, וואס קלעקען מעהר נישט, ווי אויף א טאג, און — בעט וואגנער'ן עד זאל אנשרייבען די מוזיק צו די ליעדער, מיט וועלכע דאס הארץ פון דער וועלט און דער קוואל, — וואס איז ניט פון דער וועלט.

\*) זעה דעם ספר „סיפורי מעשיות", מה שזכינו לשמוע מפי רבינו הקדוש... נחמן זצוק"ל מברסלב, נכד הבעש"ט. לעמבערג, 1902, דף ע"א.

וואָס דאָ, אין דער זינדיגער וועלט, מוז ער, נעבעך, אָנקומען צו געשענסטע צייט, — זעגענען זיך איינע מיט דעם אנדערן פאר'ן פערלאָשען ווערען אויף אייביג, — און זאָגט כאַמח, אויב דאָס בילד אליין איז ניט ווערט אויפגענומען צו ווערען בכבוד גדול צווישען די שעהנסטע בילדער פון דער אלוועלטליכער פאָעזיע.

„הויפּענס פון מיסט“ בעשאַפּען ניט אַזעלכע בילדער... אין „הויפּענס פון מיסט“ וועט איהר ניט געפינען דעם ברענענדיג-נען וועלט-שמערץ, וואָס איז אויסגעדריקט אין דער קלייד-נער מעשה'לע פון דעם שטאַמעלדיגען בעטלער; דעם וועלט-שמערץ, וואָס מאַכט שפּראַצען ביי דער מענשהייט די פאָעזיע פון ביראָן און היינע, געטהעם „פּויסט“, און וואָס האָט איהר שורש אין דעם אייביגען בענקען פון דעם מענשען נאָך דעם העכסטען קוואַל, וואָס גיט איהם כחות צו לעבען, וואָס דערהאַלט אין איהם דאָס חיות. ווי איהר זאָלט ניט אָנרופּען יענעם העכסטען קוואַל: גאָט, אָדער ליבע צו אייער פאָלק, אָדער גלויבן אין סאָציאַליזם, אָדער קונסט, אָדער פּרייהייט, אָדער וויסענשאַפט, אָדער שעהנקייט — דאָס זיינען אַלץ פערשיעדענע נעמען, פערשיעדענע געשטאַלטען פון דעם מענשליכען אידעאַל, צו וועלכען עס טרייבט איהם שטענדיג, וועלכען ער וועט קיינמאָל ניט דערגרייכען, — וויל, ווען ער דערגרייכט איהם, וואַקסט פון איהם אַרויס אַ נייַער אידעאַל, — אַבער אָהן וועלכען ער קען נישט לעבען איין מינוט.

לאָז זיין, ווי קארל מאַרקס וויל, אז אין איהם דריקט זיך אויס מעהר נישט, ווי דאָס לעבצען פון די שטענדיג מעהר געוואָקסענע פראָדוקטיוורקערעפטען נאָך אַ שטענדיג מעהר געוואַקסענעם מאַרק פאר סחורות. אין דערזעלביגער צייט לעבצען זיי שוין יעצט נאָך אַ העכערען ציעל (אידעאַל בלע"ו) — אַנ'אנדער אָרדנונג פון דער געזעלשאַפט, וואָס זאָל קענען געבען אַ פרייען פלאַץ פאר זייער ענטוויקלונג, וועלכע וואַקסט פון טאָג צו טאָג („וואָס זאָל זיין מסוגל מקבל צו זיין די השפעה פון דעם מעין הנובע“, — וואָלט איך געזאָגט אין חסידות). לאָז זיין אַזוי. דערפון, ד. ה. פון דער מאַטעריאַליסטישער אויסמיטשונג פון דער געשיכטע, אויב מען פערשטעהט זי נאָר ניט אַזוי מגושמ'דיג פשוט, ווי דער מאַרק-סיסטישער חנוך-דעם וויל, נאָר אַזוי, ווי מאַרקס אליין האָט זי פער-

שטאנען, — דערפון. זאג איך, ווערט א האָר ניט געמינערט פון דעם פאקט, אז די מענשהייט יאָגט זיך נאָך אלץ העכערע אידעאַלען, וואָס וואַקסען מיט איהר גופא, מיט איהרע פראָדוקטיוו־קרעפֿטען טען און מיט איהרע גייסטיגע קרעפֿטען, מיט איהר גשמיות און מיט איהר רוחניות, און וואָס העכער זי שטייגט צום הימעל, אלץ העכער און ברייטער און שענער ווערט דער הימעל איבער איהר קאָפּ, וואָס פיהרט צו דעם „אין סוף“, צו דער אונענדליכקייט...

איך בלעטער ווידער דורך די מעשה'לע מיט די זיבען בעט־לעך, און אין די אויגען פאלט נאָך אַ בילד, וואָס פאסט מיר צו מיין ענין.

דער בעטלער מיט דעם קרומען האַלז דערצעהלט (איך ציטיר נאָך דעם גאַלצישען „עברייטיש“, נאָר מיט אונזער אַרטאָגראַפֿיע): „סע איז פאַראַן צוויי מדינות. און די צוויי מדינות זיינען ווייט איינע פון דער אנדערער טויזענד מייל. און דאָרטען אין די צוויי מדינות, אז עס קומט די נאכט, קען מען ניט שלאָפֿען, וואָרום, אז עס ווערט נאכט, אזוי הויבען זיי אַלע אָן צו שלאָפֿען מיט אַ קול יללה אנשים ונשים וטף, וואָרום ביי נאכט הערט מען דאָרט אַ קול יללה (דהינו אַ וויינענדיג קול פון שלאָפֿען), און מחמת דעם מוזען זיי אַלע דאָרט אָנהויבען צו שלאָפֿען, מענער און ווייבער און קליינע קינדער. „אז עס זאָל ליגען אַ שטיין, וואָלט ער צו־נאָסען געוואָרען“, און דאָס וויינענדיג קול פון שלאָפֿען קומט מן דעם, וואָס „עס איז פאַראַנען צוויי פויגעל, איינער אָן ער און איינע אַ זי, און די פויגעל זיינען נאָך איין פאָר אויף דער וועלט. אין זי זי פערפאלען געוואָרען, זוכט ער זי און זי איהם, האָבען זיי זיך זעהר לאַנג געזוכט איינס דאָס אנדערע, ביז זיי זיינען פֿעראירט געוואָרען, און זיי האָבען געזעהן, אז זיי קענען זיך שוין ניט גער פֿינען איינס דאָס אנדערע, זיינען זיי געבליבען שטעהן און זיי האָבען זיך געמאַכט געסטען. דער ער האָט זיך געמאַכט אַ געסט לעבען איין מדינה פון די צוויי מדינות, און ניט רעכט נאָהענט, נאָר ווערליג דאָס קול פון דעם פויגעל הייסט דאָס נאָהענט, וואָרום פֿון דעם אָרט, וואו ער האָט זיך געמאַכט אַ געסט, קען מען שוין הערען זיין קול אין דער מדינה. און אזוי האָט די זי אויך געמאַכט אַ געסט לעבען דער אנדער מדינה, ד. ה. אויך ניט אזוי רעכט נאָהענט,

נאָר פון דאָרט קען מען שוין הערען איהר קול. און אז עס קומט די נאכט, אזוי הויכען אָן די פאָר פויגעל צו קלאָגען, ער קלאָגט אויף איהר און זי אויף איהם. אָט דאָס איז דאָס קול יללה, וואָס מען הערט אין די צוויי מדינות וואָס מחמת דעם קול מווען זיי זעלע קלאָגען דאָרט און קענען ניט שלאָפען"\*)

ווידער דערזעלביגער מאָטיוו פון ליעבע און בענקשאַפט צוויי-שען צוויי, וואָס זיינען פאר טויזענדער מיילען ווייט איינער פון דעם אנדערען אָבגעריסען אפשר אויף אייביג; דערזעלביגער היינע'שער מאָטיוו פון דעם מענענבוים, וואָס שטעהט איינער אליין אין ווייטען צפון און בענקט אין חלום נאָך דעם טייטעל-בוים, וואָס שטעהט איינער אליין אין ווייטען דרום און בענקט אין דער איינזאמקייט, אַקוראַט ווי ער! נאָר ביי היינע'ן איז דער מאָטיוו געוואָרען איידעל און דין, ווי איינגעמאַטערט, ווי א "קול דממה דקה" באלד ביי'ם אויסגעהן, און דערפאר ווירט ער אויף אונז, פּעראידעלטע מענשען, נאָך שטאַרקער, איידער אין דעם חסידישער מעשה, וואו ער פילדערט ("צועס נא געוואלד!"), ווי די מוזיק אין אַ וואַנגערשער אָפּערע...

פאר וואָס פילדערט דאָס געפיהל אזוי אין דער גאַנצער חסידישער פּאָעזיע? דאָס געפיהל שטאַמט געוויס פון דערזעלביגער הייליגער אונצופריעדענהייט, וואָס טרייבט די מענשהייט אלץ פאַראויס, פון דערזעלביגער אלגעמיין מענשליכער בענקשאַפט, מיט וועלכער זי רייסט זיך צו דעם, וואָס איהר איז ליעב און טייער.

אָבער ביי דעם אידען מישט זיך נאָך צו די ספּעציעלע נאָ-ציאָנאַלע בענקשאַפט צו דער אלגעמיינער מענשליכער בענקשאַפט. די פּערוואַנדעלטקייט אין גלח, די אָבגעריסענהייט פון דעם לאַנד, דער יתום-געפיהל, וועלכער געהט איהם דורך טאָג טעגליך, גיסט אריין אין זיין נשמה נייע קוואלען פון יסורים, וואָס גיסען זיך צונױף אין איין שטראָם מיט דעם אלגעמיין-מענשליכען פּערלאַנג נאָך אַ בעסערען לעבען אויף דער וועלט און מיט זיין זיכערער האָפּ-נונג, אז זיין פּערלאַנג וועט מקוים ווערען. געהט אין האַנד זיינע סליחות, די וואונדערליכע נאציאָנאַלע עלעגיעס פון דעם אידי-

\*) דאָרטען גופא, דף ע"ב עמוד ב' און דף ע"ג.

שען פאלק, די הארץ-צורייסענדע קלאג-ליעדער אויף זיין לאגע, אין וועלכע איין איינציגער מאטיוו פעהילכט אלע אנדערע: „מאז ועד עתה הננו נדחים, נהרגים ונשחטים ונטבחים“...

„פון יעמאלט אן און ביז איצטער זענען מיר פערשטויסען, גע'הרג'עט און געקוילעט און געשאכטען“...

מיט א בעזונדער צער, וואס לעגט זיך, ווי א געדיכטער וואל-קען אויף דער נשמה און פערפינסטערט די ליכטיגע זון, קלינגט דוקא אין אונזער געבילדעטען צוואנציגסטען יארהונדערט דער אייבי-גער געשריי: „לעינינו עשקו עמלינו, ממושך וממורט ממנו, נתנו עלם עלינו, סבלנו על שכמנו, עבדים משלו כנו, פורק אין מידם.“ „פאר אונזערע אויגען גערויבט אונזער מיה, געריסען פון אונז און געצויגען, געלעגט אויף אונז זייער יאך, וואס מיר האבען שווער געליטען אויף אונזערע אקסלען, קנעכט געהערשט איבער אונז, ניטא, ווער ס'זאל אויסלייזען פון זייערע הענדר“... און עס דוכט, דאס פאלק אליין, וואס יהודה חלוי האט שוין לאנג-לאנג אנגע-רופען „דאס הארץ פון דער וועלט“, הויבט אן צו זיין אין ספק, אויב זיינע כחות וועלען דאס אויסהאלטען. אפשר קען חליפה קור מען א צייט, ווען דער שטאמעלדיגער וועט אין דער נאנצער וועלט ניט קענען צונויפקלייבען אזוי פיעל „חסדים של אמת“, וואס זאלען קלעקען כאטש אויף איין טאג לעבען... און פערדעקענדיג דעם קאפ מיט'ן טלית, אין צופאלענדיג האלב פער'חלש'ט צום שטענ-דער, בעט און וויינט „דאס הארץ פון דער וועלט“: „אל תשליכנו לעת זמנה, ככלות כחנו אל תעזבנו“. „ווארף אונז ניט אין דער צייט פון עלטער; בעת די כחות געהן אויס, פערלאז אונז ניט“.

פיהלט דאס פאלק נופא, אז אונזערע כחות האלטען שוין אעשר בוי'ם סוף? א, בשום אופן ואופן ניט! אין דיזעלביגע סליחות געפינט אייזער די פלאס-פיייערדיגע האפנונג, אז זיינע ליידען זענען מער נישט, ווי אויף א צייט, אז די גאולה מוז קומען. אויף ווימיעל דאס פאלק ציטערט נאך ארויפצולאזען אויף דעם געדאנ-קען, אז זיין דאלע איז שוין אויסגעשפיעלט, קען מען זעהן פון די פאר שורות, וואס איך בריינג דא פון דעם לשון-קודש'דיגען פירוש אויף דער „מעשה משבעה בעטלערס“:

„אז דער עיקר, פאר וואס ער (דער „בעל-דבר“, ד. ה. דער

דר. ח. זשומלאָווסקי

שטן, דאָס פרינציפ פון אל'דאָס ביז אויף דער וועלט. זש.)  
שטארקט זיך אזוי, איז ווייל ער וויל אריינווארפן דאָס אידישע  
פאָלק, חס ושלום, אין די הענר פון אלטקייט און שוואכקייט, חס  
ושלום, אקוראט ווי זיי וואָלטען שוין לאנג, חס ושלום, אלט גע-  
וואָרען, זענענדיג אין גלות אזא לאנגע צייט, וויפיעל הונדערטער  
יאָהר, ביז עס האָט, חס ושלום, זיך אויסגעלאָזען יעדע האָפנונג,  
חס ושלום"\*) .

איך ווייס גאנץ גוט, אז דער גלויבען פון דעם פאָלק אין זיין  
קיום אויף דער וועלט איז פאר אונז נאָך קיין בעווייז ניט, אז עס  
האָט גענוג כחות צו לעבען און צו קעמפפן פאר א בעסערען  
לעבען אויף דער וועלט. און אויך פערשטעהט יעדער ברירע, אז  
עס קאן אונז ניט אריין אין זינען אויפצובויען די טעאריע פון'ם  
אידישען סאָציאליזם אויף די כמעט שוין אין גאנצען איינגעזונקענע  
זיילען פון חסידים און דער אידישער רעליגיעזן בכלל. "חס ושלום" !

וואָס מיר ווילען אויספיהרען מיט אונזער בריעף, איז מעהר  
נישט, ווי איין קליינער געדאנק, — דער געדאנק, אז מיר קענען  
שוין מעהר ניט קוקען אויף דאָס אידישע פאָלק מיט די אויגען פון  
אונזערע אפיקורסישע טאטעס און זיידעס, וואָס האָבען געזעהן  
אין איהם מעהר נישט, ווי א פער'כשוף'טען בר'מינן, וואָס אָט-אָט  
ווערט ער צופאלען אין א "הויפּען מיסט", גוט נאָך, ווי עס איז,  
צו בעמיסטיגען די פערלער פון דער מענשהייט...

וואָס טיפער אונזער דור איז אריינגעדורנגען אין דער פאָלקס-  
נשמה, אין זיין געשיכטע, זיין גלויבען, זיין פאנאָזיע, זיין פילאָ-  
זאָפיע, אלץ מעהר האָט ער צו זיין אייגענעם וואונדער געפונען,  
אז ער האָט דאָ צו טאן ניט מיט א הויפּען פערוועלטע בלעטער  
פון א בוים, וואָס האָט א מאָל געלעבט, און איצטער איז ער אין

---

\*) דאָרמען גופא, "לקומי הלכות על המעשה משבעה בעטלורס", דף  
כ"ה: "כי עיקר התגלות (של חב"ד) הוא שרוצה להפיל את ישראל  
ח"ו לידו זקנה ותשות כה ח"ו כאלו כבר ח"ו נזקנו בהגלות זה זמן  
רב כ"כ כמה וכמה מאות שנים עד שח"ו אפס תקוה ח"ו".



§ ברעק פון א אידישען סאציאליסט

נאנצען אויסגעפוילט געווארען ביז צו די ווארצלען, נאך מיט א נאך נאך פרישען בויס, וועמענס ווארצלען עס זענען לעבעדיג און פריש, ווען אפילו זיי זענען פערפלאנצט אין א פערניפטעמען זומפ, וואס מחמת דעם טרייבען זיי א סך פער-ס'טע זאפט אין זיינע צווייגען און בלעמער...

דורך הולך דורך בא... איין דור יאגט דעם אנדערען, אבער ער פערטרייבט איהם נישט גאנץ מיט א מאל. דאס נייע מוז תמיד האלטען מלחמה מיט דעם אלטען, און דאס אלטע גיט זיך נישט אונטער אזוי גיך, שטעהט נישט אב אזוי פלינק פון די פאזיציעס, וועלכע עס האט פערנומען.

מיט א יאהר דריי-פינף צוריק האט מען געקענט מיינען, אז די אידישע סאציאליסטען האבען זיך שוין לגמרי אָבערזאָגט פון זייער אלטען קוק אויף דאס אידישע פאלק און פון זייער „צונויפ-גיסונגס-מעאריע“, פון וועלכער קינדער אין די גאסען האבען שוין געמאכט חוכא וטלולה. איצטער ווייזט זיך ארויס, אז דער אלטער אידישער סאציאליסטישער דור איז געווען מעהר נישט, ווי פערטויבט דורך דעם ליארעמדיגען שטראם פון אידישער נאציאנאלער ענערגיע, וואס האט זיך פלוצלונג א גאס געמאכט אין די לעצטע פינף-צעהן יאהר. דער אלטער דור איז וויעדער געקומען צו זיך. ער קעמפט זיין מלחמה אונטער פערשיעדענע פאָהנען, און איהם האט זיך שוין איינגעגעבען ממשטש צו מאכען אפולע זיחות פון דעם נייעם דור.

עס איז אונזער חוב נאך א מאל ארויסצוגעהן אין קריעג אג-קעגען אייגענע טאטעס און עלטערע ברידער, נאך א מאל דורכצו-נעהמען די פראגע וועגען אידישען נאציאנאליזם און סאציאליזם און אָבערבען אונז גופא א קלארען דין-וחשבון, פאר וואס מיר, סא-ציאליסטען, ארבייטען פאר דער אידישער ווידערהעלעכונג און מיט וועלכע מיטלען מיר ווילען זי דערגרייכען.

מיט קאלטע לאַגישע חשבונות דארף מען זעהן צו פערענט-פערן די שאלות. אבער זאָגען ווילען מיר קודם כל, אז נישט קאלטע לאַגישע חשבונות האָבען אונז צוריקגעפיהרט צו אונזער פאלק.

דר. ה. זשיטלעווסקי

און אויך ניט דער „צער בעלי חיים'דיגער“ געפיהל פון רחמנות  
צו א הויפטן גלאט אזוי דערנידריגטע, דערשלאגענע און דערטראָד  
טענע, — נאָר דאָס גרויס און טיעף דרך-ארץ פאר א גרויס  
פאָלק, וואָס ליגט, געשמירט אין קייטען; די הייסע ליעבע צו  
איהם, וואָס פערדינט זי, און דער שטאַלצער געדאַנקען, אז מיר  
זאָלין געהערען צו איהם, אז אויך פון אונזערע כחות, ווי קליין  
זיי זאָלען ניט זיין, הענגט אָב, זיין שטים זאָל ווידער דערהערט  
ווערען אין דעם גרויסען קאָנצערט פון די פעלקער, וואָס מען רופט  
איהם: „די געשיכטע פון דער מענשהייט.“

---

לעמבערג, נאָוועמבער, 1906.

**פאר וואס דוקא אידיש ?**

**(1897)**



## פאר וואס דוכא אידיש\*

א קליינע חקמה.

דעם קליינעם ארטיקל, וואס איך גיב דא איצער פאר די אמעריקאניש-אידישע לעזער, האב איך פאר חריי יאחרען גע-שריבען פאר די רוסיש-אידישע לעזער און אויף דעם שער-בלעטל זינען געשטאנען נאך די דאזיגע שורות: „א פאר ווערטער, וואס אויב מען וויל קען מען זיי בעטראכטען פאר א חקמה צו דעם ביכעל, וואס מיר גיבען דא ארויס, און צו אלע אנדערע ביכלעך, וואס מיר האפען ארויסצוגעבען.“ ווי דער לעזער זעהט, האט דער ארטיקל געארבעט דין א חקמה צו אן אנדער ווערט, וואס איז שוין פארטיג געווען צום דרוק, און נאך א פאר זאכען האבען גע-וואלט ארויסגעגעבען ווערען פון א „גדופע אידישע סאציאליסטען אין אויסלאנד.“ איך וויל דא אין מיין „חקמה צו דער חקמה“ זיך ניט אריינלאזען אין ערקלערונגען, וועלכע צוועקען די „טרופע-האט געהאט אין זינען, פון וועלכע מענטשען זי איז בעשטאנען און פאר וואס עס האט זיך פון דעם גאנצען עסק איינגעלאזען א בוידעם. אויף דער עלטער — אם ירצה השמן — וועט איך דער-פון מאכען א קאפיטעל פאר דעם „ספר הזכרונות“ פון דעם אידי-שען סאציאליזם, איך חרוק דא דעם ארטיקל (צום צווייטען מאל) אב, ווייל מיר דוכט, אז די געדאנקען, פאר וועלכע איך שטעל מיר דא איין, זענען נאך ניט גאנץ פערעלטערט און קענען נאך אפשר וועמען עס איז ברייטגען א גוצען.

איך האב פריער געהאט בדעה דעם ארטיקל אביסעל צו ערשטענען און אויסצומעקען פון איהם די אנאבראגנזמען, דער-פון איז ביי מיר געבליבען — מחמת זעמיס, וואס זענען פאר דעם

---

(\*) געדיקט אין „פארזעכט“, 1900. אונזער דעם פסעוודאניס פון-אחר.

דר. ת. זשימלאָווסקי

לעזער ניט אינטערעסאנט — צו לאָזען דעם אַרטיקל, אזוי ווי  
ער איז געווען געשריבען. דעריבער בעט איך דעם לעזער צו גע-  
דענקען, אז אויף דעם „כתב־יד“ איז געשטאנען דער דאטום:  
„מוצאי ראש חדש מאי 1897“.

מיט אַ יאָהר פינף צוריק בין איך אין אַ קליינעם רוסישען  
ביכעל „יעווריי ק' יעווריאם“\*) אַרויסגעטרעטען מיט טענות ותביעות  
צו די יונגע אידישע סאַציאַליסטען, פאַרוואָס זיי האָבען אזוי אוועק-  
געמאַכט כלאַחר יד דאָס אידישע פּאָלק, פאַר וואָס זיי געהן ניט  
צו דעם אידישען המון — איהם העלפּען, איהם רעטען אין זיין  
נויט. „שענקט איהר, — האָב איך דאָרטען געפרעגט, — כאָטש  
אַ צעהענטען חלק פון אייער ענערגיע אויף צו פּראָפּאגאַנדירען דעם  
סאַציאַליזם צו די אידישע אַרבייטער־קלאַסען?“

אַפנים, אז אזוינע געדאַנקען האָבען ניט נאָר מיך אליין גע-  
ענגערט, אפנים, אז זיי האָבען שוין פון לאַנג אָן ניט געלאָזט רוהען  
דוקא אַט די יונגע אידישע סאַציאַליסטען, מיט וועמען איך האָב  
געהאַלטען פאַר אַ חוב צו האַמפערן זיך. אז ניט וואָלט מען נאָר  
ניט קענען דערקלערען, ווי אזוי עס האָט זיך אין אַ משך פון איינע  
פינף יאָהר איבערגעביטען די גאַנצע לאַנד. פריהער האָט מען אויף  
אַ אידישען סאַציאַליסט, וואָס האָט געפאַרדערט, מען זאָל אַרביי-  
טען צווישען אידען, געקוקט ווי אויף אַ מענשען, וואָס טראָגט אונט-  
טער דער סאַציאַליסטישער אויבער־העמד אַ פאַלעסטינאַפּילישען  
אַרבעט־כנפות. איצטער וועט קיין אידישער סאַציאַליסט אין רוסי-  
לאַנד ניט לייקענען, אז דער אידישער אַרבייטער און דאָס גאַנצע  
אַרעמע אונטערדריקטע אידישע פּאָלק האָבען מיט נאָר נישט פער-  
זינדיגט, מע זאָל נאָר ניט אַ טראַכט געבען ווי צו געווינען זיי פאַר  
דעם גרעסטען און הייליגסטען אידעאל פון דעם ניינצענטען יאָהר-  
הונדערט, פאַר דעם סאַציאַליזם. ניט נאָר אין לאַנדאָן און אַמע-  
ריקאַ, וואו די סאַציאַליסטישע ליטעראַטור פאַר אידישע אַרביי-  
טער האָט זיך שוין נאָך פריהער דערשלאָגען צו אַ שעהנעם מעמד,

\*) אַרויסגעגעבען פון דעם לאַנדאָנער „פּאַנד וואָל־נאָי רוסקאָי  
פרעס“ אין 1892 אונטער דעם פּסעוודאָנים: י. תאָסין.

אויף אין גאליציען און רוסלאַנד האָבען זיך אידישע סאָציאליסטען גענומען פאר דער ארבייט, און ניט נאָר א צעהנט חלק פון זייער ענערגיע, ניין, אלע כוחות ווענדט מען אָן, כדי צו אָרגאניזירען די אידישע ארבייטער און צוצופיהרען זיי צו דער גרויסער ארבעט פון דעם אייראָפּעאישען פראָלעטאריאט. ביכלעך ווערען געדרוקט, צייטונגען ווערען ארויסגעגעבען, אין וועלכע מען זוכט אויפצוקלערען דעם אידישען ארבייטער וועגען זיין אונגליקליכער לאגע און וועגען די מיטלען, וואָס מען דארף אָנווענדען, כדי זי צו פער- בעסערען.

האָט אין האַנד מיט די „שטילע“ ספרים, וואָס מען דארף מיט גרויס מיה דורכ'גאנגענע דורך די רוסישע צענזור, געהט די „כשר'ע“, די אָפּענע ליטעראַטור אין דער אידישער שפראך, וואָס האָט גאָר אָנגעלעבט אונטער דער פערדער פון פּרץ, שלום עליכם א. ז. וו., — א ליטעראַטור, וואָס זוכט קודם כל אויפצואוועקען דעם מענטשען אין דעם פּערהאַרעוועמען, דעם דעהשלאָגענעם אידען, ארויסרופען אין איהם א חשק צו בילדונג און קענטעניס; און אין דער לעצטער צייט האָבען זיך א פאָר יונגע אידישע סאָציאליסטען צונויפגעטאָן אין אויסלאַנד ארויסצוגעבען סאָציאליסטישע ביכער פאר די רוסישע אידען... און איך אליין זיין און שרייב איצטער די הקדמה צו דעם ערשטען ביכלעך, וואָס אָט די יונגע אידישע סאָ- ציאליסטען ווילען ארויסגעבען. וואָלט דאָס מיט א יאָהר פינף- צעהן צוריק גאָר מעגליך געווען?

מיר, אידישע סאָציאליסטען, מעגען צופרידען זיין. אונזערע בעסטע מענטשען פערדינען שוין ניט די ביטערע ווערטער, וואָס מען האָט זיי געמעגט ארויסרעדען אמאָל... און פון דעסוועגען — נעהמענדיג זיך שרייבען די הקדמה, — קומען מיר ארויף אויפ'ן זינען ניט גאָר פרייליכע געדאנקען.

אז „אין מיטען דערינען“ ווערט פון „נעלער הויט“ געבאָרען א נייע ליטעראַטור אין אזא שפראך, וואָס האָט ביז אהער נאָר גע- טויגט אויף אויסצודריקען וואָכעדיגע געדאנקען וועגען וואָכעדיגע ענינים, איז קיין נייעס ניט אין אונזער ניינצעהנטען יאָהרהונדערט. אַ ראיה: די פלאַמאַנדער אין בעלגיע, די רוטענער אין גאליציען, די לאַטישען אין רוסלאַנד, און נאָך, און נאָך. נאָר איך בין זי-

בער, אז קיין פלאמינג, קיין רומען, קיין לאַטעש האָט ניט געקוקט אויף די ספרים פון זיין געליעבטער אייגענער שפראך מיט אזא ציטעריגער האַפנונג, ווי איך קוק אויף דעם הייפעלע ספרים אין דער ניי-אידישער שפראך. דער פלאמינג, דער רומען, דער לאַטעש איז נאָר וואָס אויפגעוועקט געוואָרען צו א העכערען פאָלקס-לעבען. אהינטער זיך האָט ער גאָרנישט, נאָך וואָס ער זאָל ביינקען, אויף דער קינפטיגער צייט האָט ער אזוי פיעל ליכטיגע האַפנונגען, און זיינע האַפנונגען זענען געבויט אויף א פעסטען, ראַיעלען גרונט. וואָס מעהר זיין פאָלק וועט לעבען און טראַכטען, וועט עס אלץ קליגער ווערען, אלץ מעהר אויסבעסערען זיין לאַגע און זיינע גע- פיהלען, וועט עס ווערען אלץ מעהר מענש, און זיין ליטעראַטור וועט אלץ מעהר וואַקסען און אלץ מעהר העלפען איהם אין זיין וואַקסען.

די ניי-אידישע ליטעראַטור אָבער איז ניט דער ערשטער שריט פון דעם אידישען פאָלק אין זיין בילדונג. הינטער איהר ציחט זיך א לאַנגע קייט פון אידישע ליטעראַטורען, און זי איז נאָך איין רינגעלע אין דער קייט; און בעת מען נעמט זיך דער- מאַנען, אז דער ערשטער טראַט אויף דעם וועג פון בילדונג איז ביי די אירען געווען דער תנ"ך, אז זיינע ערשטע „שרייבער“ זענען געווען דער מחבר פון תהילים, און ישעיה, און ירמיה, און די איבעריגע נביאים, וואָס לייכטען ווי אייביגע שטערען אויף דעם אידישען און ניט אידישען הימעל; אז דערנאָך איז געווען דער תלמוד מיט זיינע ריעזען, וואָס רייסען אויס בערג און צומאָלען זיי איינע אָן די אַנדערע (רבה עוקר הרים). און דערנאָך די גאונים, און דערנאָך די טיעפע פילאָזאָפּען און די ליעבליכע, היל- כיגע פאָעטען, דער רמב"ם, גבירול און יהודה הלוי און דערנאָך די מקובלים, וואָס האָבען זיך פערשלאָסען פון דער גאנצער וועלט, און אויפגעהויבען זיך ביז היינט-צו-טאָג די וואַלקענס און אויפגעבויט דאָרטען, הינטער די וואַלקענס, און אייגענע וועלט; און דערנאָך די צייט פון מעטערעלסאָהן און זיינע תלמידים, און ביי אונז אין רוסלאַנד — די צייט פון דעם ריב"ז און לעבענזאָהן, די צייט פון סמאלענסקי און ליליענבלום, און דערנאָך די רוסיש-אידישע ליטעראַטור מיט אַרשאַנסקי, לעוואַנדא, באַגראָו און פרוג...



און בעת מען נעהמט זיך דערמאנען, אז נאך דעם לאנגען און שווערען וועג האלטען מיר איצטער ביי דעם „אידישען ארכיטעקט“ און ביי פריץ'ס יו"ט-בלעטלעך, און דא אין דעם קליינינקען הייז פערנעל פון מחברים און ספרים קלאפט אפשר דער לעצטער אדער פון דעם אידישען פאָלק-לעבען, הויבט דאָס הארץ אָן שרעקליך צו קלעמען... (\*). וואָס פאַר אַ האַפּטונגען, פעסטע, אָהן שום ספיקות, האָבען מיר אויף די קינפטיגע צייט? ווי לאַנג האָט מען אויפגעהערט צו שרייען פון אלע זייטען אין אלע גאסען, אז ביי דעם אידישען פאָלק איז שוין לאַנג נישטאָ דער דופק, אז ער איז נאָר ווי אַ מת, וואָס די ערד נעמט איהם נישט, וואָס געהט אום כף הקלע און וואָס קען נישט געהן אין זיין רוה אריין, ביז יעדער, וואָס בעגעגענט איהם, וועט זיך מיט איהם נישט בעגעהן „כלאחר יד?“ און ווער ווייס, אויב נישט מיט אַ וויילע שפעטער וועלען מיר וויי דער דערהערען דעם שעהנעם נגון און ווידער דארפן אָנהויבען פון אָנהויב? קיין פלאַמינג, קיין רוטען, קיין פאָלק אין דער וועלט דאַרף נישט ציטערן פאַר אזא סוף... און מיר?

און נאָך אַ זאך.

דער פלאַמינג, דער רוטען, דער פּויל, ווי אויף אלע אנדערע פעלקער, האָבען צו איין לשון און צו איין ליטעראַטור, און דער איין לשון אין זיי טייער, און די איין ליטעראַטור איז זיי הייליג. יעדער מחבר ביי איטליכען פאָלק ווייס, אז אויב ער האָט נאָר טאַלאַנט און אויב ער האָט נאָר וואָס צו זאָגען, וועט מען עס פריהער אָדער שפעטער אויסהערען, און אויב ער וועט אוועקלעגען זיין גאנצען לעבען פאַר אַ זאך, וואָס איז איהם הייליג, וועט דאָס נישט זיין אומזיסט. זיין ווירקען וועט איבערלאָזען אַ רושם, און ביי דעם אויפבויען פון דעם פאָלק'ס גליק וועט מען בענוצען כאַטש אַ ייִן טראַפען פון זיין בלוט.

שוין מעהר אז 50 יאָהר האָבען אידישע קעפּ און וואַרעמע אידישע הערצער אוועקגעלעגט זייער לעבען פאַר דעם אידישען

(\*) עס איז דעריבער קיין חדוש נישט, וואָס דאָס הארץ קלאַפט אויף פּרינדיג אין דער ברוסט, ווען מען דערמאָנט זיך, וואָס עס איז אין אַ משך פון איינע צעהן יאָהר פון דעם „קליינינקען חיופּעלע“ אויסגעוואַקסן מען (1908).

פּאָלק, געגאָסען טרערען אויף זיין פינסטערן מול, געזוכט ווי צו ווייזען איהם א ריכטיגען וועג, אויף וועלכען ער זאל דערגרייכען צו א העכערער מדרגה הן אין בילדונג, הן אין גוטע מדות און הן אין פשוט'ע הלכות בשר בפאפע, און וואָס איז געווען די פעולה פון דער גאנצער מיה? די אידישע ליטעראטור האָט קיין מאָל קיין שליטה נישט געהאט נישט אויף דעם אידענ'ס מוח, נישט אויף דעם אידענ'ס הארץ. נישט נאָר די אידישע ליטעראטור מיט די שמר'ס, בלאַשטיין'ס און די איבריגע מנוולים פון דעם אלטען זשאנגאן, אפילו די רוסיש-אידישע ליטעראטור מיט איהרע לע-וואנדאס, אַרשאנסקיס און גאָראָווס; אפילו די לשון-קודש'דיגע ליטעראטור מיט איהרע ליכענבאָום'ס, גאָרדאָן'ס און סמאָלענסקי'ס, — קיינער פון זיי האָט נישט די זכיה צו בעריהמען זיך, אז ער האָט געוואונען דעם צוטרוי פון דעם אידישען פּאָלק, פון דעם אידישען המון'עם, אז דאָס פּאָלק האָט זיך איינגעהערט אין זיינע רייד, אז דאָס פּאָלק האָט, לכל הפחות, גערעכענט, אז איינהערען זיך אין זיינע רייד איז אפשר נאָר נישט אזא קרומע זאך.

דער גאנצער גאנג פון דעם אידענ'ס געדאנק און איבערהויפט דעם געדאנק פון דעם פשוט'ען אידישען עולם איז אין תוך אריין נאָך געבליבען כמעט דער זעלביגער, ווי צו דער צייט פון דעם „קול מבשר“, פון דעם „תעודה בישראל“, פון דעם אדעסער „ראז-סוועט“. אמת, אין די גרויסע שטערט זעהט מען אַפּטמאָל אַ גאנץ נייעס לעבען... גימנאזיסטען, דאָקטוירים... קאַרעמען, שליפ-סען, געפארבטע וואָנצען.. פיינע בעלי-בית'מעס אין אייגענע האָר... אַ שטאָק, אַ ציגאַרע אום שבת... נישטאָ שוין קיין „קאַרקעס געבען“ פאר'ן דערוק לערנען, פאר'ן תנ"ך-שטודיום, ווי אין די אמאָליגע יאָהרען, בעת דער קהל איז געווען דער איינציגער בעל-הבית אויף דעם אידענ'ס נשמה. אדרבא, די פרומע פאטערס און מוטערס וואָלטען נאָך גערן צוצאהלען זייער זוהן, ער זאל באַמטש ווען עס איז נעמען א פסוק תנ"ך אין מויל — נישט פון פראַמקייט וועגען („ווער איז איצטער ב"ה פרום?“), ניין! פון ליטששקייט, פון השלמה/קייט וועגען...

אַבער מיר שמועסען דאָך דאָ נישט וועגען שלויפפער-השכלה און קאָרדיל בילדונג. מיר רעדען וועגען דער העכסטער און דער

וויכטיגסטער זאך אין דער וועלט, וועגען דעם אויפקלערען פון דעם פאלק, פון דעם חמוץ, וועגען דעם אויסבעסערען פון זיינע געדאנקען און זיינע געפיהלען. און דאָ טאָקע זעהן מיר, אז ביז צו דער לעצטער צייט איז אלץ געבליבען אויפ'ן אלטען שטייגער. דיר זעלביגע געדאנקען, דיזעלביגע געפיהלען און האַפנונגען, כאָטש אונזערע משכילים האָבען געלויטערט און געלויטערט, געבעסערט און געבעסערט...

איך וואָלט געקענט אָנשרייבען אַ גאנצען בוך מיט ראיות אויף דאָס, וואָס איך האָב געזאָגט. איך וויל אָבער דערמאָנען נאָר אַן אַ פאַר קליינע מעשה'לעך, וואָס קומען מיר זעהר אָפט אַרויף אויפ'ן זינען.

מיר, אידען אין רוסלאַנד, האָבען דריי ליטעראַטורען אין דריי שפראַכען: לשון קודש, רוסיש און אידיש, און אלע דריי ליטער-ראַטורען פיהרען ביי אונז אַ פער'הושב'מען, שליס'מזל'דיגען לע-בען, און קיין אידישער מחבר, וואָס פאַר אַ מושלם ער זאָל ניט זיין, ווי היים ער זאָל ניט גלויבען אין זיין אידעאל, ווי עהרליך און טריי ער זאָל איהם ניט דיענען, קען ניט זאָגען אויף זיך, בלי שום ספק, אז ער האָט עפעס אַ פעולה געטאָן, אז ער האָט איבער-געלאָזען אַ רושם אויף זיינע לעזער. איך רייך שוין דאָ ניט וועגען דאָס געוויינליכע אידישע פובליקום, וועגען די בעל-הבית'ישע „קוראים הנכבדים" מיט זייער פער'פּלפּול'מען, סוחר'ישען מוח, מיט זייער פערשטויבטער, מקח'וממכר'דיגער האַרץ. אויף די אידישע שרייבער קוקט דער בעל-הבית'ישער איד, ווי אויף ברחנים, ווי אויף שפיעל'קעסטלער, ווי אויף גאסען קאָמעדיאַנטשטיקעס, וואָס מאַך-כען גראַמען, און בויגען זיך, און ברעכען זיך און שפיעלען משונה דיגע נגונים.

— מען דאַרף איהם ארויסוואַרפען אַ גראַשען! דעם קאָפּ פערדולט ער מיט זיין קעסטעל! — טראכע ער וועגען דעם שפיעל'קעסטלער.

— מען דאַרף ביי איהם קויפען דעם חבור! ווי אַ קלענ-שטעהט ער צו! — טראכט ער וועגען דעם אידישען מחבר.  
— ער מאכט דאָך גאָר אויסגעצייכענט! — זאָגט ער וועגען דעם שכוּר'ען ברחן, וואָס מאכט לוסטיג די שכוּר'ע געסט.

— ער מאַכט דאָך גאָר אויסגעצייכענט! — זאָגט ער מיט דערזעלביגער מינע, מיט דערזעלביגער שמחה, בעת ער ליינענט דעם „תועה בדרך החיים“, די „זאָפּיסקי יעוורעיא“, דעם „אידישען פאַר שפּח“. מיינט ניט, אַז דערינען זיינען די מחברים שולדיג, אָדער, בעסער געזאָגט, דער מחבר'שער דלות. דאָס, וואָס זיי זענען, נע- בעך, דאָס רוב ביטערע קבצנים, וועלכע דער בעל-הבית'ישער איד האָט בטבע פיינד, ווי א שפּין. איז דער מחבר אַ רייכער מאַן, איז נאָך ערגער, דער איד האַלט איהם יעמאָלט פאַר אַ פרא אדם, פאַר אַ שלים-מזל, פאַר אַ לא-יוצלת, וואָס טויג צו קיין אָרענטליכען עסק ניט.

— וועלכער „בר-דעת“, — טראכט ער, — וואָס האָט אַ פאַר טויזענד קערבלעך (א פאַר טויזענד קערבלעך!), וועט ניט זעהן צו פערפיהרען עפעס אן עסק'ל, א מסחר'ל און לעבען אי גוט פאר זיך, אי שעהן פאר לייטען?

אָט, אַז דער מחבר איז אליין א סוחר, א וועלט'מענש, דערצו נאָך אַ למדן, אַ קענער אין שפראַכען און אַ בקי אין די שבע חכמות, יעמאָלט האָט דער איד פאַר איהם אָבשיי. ער ווייס, אַז אָט דעם גביר'ישער מחבר שרייבט פון וויילטאָג, ווייל ער וויל האָבען אַ שעהנעם נאָמען, און אַלץ, וואָס ער שרייבט, איז פיין אידישלעך. מיט אזא מהות'מענש — און אזעלכע מהות'ען האָבען מיר שוין עטליכע אין דער לשון-קודש'דיגער ליטעראַטור — מיט אזא מהות- מענש בענטשען זיך די מאמעס און מאמעס און זאָגען צו זייערע אפיקורס'ישע זיהן: „אָט זעה, ער איז דאָך אוראי אזוי געבילדעט זוי דו, און קען שפראַכען נאָך מעהר איידער דו, און דערצו נאָך אַ טרור בעסקים, און פונדעסטוועגען האָט ער נאָך קיין מאָל אַ מנחה ניט פערפעחלט"... אזא פיינע בריה איז אָבער אייגענט- ליד גאָר ניט קיין מחבר און געהערט ניט צו דער ליטעראַטור. ער איז דערזעלביגער „יוסטער בעל הבית“, ווי זיינע „קוראים הנכבדים“. אַלץ, וואָס ער שרייבט, שרייבט ער „כדי להגדיל תורה ולהאדירה“, צו פערגרעסערען די תורה און צו פערשעהנען זי. באַלד ווייזט ער אייך אויף מיט מופתים, אַז דער גאנצער דאָרווין שטעקט אין איין מאמר פון דער גמרא; אָדער ער דערצעהלט, ווי די גרעסטע חכמי-אומות העולם ווערען נתפעל פון דעם קלוגען און

פערשטענדיגען אידישען פאָלק, פון דעם „עם חכם ונבון“; אָדער ער שיט אויס זיין ביזן געמיט אויף די אַנטיסעמיטען, וואָס בוקען זיך ניט צו דער גרויסקייט פון די „קינדער ישראל“, א. ז. ו. ו. א. ז. ו. ו. ניין! ניט פון די מחברים און ניט פון די לעזער רייד איך דאָ... איך שמועס דאָ וועגען דעם פאָלק, וועגען דעם המון און וועגען זיינע געטרייע קינדער, וואָס האָבען גענומען אויף זיך צו זאָרגען פאר זיין גליק\*).

אין „וואַסחאָד“ (אין דעם ביכעל פון סעפטעמבער 1881) שטעהט געדרוקט אן אַרטיקעל פון אונזער געשטאָרבענעם בעריהם־מען שרייבער לעוואנדא. אין זיין אַרטיקעל דערצעהלט ער, ווי אזוי עס איז געגרינדעט געוואָרען די ערשטע אידישע צייטונג, דער אָדעסער „ראַסווייעט“.

„אייגענמליך, דערצעהלט לעוואנדא, איז שוין כמעט ווי געווען א צייטונג פאר רוסישע אידען. מען האָט אָבער דאָס בלאַט אַרויסגעגעבען אין פרייסען און דערצו נאָך אויף לשון קודש... אויסער דעם איז די צייטונג געווען — א סוחר'ישער עסק, געמאכט פון פרנסה וועגען. און דערפאר פלעגט זי זעהן אַנצומעסן מען איהרע געדאַנקען נאָך די מיינונגען, דעם געשמאַק און דער בילדונג פון דעם בלינדען אידישען המון עס. זי פלעגט איהם חנפה'נען, אונטערשטיצען זיינע אויסגעעלטערטע פלאַנען און איהר דעאָלען, פערווינגען איהם מיט העכסט נאַרישע בבא מעשיות, — קורץ, זי איז געגאַנגען מיט דעם המון־עם און ניט א ויף־אד פריהער. אַט אויף אזא אופן האָט זי אַנשטאָט ליכטיגקייט אַריינגעטראָגען נאָך מעהר פינסטערניס אין די א בלוז פערדונג קעלטע מוחות פון אונזערע ברידער, וואָס האָבען בעדאַרפט ליכטיגקייט, בילדונג, איבער א נייעם געבאַרען ווערען, מיט א נייעם שכל און נייע געפיהלען. דעריבער האָט מען בעדאַרפט ניט נור אַכט א אידיש בלאַט, נאָר אזא בלאַט, וואָס זאָל זיין א לעבעדיגער, אַרענטליכער שלוח מיוחד פון געזונטע געדאַנקען און אמת'עז

\*) אויך אין דעם בילד, וואָס איז מיט צעהן יאָהר צוריק געווען כמעט א געטרייע קאָפּיע פון דעם לעבען, האָבען זיך א סך שמריכען שטאַרק איבערגעבויטען אי גומען. (1908).

בילדונג. דערצו נאך אין אזא שפראך, וואס אונזערע רוסישע שכנים זאלען קענען פערשטעהן... קורץ, מען האט בעדארפט האבען א אידיש בלאט אויף רוסיש גערעדט.

אָסאָפּ ראַבינאָוויטש האָט גענומען אויף זיך אַרויסצובעקומען פון דער רוסישער צענזור די ערלויבניס צו אַזאַ מין אידישער צייט-טונג, וואָס זאָל געשריבען זיין פאַר דעם אידישען פּאָלק, נאָר וואָס לייענען זי זאָלען נאָר קענען די „שכנים“... אָט וואָס ער שרייבט וועגען זיינע שתדלנות צו לעוואַנדאָף: „איך האָב פאַראוים בע-וויווען, אַז דער קאַלעריגער זשאַרגאָן, וואָס די רוסישע אידען רע-דען, טויג ניט פאַר בילדונג, ווייל ניט נאָר ריינ-פילאָזאָפישע ענינים, אפילו אזוי אן אַרענטליכען געדאַנק קען מען אין איהם ניט אויסדריקען“ (!). און אַקוראַט אזוי ווי אָסאָפּ ראַבינאָוויטש, האָבען געטראכט אַלע זיינע גוטע פריינד. שמעלט איך אָבער פאַר, אַז די „שכנים“, ביי וועמען ער האָט זיך, נעבעד, געמוזט בעמען מען זאָל איהם ניט פערוועהרען צו שרייבען פאַר אידען אויף גויאיש, — אַז די „שכנים“ האָבען איהם ניט געוואָלט לייען זייער שפראך, און האָבען איהם ערלויבט אַרויסצוגעבען דעם „ראַזסוויטש“ ניט אויף רוסיש, נאָר אין אידיש, אָדער, ווי די „שכנים“ האָבען גע-שריבען, „אין דער זשידיש-דייטשער שפראך, וואָס ווערט געברויכט ביי די אידען אין רוסלאַנד און פוילען“.

צו יענער צייט איז דאָס געווען אן אומגליק. מען האָט וויי-טער געלעגט שתדלנות, וואו מען דארף, און מען האָט ענדליך בע-קומען דאָס, וואָס מען האָט פערלאנגט. „צו דער אַהבייט!“ האָט ראַבינאָוויטש געשריבען לעוואַנדאָף און זיינע פריינד: „צו דער אַר-בייט, יונג און אַלט! אונזער אייגען פעלד ווארט אויף זיינע אַקערער: ביז אַהער האָבען מיר עס בענעצט מיט אונזערע טרערען, לאָמיר עס בענעצען מיט אונזער שווייס! גאָט וועט בענטשען אונזער מית... די זאַנגען וועלען זיין געזונטע. איך פיהל דאָס, איך בין דערינען זיכער!“ אויף לשון קודש, אויף „די פיערעקיגע באַריקאדעס פון דעם אשור-כתב“, ווי לעוואַנדא דריקט זיך אויס, האָט מען שוין ניט געוואָלט קוקען. לעוואַנדא דערצהלט אונז: „מיט דעם כח פון הייסע באמת'דיגע ווערטער האָבען מיר יעמאָלט אין זעקס ארשים איבערגעמאַכט דאָס גאַנצע פובליקום, אויף די פלייצעס

ארויפגעזעצט גאָר א נייעם קאָפּ מיט נייע געדאַנקען און רעיונות".  
 פינף און צוואַנציג יאָהר האָט לעוואַנדאָ געשריבען פאר אירען  
 אויף רוסיש. און בעת ער האָט געדרוקט זיינע ווערטער וועגען  
 דעם אָרעסער, "ראַסווייעט", איז ער נאָך געווען גאנץ צופריעדען  
 מיט זיין אַרבייט. נאָך אַט האָבען זיך אָנגעהויבען די פּאָגראַמען;  
 אין דעם רעכטען, "ברען" דאָרף זיך מאַכען לעוואַנדאָ'ס פינף און  
 צוואַנציג יאָהריגער יובילעאום. און בעת מען האָט געוואָלט מאַכען  
 א יום טוב צוליב אזא טאָג, האָט לעוואַנדאָ אָבערגעזאָגט זיך פון  
 דעם יו"ט און האָט אָבערלייקענט זיין גאַנצע 25-יאָהריגע אַרבייט.  
 ער זאָגט בפרוש, ער וואָלט געווען מעהר צופרידען, אז אַט די אַר-  
 בייט וואָלט לגמרי ניט געווען. ער לויפט צוריק, "אֱלֹהִים", צו דעם  
 המון-עם מיט די, "פערטונקעלטע מוחות", און איז גליקליך וואָס  
 ער געפינט ביי איהם אויף די אַקסלען דעם אַלטען קאָפּ מיט די  
 אַלטע געדאַנקען און רעיונות... און קיין חדוש ניט, וואָס ער געד-  
 פינט: דער, "נייער קאָפּ" מיט די נייע געדאַנקען און רעיונות  
 איז אַ מינוט ניט געזעסען אויף דעם המון-עם'ס אַקסלען.

און אַט איז נאָך אַ מעשה'לע, וואָס בעווייזט אונז די גרויסע  
 פעולה, וואָס דער לשון-קודש האָט אויפגעטאָן. איהר געדיינט  
 מסתמא דעם יובילעאום פון יהודה ליב גאָרדאָן? און אויב איהר  
 האָט קיין מאָל ניט געהערט פון איהם, טאָ בעט מען זאָל אייך  
 וועגען איהם דערזעהלען, אין בעט מען זאָל אייך איבערזעצען זיין  
 טרויעריג-טרויעריגען שיר, "למי אני עמל?" וועט איהר פערשטעהן,  
 וואָס פאַר אַ טראַגעדיע עס ליגט אין יעדער שורה פון זיין שיר.  
 אַ מענטש האָט געאַרבייט שווער אַ גאַנצען לעבען אַלץ לטובת הכלל,  
 און צום סוף בעטראַכט ער זיך, אז זיין גאַנצע מיה איז אומזיסט  
 און אומנישט: דער המון-עם וויל איהם נאָך ניט הערען (נאָך  
 ניט!!), דער יונגער דור איז פערפֿלויגען צו ווייט, פון וואַנען ער  
 וועט אפשר ניט קומען צוריק, — קלאָגט ער אין זיין ליעד.

אַט אויף די צוויי מעשה'לעך דערמאָן איך זיך גאנץ אַפּט, און  
 אז זיי שווימען אַרויף אויף מיין זכרון, בריינגען זיי אַ פולע טרויער-  
 רינע געדאַנקען מיט זיך.

איך האָב אָבער אַ מיטעל ווי צו פערטרייבען מיינע טרויעריגע  
 געדאַנקען. איך זאָג מיר: דאָס איז אַלץ געווען אַ מאָל, איצטעם

וועט דאָס זיין אנדערס. זינט מען האָט גענומען שרייבען סאָציאַל-ליסטישע זאַכען פאַר אידען אויף אידיש, האָט זיך אָנגעהויבען א נייע בלעטעל אין דער געשיכטע פון דעם אידישען פאָלק. די סאָציאַליסטען רעדען ניט צו דעם פאָלק אין א שפראַך, וואָס ער האָט שוין לאַנג פערגעסען; זיי געהן אויך ניט צו די שכנים לייען א שפראַך; זיי ריידען מאמע-לשון און בריינגען געדאַנקען, וואָס יעדע מוטער האָט געמעגט אויסלערנען זיי אויסווייניג און איינ'חזר'ען מיט די קינדער יעדען טאָג, — געדאַנקען, וואָס לערנען אונז, ווי דער אַרימער אונטערדריקטער און אויסגעצויגטער טייל פון דער מענשער ליכער געזעלשאַפט קען זיך בעפרייען פון זיין אומגליקליכער לאַגע; ווי ער מוז דערמיט ניט נאָר זיך אַליין, נאָר אַלע מענשען אָהן איין אונטערשיידע אויסהיילען פון די פערזאָלעכע וואונדער, וואָס האָבען זיך איינגעגעסען אין אונזער לייב און זעל, פון דלות און פון צופילטער, צוקראַכענער רייכקייט, פון גנבה פאַר הונגער און ניאוף פאַר וויילטאָג, פון שטענדיגען קריעג און געשלעג צווישען איין ברודער און דעם אנדערען.

דער סאָציאַליזם איז א שטארקער באַנדר, וואָס וועט צונויפ-בינדען דעם המון-עם מיט דעם יונגען דור, און ער, דער יונגער דור, וועט שוין ניט דאַרפן אַנטלויפען פון דעם פאָלק אהין, „משם לא ישובו“. אונזערע יונגע לייט וועלען ניט דאַרפן זוכען בכבוד'ע ארבייט ביי די שכנים; זיי וועלען גענוג ארבייט האָבען אין דער היים. צווישען די אַלטע מחברים זענען אויך געווען א פולע סאָציאַליסטען: ליבערמאַן, בן-נע, יגלי איש הרוח, און נאָך אנדערע, אָבער צו וועמען האָבען זיי געשריבען, פאַר וועמען פלעגען זיי אויסגיסען זייער ביטער האַרץ, אויף וועמעם הייבט האָבען זיי גע-האַפט?

זייער פובליקום איז געווען דער אידישער יוסטער בעל הבית, אָדער די פאָר אידישע ישיבה-בחורים, באַנקרוטשער, וואָס האָבען פיעל מעהר התפעלות געהאַט פון דעם שעהנעם לשון, אין וועל-כען דער סאָציאַליזם איז געווען איינגעקליידט, איידער פון די ריכ-טיגע געדאַנקען אַליין.

אונזערע איצטיגע אידישע סאָציאַליסטען האָבען וועניג וואָס צו טהאָן מיט דעם אידישען בעל-הבית. זיי רעדען צו דעם פאָלק,



צו דעם ארבייטער. און ביי דעם ארבייטער איז דער סאציאליסט  
גיס קיין מאדע-זאך, נאך א ביטערע מאגען-פראגע. נישט וועט  
ער זיך נישט איינהערן אין די רייד, וואס ווייזט איהם א ריכטיגע  
וועג, ווי פטור צו ווערן פון זיין פינסטערער מערכה?

און לאמיר זאגן דעם ריינעם אמת! ביי אונזערע אלטע  
אידישע סאציאליסטן האט דער סאציאליזם אויסגעזעהן עפעס גאָר  
משונה'דיג. זיי האָבען בעזונדער דעם סאציאליזם, אָבער  
וועניג געשריבען וועגען איהם און נאָך וועניגער שטודירט איהם.  
זייער סאציאליזם איז געווען אַ מליצה-סאציאליזם, אין גראמען און  
אין גראמען, אין שירים און פראָזא. זיי האָבען געוואוסט, וואָס  
מען דארף, האָבען נישט געוואוסט, ווי מען דארף.

און דאָס איז קיין חרש נישט. דער בעסטער לעהרער פון'ם  
סאציאליזם איז דאָס לעבען פון די ארבייטער, ד.ה. בעסער גע-  
זאגט, זייער מלחמה פאר'ן לעבען, זייערע מחלוקות מיט די בעלי-  
בתים, און כל זמן דער לעהרער האָט נאָך געפעהלט אין'ם אידישען  
לעבען, איז אונזער סאציאליזם געהאנגען אין דער לופטען. אונ-  
זערע איצטיגע סאציאליסטן לערנען זיך פון דעם לעבען, דעריבער  
קענען זיי האָבען א שליטה אויף דעם לעבען; זיי קומען צו דעם  
אידישען פאָלק נישט נאר מיט ווערטער, נישט נאר מיט מליצות און  
גראמען, נאָר אויך מיט א ריכטיגען ביישפּיעל, וואָס און ווי  
מען דארף טאן, נישט יעמאָלט, ווען אלע פעלקער וועלען זיך נעמען  
פאר דער סאציאלער רעוואָלוציאָן, נאָר שוין, אויפ'ן שמעל  
כדי צו בעסערען די אייגענע לאַגע כאַטש אויף א קווינט, ביז די  
גליקליכע צייט וועט קומען פאר אלע ארבייטער פון אלע פעלקער...  
און אויב אָסויפּ ראַבינאוויטש האָט אין די זעכציגער יאָהרען  
געמעגט האַפען אויף „נוטע זאנגען“, האָבען מיר, וואָס קענען שוין  
די אלטע פעהלערן, אוראיי דאָס רעכט צו פערטרייבען פון זיך  
די ספקות און נאָך א מאָל אויסרופען צו דעם נייען דור:

„צו דער ארבייט, יונג און אלט! אונזער אייגען פעלד וואַרט  
אויף זיינע אַקערער! ביז אַהער האָבען מיר עס בענעצט מיט אונ-  
זערע מערער, לאַמיר עס בענעצען מיט אונזער שוויים!“



**ציונים אדער סאציאלים ?**

**(1898)**



## ציונים אדער סאציאליזם\*

### 1.

די לעצטע פינה און צוואנציג יאהר, זינט ליעבערמאן און זיך דעלעוויטש האבען צום ערשטען מאל אויף לשון-קודש ארויסגעגעבן כען אין וויען דעם „האמת“, דאס ערשטע סאציאליסטישע בלאט פאר אירען, ביז היינטיגען טאג, וועט דער קינפטיגער אידישער גע- שייכטע-שרייבער געוויס צורעכענען צו די וויכטיגסטע צייטען אין לעבען פון דעם אידישען פאלק. מען קען געהן נאך ווייטער און זאגען, אז זיי זענען נאך פיעל וויכטיגער ווי די גאנצע לעצטע טויז- זענד יאהר, וואס די אירען האבען אָנגעלעבט אין גלות.

זינט דאס אידישע פאלק האט אויפגעהערט צו שטריימען מיט געוועהר אין דער האַנד פאר אייגענע פרייהייט; זינט עס האט דערוועגן, אז זיינע אייגענע קרעפטען זענען צו שוואך צו בעפרייען זיך פון דעם יאָד; זינט זיין איינציגע האַפּטונג האט גענומען בעשטען אין דעם גלויבען אין מופתים און וואונדער, אין אן איבערנאטירליכען משיח, וואס זאל עס דורך א נס אויס- לייעזען פון זיין שרעקליכער לאגע, — פון דענסמאל אן האט דאס אידישע פאלק אויפגעהערט צו לעבען, ווי א פאלק דארף לעבען. עס איז שמענדיג געשטאנען אויפ'ן וועג, אָבער עס האט קיינמאל נישט געפרובירט אליין א טריט צו מאכען צו זיין גאלד; דאס ווארטען אויף משיח'ן האט ביי איהם אָנגענומען יעדעס פיצעל ענערגיע... און וויפיעל מאל האט זיך איהם געדאכט, אז משיח איז שוין געקומען; וויפיעל מאל האט עס זיך געלאָזט פערפיהרען פון האַלב-משוגענע שאַלאַטאנעס, ווי שבתי-צבי צום ביישפיעל,

---

(\*) געדרוקט אין דעם „אידישען אַרבייטער“, 1898, נומער 6, און איבערגעדרוקט פון דעם „בונד“ אין אַ בעזונדערן ראָשור אָפּן דעם פינף-טען קאַפּיטעל. אין ביידע ערטער — אונטער דעם פּסעוודאָנאָם „בן-אחוד“.

וואָס האָבען עס איינגערעדט, אז זיי זענען דאָס די משיחים, נאָך וועלכע מען האָט אַזוי לאנג געבענקט! וויפיעל וואונדערן זענען ביי איהם צוריק געבליבען, בעת ער האָט געמוזט איינזעהן, אז דאָס מאָל האָט מען געהאַט א טעות, אז דער משיח, אויף וועלכען מען האָט זיך נאָך אַזוי פיעל פינסטערע יאָהרען דערוואַרט, איז אין בעסטען פאל נאָר א פשוט'ער מטורף, וואָס איז משוגע געוואָרען אויף דעמוזעלביגען פונקט, אויף וועלכען דאָס גאנצע פאָלק איז אראָב פון זינען. ווי אין א שווערען פער'כשופ'טען שלאָף האָט אָנגעלעבט דאָס אידישע פאָלק אין גלות, ביז עס איז געוואָרען אַלץ פער'חלום-טער און ווייטער פון דעם לעבען, ביז זיינע כוחות זענען אָנגע-שוואַכט געוואָרען, ביז דאָס פאָלקס-לעבען איז כמעט אין גאנצען אָנגעשטאָרבען.

די שרעקליכע צייט, וואָס דאָס אידישע פאָלק האָט געלעבט אין א היך-ער-פֿלעט, און מעהר אויפ'ן הימעל ווי אויף דער ערד, — האָט געדויערט ביז צו דער צייט פון משה מענדעלסאָהן, דעם אידישען פילאָזאָף און רעפאָרמאטאָר, וואָס האָט געלעבט מיט הונד-דערט און עטליכע יאָהר צוריק אין דייטשלאַנד (\*). זיינע תלמידים, די וועניגע אויפגעקלערטע פון דעם אידישען פאָלק, וואָס האָבען זיך ארויסגעריסען פון דעם פער'כשופ'טען שלאָף, וואָס האָבען אין דער ליכטיגער וועלט דערוזעהן ווי אַנדערע פעלקער לעבען און שטרייטען, האָבען, פערגלייכענדיג די לאַגע פון דעם אידישען פאָלק מיט דער לאַגע פון אַלע אַנדערע פעלקער, געמוזט קומען צו דעם געדאַנקען, אז דאָס אידישע פאָלק האָט שוין אויסגעשפיעלט זיין ראָליע אין דער געשיכטע, אז אין איהם איז שוין ניטאָ קיין איינ-ציגע קראַפט, וואָס זאָל עס ווידער אויפוועקען צו א געזונדען פאָלקס-לעבען. זיי האָבען געמוזט גלויבען, אז דעם אידישען פאָלק קאָן מען שוין מיט נאָר ניט העלפען, אז מען קאָן העלפען נאָר די איינ-

---

(\*) משה מענדעלסאָן איז געבאָרען געוואָרען אין 1729 אין דעסוי און איז געשטאָרבען אין 1786. זיין הויפט-שריפט „ירושלים" איז געדרוקט געוואָרען אין 1783. אין רוסלאַנד האָט מען איהם גערופען „משה דע-סער" און זיינע תלמידים „די דעסער אַפיקורסים", אָדער די „בערלינמשי-קעס", ווייל בערלין איז אין דער ערשטער צייט געווען דאָס הויפט אָרט פון זייער אַרבייט.

## צינונים אָדער סאַציאליזם?

צ'עלנע אירען, פאנאנדערטרייסלען זיי פון שלאָף, מאַכען פון זיי מענשען, וואָס זאָלען זיין נוצליך אי פאר זיך, אי פאר די פעלקער, צווישען וועלכע זיי לעבען.

דאָס איז געווען אַ שווערע שטיקעל ארבייט, וואָס די משכילים (די תלמידים פון משה מענדעלסאָהן) האָבען אויף זיך גענומען, אָבער זיי האָבען עס אויסגעפיהרט. געוויס ניט מיט די אייגענע כחות אלליין, נאָר אויך מיט דער הילף פון דעם עקאָנאָמישען פראָד-צעם אין דער אימיגענער געזעלשאַפט, וואָס האָט פערשאַפט דער בורזשואַזיע אזא וויכטיגע ראָליע אין דעם לעבען. די אידישע בורזשואַזיע האָט צוליעב איהרע ריין סוחר'ישע עסקים בעדארפט האָבען גלייכע רעכט מיט אלע בירגער פון די לענדער, אין וועלכען די אירען וואוינען. זי האָט אויפ'ן שטעל פערשטאַנען, אז אויב זי וועט זיך נעהמען צו אייראפעאישער בילדונג און וועט זיך אָב-זאָגען פון דעם אייגענעם פאָלק; אז אויב זי וועט אין איינעם מיט איהרע משכילים טענה'ן, אז זי איז אידיש נאָר נאָך דער אמונה נאָך, אָבער נאָך דער נאַציאָן נאָך איז זי נאָר ניט אידיש, נאָר דייטש, רוסיש, פויליש א. ז. וו., ווי איהר פאסט צום עסק אין די פערשיעדענע לענדער, — וועט זי מיט מעהר יושר קאָנען פאָר-דערען גלייכע רעכט ווי פרויהער, בעת זי האָט זיך געהאַלטען פאר אַ בעזונדער פאָלק.

ווי די מעשה איז, נאָר די ארבייט פון די משכילים, וואָס האָט זיך אָנגעהויבען אין דייטשלאַנד לערך מיט אַ יאָהר הונדערט און אין רוסלאַנד מיט אַ יאָהר פופציגזעכציג צוריק, האָט איבערגעלאָזט אַ געוואלדיגען רושם אין דער געשיכטע פון דעם אידישען פאָלק. אמת, ביי דעם פאָלק אלליין, ביי דעם המון, האָט זייער ארבייט וועניג וואָס פועל געווען. די אויפגעקלערטע, די געבילדעטע האָר-בען געקוקט אויף דעם פאנאמישען המון פון אויבען אראָב און האָבען אפילו ניט געוואָלט ריידען צו איהם אויף זיין אייגענער שפראַך. איהר האָט מען געגעבען אַ צונאָמען „זשאַרנאַל“ און מען האָט אָנגעווענדט אלע מיטעל, כדי נאָר ארויסצוגראָבען זי מיט די וואָרצלען און איינפלאַנצען אנשטאט איהר די פרעמדע שפראַך פון דעם הערשענרען פאָלק. זייער פראָפאגאַנדע פאר בילדונג און ציוויליזאַציע האָבען די משכילים געפיהרט אויף דעם אלטען, לאַנג-

אָבערשטאַרבענעם לשון-קודש, וואָס דאָס רוב פאָלק, די ארבייטער-קלאַס און די ווייבער כמעט פון אלע קלאַסען האָבען ניט געקענט פערשטעהן.

עס איז קיין וואונדער ניט, וואָס זייער ארבייט האָט וועניג וואָס אויסגעפיהרט ביי דעם פאָלק. דערפאר אָבער האָט זי אין גאנצען איבערגעמאַכט די אידישע אינטעליגענץ. זי האָט זי פון הימעל צוריק אראָפגערוּפּען אויף דער ערד, זי האָט זי אָבערוואָהנט פון די חלומות וועגען נסים-און-נפלאות/דיגע משיחים און האָט זיי אַוועקגעשטעלט אויג אַנקעגען אויג מיט דעם ווירקליכען פראַקטישען לעבען. דאָ אין דעם ווירקליכען פראַקטישען לעבען, אין וועלכען עס האָט זיך קלאָר אַרויסגעשטעלט דער חיפּז פון בורד זשוואַזע און ארבייטער, האָט דער בעסטער טייל פון דער אידישער אינטעליגענץ דערקענט די איינציגע רפואה פאר דעם קראַנקען איד-דישען פאָלק אין דער ארבייטער בעוועגונג, אין דעם סאָציאַליזם.

אמת, די אידישע סאָציאַליסטען האָבען לכתחילה אויף מעהר נישט געוואָלט, ווי גאָר צו העלפּען די אידישע ארבייטער, ניט ווי אידען, גאָר ווי ארבייטער, ווי מענשען בכלל. אָבער וואָס טיעפער ווי האָבען גענומען פערשטעהן דעם סאָציאַליזם, האָט זיי געמוזט קלאָר ווערען, אז דער סאָציאַליזם איז גאָר ניט אויסען אָבערשאַפּען אַלע פעלקער, צונויפקעמטען זיי אין איין טייג און מאַכען פון דעם טייג איין גרויסען לאַבען „מענשהייט“. אדרבא! דער סאָציאַליזם וויל, אז יעדעס פאָלק זאָל האָבען ביכולת אַרויסצואווייזען זיינע השלמות, אלץ, אין וואָס ער איז פעהיגער אידער אַלע אַנדערע. ער וויל מעהר ניט, אז די פעלקער זאָלען לעבען צווישען זיך בשלום און העלפּען איינס דעם אנדערן אין דער גרויסער מלחמה מיט דער נאַטור, אין דער גרויסער מלחמה פאר דעם לעבען, אז קיין פאָלק זאָל ניט קענען הערשען און געוועלטיגען איבער אן אַנדער פאָלק. דער סאָציאַליזם קען ניט קיין פעלקער יחסנים, קיין „אתה בחרתנו/ניקעם“. ביי אידעם זענען אַלע פעלקער גלייך, וואָס דום יעדעס פאָלק האָט זיינע מעלות און זיינע חסרונות, און יעדעס פאָלק האָט וואָס צו געבען די אנדערע און וואָס צו לערנען ביי זיי. אַט דאָס איז אייגענטליך דער פשט פון דעם וואָרט איינציקהייט/אָנאַ-ליזם: אַלע פעלקער זענען גלייך צו יעדער.



און מוזען לעבען ווי ברידער צווישען זיך.

און וואָס נעהנטער די אירישע סאָציאליסטען זענען געקומען צו דעם אירישען פאָלק, אלץ מעהר האָבען זיי געמוזט איינזעהן אז דאָס אירישע פאָלק איז אויך ניט ערגער און ניט בעסער פאר אלע פעלקער, אז עס האָט אויך אַ רעכט צו לעבען ווי אַ פאָלק, זיין אַ גלייכבערעכטיגט גליעד אין דער גרויסער משפּחה פון דער מענשהייט... אַנשטאָט נאָר בירגער ליכע גלייכע רעכט, די גלייכע רעכט מיט אלע מענשען, וואָס די בורזשאַזיע האָט אויך געפאָדערט, האָבען די אירישע סאָציאליסטען אויפגעשריבען אויף זייער פאָהן נאָציאָנאַלע גלייכע רעכט מיט אלע פעלקער\*) און זיי זענען אָנגעגרייט צו שטרייטען אַט פאר דעם העכסטען אידעאַל פון דעם אירישען פאָלק, און זענען זיכער, אז פריהער אָדער שפעטער וועלען אלע אינטערנאַציאָנאַלע סאָציאליסטען פון אלע פעלקער, די גרויסע אַרבייטער אַרמעען פון דער גאַנצער וועלט, אָנגעהערען זייער נייעם געדאַנק, וואָס איז אין עצם דער אַלטער געדאַנק פון דעם סאָציאליזם, און וועלען ברידערליך העלפען אויך דעם אירישען פאָלק דערשלאָגען זיך צו זיין ציעל, ניט מיט אַ מאַך, נאָר ביסלעכווייז אין יעדער צייט, אויף וויפיעל מען קען. און וואָס שטאַרקער עס ווערען די אינטערנאַציאָנאַלע אַרבייטער-אַרמעען (און זיי וואַקסען אָהן עין-הרע פון שעה צו שעה), וואַקסט אלץ מעהר די האָפנונג פאר דעם אירישען פאָלק.

אַט פאר וואָס מיר האַלטען, אז די לעצטע פינף און צוואַנציג יאָהר אין וועלכע דער אירישער סאָציאליזם איז געבאָרען געוואָרען און האָט זיך געשטעלט אויף זיינע אייגענע פיס, איז די וויכטיגסטע צייט אין דער גאַנצער געשיכטע פון דעם אירישען פאָלק אין גלות: די צייט, וואָס דאָס פאָלק האָט אַרויסגעשטעלט אַן אייגענע קרעפטיגע אַרמעע, וואָס איז שוין צוגעשטאַנען צו דעם גרויסען וועלט-בעפרייענדען חיל פון דעם פראַלעמאַריאַט; פון דעם

(\*) וועגען דעם חלק צווישען בירגערליכע און נאַציאָנאַלע רעכטע וועלען מיר ביי אַ אנדער געלעגענהייט רעדען בפרטות.

דר. ח. זשימלאווסקי

פראָלעטאָריאַט, וואָס וועט מאַכען אַ סוף צו דער הערשאַפט פון איין פּאָלק איבער דעם אנדערען, דערמיט גופא וועט ער מאַכען אַ סוף צו דעם אידישען גלות.

## 2.

אין דערזעלביגער צייט, וואָס דער בעסטער טייל פון דער אידישער אינטעליגענץ און די אידישע אַרבייטער איז צוגעשטאַנען צום סאָציאַליזם און האָט געפונען אין איהם דאָס איינציגע ריכטיגע מיטל צו העלפּען דעם אידישען פּאָלק, זענען פאַרנעקומען גרויסע פערענדערונגען אין די געדאַנקען פון דעם אויפגעקלערטען טייל פון דער אידישער בורזשואַזיע. אַט דער אויפגעקלערטער טייל האָט זיך אויך אָנגעזאָגט פון זיין אידעאַל — אויפהערען צו זיין אידיש און האָט אָנגעשריבען אויף זיין פּאָהן דעם אידישען נאַציאָנאַליזם און האָט אַרויסגעשטעלט פאַר דאָס אידישע פּאָלק אַ נייעם אידעאַל — אומקעהרען זיך „אַהיים“ נאָך ארץ ישראל! דאָס נייע אידעאַל רופט זיך ציוניזם.

אויף דעם ערשטען בליק איז דער ציוניזם נישט מעהר, ווי דער אַלטער גלויבען אין דעם נסי-הנפלאות/דיגען משיח, נאָר אויסר געפוצט און אויסגעצירט אויף אַן אייראָפּעאישען ארט. קוקט מען זיך אָבער מעהר צו, בעמערקט מען אויפ'ן שטעל, אז דער ציוניזם איז אין אמת'ען אַ נייע בעוועגונג, אַ בעוועגונג פון דער אידישער בורזשואַזיע. דער ציוניזם האָט זיינע וואַרצלען אין דער לאַגע פון די אידישע קליינע און מיטעלערע קאפיטאַליסטען און ציהט פון דאָרטען זיין חיונה. אין די פייערדיגע ציוניסטישע ניגונים אויף די ווערטער: „חשיבנו נאָזאר!“ וואָס אין זיי, דאכט זיך, זיערט דער נאָנצער טרערענדיג פון דעם גאַנצען אידישען פּאָלק, קען אַ געניטער צוהערער (\*) אויפ'ן שטעל דערקענען די קרעכצען און זיפּ

---

(\*) „אַ געניטער צוהערער“ מיינט מען איינעם, אין וועמעס אויערן עס קלינגט תמיד די מאַרקסיסטישע מוזיק... ס'איז, פאַרשטעהט זיך, געווען פאָלש פון מיר צוריקצופיהרען דעם ציוניזם נאָר צו דעם עקאָנאָמישען קאמפף פאַר'ן לעבען, וואָס אונזער בורזשואַזיע פיהרט. אין גאַנצ צען אַבליקענען די מאַכט אַט פון דעם עלעמענט אויף דאָס אַרויסטרעטען פון דעם ציוניזם וואָלט אָבער צוריק געווען אפשר נאָך אַ גרעסערער מעות... (1908).

צען פון דעם אידישען קאפיטאל, וואָס איהם ווערט ענג און ענגער אין דער איצטיגער געזעלשאפט אין אייראָפּא.

איהם ווערט ענג מחמת דעם אַנטיסעמיטיזם. דאָס אידישע קאפיטאל, די אידישע געניטקייט אין הלכות מסחר, די רירעוויג קייט פון דעם אידישען סוחר און קרעמער, וואָס איהם קאָנען די ניט אידישע סוחרים און קרעמער קיין מאָל ניט דעריאָנען, האָט אַרויס גערופען אַנטקעגען זיך און אַנג אורחא אַנקעגען דאָס גאַנצע אידישע פאָלק אַ מוראָדיגע שנאה ביי „דעם גוי“.

די אידישע סוחרים, וואָס רייסען צווישען זיך אַליין איינער ביי דעם אַנדערן דעם ביסען פון מויל אַרויס, האָבען ניט קיין אַב־שיי פאַר דעם ביסען, וואָס שטעקט אין די צייהן ביי דעם ניט אידען; און „דער גוי“, וועלכען עס האָט זיך געדאַכט, אַז ער האָלט שטאַרק אין די צייהן זיין „חלק“, ווערט מלאַחמה ווי נאָר ער בעמערקט, אַז פון זיין חלק איז שוין איהם קיין זכר ניטאָ און אַז אַ גאַנצער מחנה אידען שלאָגען זיך צווישען זיך פאַר די פיצלעך פון זיין ביסען.

און וואָס ווייטער עס וואַקסט דער קאפיטאַליזם אין דער געזעלשאפט, וואָס שנעלער עס דרעהט זיך די רעדעל פון מסחר, ווערט אַלץ שטאַרקער די מלאַחמה צווישען דעם אידישען און דעם ניט אידישען מיטלערען קאפיטאַל, אַלץ גרעסער די שנאה צום אידען, אַלץ בייזער דער אַנטיסעמיטיזם.

פֿאַמיר נעהמען, צ. ב., דאָס קליידער געשעפט אין אויסלאַנד. די פאַבריקאַציע פון פאַרטיגע קליידער און שיד קוילעט אַוועק טאַגטעגליך דעם אויסלענדישען בעל-מלאַכה. ביי וועמען אין די הענר ליגט אָבער כמעט דאָס גאַנצע קליידער-געשעפט? ביי דעם אידען! און דער גויעשער בעל-מלאַכה געהט פערביי די אידען דישע קליידער-מאַנאַזינען, וואָס מעהרען זיך פון טאָג צו טאָג און ווערען פון טאָג צו טאָג אַלץ גרעסער, און זיין מוח ענגערט נאָר איין געדאַנק: ווי ווערט מען פטור פון דעם פרעמדען קאָנקורדענט? ווי דערשלאָגט מען דעם פיינד, וואָס זיין איינציגע כלל-זיין איז וואָלוועלקייט? די סחורה טויג אויף כפרות, אָבער דער סקח איז וואָלוועל!

דאָסוועלכע, וואָס אין דעם קליידער-געשעפט, הערשט כמעט

אין אלע נעשעפטען, וואָס אַרבייטען פאַר די בעדערפנים פון די מאַסען... אויף כפרות, אָבער וואָלוועל ! — דאָס איז דער כלל גדול, וואָס הערשט איצטער אומעטום, און קיינער האָט אזוי גוט נישט פערשטאַנען אויסצונוצען דעם כלל, ווי דער אידישער סוחר... און דער גויעשער בעל־מלאכה מיט דעם מיטעלען בעל־הבית ענטפערן אויף דעם אידישען האַנדעל מיט אַנטיסעמיטיזם. צו זיי שטעהט צו די מיטלערע געלערנטע קאַפֿ-אַרבייט : „די אַדוואָקאַט טען, דאָקטוירים, אינזשעניערן און זשורנאַליסטען, וואָס קאָנען אויך נישט אויסהאַלטען די קאָנקורענץ פון דעם אידישען געבילדעטען שטאַנד, ווייל דער אידישער אויסגעלערנטער קאַפֿ-אַרבייטער איז אין דורכשניט פיעל פלינקער און רירעוודיגער, ווי דער נישט אידישער, און אַפט מאָל שעהמט ער זיך אויך נישט צוצושטעהן צו דעם גרויסען כלל פון דעם אידישען מסחר : „אויף כפרות, אָבער וואָל-זועל“... און אזוי וואַקסט דער אַנטיסעמיטיזם אין דער איצטיגער געזעלשאַפט און לאָזט נישט אויפקומען דעם אידען, וואו נאָר ער קאָן. ער עפענט קראַמען מיט דיזעלכע שלעכטע, אָבער וואָלוועלע סחורה, און פערהילכט די גאַסען מיט זיין געשריי : קויפט נישט ביי די אַיד-דען ! ער איז זיך משתדל ביי דער רעגירונג, זי זאָל נישט צולאָזען די אידען צו אַזעלכע שטעלען, וואָס זענען אַבהענגיג פון איהר, און די רעגירונג טוט דאָס מיט דעם גרעסטען פערגעניגען, אַפילו ווען אויפ'ן פאפיער שטעהט אָנגעשריבען, אז די אידען האָבען גלייכע רעכט ווי די קריסטען ; ווידער אין די לענדער, ווי רוסלאַנד און רומעניען, וואו די פאפירענע גלייכרעכטיגקייט איז לכתחילה נישטא, לאָזט די רעגירונג נישט, עס זאָל קומען דערצו.

אַט אזוי מוז דער אַנטיסעמיטיזם פריהער אָדער שפעטער אַרויסרופען ביי דער אידישער בורזשאַזיע אַ בענקעניס נאָך דער אַלטער היים, נאָך אין אייגען לאַנד, וואו זי, די בורזשאַזיע, זאָל זיין די בעל־הבית'טע פון דער גאַנצער מלוכה, וואו זי זאָל קאָנען לעבען נאָך איהר כלל : „אויף כפרות, אָבער וואָלוועל !“ און קיינער זאָל זי נישט שטערען, און וואו איהרע זיהן זאָלען קאָנען שטודירען אין די אייגענע אוניווערזיטעטען און דערנאָך בעקומען די פעטע שטעלען אין דער אידישער מלוכה, אין דער אידישער זשורנאַליסטיק, אַדוואָקאַטור, א. ז. וו., א. ז. וו.

אָפּען גערעדט, האָבען מיר קיין פאַראַיבעל נישט אויף דעם בורזשואַזיע פאַר איהר ציוניזם. מיר ווייסען גאַנץ גוט, אז יעדער מענטש און יעדער קלאַס מענשען זוכט, וואו בעסער איז, און בל זמן דאָס אידישע פּאָלק וועט נאָך זיין צוטיילט אין אַרבייטער און בורזשואַזיע, וועט די בורזשואַזיע שטענדיג אַרומטראָגען זיך מיט דעם ציוניזם אָדער מיט אַן אַנדער מין חלום. און אזוי ווי זי מיינט שטענדיג, אז פון איהר גליק הענגט אָב דאָס גליק פון דעם גאַנצען פּאָלק, וועט זי טאַקע בתמימות אייביג גלויבען, אז אַלץ, וואָס איהר איז גוט, איז גוט פאַר דעם גאַנצען פּאָלק, און אַלץ, וואָס זי טוט צוליעב איהרע פּראָיעקטען, טוט זי דאָס צוליעב „כל ישראל“.

דער ציוניזם איז די בעוועגונג פון דער אידישער בורזשואַזיע, ווי דער סאציאליזם איז די בעוועגונג פון די אַרבייטער־מאַסען בכלל און פון אַלע די, וואָס זענען פּעראַינטערעסירט, אז דעם אַרבייטער זאָל זיך בעסער לעבען אויף דער וועלט. און אזוי ווי צווישען דער בורזשואַזיע און די אַרבייטער קאָן קיין מאָל נישט זיין קיין שלום, אזוי קען קיין מאָל נישט זיין קיין שלום צווישען דעם סאציאליזם און דעם ציוניזם. (\*)

צום אומגליק איז דאָס נאָך נישט גאָר קלאָר פאַר פיעלע, וואָס מיינען אדרבא, אז דער ציוניזם קען געהן האַנד אין האַנד מיט דעם סאציאליזם און אז צווישען זיי איז גאָר קיין שום סתירה נישטאָ... לאָמיר זיך עפעס מעהר אַריינטאָן אין דעם ענין! מיה וועלען דאָ זיך נישט אַריינלאָזען אין א פלוגתא מיט אזוינע ציוניס־טען, וואָס האָפען, אז די אידישע מלוכה וועט לכתיחלה זיין אויפֿ־געבויט אויף אַ סאציאליסטישען גרונד. מיט אַזעלכע פאַנטאַזיאַר־רען, וואָס גלויבען, אז מען קען אין טירקיי אויספיהרען דאָס, וואָס

---

(\*) „זאָגע נייע־ניעמאַלס!“ — זאָגט דער דויטש אַ ווערטעל. אויך בנוגע צו די שויכות צווישען ציוניזם און סאציאליזם האָט דאָס לעבען בעוויזען דעם אמת פון דעם ווערטעל. עס האָט זיך אַרויסגעוויזען, אז די בענקעניס נאָך אַן אויגענער הויס און אפילו שפעציעל די בענקעניס נאָך ארץ־ישראל קען גאַנץ גוט צוגעפגעגאָסען ווערען מיט דעם סאציאליסטישען אידעאל. אַ לעבעדיגער בעווייז דערצו זענען די „פּעלוציון“. אָבער בעת איך האָב געשריבען מײַן אַרטיקל האָט זיך זייער שטײַם נאָך נישט געלאָזט הערען אין דעם אידישען לעבען. (1908).

איז דערוויילע אונמעגליך אויסצופיהרען אין אייראָפּאָ ; וואָס מיינט  
נען, אז די אייראָפּעאישע רעגירונגען וועלען מעהר ניט שטעהן פון  
ווייטען און צוקוקען, ווי די אידען בעווייזען בעשיינפערליך פאך  
דער גאנצער וועלט די מעגליכקייט פון סאָציאַליזם, — מיט אזעלכע  
פאנטאזיאָרען האָבען זיך ניט וואָס אָבצוגעבען, ניט די ערנסטע סאָ-  
ציאַליסטען, ניט די ערנסטע ציוניסטען. מיר וועלען דאָ אויסהע-  
רען נאָך אזעלכע ציוניסטיש-סאָציאַליסטישע טענות, וואָס לעגען  
זיך טאקי אויפ'ן שכל.

איהר מוזט דאָך אַליין מודה זיין, זאָגען די ציוניסטען, אז  
דער סאָציאַליזם איז גאָר ניט קיין היפּף צום ריכטיג פערשטאַנענעם  
ציוניזם. דער סאָציאַליזם וויל — און דאָס קאָן מען בעווייזען מיט  
אותות ומופתים — אז אַלע פּעלכער זאָלין זיין פריי און זעלבסט-  
שטענדיג. און היות ווי די אידען זענען דאָך אויף אַ פּאָלק, איז  
ממילא האָבען זיי אויף אַ רעכט צו לעבען אין אַ זעלבסטשטענדי-  
גער, פרייער, זייער אייגענער רעפּובליק, — קיין קיסרים האָבען  
מיר גאָט צו דאַנקען ניט ! קאָנען אָבער די אידען לעבען אין אַן  
אייגענער רעפּובליק אָהן אַן אייגענעם לאַנד ? אוראי ניט ! לכן  
מוזען מיר האָבען אַן אייגען לאַנד, און דער, וואָס אַרבייט צוליעב  
דעם, געהט גאָר ניט להיפּף דעם סאָציאַליזם. אדרבא ! ער העלפט  
איהם נאָך ווייל אין אַ פרייער אידישער מלוכה וועט דער סאָציאַ-  
ליזם האָבען געוויס מעהר שאַנסען צו וואַקסען צווישען די אידען  
ווי אין דעם דעספּאָטישען רוסלאַנד. און דערצו דאַרף מען ניט  
פּערגעסען נאָך אַ זאָך : אַ גוטע סאָציאַליסטישע פּאַרטיי דאַרף  
האָבען אַ גוטע סאָציאַליסטישע אינטעליגענץ. דער אַרבייטער-  
שטאַנד האָט נאָך קיין צייט ניט און קיין כח ניט אַליין צו שרייבען  
זיינע צייטונגען, ביכער און בראַשורען ; ער קאָן נאָך ניט אַליין  
פיהרען די פּראָפּאַגאַנדע, פיהרען דעם פרייען פּאָליטישען שטרייט.  
אז מיר לעבען אין גלות, מוז אַ טייל פון דער אידישער סאָציאַליס-  
טישער אינטעליגענץ אוועקגעהן צו דעם פּאָלק, צווישען וועלכען מיר  
לעבען, און ביי די איבערגעבליבענע מוז אויך אַ טייל פון זייער  
צייט אוועקגעהן אויף פרעמדע אַרבייט, נמצא — לייזט דערפון.  
דער אידישער סאָציאַליזם. אָבער אז מיר וואַלטען געהאַט אַן איי-  
גען לאַנד, וואָלט ביי אונז ניט פּערפאַלען געוואָרען קיין איין פיצעלע

קראפט. און דערהויפט, די האַפנונג, אז די אידישע אַרבייטער און די ניט־אידישע וועלען אָנהויבען אין גיכע צייטען צו לעבען ווי בריי דער, וואוינענדיג אין איין לאַנד, איז נאָך אַביסעלע צו פריה... זעהן מיר דען ניט, אז אפילו אין די געבילדעטע מלוכות שלאָגען זיך נאָך די פראַנצויזישע אַרבייטער מיט די איטאַליענישע, די אייטאַליענישע מיט די שווייצאַרישע, א. ז. וו. ? זענען דען די פאָגראַך מען אין נאַליציע ניט אַ בעווייז, אז דער פוילישער אַרבייטער האָט נאָך וועניג געפיהל פון אהדות צו דעם אידישען ? און האָבען מיר דען וועניג אַנטיסעמיטען צווישען די סאָציאַליסטען פון אלע לענדער ? דער אַנטיסעמיטיום, פון וואָנען ער זאָל ניט שטאַמען, איז נאָך אזוי טיעף איינגעגעסען אין דער איצטיגער מענשהייט, אז ער וועט געוויס נאָך איבערלעבען די סאָציאַלע רעוואָלוציע, און וועט נאָך געוויס לאָזען זיך הערען אין דער סאָציאַליסטישער געזעלשאַפט. אַקוראַט ווי אין דער איצטיגער צייט לעבען און שטרייטען נאָך אַ סך אלטע געדאַנקען, וואָס זענען אויסגעוואַקסען אין דער פּעאַראַלער געזעלשאַפט, אזוי וועט אויך דער אַנטיסעמיט טיזם נאָך אַ לאַנגע צייט לעבען אין דער סאָציאַליסטישער געזעלשאַפט, אפילו ווען זיינע וואָרצלען ליגען אין דעם לעבען פון דע פריהעריגע געזעלשאַפטען.

דער בעסטער מיטעל געגען דעם אַנטיסעמיטיום, מיינען די ציוניסטען, ליגט אָבער אין דעם ציוניזם. צוויי ברידער, וואָס לייט דען ניט איינער דעם אנדערן, ווען זיי וואוינען אין איין דירה, קאָן זיין, אז זיי זאָלען נאָך ווען עס איז ווערען גוטע פריינד, ווען זיי וועלען וואוינען ווייט איינער פון דעם אנדערן. דעריבער — זאָגען די ציוניסטען — פערלאַנגט די סאָציאַליסטישע אינטערנאַציאָנאַליזטעט, וואָס וויל, אלע פעלקער זאָלען לעבען ווי ברידער, אז דאָס אידישע פאָלק זאָל זיך אַבטיילען און אַרויספאַהרען אין אַ בעזונדערע דירה. דערפון איז ווידער אַמאָל נאָך זייערע געדאַנקען גע־רונגען, אז צווישען סאָציאַליזם און ציוניזם איז ניטאָ קיין שום סתירה און אז ביידע, אי די סאָציאַליסטען, אי די ציוניסטען, קאָנען געהן האַנד אין האַנד... אזוי טענה'ען אָדער קאָנען טענה'ען די סאָציאַליסטישע ציוניסטען.

אויסהערענדיג אָט די טענות, מוז מען קודם כל ענטפערן, אַז פון זיי איז נאָך ניט געדרונגען, אַז די אידישע סאָציאליסטען, וואָס אַרבייטען איצטער צווישען די אידען צוליעב דעם סאָציאליזם, און די ציוניסטען זאָלען קאָנען געהן האַנד אין האַנד. אויב דאָס, וואָס די ציוניסטען זאָגען, איז טאָקסי דער הוילער אמת, מוז יעדער פערנינפטיגער סאָציאליסט ווערען א ציוניסט, און מיט אַלע כחות מוז ער שטרייטען געגען דעם אי צ י ג ע ן סאָציאליזם.

שטעלט זיך פאַר, איהר וואוינט אין א פרעמדער חורבה, צוויי שעהן פיעל שכנים, וואָס קאָנען אייך ניט ליידען, מיט וועמען איהר מוזט שטענדיג האַמפערן זיך פאַר יעדעם ברעקעלע טרוקענעם אָרט, פאַר יעדען שוואַכען שטראַהל פון דער זון, וואָס שיינט אין איהר אַרײַן. אַז איהר האָט קיין אַנדער ברירה ניט, מוזט איהר, נעבעך, דאָ ליידען און זעהן ווי עס איז געפינען א מיטעל צו פערבעסערען אייער לאַגע; אויב איהר האָט קיין אַנדער ברירה ניט, פרובירט איהר געבען צו פערשטעהן די שכנים, אַז די חורבה געהערט נאָר ניט צו די בעליבתיים, וואָס שינדען פון זיי די הויט אַראָפּ פאַר שכירות; אַז עס איז דאָ גענוג פּלאַץ, און מאַטעריאַל, און הענט, אויפצובויען אַנשטאַט איהר אַ גרויסע ווייטע און ליכטיגע געבע, וואו עס זאָל קלעקען אָרט פאַר אַלעמען.

דאָס איז אַ שווערע אַרבייט! יאָהרען געהן אַוועק, ביז עס גיט זיך איין אַראָפּצורייסען ביי די בעליבתיים אַ טייל שכירות; יאָהרען וועלען אַוועקגעהן, ביז אַלע שכנים וועלען דערקענען, אַז די אמת'ע בעליבתיים זענען זיי; צייטען וועלען פערגעהן ביז איהר וועט אין איינעם מיט די שכנים מאַכען א תל פון דער אַלטער חורבה און נעמען זיך פאַר דאָס נייע געביי. אָבער וואָס זאָל מען טאָן? באין ברירה!...

איצטער שטעל'ט אייך פאַר, אַז איהר זייט ביזנעס אַרויסצו-פאָהרען פון דער חורבה און אַריינציהען אין אַן אייגענעם ליכטיגן גען מויער... משוגע וואָלט איהר געווען כאַהד המשוגעים, קאָנען טענה'ן די ציוניסטען, אויב איהר וואָלט ניט אָנגעווענדעט אַלע אייערע כחות ביז צום לעצטען טראָפען ענערגיע, כדי נאָר אַרויס-



צורייסען זיך וואָס גיכער פון אייער פינסטערער דירה... די גאנצע צייט, וואָס איהר פערברענגט מיט אייערע שכנים, רייסט איהר אָב פון אייער אייגענער הייליגער זאך. אל'דאָס געלד און געזונד, וואָס איהר ברענגט פאר אַ קרבן אין דער מלחמה מיט אייערע בעלי-בתים פון דער אַלטער חורבה, איז ווי אַרויסגעוואָרפֿען פאר גאָר נישט, און וואָלט אייך בעסער גענוצט, ווען איהר וואָלט דאָס אָנ-ווענדען, כדי גיכער צוצושלאָגען זיך צו דעם אייגענעם הויז...

אַהן משלים גערעדט, וואָלט מען דעם ציוניסטישען געדאַנק אין אמת'ען קאָנען אויספיהרען, ד. ה. וואָלט דאָס אידישע פּאָלק ווירקליך געקאָנט בעקומען אַן אייגען לאַנד, — וואָלטען מיר גער-קאָנט פערשטעהן, ווי אזוי די ציוניסטען קומען צום געדאַנק, אז די אידישע סאָציאליסטען און איבערהויפּט די אַרבייטער דארפֿען אוועקלעגען אַלע זייערע פּראָיעקטען אָן אַ זייט און מיט אַלע כחות נעמען זיך דורכצופיהרען דעם ציוניסטישען פּלאַן. יעדער קרבן האָט פאר די ציוניסטען ניט בעדארפט זיין צו שווער. קאָן מען גיכער קומען צום ציעל דורך אַ טעלעגראַם צו קייזער אָדער צום סולטאַן, דאָרף מען שיקען טעלעגראַמען און חנפֿ'ענען דעם קייזער אָדער דעם סולטאַן; אז מען שטרייט פאר דאָס לעבען, קוקט מען ניט, טאָמער וועט מען איינריכטען די פינגער... און אויב מען קאָן גיכער קומען צום ציעל, ווען די אַרבייטער וואָלען מאַכען שלום מיט דער בורזשואַזיע, דאָרף מען טאקי ליידען פון איהר, אמת, אַ ביסעל, אַבי זי זאָל אַרויסקריגען ביי די גרויסע הערען די ערלויבעניס צו האָבען אַן אייגען לאַנד. ניש'קשה, שפעטער אין דער היים וועלען מיר זיך מיט דער בורזשואַזיע גוט פאַנאָדער רעכענען... און טאָ-מער פערלאַנגט דער ציוניזם, מיר וואָלען אַלע פאַלען כורעים פאר דעם דר. הערצל, דאָרף מען זיך טאקי בוקען צו איהם און ניט איבערריידען אַ וואָרט אַנקעגען אַלץ, וואָס ער רעדט, וואָס ער שרייבט... און דאָס אַלץ פערלאַנגט פון אונז דער ציוניזם, אויב ער וויל אין אמת'ען זיין וויפיעל עס איז פראַקטיש. די גאנ-צע ציוניסטישע האַפנונג הענגט אָן די גוטסקייט און גאָדע פון די רעגירונגען און די קיסרים. מיט דעמאָקראַטען און רעוואָלוציאַ-נערען וועלען זיי אַ מינוט ניט ריידען. מען דאָרף זיך ביי זיי איינ'חנפֿ'ענען, מען דאָרף זיי ווייזען, אז דאָס גאנצע אידישע

## דר. ה. זשיטלאווסקי

פאלק אין א גאטספארבטיג, אונשוולריג בריאה'לע, וואס איז ווייט  
חליפה פון די רעוואלוציאנערע אידעען פון דער איצטיגער צייט;  
אז די אידישע ארבייטער וועלען חליפה ניט פערשלעפען קיין מירקוי  
די שרעקליכע מנפה פון סאציאליזם און קלאסענקאמף. מען דארף  
זיי ווייזען, אז אונזער דר. הערצל, מיט וועמען זיי וועלען דארפן  
ריידען און פיהרען דעם עסק, איז חליפה ניט כ'ווייט ווער, אז ער  
איז דער געוואלטער פון דעם גאנצען פאלק, אז אין זיין שטארקע  
האנד ליגט די הערצער פון די מיליאנען אידען, וואס שטעהן היינט  
טער איהם...\*)

אזוי מוז טראכטען יעדער ציוניסט, וואס פערשטעהט, אז מיט  
רעוואלוציאנערע און דעמאקראטישע פראצען קאן מען ניט אָבער  
מען ביי דעם סולטאן א שטיק מדינה. די סאציאליסטען, וואס גלויבן  
בען אין ציוניזם, האָבען קיין אנדער ברירה ניט. זיי מוזען אוועק  
לעגען דעם סאציאליזם אן א זייט, און זיי קאנען דאס פערענטפערן  
מיט דער לאגע פון דעם אידישען פאלק, וואס פערלאנגט פון זיי אזא  
גרויסען קרבן. זיי קאנען מיט דעם סאציאליזם ניט געהן האנדל  
אין האנד, זיי מוזען איצטער אנקעגען איהם מלחמה האלטען. דער  
הייליגער צוועק הייליגט די מיטעל.

ווי איז אָבער, אז דער הייליגער צוועק, וואס צווינגט זיי אויף  
א לאנגע צייט צו בעהאלטען זייער אייגענעם אמת און מאכען שלום  
מיט זייערע גרעסטע פיינד, מיט דער בורזשואזיע און די פרומאד  
קעס, — ווי איז אָבער, אז דער הייליגער צוועק איז נישט מעהר,  
ווי א וויסטער חלום? מיט וואס קאנען זיי יעמאלט פער-  
ענטפערען דעם גאנצען שמוץ פון זייער בורזשואזער פאליטיק, וואס  
זיי מוזען שלינגען מיט א פרייליכער, צופרידענער מינע? מיט  
וואס וועלען זיי פערענטפערען די ברידערשאפט מיט די גרעסטע

---

(\*) דאס זענען אלץ טענות, וואס טרעפען אין א טייל פון די  
ציוניסטען, — דעם בורזשואזיעאקציאנערען. די „פועליציון“ האָבען  
בעווייזען, אז זיי קענען דורכפיהרען אין דער אלגעמיינ-ציוניסטישער בער-  
וועגונג, אז אויך זייער אידעאל זאל זיין גלויבכערעכטיגט מיט אלע אנ-  
דערע אידעאלען, און אז דער אלגעמיינער אידעאל זאל זיי ניט שטערען  
צו פיהרען דעם קלאסענקאמף פון די ארבייטער און די פראפאגאנדע  
פאר דעם סאציאליזם. (1908).

## ציוניזם אָדער סאָציאליזם?

שונאים פון דעם אידישען פאָלק : די גבירים און די רבנים ? מיט וואָס וועלען זיי פערענטפערען דעם שאַרען, וואָס זיי טוען אָן דעם אידישען פאָלק מיט דעם, וואָס זיי מאַכען איהם אָב-ה-ענדיג צו שטרייטען פאַר אַ בעסערע לאַגע אין גליות ? דעם שאַרען וואָס זיי טוען אָן דעם אידישען אַרבייטער מיט דעם, וואָס זיי זעהן אָבער שוואַכען זיין קלאַסענבעוואוסטזיין און שטעהן צו איהם ניט צו איהן זיין שטרייט מיט דער ברוזשואַזיע ? מיט וואָס וועלען זיי פערענטפערען דעם שאַרען, וואָס זיי ברענגען דער גאַנצער אידישער סאָציאליסטישער בעוועגונג, פערדרייענדיג מיט פאַנטאַסטישע פראַג-יעקטען די מוחות פון דעם יונגען געבילדעטען דור, וואָס זיינע בעסערע מיטגלידער וואָלטען געקאָנט צושטעהן צו דער אידישער סאָציאליסטישער בעוועגונג און מאַכען אַ סוף צו דעם מאַנגעל אויף אינטעליגענטע קרעפטען, פון וועלכע מיר ליידען איצטער ? אויב דער ציוניזם איז אַ פאַנטאַסטישער חלום ; אויב זיין פערשפּרעכען צו געבען דעם גאַנצען אידישען פאָלק אַן אייגענע מלוכה וועט קיין מאָל ניט קאָנען מקוים ווערען, איז שווער צו געפינען אַן ערגערען פיינד פאַר דעם אידישען פאָלק, איידער דעם ציוניזם ! \*

## 4

צום אומגליק אָדער צום גליק, איז דער ציוניזם טאַקע נישט מעהר, ווי אַ פאַנטאַסטישער חלום, וואָס פליהט פאַרנאָדער, ווי מען עפענט נאָר אויף די אויגען.\*\*)

(\*) אַפילו ווען דער ציוניזם וואָלט געווען אַ פאַנטאַסטישער חלום, מוז ער אויך ניט זיין שעדליך פאַר די אידישע אַרבייטער-מאַסען, אויב ער מאַכט לעבעדיג אין זיי זייער נאַציאָנאַלע לעבענס-קראַפט, בתנאי, פערשטעהט זיך, ער זאל זיי ניט אָברייסען פון דער אידישער ווילדער-בע-לעבונגס-אַרבייט און פון דער סאָציאליסטישער בעוועגונג אין גלות. אַ סך ציוניסטען האָבען שוין דאָס אוינגעזעהן און האָבען דעריבער אין גאַנצען אויסגעמיידען די סתירה, וואָס האָט געהערשט צווישען ציוניזם און סאָציאליזם אין דעם סוף פון דעם פאַריגען יאָרהונדערט. (1908) (\*\* דאָס איז אמת, ווען מען קוקט אויף דעם ציוניזם, ווי אויף אַ חרופה פאַר צרות פון היינט, און גיט ווי אויף אַן אידעאל פאַר דער ווייטער צוקונפט. (1908).

קיין ערנסטער ציוניסט קאָן נישט גלויבען, אז זיין פארטיי וועט ווען עס איז זיין ביכולת אריבערפיהרען דאָס רוב אידען קיין ארץ ישראל. פאלעסטינא, אפילו אז מען זאָל צו איהר צונעמען סיריען, איז א גאנץ קליינע מדינה'לע, וואָס פערנעהמט העכסטענס 183.000 (\*) קוואַדראַט קילאָמעטער. אַ היבשער טייל פון זיי געהט אַראָב אויף בערג און וויסטע מדבריות, וואָס וועלען נאָך אַ גוטע פאָר הונדערט יאָהר בלייבען אומבעוואָהנט. לאַמיר אָבער רעכענען, אז גאנצע 150.000 קוואַדראַט קילאָמעטער וועט מען קאָנען בעארבייטען. די הויפט פראָדוקטען, וואָס די ביידע לענדער גיבען אַרויס (ברויט, זייד, בוימאייל, וואָל, וויין און פרות), פערלאַנגען אַ סך ערר, כרי צו געווינען זיי. אויף מורא'דיגע פאַבריקען, וואָס זאָלען אַרבייטען פאַר דעם וועלט־מאַרק, וועגען וועלכע עס פאַנטאַזירט דער פאַנאַנדערנגעהיצטער כח הדמיון פון אייניגע ציוניסטען, קאָן מען נישט רעכענען, ווייל דאָס קלייניקע „יודענלאַנד“, וועט נישט קאָנען אויסהאַלטען די קאָנקורענץ אויף דעם וועלט־מאַרק מיט די גרויסע און שטאַרקע אינדוסטריעלע פעלקער. נאָר לענדער מיט אַ שטאַרקען חיל, מיט פיעל יונים, האַרמאַטען און דאַמפּף־שיפען קענען איצטער אַברייסען אַ קליינעם ווינקעלע אויף דעם וועלט־מאַרק. אידען וועלען דאַרפען לעבען אין ארץ ישראל און סיריען פון זייער אייגענעם לאַנד, דערהויפּט פון ערד־אַרבייט. אין אַזעלכע לענדער קאָן מען נישט לעבען געדיכט איינער נעבען דעם אַנדערן. אין דורכ־שניט קאָן ארץ ישראל און סיריען נישט האָבען אַ געדיכטערע בעד פעלקערונג, איידער גריכענלאַנד, למשל, ד. ה. אן ערד פון 30 פער זאָן אויף אַ קוואַדראַט קילאָמעטער. דאָס איז שוין פאַר ארץ ישראל

---

(\*) ח' מאַצקין האָט אויף דעם צווייטען באַזעלער קאָנגרעס אָנגעגעבן בען די צאָהל פון 280.000 קוואַדראַט קילאָמעטער. פון וואָנען ער האָט זיי גענומען — ווייסען מיר נישט. אונזער צאָהל האָבען מיר גענומען פון דעם בעסטען מקור — פון דער ענגלישער ענציקלאָפּעדיע.

## ציוניזם אָדער סאַציאַליזם?

און סיריען אויף אַ גוזמא. (י) 150,000 מאָל 30 איז אַ קיימא לן פון פיער און אַ האַלב מיליאָן. דאָס וואָלט געוויס געווען נישט שלעכט, ווען מען וואָלט געקאָנט אַריבערפיהרען פיער און אַ האַלב מיליאָן קיין ארץ ישראל; אָבער דאָס אומגליק איז, וואָס דאָרטען וואוינען שוין צוויי מיליאָן נפשות און דוקא נישט אידען... דערצו נאָך וועלען די אידען קיינמאָל נישט קאָנען אויספיהרען, אז זיי אַליין זאָלען נאָר האָבען דאָס רעכט אַרויסצופאָהרען קיין ארץ ישראל און סיריען. די עמיגראַציע וואַקסט אין אַלע אייראָפּע-אישע לענדער. ווי נאָר זי וועט געוואָהר ווערען, אז אין די מער-קישע פראָווינצען קאָן מען מאַכען אַ לעבען, וועט קיין קראַפט אין דער וועלט נישט איינהאַלטען דעם דייטשען, פּוילישען אָדער אירלענדישען פּויער, וואָס איהם ווערט ענג אין דער היים, פון צו געהן קיין ארץ ישראל. ער וועט נישט נתפּעל ווערען פאַר הערצאלען מיט זיין גאַנצער רעגירונג, ווייל די אייראָפּעאישע קאָנסולען וועלען שוין געבען צו פערשטעהן דער אידישער רעגירונג, אז זיי וועלען נישט דערלאָזען, אידען זאָלען געוועלטעווען איבער בירגער פון אייראָפּעאישע לענדער. און אויב די הערצא'שע רעגירונג וועט דאָס נישט וועלען פערשטעהן, וועט מען שיקען אַ פאָר פאַנצער-שיפּלעך אַ ביסעל אַרומשפּאַצירען אַרום יפו, אַקוראַט ווי דאָס האָט געטאָן דייטשלאַנד נישט לאַנג מיט אַ קלייניקער מלוכה'לע, וואָס האָט אין זיך געהאַט די מורא'דיגע העזה פונעם בכבוד צו זיין אַ דייטשען אונטערטאן; און וואָס פאַנציר-שיפּלעך מיינען, דאָס פערשטעהט יעדער זעהר גוט, נמצא — וועט מען נישט קאָנען איינהאַלטען די נישט-אידישע עמיגראַציע קיין ארץ ישראל. און ממילא קאָן מען נישט האָפען, אז די צוויי און אַ האַלב מיליאָן נפשות, וואָס פאַלעסד סינא און סיריען קאָנען איצטער אין זיך ארייננעהמען, זאָלען בעשטעהן דורכאויס פון אידען. די קליגערע ציוניסטען זאָגען, אז זיי וועלען זיין זעהר צופרידען, אויב עס וועט זיך איינגעבען אַרויס-

(\*) איינזע ציוניסטען האָבען אויסגערעכענט, אז אַ מיטעלע משפּחה (פון פינף פּערזאָן) דאַרף האָבען אין ארץ ישראל דורכשניטליך 30 דעסיא-מין, קומט אויס נאָך דעם חשבון אויף יעדען קוואַדראַט קילאָמעטער וועלען קאָנען וואוינען נישט מעהר ווי 15 פּערזאָן, אַקוראַט אין צווייטן וועג ניגער, ווי מיר רעכענען.

צופיהרען פון גלות מעהר ניט, ווי אנדערהאלב ביו צוויי מיליאָן אידען.

אויב די ציוניסטען קאָנען באמת צופרידען זיין מיט אזא רע-זולטאט, ווייס איך ניט, אָבער דאָס איז געוויס: מיט אַ קלייניג-קער מלוכה'לע פון צוויי מיליאָן אידישע איינוואוינער קאָן מען נאָך ניט העלפען דעם גאנצען אידישען פאָלק, וואָס האָט אַליין אין רוס-לאַנד, פוילען און גאליציען איבער זעקס מיליאָן נפשות. האָט אונז עפעס געהאָלפען די עמיגראַציע אין אמעריקא, וואָס האָט אַרויס-געפיהרט פון רוסלאַנד און גאליציע קרוב צו אַ מיליאָן אידען? אין פינף און צוואַנציג יאָהר איז דער שאַדען ווידער נתמלא גע-וואָרען, אין פופציג יאָהרען וועלען די אידען גאָר ניט מערקען, אז פון זיי זענען אוועקגעפאָהרען צוויי מיליאָן נפשות. און דערמאָנט מען זיך, אז די צוויי מיליאָן, אויף וועלכע די ציוניסטען קאָנען רע-כענען, וועלען אויך ניט אַרויספאָהרען מיט איין מאָל; אז די עמיגראַציע קיין פאַלעסטינא, אויב מיר וועלען זי איבערהויפט דער-לעבען, וועט זיך אויך ציהען ניט וועניגער ווי אַ יאָהר פופציג, — קאָן מען זיין זיכער, אז זי וועט אונז לחלוטין ניט מאַכען גרינגער דאָס לעבען אין גלות: מיר וועלען זי קוים בעמערקען. היינט וואָס קאָן אונז דער ציוניזם געבען? וואו נעמט זי ביי איהם די ברייט-קייט אַרויסצוטערעמען מיט דער הבטחה, אז ער קאָן העלפען דאָס גאנצע פאָלק, אז ער קאָן אונז אויסלייזען פון גלות?

אמת, אַ טייל ציוניסטען מיינען, אז אויב מיר וועלען האָבען אונזער אייגענע מלוכה, אַפילו אַ קלייניקע, וועלען די פרעמדע פעלקער האָבען אַבשיי אויך פאַר די אידען, וואָס וועלען בלייבען אין גלות, וויילע אַלע וועלען וויסען, אז עס איז דאָ אַ אידישע מלוכה, וואָס קאָן בעשירמען איהרע קינדער, אז עס איז דאָ אַ פאָלק, וואָס קאָן זיך איינשטעלען פאַר זיינע ברידער... אָבער פון אזא האָפנונג איז טאָק מעהר נישט ווי חוזק צו מאַכען. דאָס רוב פון דעם אי-דישען פאָלק, ד. ה. אַלע אידען, וואָס וועלען בלייבען אין גלות, ווע-לען בלייבען ביי אַזעלכע ים-לייבען, ווי רוסלאַנד, דייטשלאַנד, עסט-רייך, פראַנקרייך, אמעריקא, ענגלאַנד, און אויף זיי וועט דאָס די קלייניקע מייזעלע, „אידענלאַנדיע“, אַרויפואַרפען אַן אימה! אַ טויט־שרעקענים וועט אויף זיי אָנפאַלען, בעת זיי וועלען לייענען

אין די צייטונגען אז אין „אידענלאַנדיע“ האָט מען געהאלטען אסיפות, אין וועלכע דאָס אידישע פּאָלק האָט פייערדיג געפראָטעט מיט אַנקעגען דעם, וואָס מען טרייבט אידען פון מאַסוואָ, וואָס מען שלאָגען אידען אין גאַליציע, וואָס מען לאָזט ניט צו קיין אידישע משפחות אין אַלזשיר! ... איז דען רוסלאַנד, בשעת זי האָט דערוואָרגען איהרע דייטשע אונטערטעניגע אין די באַלטישע פראָ-ווינצען, א סך נתפעל געוואָרען פאַר דייטשלאַנד, פאַר דעם גרויסען דייטשלאַנד, מיט זיין בעריהמטען חיל און זיין גרויסער ראָלע, וואָס עס שפיעלט אין דער אייראָפעאישער דיפלאָמאַטיע? וועט רוסלאַנד פיהרען צערעמאָניעס מיט זיינע אידען בלויז דערפאַר, וואָס ערגעץ וואו אין אַזיען איז פאַראַן א קליין אידיש מדינה'לע, וואָס שמעקט אונטער דער אויבערשטאַפט פון דעם טערקישען סולטאַן! ...

איהר זעהט, אפילו אז מען זאָל שוין נאָכגעבען, אז הערצעל'ס פלאַנען זאָלען מקוים ווערען, איז דערפון דעם אידישען פּאָלק ניט קאָלט און ניט וואַרעם. א גרויסער טייל פון דער אידישער בור-זשואַזיע וועט דערביי מאַכען ניט שלעכטע געשעפטען, א קליינער טייל פון די אידישע אַרבייטער וועט דערביי געפינען די געלעגענ-הייט צו פערקויפּען זיינע הענד, ווי ער פערקויפט זיי אומעטום, — און דאָס איז דער גאַנצער סך הכל פון דעם ציוניזם! פון מאַכען א סוף צו די אידישע צרות, פון אויסלייזען די אידען פון דעם ביר-טערען גלות קאָן דאָ נאָר קיין שום רייד ניט זיין!

און אויך דער פיציונקער סך הכל איז נאָך דערוויילע גאַנץ ווייט פון צו זיין אַן אַבגעמאַכטע זאַך, און עס איז נאָך א גרויסער ספק, אויב דער גאַנצער עסק וועט זיך אַ מאָל איינגעבען... און צוליב אַזא נישטווערטיגער (\*) פאַנטאַזיע זאָל מען פער-קויפּען דער אידישער בורזשואַזיע די אינטערעסען פון די אידישע

---

(\*) מײן יעמאַלדיגע שנאה צו דעם ציוניזם ווערט דערקלערט אין די ווייטערע רייד. זי שטאַמט פון דער פאַלשער און שעדליכער שטעלונג, וועלכע ער האָט אָנגענומען בנוגע צו דער אַרבייט אין גלות. אויף ווי-פיעל דער ציוניזם שמעקט נאָך אויף זיין „גלות-פּיונדיכער“ פּאָליציע, אויף אַזוי פיעל וועט נאָך די שנאה צו איהם בלייבען לעבעדיג, אויף אַזוי פיעל וועט מען נאָך מוזען קעמפּען אַנקעגען איהם. (1908.)

ארכיטעט! צוליב אזא נישטווערטיגען וויסטען חלום זאל מען אָבווענדען די געדאנקען פון דעם אידישען פּאָלק פון זיינע נויטיגע ציעלען אין דער היים! בעת דאָס גאַנצע אידישע פּאָלק אין רוס-לאַנד און פּוילען איז אַרומגעצוימט פון אלע זייטען מיט הונדערט געזעצען, וואָס לאָזען איהם ניט אַ פרייען שריט מאַן, בעת ער רייסט זיך מיט אלע כחות דורכצוברעכען דעם צוים, און זאל דאָס נאָר זיין אויף אזוי פיעל, אז ער זאל קאָנען אַרבייטען, וואו ער וויל און וואָס ער וויל, ציהען די חיונה פון זיינע אייגענע הענד; בעת מען דאַרף יעדען איבעריגען גראַשען אוועקגעבען אויף צו דערגרייכען דעם ציעל, — קומען מענשען מיט פער'חלום'טע פנימ'ער און ווילען איהם איינרעדען, אז זיין איינציגע אַרבייט דאַרף זיין — וואַרפֿען אלץ און געהן צום טערק! און זיי האָבען נאָך די העזה צו רעדען פון די אינטערעסען פון דעם גאַנצען אידישען פּאָלק!

בעת מיר זעהן ווי צוליב אזא וויסטען נישטווערטיגען חלום היצט מען פאַנאָדער די פאַנטאַזיע פון דעם אידישען פּאָלק און פון די אידישע יונגע לייב, וואָס וואָלטען אונז געקאָנט העלפען אין אונזער עקאָנאָמישען שטרייט מיט דער אידישער בורזשואַזיע און אין אונזער פּאָליטישען שטרייט מיט דער רוסישער רעגירונג פאַר דער פרייהייט און נאַציאָנאַלער גלייכערעכטיגקייט פון דעם גאַנצען אידישען פּאָלק; און בעת צו אונז קומען יונגע ציוניסטען, וואָס האַלטען זיך פאַר סאָציאַליסטען, און ווילען אונז איינשמועסען, אז מיר קאָנען מיט זיי געהן האַנד אין האַנד, — מוזען מיר זיי ענטפערען: איידעלקייט אָן אַ זייט! איהר מענט אייך זיין גאַנץ אַרענטליכע און פיינע מענשען, אָבער אלץ, וואָס איהר מאַכט, איז אַ שאַדען פאַר דער הייליגער זאַך פון די אידישע אַרבייטער! יעדען שקל, וואָס איהר נעמט ביי דעם אידישען אַרעמאָן, איז אַן עבירה פאַר איהם און אַ הויז פאַר דער אַרבייטער-בעוועגונג! יעדען מענשען, וואָס איהר רייסט אָב פון אונז אַדער וואָס איהר האַלט אָב פון צוצושטעהן צו אונז, איז אַ שאַדען פאַר דעם אידישען פּאָלק ציאָליזם!

מיר ווייסען גאַנץ גוט, אז דאָס אידישע פּאָלק וועט נאָך ניט אזוי גיך פון אייך פטור ווערען. כל זמן עס וועט זיין אַ אידישע בורזשואַזיע, אזוי לאַנג וועט זי אַרומטראָגען זיך מיט אזוינע נישט-



## ציוניזם אָדער סאָציאליזם?

ווערטיגע אידעאלען, ווי אייערע ; אָבער כל זמן עס וועט זיין אַ אידישע בורשואַזיע, וועט זי שטענדיג געפינען געגען זיך און איהרע אידעאלען די אידישע אַרבייטער און די אידישע סאָציאליסטען, וואָס וועלען ניט אויפהערען אויפצוקלערען דעם פאָלק וועגען זיינע ווירקליכע אינטערעסען, וועגען זיינע ווירקליכע פריינד און פיינד, אויפצוקלערען דעם אידישען אַרבייטער וועגען זיין גרויסען געדענק שייכטליכען ציעל, וואָס ער דאַרף דערגרייכען אין איינעם מיט די אַרבייטער פון אלע אנדערע פעלקער... מיר וועלען קיין מאָל ניט אויפהערען אָבצורייסען פון אייך דאָס פליטער-גאָלד, מיט וואָס איהר זייט בעפוצט, און אויפווייזען, אַז אונטער די שענהע רייד פון ציוניזם שטעקט דער נאָקעטער חוילער עגאָאָיזם פון דער אידישער בורשואַזיע. (\*)

## 5

דער קליינער פלאץ, וואָס מיר האָבען פאַר אונזער היינטיגען אַרטיקל, ערלויבט אונז ניט צו בעמערקען די ציוניסטישע פראַגען פון אלע איהרע זייטען, גוט פאנאנדערצוקלייבען אלע געדאַנקען, מיט וועלכע דער ציוניזם האָט בעגליקט דאָס אידישע פאָלק און די גאַנצע געבילדעטע וועלט צום סוף פון איצטיגען יאָהרהונדערט. עס איז געווען זעהר אינטערעסאַנט צו זעהן, ווי עס לעבען אָב אין אַ נייער פאַרם רעיונות, וואָס זענען שוין, דאָכט זיך, לאַנג צוריק געוואָרען אין זייערע קברים ; ווי אַנשטאָט די אַלטע ווער-טער, וואָס האָבען אין אונזער צייט אָנגעוואָרען זייער קרעדיט, שפּיעלען איצטער ביי די ציוניסטען נייע און כלומרשט וויסענדיג-שאַפטליכע ווערטער און נעמען אַ ראָליע, ווי צ. ב., "ראַסען-קאָמפּאָ", "נאַציאָנאַל-געפיהל" און דערגלייכע ; מיר מוזען אָבער אָבלעגען אויף אַן אנדערס מאָל דאָס פערגניגען טיעפער אַריינצור-

(\*) איך האָב די גאַנצע שטעל ניט אויסגעמעקט, וויילע : „משמאָ נאָפּיסאַנאָ פּיעראָס, ניע ווירוביש טאָפּאָראָס“. זי איז באַראַקטעריסטיש פאַר די געפיהלען פון די אידישע סאָציאליסטען פון יענער צייט, — געדענקט, וועלכע די שעדליכע טאָקטיק פון די יעמאָלדיגע ציוניסטען האָט געמוזט אַרויסרופען. (1908).

לאָזען זיך אין די ציוניסטישע חקירות, אויסהערען און אָבשאַצען זייערע געדאַנקען וועגען דער געשיכטע פון דער מענשהייט בכלל און דער געשיכטע פון דעם אידישען פֿאָלק בפרט, אַ ביסעל לענגער דורכשמועסען זיך מיט זיי וועגען אַנטיסעמיטיזם, נאַציאָנאַליזם און כדומה אַזעלכע ענינים, וואָס זענען נוגע צו דער אידישער פּראָגע מיר האָפען אין דעם „אידישען אַרבייטער“ עפּטער צו ריידען מכּה ריין־אידישע עסקים, און דערביי וועט זיך געוויס געפֿינען די געד לעגענהייט נאָך אַ גוטע פּאַר מאָל צונויפטרעפּען זיך מיט די ציור ניסטען. (\*)

איצט ווילען מיר נאָר ענטפּערן בקיצור אויף נאָך אַ פּאַר מענות, וואָס די ציוניסטען שטעלען אָפטמאָל אַרויס אַנקעגען אונז אין גרונד, זאָגען די ציוניסטען, האַלט איהר, סאַציאַליסטען, וועניג וואָס פון דעם אידישען פּאָלק; איהר האַט האַלד שמערלעך, פיווישען, חיים'ען, איבערהויפּט ווען זיי זענען אַרבייטער. איהר זענט אָבער קאַלט צו דעם אידישען פּאָלק בכלל. אייער האַרץ ליגט ניט צו איהם. ווי עס קומט צום אידישען פּאָלק, ווערט איהר מענשען מיט קאַלטע קעפּ, נאָר חשבון, נאָר מוח. אַ פּיצעלע אידיש האַרץ דאָס איז ביי אייך אויף אַ רפואה ניטאָ. דערמאָר קענט איהר אונז, ציוניסטען, ניט פערשטעהן. אייך פעהלט דער חוש פון אַ נאַציאָנאַלער ליבע, אייך פעהלט „דאָס פינטעלע איד“. וואָס איז די פּעולא, וואָס איהר פּאַרדערט נאַציאָנאַלע גלייכע רעכט, אז אייך אַרט ניט, אויב דאָס גאַנצע אידישע פּאָלק וועט פער שוואַנדערן ווערען צווישען אַלע אַנדערע פעלקער, ווי אַ טראָפען אין ים? מיט וועלכע כחות קאנט איהר דען איינהאַלטען דאָס אידישע פּאָלק פון צו פערשווינדען, אז אַ בעזונדערע מלוכה פאַר איהם ווילט איהר ניט, און אין דער אידישער רעליגיאָן, וואָס האַט ביזאָהער צונויפגעשמיערט די אידען פון אַלע לענדער צו איין פּאָלק, גלויבט איהר ניט? מיט וועלכע אינטערעסען און אויף וועלכע

(\*) די האַפנונג צו קענען זיין אַ שטענדיגער מיטאַרבייטער אין דעם בונדסישען אָפיציעלען אָרגאַן איז לוידער ניט מקוים געוואָרען. פאַר דער הערשענדער ריכטונג אין „בונד“ בין אייך געווען צו נפיקורסיש אין דער סאַציאַליסטישער וועלט־אַנשוואַונג, צו נאַציאָנאַליסטיש אין דער אידישער פּראָגע. (1908).

אופנים ווילט איהר צונויפבינדען אין איינעם די אידישע ארבייטער פון אלע לענדער, אז דעם ניריאָרקער אידישען ארבייטער איז דער יענקי (אמעריקאנער) מעהר ברודער, איידער דער אידישער ארבייטער אין ווילנא, און דעם אידישען ארבייטער אין ווילנא איז „סטיאָפּקע“ אָדער „כאַמקע“ א געהנטערער קרוב, איידער זיין „בלוט“ חיים זעליג, וואָס ארבייט אין לאַנדאָן? ביי אונז, ציוניסטען, איז גאָר עפעס אנדערס! לאָז זיין, אונזער ציעל איז מעהר נישט, ווי אַ חלום, אָבער ער איז אַ חלום פאר דאָס גאַנצע פּאָלק! לאַ על הלחם לברו יחיה האדם! ניט פון עקאנאָמיע אליין לעבט דעם פּאָלק'ס נשמה! דאָס פּאָלק דאַרף האָבען אַ הייליגען אידעאַל, וואָס זאָל איהם מאַלען זיין צור קינפטיגען לעבען, ווען אלע זיינע קינדער וועלען לעבען אין איינע נעם און וועלען זיך פיהלען, ווי גליעדער פון איין גוף! קענט איהר דען, סאָציאליסטען, אויפווייזען אזא אידעאַל?

שווערע קשיות, האַרבע טענות! אָבער לאַמיר זיך אַ ביסעלע געהנטער צוקוקען!

די סאָציאליסטען האָבען ניט האַלד דאָס אידישע פּאָלק, זאָגט איהר, און די ציוניסטען געהן אויס פון ליעבשאפט צו איהם! וואו איז דער בעווייז? וואָס די ציוניסטען פילדערן שטענדיג ווער גען זייער ליעבע צום אידישען פּאָלק, און די סאָציאליסטען שווייגן וועגען דעם? איז דאָס אָבער אַ ראיה? אונז דאַכט זיך, אז די מעשה איז אַקוראַט פערקעהרט: אז די סאָציאליסטען, וואָס פערשווייגען זייער ליעבע צום פּאָלק, האָבען אין תוך אַרײַן אַ סך העל-טער דאָס פּאָלק, איידער די, וואָס שרייען אויס זייער ליעבע אין אלע גאסען און אין אלע געסלעך.

שטעלט אייך פאַר, אז אַ פאַר גרויסע מענשען פון די, וואָס האָבען זיך אזוי פיעל יאָהרען געהאַלטען פאר אמת'ע דייטשען און וואָס שטורעמען איצטער וועגען זייער אידישען נאַציאָנאַל-געפיהל, — שטעלט אייך פאַר, אז אזעלכע נייגעכאָקענע אידישע פאַטריאָטן מען וואָלטען זיך אַ מאָל אויפגעכאַפט אין דער פריה און וואָלטען זיך דערוואוסט, אז זיי זענען גאָר ניט די הערען אזוינע און אזוי-גע, גאָר געכאַרענע דייטשען, און אז אפילו זייערע עלטער-עלטער זיידעס זענען קיין מאָל ניט געוועזען קיין אירען, אז זייער גאַנצע אי-

דישקייט האט נאך זיי שווער געחלומ'ט. ווי מיינט איהר, וועט דאס זיי א סך פערדריסען, וואס זיי זענען ניט קיין אידען? גלויבט מיר, זיי וואלטען פון שמחה שיער ארויסגעשפרונגען פון דער הויט! זייער גאנצער ציוניזם שטאמט נאך דערפון, ווייל זיי ווילען זיין גוים, אבער זיי קענען ניט אדער מען לאזט זיי ניט. און דאס רוב געבילדעטע ציוניסטען זענען אידען על פי גוים, ווייל מען לאזט זיי ניט זיין קיין גוים. הערט זיך נאך צו צו זייער קלאג גען און זיפצען. טענה'ען זיי ניט, זיי וואלטען גערן געווען רוסען, דייטשען, פוילען, ווען ניט דער פערפלוכטער אנטיסעמיטיזם? און זיי מאכען אזא ליארעם איצטער פון זייער אידישקייט!

אצינד בעטראכט דעם פשוט'ען אידישען ארבייטער, וואס איהם איז נאך קיין מאל ניט ארויף אויפ'ן זינען, אז ער איז ניט קיין איד, וואס האט אבער קיינמאל ניט געשטורעמט און געליבט רעמט, אז ער איז א איד. זיין „פינטעלע איד“ פעהלט איהם גער וויס ניט, אבער ער פיהלט עס ניט; ניט ווייל עס איז פער'חלש'ט, אדרבא, ווייל עס איז מורא'דיג געזונד. געזונטע ציין שפירט מען ניט אין מויל, דערהערען דערהערט מען א קראנקען צאָהן... און דער אידישער ארבייטער איז געזונד, זיין נאציאנאל-געפיהל איז ביי איהם נאָרמאל, ער פיהלט זיך געוויס געהנטער צו אלע אידישע ארבייטער און צו דעם אָרעמען פאָלק בכלל, איידער צו די ניט-אידען, אקוראט ווי ער האט זיינע אייגענע קינדער ליעבער, איידער קינדער פון א פרעמדען; אקוראט ווי זיין אייגענע מוטער איז איהם ליעבער, איידער א ווילד פרעמדע אלטע אידענע. אבער זיין געזונטעם נאציאנאל-געפיהל געהט האנד אין האנד מיט זעהר א גער-זונטען סאציאל-געפיהל, און דער פרעמדער ארבייטער איז איהם געוויס טייערער און געהנטער, איידער דער אייגענער בורזשוא, ווייל די פרעמדע ארבייטער זענען זיינע ברידער, מיט וועלכע ער מוז געהן האנד אין האנד אין זייער ביידענס שטרייט אנקענען. דער אידישער און ניט אידישער בורזשואזיע, און אקוראט אזוי ווי דער אידישער ארבייטער, פיהלען אלע אידישע סאציאליסטען, וואס אר-בייטען צווישען אידען. זיי האבען געוויס האָלד דאָס אידישע פאָלק, ווען אפילו זיי שרייען ניט וועגען דעם. דאָס האָלד-האָבען זיין אייגען פאָלק איז א טבעית, א נאטירליכע זאך; מען טאָר זיי

ניט זיך זענען דערפאר, אבער קיין גרויסער דאנק דערפאר קומט זיך אויך ניט, זיי לייעבען דאס פאלק, אבער זיי שפירען אפמאך ניט זייער לייעבע, ווי מען שפירט ניט זיין אייגען געזונט. ביי אייך אבער, מיינע הערען ציוניסטען, איז דאס „פינמלע איד“ קראנק, דעריבער רייסט איהר זיך אויף די וועג...

איין זאך איז געווען אמת אין די אלע טענות, וואס מיר האבן בען נאך וואס אויסגעהערט: מיר, סאציאליסטען, האלטען מורא-דין פיעל פון „חשבון“ און פון „מוח“. מיר וועלען קיין מאל ניט ארבייטען צוליב א ציעל, וואס שטימט ניט מיט דעם חשבון, וואס געהט כנגד דעם שכל. אבער דערפון איז נאך ניט געדרונגען, אז מיר האבען אייזקאלטע נשמות און האבען בטבע פיינד אן אידע-אל; מיר האבען נאך ניט האלד אזוינע אידעאלען, וואס ציטערען פאר'ן חשבון און פאר'ן מוח, ווי פאר זייערע ערנסטע פיינד... אבער אזוי זענען מיר אויך ניט מעהר ווי בשר-ורוס; אין אונז זערע אדערען פולסירט אויך ווארעמעס בלוט און מיר האבען אויך לוסט צו שעהנע און ערהאבענע אידעאלען, אויב זיי פיהרען אונז נאך ניט אראפ פון וועג, אויב זיי שטערען אונז ניט אין אונזער נויט-גער און הייליגער ארבייט. אויך מיר פאנטאזירען וועגען דער צור-קונפט פון דעם אידישען פאלק, וואס איז אונז געווען אזוי טייער, ווי אייך, לייעבע ציוניסטען, און אפשר נאך מעהר!

אבער דאס מוזט איהר איין מאל פאר אלע מאל וויסען זיין: מיר נוימען קיינעם ניט צו גלויבען אין אונזער אידען און דעאל, וואס מיר האבען אלס אידען, ניט נאך אלס סאציאליסטען, ווייל מיר קאנען ניט בעווייזען מיט אותיות ומופתים, אז עס וועט טאקע אלץ אזוי ארויסקומען, ווי מיר האפען. אבער דאס וויסען מיר אויף געוויס, אז ווען אלע אידישע ארבייטער און דאס גאנצע ארעמע אונטערדריקטע פאלק וועט צושטעהן צו איהם, קען זיין, אז אונזערע האפנונגען זאלען מקוים ווערען.

אלס סאציאליסטען, האפען מיר אלע אז דאס פראלעטאריאט פון אלע לענדער וועט פון זיך אראב-ווארפען די הערשאפט פון די קאפיטאליסטען און די טיראנען און מאכען א סוף צו דער איינ-טיילונג אין ארעם און רייך, פון קאפיטאליסט און ארבייטער. אלע מענשען וועלען זיין ארבייטער און וועלען לעבען בכבוד פון זייער

ארבייט, ממילא וועט אויך דאָס אידישע פּאָלק פטור ווערען פון זיינע בלוט־זויגער.

דערצו נאָך האָפּען מיר אלס אידען : ערשטענס, אז די אידישע פּאָלקס־ליטעראַטור, וואָס דער יונגער אידישער דור האָט אין דער לעצטער צייט בעשאַפּען פאַר דאָס אידישע פּאָלק, וועט אלץ וואַקסען און וואַקסען, וועט אלץ צוציהען מעהר טאַלאַנטען צו זיך און וועט זיך דערשלאָגען צו אזא מדרגה, אויף וועלכער עס שטעהן די שעהנסטע אייראָפּעאישע ליטעראַטורען. מיר האָפּען, אז די אידישע שפּראַך, וואָס איז אונז אויף זייער און הייליג, ווי דעם דייטש־די דייטשע, דעם רוסען די רוסישע און ווי דעם אַלטען אידען זיין לשון־קודש, וועט אלץ רייכער ווערען אין ווערטער און אין אויס־דריקען. זי איז נאָך איצטער אַרעם, האַרט און ברעקעלדיג, וויילע די אידישע געלערענטע, די געבילדעטע, די פּאָעטען און די בער־ליטריסמען שרייבען נאָר ניט אויף אידיש ; אָבער ווי נאָר די קינסטלער פון דער שפּראַך וועלען אין דעם פּלאַס פון טאַלאַנט פאנאָנדערעוואַרעמען דאָס מאַטעריאַל פון דעם אידישען לשון, ארייַנגיסען עס אין אנדערע פאַרמעס, מאַכען פון איין אַלטען וואָרט דריי נייַע, צומערפען דעם פּאָלק'ס געשמאַק אין דעם, ווי ער דריקט זיך אויס, — וועט דער אידישער לשון ווערען רייך און ווייך, פליסענדיג, דיג, און אין איהם וועט מען קענען אויסדריקען אַלץ, וואָס מען וויל. און ווי נאָר די אידישע ליטעראַטור וועט ווערען רייך אין ביכער פון אַלערליי וויסענשאַפטען, וועט דער יונגער דור ניט דאַרפן זוכען די ערשטע נויטיגע קענטנים ביי די פרעמדע פעלקער. זיינע מענשליכע געפיהלען און זיינע פרייע געדאַנקען וועט ער קענען אויסבילדען אין דער היים, אין דער אייגענער שפּראַך. דאָס וועט איהם נאָך מעהר צובינדען צו זיין פּאָלק. אלץ, וואָס ער וועט אויפמאָן אין וויסענשאַפט און קונסט, וועט ער פערעפענטליכען אויף אידיש, און די אידישע קולטור, די אידישע ביכרונג וועט אלץ וואַקסען אָהן אן אויפהער און וועט ווערען א מורא'דיגע קראַפט, וואָס וועט צונויפבינדען אין איינעם ניט נאָר די געבילדעטע מיט דעם פּאָלק, נאָר אויך אַלע אידען פון אַלע לענדער.

ווייטער האָפּען מיר, אז די אידישע פּראָלעטאַריער פון אַלע לענדער וועלען מאַכען איין האַנד און וועלען גרינדען איין זעלבסט־

שטענדיגע אלגעמיינעם אידישען ארכיטעקטור, וואָס וועט אומע-  
 כותם בעשייטעמען די אינטערעסען פון דעם פאָלק און וועט אומעטום  
 העלפֿען די פעלקער, צווישען וועלכע די אידען לעבען, ניכער דער-  
 שלאָגען זיך צו אונזער סאציאליזם און פרייהייט; און אין דער  
 פרייער סאציאליסטישער געזעלשאַפט וועט דאָס אידישע פאָלק  
 פיהרען זיין לעבען אזוי, ווי עס וועט איהם בעסער געפעלען. מיר,  
 אידען, וועלען האָבען אונזערע שוהלען און קלוג איינגעפיהרטע  
 חדרים, אונזערע גימנאזיעס און רעאָל-שולען, אפילו אונזערע איי-  
 גענע אוניווערזיטעטען. אויב דריי מיליאָנען שווייצער קענען אויס-  
 האלטען 10 אוניווערזיטעטען, וועלען די זיעבען ביז אַכט מיליאָן  
 אידען, וואָס ריידען אידיש, אוראיי קענען אויסהאלטען פינף און  
 צוואַנציג. און אויף אזא אופן וועט דאָס אידישע פאָלק ווערען  
 איינס פון די געבילדעטסטע צווישען די פעלקער.

אין דער אַלטער וועלט האָט געהערשט דער כלל: דאָס פאָלק  
 — דאָס איז זיין מדינה. און דעריבער האָט יעדעס פאָלק געזוכט  
 צו האָבען אן אייגענע לאַנד און אן אייגענע מדינה. אין דער נייער  
 וועלט אָבער וועט זיין א כלל: דאָס פאָלק — דאָס איז  
 זיין קולטור, זיין ביילדונג. און דעריבער קען  
 דאָס אידישע פאָלק בלייבען פאָליטיש און רעכטליך וואוינען צו-  
 זעעט און צושפרייט צווישען אלע פעלקער, און דאָך בלייבען איי-  
 דען, וואָס וועלען לעבען מיט זייערע שכנים אין שלום און האָבען  
 דיזעלביגע רעכטע ווי זיי, ווי צ. ב., די פראַנצויזען, וואָס לעבען  
 צווישען די דייטשען אין דער שווייץ (\*).

און אלע אידען פון דער גאנצער וועלט, סיי אין ווילנא אָדער

(\*) דער פֿערגלויך איז, מיט רחמנות גערעדט, נישט גאָר קיין גליקלי-  
 כער. די פראַנצויזען האָבען אין דער שווייץ זייער סעריטאָריע. א  
 חוץ דעם האָט די פראַנצויזישע קולטור אן אייגענע מדינה אין פראַנקרייך.  
 — איך זאָג זיך אויך איצטער נישט אָב פון די קולטורעל-אויטאָנאָמיס-  
 טישע אידעאלען, וואָס איך האָב צום ערשטען מאל פֿערעפֿענטליכט אין דעם  
 „בונד'ס“ צענטראַל-אָרגאַן. זיי זענען נישט פֿאַלש, נאָר צו וועניג. ווי  
 יעדער מענטש שטרעבט צו פרייהייט, אזוי שטרעבט יעדעס פאָלק צו  
 זעלבסטשטענדיגקייט; און זעלבסטשטענדיג קעמפֿען מיט דער  
 אַרומיגער גאָטער, זעלבסטשטענדיג שאַפֿען עקאָנאָמישע און סאָציאַלע פאָר-  
 מען פון דעם לעבען קאָן מען נישט, זייענדיג צווייט און צושפרייט. (1908).

אין ווארשאָו, סיי אין ניריאָרק, וועלען זיין שטאָלץ אויף זייער פאָלק, שטאָלץ אויף זיין בילדונג און זיין קולטור, — די איינציגע גאווה, וואָס מאַכט דעם מענשען איידעל און דערוועקט אין איהם דעם ברען צו העכערער בילדונג, צו דעם איינציגען רייכטום, וואָס מען קען ניט פערשליסען אין קאסמענס, וואָס ווערט נאָר געשעצט, אז מען פערטיילט עס צווישען אנדערע.

און אלע אנדערע פעלקער וועלען בעקאנט ווערען מיט אונזער פאָלק און וועלען זעהן, אז מיר זענען אויך ניט ערנער פון זיי, אז מיר זענען אויך פעהיג אויפצונעמען אין זיך די בעסטע פרוכט פון דער אייראָפעאישער ציוויליזאציע, איבערארבייטען אין א נייער פאָרם און אוועקגעבען צוריק דער וועלט דעם קרן מיט פראָצענט, און ווייטער נעמען, און ווייטער געבען, און די אלטע נבואה פון אונזער גרעסטען פאָעט ישעיה הנביא וועט מקוים ווערען: „די פעלקער וועלען לעבען אין פרידען צווישען זיך, און די גאנצע ערד וועט ווערען פול מיט וויסענשאַפט, ווי דער ים איז פול מיט וואַסער“... און אויב עס איז טאָקאט בעשערט, אז אלע פעלקער פון דער וועלט וועלען נאָך א סך א סך יאָהרען צונויפפליסען אין איין פאָלק, וועט געוויס דאָס אידישע פאָלק אויך אויפהערען צו זיין א בעזונדער דער פאָלק; אָבער ביז צו יענער צייט וועט עס לעבען ווי א גלייכ בערעכטיגט גליעד מיט אלע אנדערע.

און נאָך אזוינע האַפנונגען און אידעאלען דערוואַרעמען אונזער זער האַרץ, בעת מיר טראַכטען וועגען דעם אידישען פאָלק און זיין צוקינפטיגען לעבען צווישען אלע פעלקער...

אמת, דערוויילע זענען דאָס נאָך ווייטע אידעאלען, און אז מען רייסט זיך אָב פון זיי און מען ניט א קוק אויף דעם האַרטען, קאַלטען ווירקליכען לעבען, נעמט אָן א שוידער, און שווערע ספּוקות גנב'ענען זיך אריין אין האַרצען. אָבער ווי נאָר מיר מאַכען די ערשטע טריט אין דער ווירקליכקייט, לעבט ווידער אָב דער אידעאל וויילע אלץ, וואָס מיר וואַלטען געקענט טאָן צוליעב איהם, טוען מיר און מיר זען מיר טאָן סיי ווי סיי: אזוי הייסט, אזוי פאָרדערט די האַרטע און קאַלטע ווירקליכקייט.

זי פאָרדערט פון אונז, מיר זאָלען אויסאַרבייטען און אויסבערן סערען אונזער שפּראַך, וויילע אז ניט וועלען מיר ניט קענען איי-



בערנעכען דעם פאָלק די הויכע און קלוגע געדאַנקען פֿון דעם איי-  
טינען סאציאליזם.

זי פֿאַרדערט פֿון אונז, מיר זאָלען אויפהויבען אויף אַ הויכע  
סדרגה אונזער פאָלקס-ליטעראַטור, ווייל די אידישע אַרבייטער  
דאַרפֿען האָבען בילדונג און אויפקלערונג, כדי צו בעפֿרייען זיך פֿון  
די אלטע געדאַנקען, כדי צו קוקען מיט אַ קלאָרען בליק אין דער  
וועלט און צו דערקענען זייער לאַגע.

זי פֿאַרדערט פֿון אונז, מיר זאָלען פֿערשפֿרייטען וואָס מעהר  
וויסענשאַפט צווישען דעם פאָלק, ווייל וויסענשאַפט איז דאָס בעס-  
טע כל־יוד, מיט וועלכען דער פֿראַלעטאַריאַט שטרייט פֿאַר זיין בע-  
פֿרייאַונג.

דאָס לעבען פֿאַרדערט פֿון אונז, מיר זאָלען וואָס מעהר צו-  
ציהען צו אונזער בעוועגונג די געבילדעטע, פֿריידענקענדע און איי-  
דעל־פיהלענדע יונגע לייט, כדי זיי זאָלען נעמען אויף זיך די אַר-  
בייט, וואָס דער אַרבייטער קען נאָך לעת־עתה ניט אויספֿיהרען.

דאָס לעבען פֿאַרדערט פֿון אונז, מיר זאָלען העלפען אין יעד-  
דעם לאַנד דעם דאָרטיגען פֿראַלעטאַריאַט אין זיין שטרייט פֿאַר פֿריי-  
הייט און יושר, ווייל מיר אליין, מיט אונזערע כחות, זענען צו  
שוואַך צו דערשלאָגען זיך צו אונזער ציעל.

די ווירקליכקייט פֿאַרדערט פֿון אונז, מיר זאָלען זיין אויפֿ-  
געבונדען מיט אלע אידישע פֿראַלעטאַריער פֿון אלע לענדער; ערשט  
טענס, ווייל מיר מוזען אויסהעלפען איינע די אנדערע מיט סאָ-  
ציאַליסטישער ליטעראַטור, וואָס נאָר אירען קענען שרייבען פֿאַר  
אירען. און צווייטענס, גלויבען מיר, אז עס איז ניט ווייט די  
צייט, ווען אלע אידישע אַרבייטער-אָרגאַניזאַציעס וועלען איינזעהן,  
ווי נויטיג עס איז צו נרינדען איין אַינטערנאַציאָנאַלען  
אידישען אַרבייטער-סעקרעטאַריאַט; כדי  
דער אידישער פֿראַלעטאַריער, וואָס וואַנדערט פֿון איין לאַנד אין  
דאָס אנדערע, זאָל ניט דאַרפֿען אָנקומען צו די בעל־טובות פֿון דער  
אידישער בורזשואַזיע; כדי ער זאָל אין דער אידישער אַרבייטער-  
אָרגאַניזאַציע זעהן אַ מאַכט, וואָס זאָרגט פֿאַר איהם אומעטום;  
כדי ער זאָל ניט אַריינפֿאַלען אין די הענד פֿון די אידישע קאַפּי-  
טאַליסטען און פֿאַר די פֿאַר גראַשען צדקה פֿערקויפֿען די אַרביי-

טער'ס אינטערעסען און קאנקורירען אנקענען זיינע אָרגאניזירטע  
ברידער מיט זיין וואָלוועלער אַרבייטער־קראַפט.  
איהר זעהט, די ווירקליכקייט, דאָס לעבען אליין לענט דעם  
פונדאמענט, אויף וועלכען עס קען אויפגעבויט ווערען אונזער איי-  
דעאל פאר דאָס גאנצע אידישע פאָלק.  
מיר ריזיקירען מיט קיין זאך נישט צוליעב דעם אידעאל ; אלץ,  
וואָס מיר טוען, טוען מיר צוליעב דער ווירקליכקייט ; אָבער מיר  
וואַלטען נישט אנדערס און נישט בעסער געקענט טאָן צוליעב דעם  
אידעאל. מיר ריזיקירען מיט קיין זאך נישט און קענען געווינען די  
גאנצע לאַגע פאר דעם אידישען פאָלק. די ציוניסטען אָבער ריזי-  
קירען מיט אלץ : מיט די עקאָנאָמישע אינטערעסען פון די אידן-  
שע אַרבייטער, וועלכע זיי האָבען פערקויפט צו דער אידישער בור-  
זשאַזיע ; מיט די קולטורעלע אינטערעסען פון דעם אידישען פאָלק,  
מיט די פאָליטישע אינטערעסען פון דעם גאנצען אידישען פאָלק אין  
וועלכע זיי האָבען פערקויפט צו די אידישע רבנים און מגידים ;  
בלות, אויף וועלכע זיי ווילען גאָר נישט אַ קוק טאָן... אלץ, וואָס דעם  
מענשען דאַרף זיין הייליג און טריי, שטעלען זיי אין קאָן, און קער-  
נען העכסטענס געווינען אַ נייעם מאַרק פאר דער אידישער עקס-  
פּלאַטאַציע און אפשר אין גאנצען פערלירען זייער שפּיעל...  
קען מען נאָך זיין אין ספק, צו וועמען מען זאָל צושטעהן :  
צום ציוניזם אָדער צום סאָציאַליזם ?

## אױם דעם „פריינד“

און

## דעם „פאלק“

- (1) דאָס אידישע פאלק און די אידישע שפראַך.
- (2) די דריי פּעריאָדען אין אונזער גלות-געשיכטע.
- (3) קאָן דאָס אידישע פאלק פּערשווינדען?
- (4) דער מעריטאַריאַליזם — במוזמן אַדער אויף באַרג?



## דאס אידישע פאלק און די אידישע שפראך \*

### 1.

ביידע — דאס אידישע פאלק און די אידישע שפראך — האָבען כמעט דעמועלבען מול. קורם כל פאָדערט מען פון ביידען, זיי זאָלען בעווייזען, אז זיי זענען א מ'ת'ע; אז דאָס אידישע פאלק איז באמת א פאלק און אז די אידישע שפראך איז באמת א שפראך. דאָס איז שוין דער גורל זייערער אויף דער וועלט: שטענדיג דארפן זיי האלטען אָנגעגרייט א פאספאָרט, אין וועל-כען עס זאָלען זיין אויסגערעכענט אלע ס מ'ניס; און טאָמער, חלילה, פעהלט איין סימן — איז פסול.

„איך בין א פאלק“, זאָגט דאָס אידישע פאלק: „און ניט אבי וואָס פאר איינס; איך בין אייך, זאָלט איהר וויסען זיין, איין אויסדערוועהלט פאלק, איין „אתה בחרתנו!“

„ביסט א פאלק? אהער מיט דער כתיבה! שטימען אלע סמנים?... א אידישע נאָז — דאָ; אידישע אויגען — דאָ; א אידישער קאָפּ, א אידיש האַרץ — דאָ; א אידישע שפראך... הם... דאכט זיך, דאָ; א לאַנגע אייגענע אידישע געשיכטע, פול מיט צרות, גזרות און בלבלולים, דאָ. א אידיש לאַנד... א אידיש לאַנד... דאָ? וואו איז א אידיש לאַנד? פעהלט א סימן... מיט אזא פאספאָרט טאָרסטו ניט וואוינען אין דעם לייסטער פון די פעל-קער... אויס פאלק! געה! ביסט ניט קיין פאלק, ביסט א סכום מענשען!“

„איך בין א שפראך“, זאָגט אידיש: „אויף מיר ריידען מיליאָ-נען מענשען מיט טייערע גמרא'קע און וואָרעמע, ווייכע הערצער.“ „ביסט א שפראך? אהער מיט דער כתיבה! שטימען אלע סמנים? אייגענע ווערטער — דאָ; אייגענע אידישע אויסדריי-

\*) צוערשט אָבערדוקט אין דעם פעטערסבורגער „פריינד“, 1904.

דר. ה. זשיטלאָווסקי

קען — דאָ; אייגענע אידישע פּאָלקסליעדער — דאָ; אידישע גלייכווערטלעך, וויצען, ממרות — דאָ; אַן אייגענע ליטעראַטור...  
הם! אַ קליינינקע, אָבער דאָ; צייטונגען, זשורנאַלען אין אידיש — דאָ! אַ אידישע גראַמאַטיק, אַ אידישע גראַמאַטיק... האָ? וואו  
איז אַ אידישע גראַמאַטיק! פּעהלט אַ סימן... מיט אַזאַ פּאַס-פּאַרט טאַרסטו נישט וואוינען אין דעם לייסטער פון די שפּראַכען...  
אויס שפּראַך! נעה! ביסט נישט קיין שפּראַך, ביסט נאָר אַ סכּום זוערטער, אַ זשאַרגאָן."

און ביידע, דאָס אידישע פּאָלק און די אידישע שפּראַך, בעי-האַלטען צוריק אין די קבצנ'ישע זעקלעך די פּסול'ע פּאַספּאַרטען זייערע און פּערלאָזען בעטריבט די לייסטערס פון די שפּראַכען און די פּעלקער.

ניטאָ קיין לאַנד! ניטאָ קיין דקדוק!  
„אַ שעהנעם תּכלית האָבען פון אונז די געלערנטע געמאַכט!“  
הויבט אָן דאָס אידישע פּאָלק. „דו ביסט מעהר נישט, ווי אַ סכּום זוערטער; איך בין מעהר נישט, ווי אַ סכּום מענשען... אויס פּאָלק! אויס שפּראַך!“

„און נאָך אַ זשאַרגאָן דערצו, האָבען זיי געזאָגט. אויף ווער מען? אויף מיר אָדער אויף דיר?“ — פרעגט די אידישע שפּראַך, וואָס ווייסט נישט דעם אויסדרוק „זשאַרגאָן“.

„דאַכט זיך, אויף דיר“, — ענטפּערט דאָס אידישע פּאָלק.  
„ניין, אויף דיר!“ האַמפּערט זיך די אידישע שפּראַך.  
„אויף אונז ביידען“, מאַכט אַ פּשרה דאָס אידישע פּאָלק.  
„ביידע זענען מיר, אפּנים, אַ מין זשאַרגאָן, רחמנא לצלן! וואָס טוען מיר אָהן אַ דקדוק און אָהן אַ לאַנד?“

„סיידען די ציוניסטען וועלען קויפּען ביי'ם תּוגר אַ דקדוק“, פּאַנטאַזירט די אידישע שפּראַך.

„אָדער, לכול הפּחות, אַ לאַנד“, זיפּצט אָב דאָס אידישע פּאָלק.  
„מיינסט דאָס איז גרינגער?“ וויצעלט די אידישע שפּראַך.

און מיט אַ מאָל טוען זיי אַ קוק איינסל אויף דאָס אַנדערע און צולאַכען זיך פּרייליך, אויפ'ן קול.  
„כאַפט זיי דער וואַטענמאַכער!“ זאָגט אַרויס די אידישע

שפראך. „רמקוס — שמיקדוס; לאַנד — שמאַנד! ס'ט' גע-  
הערט? גלאַט גערעדט! כ'מיי' וואָ'?"

און ביידע זענען געוויס זעהר גערעכט, וואָס זיי לאַכען פון די  
היינט-מאָדישע געלערענטע, וואָס לייקענען אין דעם אידישען פאַלק,  
וויילע עס האָט ניט קיין לאַנד, און אין דער אידישער שפראַך, וויילע  
זי האָט ניט קיין גראַמאַטיק.

און אין דער אמת'ען! קיין גרעסערען משוגע'נעם געדאַנק  
האָט נאָך די וועלט ניט אַרויסגעבראַכט איידער דעם, וואָס מיינט,  
אַז אַ בעזונדער אייגען לאַנד געהערט צו די סמנים פון אַ פאַלק.  
ווי וויכטיג אַן אייגען לאַנד זאָל ניט זיין פאַר דאָס לעבען פון דעם  
פאַלק, איז עס דאָך מעהר נישט, ווי אַ תנאי, אַ בעדינג, אַ מיטעל  
צו זיין לעבען, אָבער ניט אַ טייל פון זיין זיין אויף דער וועלט.  
אַ פאַלק בעשטעהט ניט פון וואַסער, ערד, בערג, טאָלען, וועלדער  
און פעלדער. זיי, די פעלדער און וועלדער, קענען ניט זיין אפילו  
דער קלענסטער חלק פון אַ פאַלק, וואָס בעשטעהט נאָר פון לעבעדיגע  
מענשען, מיט אַ בעזונדערען גוף און אַ בעזונדער נשמה, מיט בע-  
זונדערע השלמות, מעלות און חסרונות, און וואָס אין איהם קען  
מען מיט דעם בעסטען מיקראָסקאָפּ ניט געפינען קיין איין קערענ-  
דעל זאַמד און ערד, קיין איין אַטאָם לאַנד.

אַ בוים דאַרף האָבען ערד, וואו ער זאָל קאָנען לאָזען זיינע  
וואַרצלען און פון וואַנען ער זאָל קענען ציהען זיין חיונה. אָבער  
איז דען די ערד אַ טייל פון דעם בוים? קען מען דען דעם בוים  
ניט איבערזעצען פון איין אָרט אויף אַן אנדער אָרט? הערט ער  
אויף צו זיין אַ בוים, ווייל ער וואַקסט ניט מעהר אין טערקיי,  
נאָר אין רוסלאַנד? קען ניט אויף דעמזעלביגען אָרט וואַקסען אַ  
סך בויםער פון פערשיעדענע מינים?

איך וויל זיך דאָ ניט אָפּשטעלען אויף דער שאלה, וואָס עס  
וואַלט געווען בעסער פאַר דעם אידישען בוים: ער זאָל וואַקסען  
מיט נאָך אנדערע מיני בויםער אין איין וואַלד, אָדער אליין פער-  
נעהמען אַ שטיק פלאַץ און קיין אנדערע מינים צו זיך ניט אַריינ-  
לאָזען. אוראיי בעסער פ א ר זיך א וואַלד; דאָס וועט אייך  
יעדער אַנגאַנאָם זאָגען. אָבער וועלכער מטורף וועט דערפון דריי-  
גען, אַז יעדער וואַלד מוז בעשטעהן פון איין מין בוים, אַז ניט

איז ער קיין וואָלד נישט, און אויב אַ מין בוים וואַקסט צווישען  
 "פרעמדע" וועלדער, איז ער דעריבער גאָר קיין בוים נישט? פאַרמאָגט  
 אַ סך פעלקער אויף דער וועלט, וואָס האָבען נאָך גאָר קיין מאָל  
 קיין אייגענע לאַנד נישט געהאַט. אַלע וואַנדער־פעלקער, וואָס ווויסען  
 נאָך נישט פון ערד־ארבייט, יענער און שאַפּהייטער, וואָס וואַנדערן  
 אַרום פון איין אָרט אויף דעם אַנדערן, — זענען זיי גאָר קיין  
 פעלקער נישט? פּראַוווט דאָס אַ זאָג טאָן דעם עטנאָלאָג, דעם  
 געלערנטען, וואָס בעשעפטיגט זיך דוקא מיט דער וויסענשאַפט ווער  
 גען פעלקער, — וועט ער אייך אויסלאַכען... געוויס אַ ציגיינער  
 שער לעבען איז נישט קיין מאַכל, אָבער איך רייך נישט דערפון! רופט  
 אונז ציגיינער, רופט אונז שאַפּהייטער. „וואָס מיר זענען — זענען  
 מיר, אָבער אַ י ד ע ן זענען מיר“, אָבער אַ פ אָ ל ס זענען  
 מיר, ווען אַפילו מיר האָבען נישט קיין לאַנד.

„איהר האָט נישט קיין לאַנד, דעריבער זייט איהר נישט קיין  
 פּאָלק.“ וואָס־זשע דען זענען מיר?...

„מענשען!“ הערען מיר איין ענטפער מיט גאָר פון אַ קלייד  
 נעם טייל איצטיגע יונגע לייט, וואָס זיי האָט זיך פּלוצלינג פאַר  
 וואָלט מעלה גרה זיין דעם אַלמען קאָסמאָפּאָליטיזם!

אַ שעהנער תירוץ, כ'לעבען! ס'איז פונקט, ווי מען וואָלט  
 קומען צו אַ פּראָפּעסאָר אַ זאָלאָג מיט אַן אַקאַדעמישן געפאַנגענעם  
 זעלטענעם פויגעל און איהם בעטען, ער זאָל נאָך די סמנים זיינע  
 דערפאַרשען, וואָס דאָס איז: אַן אַדלער, אָדער אַ שפּאַרבער, אָדער  
 אפּשר אַן אַנדער מין? און דער אַלמער פּראָפּעסאָר וואָלט אָנגע  
 טאָן זיינע שפּאַקולען, וואָלט גוט בעטראַכט דעם שנאָכעל און די  
 פליגלען, און די פערדערן, און וואָלט דערנאָך מיט גרויס גדלות  
 אַרויסגעזאָגט זיין מוין: „דאָס איז אַ פויגעל!“

אַ חכם! אַז ס'איז אַ פויגעל, — דאָס זעהט דאָך יעדערער.  
 די שאלה איז דאָך, וואָס פאַר אַ מין פויגעל דאָס  
 איז?

וואָס פאַר אַ מין פויגעל איז דאָס אידישע פּאָלק? זענען  
 מיר פּראַנצויזען? ניין! זענען מיר דייטשען? רוסען? פוילען?  
 ניין, ניין און ניין! מען קען אויסרעכענען אַלע פעלקער פון דער  
 גאַנצער וועלט, די וואָס זענען דאָ און אויך די וואָס זענען שוין



לאנג ניטאָ, און אויף יעדעס פון זיי וועלען מיר מוזען ענטפערען :  
ניין !

און פון דעסמוועגען זענען מיר ניט קיין בעזונדער פאלק, נאָר  
סתם מענשען ?

נאָך דער מיינונג נאָך, קומט דאָך אויס, אז די גאנצע מענשד  
הייט איז איינגעטיילט אין צוויי ניט גלייכע טיילען. דער גרעס-  
טער טייל בעשטעהט פון פערשיעדענע פעלקער און נאָר א גאנץ  
קלייניקער חלק פון דער מענשהייט בעשטעהט פון סתם-מענשען.  
די סתם-מענשען זענען אין אלץ אָבעשיירט פון די פעלקער-מענשען  
און מען רופט זיי „אידען“. אידען זענען ניט קיין פאלק, נאָר  
סתם-מענשען ; אָבער אזוי ווי אלע אנדערע פעלקער זענען ניט  
גלייך צו אידען, ווייזען די אידען אויס, כלומרשט, ווי א פאלק.

צו וואָס קען מען דאָס פערגלייכען ? צו א חלל, צו א לאָך  
פון א בויגעל. דאָס לאָך, דער חלל איז גאָר נישט, אָבער ער  
ווייזט אויס ווי א בעזונדער זאך, ווייל ער איז ניט בויגעל ; ריכ-  
טיגער, ווייל דער בויגעל איז ניט ער... אָדער נאָך א בעסערען  
פערגלייך. פאראן אזעלכע ווייץ-בילדער, וואָס מען רופט זיי אויף  
דייטש „וועקסיר-בילדער“, — בילדער צום פייניגען. אָנגעמאָלט  
איז אויף אזא בילד, לאָמיר אָננעהמען, א הויז, א פלאנקען, און א  
פאָר גרויסע בוימער, מיט א סך צווייגען, און מעהר גאָר נישט.  
אונטען שטעהט געשריעבען : „וואו איז די קאץ ?“ מען קאן זיך  
גוט אָנפייניגען, ביז מען געפינט זי, די קאץ. ד. ה. בעצם איז קיין  
קאץ ניטאָ ; נאָר די צווייגען פון די בוימער זענען אזוי אויסגע-  
מאָלט, אז דער לעדיגער שטח צווישען זיי זעהט אויס, ווי א קאץ.  
אָט אזא מין „וועקסיר-קאץ“ זענען די אידען, נאָך דער מיינונג נאָך  
פון אונזערע סתם-מענשען. בעצם זענען זיי ניט קיין פאלק,  
נאָר אזוי ווי אלע אנדערע מענשען זענען פעלקער, זעהט אויס דער  
לעדיגער שטח פון סתם-מענשען אויך ווי א בעזונדער פאלק, אפשר  
מיט דעם איינציגען חלוק, וואָס עס קאָסט נאָר קיין ברעקעל מיה  
גיט, אויפ'ן שמעל ארויסצוגעפינען, וואו דער איד איז...

כ'לעבען ! שוין צייט אוועקצואוואַרפען די אַלמע נאָרישקייט  
פון די „סתם-מענשען“ ! אז אלע פויגלעך וואָלטען אין אלץ גע-  
ווען אַקוראט ווי אַדלערס, וואָלטען ניט געווען קיין פערשיעדענע

מינים פויגלעך און עם וואלטען ניט געווען קיין אדלערס. אז אלע מענשען וואלטען אין אלץ אויסגעזעהן פונקט ווי אירען, וואלטען ניט געווען קיין פעלקער און עם וואלטען ניט געווען קיין אירען. אבער כל זמן עם וועלען זיין אדלערס און שפארבערס, טויבען און גענז, וועט ניט זיין קיין סתם-פויגלעך; און כל זמן עם וועלען זיין דייטשען און פראנצויזען, רוסען און פוילען, וועלען ניט זיין קיין סתם-מענשען. אויף קיין פאלק קען מען ניט קוקען, ווי אויף א חלל פון א בויגעל, ווי אויף א לעדיגען שמת, ווי אויף א וועקסיר-קאץ; ווארום דעמאלטביגען ווייז קען מען מאכען מיט יעדען פאלק, מיט דעם פראנצויז, אזוי גוט, ווי מיט דעם דייטש אדער דעם פויל. אויף יעדען פון זיי קען מען זאגען, אז ער איז ניט קיין פאלק, נאך א סכום פון מענשען, נאך ער זעהט אויס ווי כלומרשט א פאלק, וויילע אלע אנדערע מענשען זענען ניט אזוי, ווי ער. און כל זמן עם קענען ניט זיין סתם-מענשען, כל זמן עם וועלען זיין פעל-קער און אירען, וועלען אירען זיין א פאלק, ווי אלע פעלקער, און זיי וועלען בלייבען א פאלק, ווען אפילו זיי זאלען קיין מאל ניט בעקומען קיין אייגען לאנד. סיינען זיי זאלען שוין לגמרי פער-שווינדען פון דער וועלט! אבער דאס געהערט שוין ניט צו אונז זער היינטיגען ענין. דאס אידישע פאלק איז א פאלק, ווען אפילו אין פאספארט פעהלט א סימן.

## 2.

נו, און וואס איז מכה דער אידישער שפראך? איז די טענה, אז זי איז ניט קיין שפראך, נאך א סכום ווערטער, אויף אזוי נאריש, ווי די טענה, אז דאס אידישע פאלק איז קיין פאלק ניט? ניין! ניט אזוי נאריש, הונדערט מאל נארישער, ווייל... ווייל די אידישע שפראך האט קיין איין מינוט ניט געלעבט. אויף דער וועלט אהן א גראמאטיק...

ווי עם קען ניט זיין א לאנד אהן א קלימאט, א זאך אהן א מעמפערטור; ווי עם קען ניט זיין קיין טאג אהן א בעשטימטע דאטע, — אזוי קען ניט געמאלט זיין, אז א סכום מענשען זאלען

אויסדריקען זייערע געדאַנקען אין אַ סכּום ווערטער, און אין זיי וואָל ניט שטעקען קיין גראַמאַטיק. דאָס איז אַ כלל פאַר אַלע מענ-  
שען, און אידען קענען אין דעם פּרט ניט זיין קיין אויסנאַם, קיין  
יוצא מן הכלל...

„סטייטש! סטייטש!“ הער איך פון אַלע זייטען: „אידיש  
און גראַמאַטיק? היתכן? דער שטובמיידעל'ס לשון האָט אַ  
דקדוק? האַלט אונז ניט צום נאַרען! איהר ווייסט דעם אידישען  
דקדוק? „איך געה ארויס אַ קוק טאָן, וואו איז דער פּערדעלע,  
ערשט ניטאָ דאָס פּערדעלע! אַנטלאָפּען די פּערדעלע!“  
אַ שעהנע גראַמאַטיק!“

„שאַט, רבותי! ענטפּער איך, אין מביאין ראיה מן הפּערדעלע!  
דער, די, דאָס פּערדעלע איז נאָך נאָר קיין בעווייז ניט. וואָס איז  
אַ גראַמאַטיק? אַ גראַמאַטיק איז דאָס גאַנצע סיסטעם פון כללים,  
וואָס הערשען אין דעם, ווי דאָס פאָלק ווענדט אָן זיין „סכּום-  
ווערטער“, בעת ער דריקט אין זיי אויס זיינע געדאַנקען. די כללים  
בעשטענען, ערשטענס, אין דעם בעשטימטען אָרט, וואָס יעדעס  
וואָרט מוז פּערנעמען אין די רייד, כדי מען זאָל פּערשטעהן, וואָס  
מען מיינט. דער אָרט איז ניט קיין הפּקד-וואָך. ווערטער, וואָס דאָר-  
פּען שטעהן פרייהער, טאָר מען ניט שטעלען שפּעטער, און אומגע-  
קעהרט. דערנאָך מוז מען די ווערטער אַביסעל איבעראַנדערשען, צו-  
געבען זיי אַ בעזונדער געשטאַלט, כדי מען זאָל פּערשטעהן, אין וואָס  
פאַר אַ שייכות איין וואָרט שטעהט צו'ם אַנדערען. אַט לאָמיר געה-  
מען, צום ביישפּיעל, טאָקי די רייד פון דעם פּערדעלע, וואָס האָט  
ארויסגערופּען אייער כעס, רבותי, און לאָמיר זעהן, שטעקט אין זיי  
כללים אָדער ניט, איז דאָרטען דער „סכּום ווערטער“ אַ הפּקד-  
וועלט, אָדער זיי מוזען זיך בויגען אונטער דער הערשאַפט  
פון דעם דקדוק?

איך געה ארויס אַ קוק טאָן, וואו איז דאָס פּערדעלע, —  
ערשט ניטאָ דער פּערדעלע! אַנטלאָפּען די פּערדעלע!“

דער סכּום ווערטער, וואָס פון איהם בעשטעהט דער דאָזיגער  
מאמר, איז ניט קיין גרויסער: „איך, ארויסגעהן, אַ קוק טאָן, וואו,  
זיין, דער פּערד, ערשט, ניטאָ, דאָס פּערד, אַנטלויפּען, די פּערד.“  
וואָלט די אידישע שפּראַך געווען אַ „הפּקד-וועלט“, וואָלט זי ניש-

נעמוזט דערקענען איבער זיך די אויבערהערשאפט פון די גרא-  
מאטיקאלישע כללים, — וואָלט יעדער איד געקענט דעמזעלביגען  
געדאַנק אויסדריקען אויף אזא אופן: „געהן ארויס פערד, פערד,  
פערד, ערשט איך ניטאָ דאָס טאָן קוק דער זיין אנטלויפען די וואו“.  
דערזעלביגער סכום פון דיזעלביגע ווערטער, אָבער צונויפגעשטעלט  
ניט ווי די אידישע גראמאטיק פאָרדערט, האָט פערלאָרען יעדען  
זיין. זיי זענען ווי איינצעלנע רעדלעך פון א פאנאטערנענומענעם  
זייגער, וואָס ליגען איינס לעבען דאָס אנדערע: כדי דער זייגער  
זאָל געהן, דארפען די רעדלעך און די אנדערע חלקים פון דעם זיי-  
גער צונויפגעשטעלט זיין אויף א בעזונדער אופן, נאָך א ב ע-  
ש ט י מ ט ע ן כלל; אז ניט — געהט ניט דער זייגער. און  
אפילו, אז מיר זאָלען צונויפשמעלען די ווערטער, ווי די גראמאטיק  
האָט געבאָטען אין זייער רויער, ניט פערענדערטער געשטאַלט, וועט  
נאָך אויך ניט ארויסקומען דער געדאַנק, וואָס מיר ווילען איהם  
אויסדריקען. אין די ווערטער: „איך ארויסגעהן א קוק טאָן וואו  
זיין דער פערד, ערשט ניטאָ דאָס פערד, אנטלויפען די פערד“ —  
וועלען מיר אפשר ט ר ע פ ע ן, וואָס מען מיינט.

פאַראַן אזעלכע שפראַכען, וועלכע בענוגענען זיך נאָר מיט דעם,  
וואָס זיי בעשטימען מעהר נישט ווי דעם אָרט, די אָרדנונג פון די  
רויע, אונפערענדערטע ווערטער; אָט דאָס איז זייער גאנצע גראַ-  
מאטיק. די אידישע גראמאטיק פאָרדערט אָבער נאָך מעהר:  
פאַר איהר איז ריכטיג צו נוי פ ש ט ע ל ע ן דעם „סכום ווער-  
טער“ וועניג. א פולע פון זיי דארף מען אויך ריכטיג פ ע ר-  
ע נ ד ע ר ן. אין אונזער ביישפיעל מוז איך דאָס וואָרט „געהן“  
פערענדערן אין „געה“ און אוועקשטעלען איהם נאָך דעם „איך“  
און פאַר דעם „ארויס“; דאָס וואָרט „זיין“ מוז איך פערענדערן  
אין דעם וואָרט „איז“, „אנטלויפען“ אין „אנטלאָפען“, און אזוי  
ווייטער... אין אימליכער פון די דאָזיגע פערענדערונגען שטעמט  
א גראמאטיקאלישער כלל. און אלע אזעלכע כללים, וואָס זענען  
דאָרט זיך, נאָר ניט אזוי נויטיג און וויכטיג, הייט די אידישע  
שפראַך שטריינג אָב. וואו האָט איהר געהערט, אז דאָס פאָלק זאָל  
אנשטאַט „איך אנטלויף, דו אנטלויפסט, ער אנטלויפט“, זאָגען:  
איך אנטלויפסט, דו אנטלויפט, ער אנטלויפט?

דער שכל איז גאָר ניט מחייב, אז מען זאָל דוקא זאָגן: „דו אנט-  
לויפסט, ער אנטלויפט“, און ניט פערקעהרט: „ער אנטלויפסט,  
דו אנטלויפט“. אָבער דער גראַמאַטיקאַלישער כלל, וואָס שטעקט  
אין דער אידישער שפראַך, פאַרדערט אזוי, און יעדערער, וואָס וואָלט  
וועלען רעדן אנדערס, וואָלט מאַכען אַ גראַמאַטיקאַלישען גרייז,  
און מען וואָלט איהם גאָר ניט פערשטעהן... דאָרף איך נאָך דער-  
מאָנען אָן די פיעל אנדערע כללים, וואָס מיר קענען אויפדעקען  
אויף יעדען שריט און טריט אין אונזער שפראַך? וועט עמיצען  
ארויף אויפ'ן זינען אנשטאָט „עמיצען“ צו זאָגן „עמיצער“? פון  
דעם וואָרט „דאָקטאָר“ אין דער איינצאַהל, מאַכט אונזער  
פאלק דאָס וואָרט דאָקטאָרס אין דער מעהרצאַהל. אָבער  
פון דעם וואָרט „טאַכטער“ מאַכט עס דאָס וואָרט „טעכטער“. און  
סיינעם וועט ניט ארויף אויפ'ן זינען צו בויען די ווערטער ניט  
נאָך זייער כלל, זאָגן „טאַכטאָרס“ אנשטאָט „טעכטער“, אָדער  
אנשטאָט „דאָקטאָרס“ — „דעקטער“. פאר וואָס האָט די אידישע  
שפראַך צוויי פערשיעדענע כללים, ווי צו „בויען“ אזעלכע צוויי  
כמעט אין גאנצען גלייכע ווערטער, ווי „דאָקטאָר“ און „טאַכטער“?  
נעהט און פּרעגט ביי דער שפראַך, אָבער כללים זענען דאָס. גראַ-  
מאַטיק איז דאָס.

אי, איז דאָך די קשיא: און „דער, די, דאָס פערדעלע?“  
איז, ערשטענס, די פערדעלע טאַקי אַ גראַמאַטיקאַלישע  
גרייז, און איך האָב קיין מאָל אין מיין לעבען ניט געהערט אידען  
זאָלען זאָגן „די פערדעלע“, און אויב זיי זאָגן, איז אויך ניט קיין  
„חטא“...

מיר, אידישע געבילדעטע, קענען די גראַמאַטיקען פון די איי-  
ראָפּעאישע לשונות און אזוי ווי מיר געפינען דאָרטען, אז יעדעס  
סובסטאַנטיוו איז דוקא אָדער מענליך (דער, סיעי, לע) אָדער ווייב-  
ליך (די, סיא, לא), אָדער ווי אין דייטש און רוסיש זאכליך (דאָס,  
סיע), מיינען מיר, אז דאָס איז א כלל גדול ונורא פאר אלע שפראַכען.  
דאָס איז אָבער א טעות. פאראן שפראַכען, וואָס זייער דקדוק איז  
שוין לאַנג אויסגעאַרבייט, און זיי זענען אין דעם פּרט ניט אזוי  
מקפיד. אין לשון קודש, צ. ב., א ו י ב א י ד ה א ב נ י פ  
ק י י ז ט ע ו ת (איד ביז, לא עליכם, ניט קיין שטאַרקער העב-

דערער), מען מען אויף אלע ווערטער, וואָס בעדייטען ניט קיין לע-  
בעדיגע זאכען, אָנווענדען די ווייבליכע אָדער די מענליכע פאָרם,  
זוי מען וויל. („כל שאין בו רוח חיים, זכרהו ונקבהו“, האָט, דאָכט  
זיך, דער אבן-עזרא געזאָגט). אין א י ד י ש איז מען אַביסעל  
שטריינגער. אלע זאָגען ד י ליעבע און ניט ד ע ר ליעבע  
אָדער ד אָ ס ליעבע, ד י נשמה און ניט ד ע ר נשמה. אָבער  
מען מען זאָגען ד אָ ס חיות און ד ע ר חיות, ד י נאָז  
און ד ע ר נאָז, ד אָ ס פאָלק און ד ע ר פאָלק, ווי מען וויל.  
ווערטער, וואָס בעדייטען זאכען, וואָס זיי זענען פון דער נאטור  
אויס זכרים אָדער פון נאטור אויס נקבות, וועט די אידישע שפראך  
חלילה קיין מאָל ניט פערנעסען זייער דאמען-רעכט אָדער זייער  
הערן-רעכט. אָבער וועמען זאָל מען „ווייבלען“ און וועמען זאָל  
מען „מאנפבילן“ אויב די נאטור שווייגט? און וועמען „ווייבעלט“  
און „מאנפבילט“ די שפראך נאָר אָהן אַ כלל, ווי מען וויל? ד אָ ס  
ז ע נ ע ן פ ר א ג ע ן פ ו ן ד ע ר א י ד י ש ע ר ג ר א -  
ט א ט י ק, — פראגען, וואָס מען דארף נאָך ערשט שטודירען.

מאכט ניט קיין ליארעם, רבותי, וואָס די אידישע גראמאטיק  
איז ניט אין אלע פרטים אזוי מקפיד, ווי די אייראָפּעאישע גרא-  
מאטיקען. ניש'קשה! גענוג כללים אין דער אידישער שפראך.  
הלואי וואָלטען מיר זיי שוין אלע וויסען. איצטער זענען מיר נאָך  
גאנץ ווייט דערפון. ביי אונזערע בעסטע שרייבער געפינען מיר  
גאנץ אַפט גראמאטיקאלישע גרייזען, און לעת עתה איז נאָך קיי-  
נער ניט פערוואָרענט פון זיי. אָט, למשל, ליינען מיר אין אַ מודעה  
פון אונזער בלאט „דעם פריינד“, וועגען אלע שריפטען פון ש. פרוג,  
וואָס וועלען ערשיינען „אין צוויי ב ע נ ד ע ר“. אז איך האָב  
איבערגעליינט די מודעה, האָב איך מיך שיער פאר'ן קאָפּ ניט גע-  
באָפּט... פרוג וועט ערשיינען פאר'ן פובליקום אין „בענדער“!  
מיט וועלכע בענדער וויל איהם דער ארויסגעבער ארומהענגען?  
מיט רוטע? בלאָע? גרינע? זיידענע? ליינענע? פאר-  
פירענע? און ווי וועט מען דאָס מאַכען מיט די בענדער? ווע-  
לען זיי זיין פריי צוגענעהט, כדי זיי זאָלען קענען פלאַטערן ווי פאָהר  
נעם אין דער לופטען, אָדער זיי וועלען ארומוויקלען פרוג'ען, ווי  
מען וויקעלט אַ קינד אין ווייניגלעך? דער מחבר פון דער מודעה

האָט אַפנים פאַרגעסען, אָדער קיין מאָל ניט געוואוסט, אז דאָס אידישע וואָרט „באַנד“ האָט צוויי טייטשען, און יעדער טייטש האָט זיין מעהרצאָהל. די אָדער דאָס באַנד הייסט אַ לאַנגער, ברייטליכער פאַס, א שטײַג: די אָדער דאָס זיידענע, סאַמעטענע באַנד; אין דער מעהרצאָהל — זיידענע, סאַמעטענע בענדער. אָבער באַנד איז אויך דער טייטש: איינבונדער. אונזער לשון מאַנסבילט דאָס וואָרט: דער ערשטער באַנד, דער צווייטער באַנד, און די מעהרצאָהל פון דעם וואָרט איז ניט בענדער, נאָר: בענד, ווי פון האַנד — הענד און פון וואַנד — ווענד. און כּדי דער מחבר זאָל בעסער געדענקען דעם דאָזיגען גראַמאַטישען צושטעלן, שרייב איך דאָ צוליעב זיין כבוד אַ קליינעם שיר:

איחר רעדט דאָך ניט צו טויבע, „ווענדער“,  
אפילו ווען מען הערט אייך, ווי די וואַנד.  
און ווען אפילו „לענדער“, „רענדער“,  
בעקומט מען פון די ווערטער: „לאַנד“ און „ראַנד“,  
ווערט דאָך ניט לשון רבים „בענדער“  
פון יעדען „באַנד“.  
אויך נעהמען מיר ניט פּרוּג'ען אין די „הענדער“:  
מיר נעהמען איהם מיט ליעבשאפט אין די הענד.  
דעריבער, וויסעלט איהם אונז ניט אין „בענדער“,  
נאָר בינדט די שריפטען איין אין בענד.

יאָהרען וועלען נאָך פּערגעחן, ביז די אידישע פּילאָלאָגיע, וואָס ליגט נאָר אין די ווינדעלעך, וועט אויספאַרשען אונזער שפראַך און דערגעחן אלע גראַמאַטיקאלישע כּללים, וואָס הערשען אין איהר. יעדעס לאַנד האָט אַ קלימאַט און דאָס לאַנד איז ניט שולדיג, אויב איהרע געלערנטע קלימאַטאָלאָגען האָבען נאָך ניט גוט אויסגעפאַרשט, אין וואָס ער בעשטעהט; יעדער טאָג האָט אַ דאַטע און ד' ניסן איז ניט שולדיג, אויב איינער ווייסט ניט, וואָס פאַר אַ דאַטע דער טאָג האָט; יעדע שפראַך האָט אַ גראַמאַטיק, און אידיש איז ניט שולדיג, וואָס מיר זענען עס-הארצים אין איהר. שולדיג זענען מיר אליין, אָבער נאָריש און סתם עס-הארצים זענען

ד.ר. ה. זשימלאָווסקי

די, וואָס מיינען, אז אידיש האָט ניט קיין גראַמאַטיק. איהר קענט האַלטען פון דעם אידיש וואָס איהר ווילט, אפילו אז זי איז א ש ל ע כ ט ע שפראך, אָדער אז זי וועט באַלד גאָר פערשווינדען; איהר קענט האַלטען פון דעם אידישען פאָלק וואָס איהר ווילט, אפילו אז דאָס איז א שלעכט פאָלק, אָדער אז עס וועט באַלד גאָר אין גאַנצען פערשווינדען — וועגען דעם ריידען מיר היינט ניט, — אָפער איינס מוזט איהר מודה זיין: די אידישע שפראך איז אן אמתע ש'פראך, ווי דאָס אידישע פאָלק איז באמת א פאָלק.

### 3.

און נאָך אין א פונקט איז דער מול פון דעם אידישען פאָלק כמעט דערוועלביגער, ווי דער מול פון דעם אידישען לשון. ביידע זענען זיי מורא'דיג אָרעם.

דאָס איז שוין ניט קיין אויסגעטראַכטע זאך פון שונאים אָדער גאָרישע קעפּ. דאָס איז א ביטערער אמת. דאָס פאָלק איז אָרעם אין געלד און לעבענס־מיטעל, די שפראך איז אָרעם אין אויסדריקס־מיטעל.

ווייל דער אידישער קבצן פערפיהרען זיך אויף אן אייגענע, עפעס פיינערע בעל־הבית'ישקייט, מוז ער אָנקומען צו פרעמדע לייט, מוז ער ערנעץ „איבערכאַפּען“ א גמילת חסד אָדער א הלואה'לע מיט פראָצענט און פראָצענט דעפראָצענט. ווייל א אי־דישער מחבר שרייבען א העכערען, עפעס פיינערען אַרטיקל אין דער אידישער שפראך, מוז ער אויך אָנקומען ניט צו פרעמדע לייט, נאָר צו פרעמדע לשונות. היות אָבער ווי קיין גמילת חסדים און קיין הלואות מיט שטר — ע י ס ק אָ ס געהט דאָ ניט אָן, מוז ער טאָן, וואָס א טייל פוילע מענשען טוען, בעת די אויגען קריכען פון קאָפּ אַרויס און אליין ארבייטען ווייל מען ניט, אָדער מ'קען ניט, און צו ליינען איז ניטאָ וואו: זיי לֶקח'ענען, ד. ה. זיי גנב'ענען.

א גוטער גנב, ווי נאָר ער בעקומט דעם פרעמדען חפץ אין זיינע הענד, זעהט ער אויפ'ן שטעל איבערמאַכען עס אזוי, אז קיין נער זאָל איהם ניט דערקענען. דאָס רוב אידישע מחברים זענען גרויסע, אָבער שלעכטע גנבים. זיי שעמען זיך ניט ארוטצוגעדן



מיט די גע'קח'טע פרעמדע חפצים אין מיטען העלען טאג. ווי אפט לייענט מען אין אונזער יונגער ליטעראטור אזא מין שטיקעל אידישען מאמר: „די ענטוויקלונג פון פרוואט-איניענטום אויף די פראדוקציע-מיטעל איז גורם געווען, אז די געזעלשאפט איז צושפאלטען געווארען אין פיינדליכע קלאסען, וואָס פיהרען א לייד-רעגשאפטליכען קלאסען-קאמפף“; אָדער: „מחמת די פיעלע אָביסעס און אָבלאוועס פון די זשאנדארמסקע אין איינעם מיט דער פאליציי, האָט מען ניט געקענט גוט אָרגאניזירען די סאמאָ-אָבאָראַנע“...

א נס כ'לעבען, וואָס אויף שפראך-מיטעל איז קיין „מין און דיין“ ניטאָ. אז ניט — וואָלטען דייטש, רוסיש און לשון קודש אָנגעפאלען אויף דאָס אָרעמע אידיש, און יעדער לשון וואָלט אָן רחמנות אויסגעצופט פון איהם אל'די פרעמדע ווערטער, וואָס די אידישע גנבים—מחברים, מין איך!—האָבען צונויפגעשלעפט פון אלע עקען און געגענדען, — צונויפגעשלעפט פון הוילער פויל-סייט אָדער הוילער שלים'מול'דיגקייט, וויילע זיי ווילען ניט אָדער קענען ניט א ל י י אָ אַרבייטען, אליין אויסמאָקען דעם נויטיגען און שענהעם אידישען אויסדרוק, כדי אין דער אידישער שפראך זאָלען ניט זיין מעהר פרעמדע ווערטער, איידער אין אלע אנדערע שפראכען.

פון וואנען עס געהט זיך די אָרעמקייט פון דעם אידישען פאָלק, — דאָס האָט די פאליטישע עקאָנאָמיע שוין לאַנג אויס-דערוויזען אויף קלאָר. פון וואנען עס שטאמט אָבער די אָרעמקייט פון דער אידישער שפראך איז עד היום נאָך א גרויסע רעטעניש. איז דאָס אידישע פאָלק אָרעם אין געדאַנקען? ניין! געוויס ניט! אין וואָס-אין וואָס, אָבער אין דעם פרט ליידיט ער חלילה ניט קיין מאַנגעל. געדאַנקען — וועלכע איהר ווילט! פון די פשוט'ע און גרעכסטע, ווי די כאַליאוועס פון א בעל-עגלה, ביז צו די איידעלסטע און פיינסטע, ווי דער דופט פון א רויז. אין נאָך מעהר: די גראַבע און פשוט'ע געדאַנקען זענען אויסגעמישט אין איינעם מיט די איידעלסטע און טיעפסטע כמעט אין יעדען ענין, וואָס וועגען איהם טראַכט דאָס פאָלק. געהמט, צום ביישפּיעל, דעם אידישען גן עדן. אין דעמועלביגען גן עדן, וואו מען דער-

דר. ת. זשימלאווסקי

לאנגט א גרויסע חתיכה שווד חבר און צו פערטרינקען א גרויסע  
כוס יין המשומר, זיצען צדיקים מיט זייערע קרוינען אויף די קעפ  
און שעפען נחת פון דעם שיין פון דער שכינה (צדיקים יושבין  
ועטרותיהן בראשיהן ונהנין מזיו השכינה). דארף מען א בעסערע  
באליאוע מיט רויזענדופט? אדער די גאנצע אידישע חסידות,  
וואו הימל און ערד זענען אזוי צונויפגעמישט, אז פון דעם תיר  
מל איז געווארען קיט און די בלאטיגע ערד שלאגט אב מיט א  
בלאליכען הימלשניין, — וואס איז דאס, אז ניט „באליאוע מיט  
רויזענדופט?“ אונזערע אלטע משכילים האבען אין חסידות גע-  
זעהן נאך די באליאוע; די איצטיגע, ווי צ. ב. פריץ, האבען אריינגע-  
שטעקט זייערע נעז אין די באליאוע און קענען ניט אברייסען  
זייערע נעז פון דעם רויזענדופט, וואס זי גיט ארויס.

נאך א מאל: ניין! אין געדאנקען איז אונזער פאלק ניט  
אָרעם: עס האָט וואָס אויסצודריקען אין ווערטער. און פון דעם-  
וועגען איז זיין שפראך, זיין פאלקס-שפראך, אזוי אָרעם און אזוי  
שטאַמעלדיג! פון וואנען קען דאָס זיין?

א טייל מענטשען מיינען, אז אידיש איז נאָר ניט די שפראך  
פון דעם אידישען פאלק, אז די שפראך פון דעם אידישען פאלק  
איז העברעאיש, לשון-קודש. און העברעאיש איז טאקי רייך אין  
אויסדריקען, ווי דאָס פאלק איז רייך אין געדאנקען.

א שטיקעל אמת ליגט אין דעם געדאנק, אָבער ניט דער גאנצ-  
צער אמת. ס'איז ריכטיג, אז לשון קודש איז א רייכע שפראך און  
אז נאָר אירען קענען דעם הייליגען און שעהנעם לשון, כדי אויס-  
צודריקען אין איהם אלץ וואָס זיי ווילען. אָבער קען מען דען זאָג  
גען, אז לשון-קודש איז די שפראך פון דעם אידישען פאלק?  
בשום אופן ניט! וואָלט דאָס געווען אזוי, וואָלט מען געדארפט  
זאָגען, אז א פאלקס-שפראך איז אזא לשון, וואָס דאָס פאלק רעדט  
איהם נ י ט און פערשטעהט איהם נ י ט. לשון קודש איז א  
שפראך פון אונזער אינטעליגענץ, בעסער געזאָגט: פון א טייל  
פון אונזער אינטעליגענץ; און אויך דאָס ניט צום ריידען, נאָר  
צום שר י י ב ע, אקוראט ווי לאטיין איז א מאָל געווען די  
שר י פ ט ש פ ר א ד פון אלע געבילדעטע אין מיטעלאַטער.  
וואָס עס זאָל שפעטער ניט ווערען פון דעם לשון-קודש, לעת-עתה

קען קיינעם ניט ארויף אויפ'ן זינען צו האלטען לשון-קודש פאר די אידישע פאלקס-שפראך. און דאך האט לשון-קודש, די שריפט-שפראך פון א קליינעם טייל פון דעם אידישען פאלק, אָנגעמאָן אַ גרויסען שארען דעם א י ד י ש, דער מוטער-שפראך פון דעם גאנצען אידישען פאלק. א שריפט-שפראך איז ווי א בלומען-גארטן טען. מען דארף זי שטענדיג היטען, מען דארף שטענדיג ארום געהן נאך איהר, אויסראמען פרעמדע און ווילדע פלאנצען, וואָס וואקסען אין איהר אָן פון די קערענדלעך, וואָס דער ארומיגער ווינט פערטראַגט, איינזייען און אויסבעסערען די בלומען און פלאנצען, וואָס געפינען חן אין אונזערע אויגען. וואָלט א י ד י ש פון לאנג אָן געווען א שריפט-שפראך, די איינציגע שריפט-שפראך פון אונזער פאלק, וואָלט עס שוין לאנג געקענט שטאַלצירען מיט דער רייכקייט פון זיינע שענע בלומען, אפשר ניט וועניגער, ווי לשון-קודש. די אידישע אינטעליגענט טראַגט זיך ארום מיט דעם לשון-קודש, ווי מיט א בן-יחיד, צירט איהם, און וואשט איהם, און קעמט איהם, און לאָזט אויף איהם קיין שפרינקעלע ניט זיצען, בעת די פאלקס-שפראך איז ביי איהר, ווי א צוגעוואָרפענער ממזר, וואָס ווייס ניט פון קיין עלטערן, וואָס האָט קיין מאָל ניט געפיהלט אויף זיין געזיכט דעם צארטליכען גלעט אָדער די הייסע רחמנות-טרער פון אן אייגענער מוטער, וואָס יעדער מענטש בענוצט זיך שטענדיג מיט זיין הילף און איז איהם שטענדיג מבוז אין הארצען. דאָס אַליין דערקלערט זעהר פיעל, פאר וואָס אונזער אידיש איז אזוי פערלאָזען און אזוי אָרעם. די העברעאיש-אידישע אינטעליגענצ האָט זיך געהאט איהר וועלטעל מיט איהרע געדאנקען, און כל זמן זי האָט ניט געוואָלט וויסען פון דעם אידישען פאלק, האָט זי געקאָנט אַרומצוימען איהר וועלטעל מיט דעם אלטען סעמיטישען לשון, מאכען פון איהם א פרעכטיגען בלומען-גארטען, און דאָס אידיש לאָזען ליגען אין א זייט, ווי א ווילד אומבעאקערט פערל. און אויף דעם ווילדען אומבעאקערטען פערל האָבען מעהר נישט געוואקסען, ווי ווילדע פלאנצען און דערנער, און דערפאר איז עס אָרעם. אָבער דאָס איז נאָך ניט דער גאנצען תירוץ אויף אונזער שאלה. פאר דער העברעאיש-אידישער אינטעליגענט איז אידיש א ממזר. אָבער האָט דען דאָס גאנצע פאלק געקוקט אויף זיין אייגע-

נע שפראך מיט דיזעלביגע אויגען, ווי די העברעאישע אינטעלי-  
גענץ? בשום אופן ניט! אקוראט ווי די אלטע העברעער האָר  
בען מיט כלי זין אין די הענד אָבענומען ביי די כנענים און פלשתים  
זייער לאַנד, האָבען דאָס פ ר ע מ ד ע לאַנד בענאָסען מיט דעם אייגע-  
נעם בלוט און שווייס, אריינגעטאָן אין איהר אידישע אַרבייט און  
האָבען עס אַ נאָמען געגעבען „ארץ ישראל“, דאָס לאַנד פון ישראל,  
— אזוי האָבען די אידען אין די דייטשע לענדער אָנגענומען אַ  
פרעמדע שפראך, איינעם פון די דייטשע לשונות, האָבען זי איבער-  
גענאָסען אין אַ נייע פאָרם, אריינגעטאָן אין איהר אידישען שכל,  
אידישען ווייז און אידישען געפיהל און האָבען די שפראך אַ נאָמען  
געגעבען „א י ד י ש“. און אקוראט ווי דאָס פרעמדע לאַנד פון  
דעם אמורי, גרנשי, חיווי און יבוכי איז געוואָרען דאָס אייגענע לאַנד  
פון דעם אידישען פאָלק, זיין פאָטערלאַנד, אזוי איז די פרעמדע  
שפראך פון די דייטשע פעלקער, וואָס די אידען האָבען אָנגענומען,  
געוואָרען זייער אַ י ג ע נ ע ר לשון, זייער מוטער-שפראך. קיין  
מאָל האָט דאָס אידישע פאָלק ניט געקוקט אויף אַ י ד י ש, ווי  
אויף אַ ממזר, ווי אויף אַ פרעמדע שפראך. דאָס פאָלק מאַכט אַ  
גרויסען אונטערשייד צווישען „טייטש“ און אַ י ד י ש. טייטש  
איז אַ גוי'עשע שפראך, אידיש איז אידיש. אפילו „עברי-טייטש“,  
ד. ה. דאָסזעלביגע אידיש פון דעם 16-טען און 17-טען יאָהר-  
הונדערט וואָס האָט זיך נאָך ניט אין גאַנצען אָפגעריסען פון דעם  
„טייטש“, — די שפראך, וואָס אין איהר זיינען געדרוקט די „צאינה  
וראינה'ם“, די „קביה'שר'ם“ און די אנדערע פרומע ספרים פאר  
ווייבער און עס-הארצים, — די איבערגאנגס-שפראך פון דייטש צו  
אידיש, — אפילו דעם „עברי-טייטש“, זאָג איך, בעטראַכט דאָס  
פאָלק ניט פאַר ז י י ן שפראך: עס איז ניט אַ י ד י ש. עברי-  
טייטש שמעקט שוין אַ ביסעל מיט ש ו ל, מיט פ ר ו מ ק י ט,  
מיט אָבעריסענקייט פון דעם געוועהנליכען אַלטעגליכען לעבען.  
אין איהם שטעקט שוין אַ ביסעל „ונתנה תוקף“, אַ ביסעל „אַי קוצץ  
בן קוצץ“, — ד. ה. אַ ביסעל שערבלעך פון א פ ר ע מ ד ע ר,  
ניט פערשטאָנענער וועלט. גאָר פרעמד און ניט פערשטאָנען איז  
דוקא דער ל ש ו ן - ק ו ד ש, די שפראך פון דעם „ונתנה תוקף“,  
וואָס דאָס אידישע פאָלק, איך מוין די גאַנצע אידישע ווייבער

וועלט און דער גאנצער המון, געברויכט זי ניט, ווי א ש פ ר א ד , ד. ה. ניט ווי א מיטעל אויסצודריקען געדאנקען אין ווערטער, נאָר ווי אַן אָ ב ש פ ר ע ד , ד. ה. ווי א האלב־כשופ'דיגען מיטעל בכדי מיט ניט פערשטאנענע, משונה'דיג־פרעמדע ווערטער אריינ־צוקריכען אין דער פאנטאסטישער וועלט פון מלאכים, שדים און נאָט און דאָרטען עפעס פועל זיין צו גוטען פאַר זיך אָדער פאַר כל ישראל. וואָלט איצטער מיט איין מאָל פערשוואונדען געוואָר־רען פון פאָלק די פאנטאסטישע מלאכים־שדים־וועלט, וואָלט פון דעם אידישען פאָלק מיט איין מאָל פארשוואונדען געוואָרען דער גאנצער לשון־קודש, דער לשון פון עין־הרע־אָבשפּרעכען, דאָוו־נען און בענטשען.

די אידישע שפראך איז ניט לשון־קודש, נאָר א י ד י ש ; און דער, וואָס לאַכט פון אידיש, לאַכט פון דעם אידישען פאָלק ; און דער, וואָס קען ניט קיין וואָרט אידיש, איז טאָק, במחילה, א האַלבער „גוי“. אזוי קוקט אויף דעם ענין דאָס גאנצע אידישע ניט געלערנטע פאָלק. נאָר אויב עס איז יאָ אזוי, איז דאָך צוריק די אייגענע קשיא : היינט פאַר וואָס איז אונזער מוטער־שפראַך אזוי אַרעם ? האָט אונזער אידישער המון ו ו ע ג י ג ע ר ג ע - ד א נ ק ע ן עהרער דער גוי 'ע ש ע ר המון, עהרער דער גראַד־בער פויער „סטיאָפּקע“ און „כאַמקע“, וואָס האָבען אויסגעאַרבייט אזוינע רייכע און שענע שפראַכען ?

נאָך אַ מאָל : ס'איז אַ רעטעניש ! און נאָך אַ פּוֹלע צייט וועט פּערגעהן, נאָך אַ פּוֹלע חסירות וועט מען דאַרפֿען אָנווענדען, ביז מען וועט דערגעהן אויף קלאָר, פון וואַנען עס שטאַמט די אַרעמקייט פון אונזער שפראַך. און דעריבער, פערשטעהט זיך, קען איך ניט האָבען די העזה געהמען אויף זיך פארענטפערען דאָס רעטעניש אין מיין היינטיגען ארטיקעל. אָבער אַ פאָר פון די געדאַנקען, וואָס קומען מיר איצטער אַרויף אויפ'ן זינען, בשעת איך קלער ווענען דעם, וויל איך דאָ אַרויסזאָגען : אפשר ליגט אין זיי נאָך אַ שטיק קעל תירוץ אויף אונזער שאלה, נאָך אַ פאָר ציגעל און שטיינע־צום אויפבויען פון דעם גאנצען תירוץ ?

מיד דאכט, אז די אָרעמקייט פון אונזער שפראך קומט אַרויס אַ ביסעל אויך דערפון, וואָס אונזער פּאָלק איז אַ קלוג פּאָלק און אַ פראַקטיש פּאָלק... אַך! יעדע מעלה האָט איהר חסרון! צו קלוג און צו פראַקטיש טויג אויך ניט. וואָס הייסט פראַקטיש? ערש-טענס, אין אלץ זוכען אַ צייעל, אַ פּוּעל יו צא, קיין זאך ניט טאָן אוממיסט, צוליעב דער זאך אליין, צוליעב דעם טאָן אליין. און צווייטענס, הייסט פראַקטיש — דערגרייכען דאָס ציעל מיט וואָס וועניגער כחות, מיט די גרינגסטע מיטעל. וואָס איז אַ שפראַך? פאר קינדער איז דאָס אַ שפיעלצייג. אין די ערשטע חרשים שפיעלען זיך דאָס קינד מיט די שפראַך-טענער, וואָס עס גיט אַרויס, וואָס קוועלען אין איהם אָן ווי וואסער אין אַ קוואל און וואָס רייסען זיך פון איהם אַרויס ווי וואסער פון אַ פאָנטאַן. פאר דאָס קינד איז די שפראַך אין דער ערשטער צייט ניט קיין מיטעל צום ציעל. פאר אידעאליסטען אין דער קולטור-פילאָסאָפיע איז די שפראַך גאָט'ס אַ בעשע-פעניש, וואָס האָט איהר אייגענעם לעבען, איהר אייגענעם וואַסען און פרוכפערן זיך, ווי די בוימער און די בלומען; אַ בעשעפעניש, וואָס האָט איהר ציעל אין זיך אליין, אַ חוץ דעם, וואָס זי דיענט נאָך פאר אַ מיטעל צו עפעס אַנדערס. פאר פאָטענען איז די שפראַך אויך ניט בלויז אַ מיטעל צום ציעל. דער פאָטענע שפיעלט, ווי אַ קינד, מיט זיין שפראַך, ווען אפילו זיין שפיעלען שטעהט שוין אויף אַ העכערע מדרגה און האָט אין זיך אַ פונק פון יענעם חויכען און הייליגען שפיעלען אָהן אַ שום ציעל, מיט וועלכען דער לייעכער גאָט האָט בעשאַפּען די גאנצע וועלט...

קינדער, אידעאליסטען, פאָטענען... וואס פאר אונפראַקטישע בריאות! פאר דעם דערוואַקסענעם פראַקטישען מענ-שען איז די שפראַך אַ מיטעל און מעהר נישט ווי אַ מיטעל. מען דאַרף אזוי אויסדריקען זיינע געדאַנקען, אז דער אַנדערער זאָל פערשטעהן, וואָס מען מיינט. און וואָס ווייניגער כחות מען ווענדט אויף דערויף אָן, מיט וואָס וועניגער ווערטער מיר דערגרייכען אונזער ציעל, אלץ בעסער, אלץ פראַקטישער איז די שפראַך.

פראקטישע מענשען קענען מאכען פון איין חפץ א געצייג פאר פערשידענע זאכען. מיט דער שטייטעל, צ. ב., קען מען אריינשלאגען משוועקעס אין וואַנדר; קעהרט מען זי איבער מיט דעם דעק ארויף, קען מען אויף איהר ארויפקלעפּען א ליכט, ווערט זי א ליכטער. אין געניטע, פראקטישע הענד קען פון דער שטייטעל ווערען א כל-בורגעצייג. און אזעלכע כל-בורגעצייגען זענען א פולע אין דער אידישער שפראך. וויפיעל פערשידענע געדאנקען קען מען, למשל, אויסדריקען מיט די ווערטער: „זאג דער דאָס, זי זאָל אויסדאָסען די דאָס!“ דאָס קען הייסען: „זאג דער שטוב-מיידעל, זי זאָל אויסקעהרען די שטוב“, אָדער: „זאג דער גויה זי זאָל אויס-מעלקען די בחמה“, אָדער: „זאג דער מחותנת'טע זי זאָל אויסשנייד-צען די וואָז“, און נאָך טויזענדער ענינים קען מען מ י י נ ע ז, בעת מען זאָגט די דאָזיגע כל-בורגערטער. דער הויפט איז דאָך מען זאָל פערשטעהן, וואָס מען מיינט, און אויף דערויף איז דאָס אידישע פאָלק א קלוג פאָלק, א „די-לחכימא-ברמיוא-פאָלק“, א פאָלק וואָס פערשטעהט אויפ'ן וואונק. דעריבער דארף דאָס פאָלק אויך ניט קיין גאנצע ווערטער. מיט א קעפעל אָדער אן עקעל פון א וואָרט פערשטעהט ער שוין, וואָס מען מיינט. דעריבער האָט ער טאָק אין זיין שפראך א גוזמא ווערטער, צוהאקטע אויף שטיק-לעך: „עט!“ „כ'מיי“, „כ'מיי וואָ!“ און דאָסגלייכען. און טאָך מער פעהלט אויס ווען עס איז אין גאנצען א וואָרט, איז אויך ניט קיין גרויסער אומגליק. גיט מען זיך אן עצה און מען גיט א מאַך מיט די פינגער, א דרעה מיט'ן נאָז, א פינטעל מיט'ן אויג, א קנייטש מיט'ן אַקסעל. אברים, גאָס צו דאנקען, זענען דאָ און זיי אלע, גיט צו פערזינדיגען, דרעהען זיך ווי אויף שרייפלעך. ווענדיג מיטעל אויסצודריקען זיין מיינ? כל עצמותי תאמרנה, — אלע ביינער רעדען. וואָס דארף מען נאָך דערצו לאַנגע רייד? פאר דעם פראקטישען מענשען איז, כ'לעבען, גאָר א הוילע צולאָזענקייט אויסגעבען אויף א רעיון א סך ווערטער, אויב מען קען וועלוועלער אַפּשניידען מיט א העלפט פון זיי, און דערצו נאָך א ל ב ע. פראקטיש זיין הייסט קארגען. אין דער פאָלקס-שפראך אָבער הייסט זיין א קמצן — זיין א קבצן. וואָס איז די פעהלע, וואָס די שפראך קען אויסדריקען אלץ, וואָס זי וויל, אין גאנצע און

שעהנע ווערטער, אז דער איד לאזט זי ניט דערצו, אז ער דארף  
 ניט איהרע קונצען. און אזוי בלייבען איהרע עשירות אומבער-  
 נוצט, ווי די טייערע חפצים און בגדים, וועלכע ליגען פערשלאסען  
 אין אלמערס פון א קמצו, וואס ווייס שוין אליין ניט מעהר פון זיין  
 רייכקייט, און אז ער דארף עפעס א חפץ, כאפט ער אין גאס די  
 ערשטע ערנסטע וואלוועלע שטרונט. און אפילו די חפצים,  
 מיט וועלכע ער בעדיענט זיך מאגסטעגליך, ווייס ער אויך ניט, ווי  
 זיי אויסצונוצען, ווי מען דארף. דער איד האט, צ. ב., אין זיין  
 לשון א גאנץ שענעם ווארט: „בקשה“. „איך האב צו דיר א  
 בקשה“ — דאס קען מען הערען יעדע מינוט. און דאך וועט דער  
 איד קיין מאל ניט זאגען צום אדוואקאט, ער זאל איהם אנשרייבען  
 א „בקשה“, — דוקא א „פראשעניע“ אדער, ווען שוין נאך איר  
 דיאלעקט, א „פאפיער“. פון וואנען קומט דאס? דאס קומט פון  
 דערזעלביגער פראקטישקייט, פון דעם, וואס דער איד קוקט אויף  
 זיין שפראך און אויף אלץ אין דער וועלט, נאך ווי אויף מיטעל.  
 איהם אינטערעסירט ניט, אז זיין אויסדרוק זאל זיין אי שעהן, אי  
 אידעשלעך, אי קלאר, אי פינקטליך. וואלט ער געטראכט וועגען  
 דעם, וואלט ער געוויס בעמערקט, אז „פראשעניע“ און „בקשה“  
 האבען פונקט דעמזעלביגען טייטש; אז אומעטום, וואו ער זאגט  
 „פראשעניע“, קען ער זאגען „בקשה“.

„ס'א נפא מינה! פראשעניע, בקשה! פאר וועמען דארף  
 איך זיך דא אויס'חנ'ען?“

אט דאס איז דער אומגליק פון דער אידישער שפראך, וואס  
 פון אויס'חנ'ען האלט דער איד קנאפ וואס. „שקר החן והבל  
 היופי!“ „ליגען איז דער חן און נאריש די שעהנקייט!“ דאס  
 איז אן אלטער אידישער כלל, וואס שטאמט פון זיינע חסרונ'דיגע  
 מעלות — פון זיין קלוגקייט און פון זיין פראקטישקייט. דער  
 איד זוכט שוין פון לאנג אן דעם הוילען, קאלטען ניכטערען, ניצר  
 ליכען אמת. דעריבער שעצט ער העכער פאר אלץ דעם שכל.  
 דאס געצייג, מיט וועלכען מען ארבייט אויס דעם אמת, און דעם  
 שכל אויך נאך אויף אזוי פיעל, אויף וויפיעל ער איז נאך א געד-  
 צייג. חקרה'נען און חכמה'ען זיך גלאט אין דער וועלט אריין, —  
 דאס האט ער פיינט. חקירה דארף בריינגען צו אמת. אבער



אויף דער וועלט האָט ער דעם אמת נישט געפונען; אין דער וועלט האָט ער נאָר געזעהן טויזענדער און טויזענדער שעהנע הכלי הכלים. און אזוי ווי שעהנקייט קען מען נישט פערשטען, וואָרום פערשטעהן קען מען נאָר שכל, און אין שעהנקייט האָט ער נישט געזעהן קיין שכל, האָט ער די וועלט נישט פערשטאנען. און אזוי ווי שעהנקייט איז נישט גענוג, האָט ער געמוזט קריכען לעבע-דיגער הייט אויפ'ן הימעל. דערפאר איז די וועלט געוואָרען נאָר א „פיררהייט“, נאָך ערגער — א בלאַטיגע שטענעל צו דעם הימלישען פאלאץ. אָט אויפ'ן הימעל — דאָרטען איז דער „עולם האמת“. יעדער איד ווייס, אז צווישען די שטערען פון הימעל זענען דאָ דריי אותיות: אן „א“, א „מ“, און א „ת“, די אותיות פון אמת, פון דעם הייליגען וואָרט, מיט וועלכען גאָט האָט בעשאַפֿען די וועלט. אמת איז אויך דער שטעמפּעל פון גאָט אליין (חותמו של הקב"ה אמת). אמת — נישט שעהנקייט, דאָס איז די העכסטע זאך, וואָס דער איד שעצט. ער פערנעסט אָדער ער ווייס נישט, אז דער אמת איז נאָר אַ שליש, אַ דריטעל פון דער העכסטער זאך; אז דער צווייטער שליש איז יושר, און דער דריטער שליש איז שעהנע קייט. אין דעם דריטעל גלויבט ער נישט, וועגען איהם זאָרגט ער נישט. דעריבער אַרט איהם נישט, ווי ער זעהט אויס און וואָס פאַר אַן אויסזעהן זיין שפראַך האָט בעקומען.

## 5.

א חוץ דעם, האָבען נאָך אין א סך פונקטען דאָס אידישע פאלק און די אידישע שפראַך א שותפות'שען מזל. אויסרעכענען און דערקלערען זיי אלע, בעווייזען ווי אזוי זייער ביידענס מזל מוז זיך פארענדערן צו גוטען — אויף דערויף דאָרט מען אָנ-שרייבען א גאנצעם בוך. איך וויל דאָ דערמאָנען נאָר נאָך איין פונקט: דוקא די שפיצען פון אינזער אידישער אינטעליגענץ, די אויבערסטע פון די כריין, קענען זיי ביידע נישט ליידען: נישט דאָס אידיש פאלק און נישט די אידישע שפראַך. מילא אַנקעגען דעם איז שוין נאָר קיין רפוא נימא. „נאָסילו מיל ניע בודיעש“. אָבער דאָס וואונדערט מיך. עס זענען פאראן א פולע אינטעליגענטען,

וואָס האָבען זעהר האַלד דאָס אידישע פּאָלק און קענען פאַרט ניט  
אַנזעהן די אידישע שפּראַך. דאָס פערשטעה איך שוין ניט. האַר  
בען זיי באמת האַלט דאָס אידישע פּאָלק, אָס אַזוי ווי עס איז,  
מיט זיין אַרעמקייט און זיין פער'חושכ'טען אויסזעהן; האָבען זיי  
טאָקי האַלד דעם אידענס נשמה, — ווי קענען זיי פיינד האָבען די  
אידישע שפּראַך, וואָס אין איהר לעבט דעם אידענס נשמה, וואָס  
שפּיגעלט אין זיך אַב אלע מעלות און חסרונות פון דעם אידישען  
פּאָלק?

אַבער אז זיי זאָגען, מוז מען זיי גלויבען. אין געפיהלס  
זאָכען איז קיין חכמות ניטאָ. געפיהלען האָבען ניט קיין שכל, —  
דאָס איז אַן אלטער כלל. און וויעדער די אייגענע מעשה:  
„נאָסילו מיל ניע בודיעש“. אַלץ, וואָס מען קען אויף דערויף  
ענטפערן, איז: „אייך געפעלט זי ניט, די אידישע שפּראַך, און  
מיר געפעלט זי יע. און ניט נאָר מיר. טויענטער און מיליאָד  
נען אידען גלויבען, אז שעהנער פאר אידיש איז אויף דער וועלט  
ניטאָ. און איך בין זיכער, אז טויענדער און מיליאָנען אידען  
וועלען מיט מיר איינשטימען, ווען איך וועל זאָגען:

טייערער פאר אלע געשמאלטען  
איז מיר מיין מאמע'ס פנים;  
ליעבער פון אלע לשונות  
איז מיר מיין מוטער-שפּראַך!

## די דריי פערזאדען אין אונזער

### גלות-געשיכטע \*

#### 1.

... מיט באלד צוויי טויזענער יאָהר צוריק, בעת דאָס אידישע פּאָלק איז אוועק אין גלות, האָט די אידישע אינטעליגענץ פון יעדער צייט געפונען אין דער רעליגיאָן אַ מיטעל, ווי צו דערהאלטען די עקזיסטענץ פון דעם אידישען פּאָלק אין פרעמדע לענדער צווישן שטעט פּרעמדע פעלקער.

געטריבען פון דעם געוואלדיגען אינסטינקט צו זיין אַ פּאָלק אויף דער וועלט און פון דעם קלאָרען, טיעפען און, ווי איך רעכענע, ריכטיגען געדאַנקען, אז דאָס זיין אויף דער וועלט פון דעם אידישען פּאָלק האָט אַ גרויסען ווערט פאַר דער גאַנצער מענשהייט, האָט די אידישע אינטעליגענץ — די תנאים, אמוראים און גאונים — אין אַ משך פון הונדערטער יאָהרען אויסגעפלאַכטען אַ שטאַלענע געזעץ פון רעליגיעזע דינים און מנהגים, וואָס האָט אַרומגענומען דאָס לעבען פון דעם אידישען פּאָלק פון אלע זייטען, האָט אַבגעשיידט דעם אידען פון אלע אנדערע פעלקער און האָט ניט דערלאָזען, דאָס אידישע פּאָלק זאָל צוגעהן צווישען זיי, ווי אַ קערענדעל זאָל אין אַ ים וואַסער.

דאָס אידישע פּאָלק האָט געוואָלט דערהאלטען זיך, כדי צו דערלעבען בעסערע צייטען, ווען עס וועט קענען לעבען פריי אויף זיין אייגענעם לאַנד, אויסבויען אַ לעבען, פון וועלכען אלע פעלקער זאָלען זיך קענען אַראָבנעהמען אַ מוסטער.

ווער זאָל איהם בריינגען צוריק אין זיין אייגען לאַנד? משיח!  
דורך וועלכע מיטלען? ניט דורך פייער, שווערד און מענשלי-

\*) אויס דער אַרטיקלעסערע: „די אויפגאַבען פון דער אידישער אינטעליגענץ אין אַמעריקע“, „פּאָלק“, 1906.

בען כח, אפילו ניט דורך דיפלאמאטישע אָבמאַכונגען... ניין, "לא בכח ולא בחיל", נאָר דורך נסים און נפלאות. מען זעהט פון דעם גלויבען אין משיח און נסים, אז ביי דעם פאָלק, וואָס האָט ווי אַ העלד געפיהרט אַ שטרייט אַנקעגען רוים, זענען שוין אויסגע- גאנגען זיינע פיזישע כחות און אז ער האָט זיך געמוזט אָנכאַפּען אָן דעם גלויבען אין אַ ניט מענשליכע קראַפט. דער גלויבען אין משיח און וואונדער איז דעריבער געוואָרען די נשמה פון דער איר- דישער רעליגיאָן, דער גייסטיגער אינוועניגענטער פייער, וואָס האָט זי בעלויכטען און דערוואַרעמט. פלעגען זיך אַריינרייסען אין לעבען פון דער אירישער אינטעליגענץ שאַרפע, קאָלטע וויי- טען פון פילאָזאָפישע חקירות, וואָס האָבען געלייקענט די מעגליכ- קייט פון משיח און וואונדער, פלעגט דער פלאַם-פייער ווערען שוואַכער, די נשמה פון דער אירישער רעליגיאָן פלעגט האַלטען ביים אויסגעהן און מיט איהר — דאָס גאַנצע נאַציאָנאַלע לע- בען פון דעם אירישען פאָלק. אין יענע צייטען פלעגען פון די טיפּעניסען פון דער אירישער פאָלקס-האַפנונג, פון דער אייביג- גלייכענדער "תקוה" אַרויסרייסען זיך נייע פייער-זיילען פון דער אירישער פילאָזאָפיע, וואָס פלעגען פערטרייבען דעם ספק פון די מוחות און דעם פראָסט פון די הערצער, און פלעגען ווידער אויפ- לעבען די נשמה פון דער גאַנצער אירישקייט, דעם גלויבען אין משיח און אין וואונדער. אַזעלכע פייער-זיילען זענען געווען סעריה נאון, יהודה הלוי, די גאַנצע קבלה און די חסידות.

מיט יעדען דור פלעגט דאָס אירישע פאָלק אַלץ ענגער צונויפ- ציחען אַרום זיך דאָס שטאַלענע נעץ פון דינים און מנהגים אַזוי, אז מיט דער צייט האָט דאָס נעץ זיך אין גאַנצען איינגעגעסען אין זיין לייב, און עס האָט אויסגעוויזען, אז דאָס אַלטע ווערטעל איז מקוים געוואָרען: "ישראל ואוריתא חד הוא" — אידען און איר- דישע רעליגיאָן זענען איין זאַך; ווער עס לייקענט אָב די אירישע רעליגיאָן, דער לייקענט אין דעם אירישען פאָלק.

אַט דאָס איז דער קורצער אינהאַלט פון דער טיפּעפער און רייכער ערשטער פערזאָנע פון אונזער געשיכטע אין גלות, וואָס האָט געדויערט ביז דעם סוף פון דעם 18-טען יאָהר הונדערט, ביז צו סענדעלסאָהן און זיינע תלמידים.

2.

עס איז אין דער אידישער ליטעראטור עטליכע מאָל דער-  
קלערט געוואָרען, ווי אזוי עס האָט דעם אידישען סוחר'ישען קלאַס  
פון דעם סוף פון דעם 18-טען און דעם אָנהויב פון דעם 19-טען  
יאָרהונדערט זיך גרייליך געלוינט אַבזאָגען זיך פון דעם געדאַנ-  
קען, אַז אירען זענען אַ פּאָלק און האַלטען זיך מיט אַלע כחות  
פאַר דער אידעע, וועלכע משה מענדעלסאָהן און זיינע תלמידים  
האַבען אַריינגעבראַכט אין לעבען, אַז אירען זענען מעהר נישט ווי  
אַ רעליגיאָן.

די אויפֿקלערונג פון דעם 18-טען יאָרהונדערט האָט פער-  
לאַנגט גלייכע רעכט פאַר אַלע בירגער פון איין פּאָלק, אָבער נישט  
גלייכע רעכט פאַר אַלע פעלקער פון איין מדינה. דער איצטיגער  
נאַציאָנאַלער געדאַנקען איז איהר בכלל געווען פרעמד; פּאָלק און  
מדינה זענען געווען צונויפֿגעגאַסען אין איין השגה. אין וועלכער  
מדינה די וואוינט, צו יענעם פּאָלק געהערסט! גלייכע רעכט  
האַבען די קינדער פון איין פּאָלק, די בירגער פון איין מדינה, אַלץ  
איינס וואָס פאַר אַן אמונה זיי זאָלען נישט האָבען: די פּראָטעסט-  
טאַנטישע, די קאַטאָלישע, אפילו די אידישע.

מען קען נישט לייקענען, אַז אָס דער אויפֿגעקלערטער געדאַנק  
פון דער אייראָפּעאישער בורזשואַזיע איז געווען בנוגע צו די אי-  
דען, אַן ערלער און טיעף רעוואָלוציאָנערער: אירען, דער פער-  
פּיאָס'טער אויסוואורף פון דער מענשהייט, — בירגער פון איין  
לאַנד, קינדער פון איין פּאָלק מיט דעם דייטש, מיט דעם פּראַנצויז,  
מיט דעם איטאַליענער!! פון דעם געדאַנקען אַליין האָט געקענט  
שיכור ווערען די יונגע אויפֿגעקלערטע אידישע אינטעליגענץ. נאָך  
די רדיפות, הריגות און בזיונות, וועלכע מען איז אויסגעשטאַנען  
אין דעם מיטעלאַטער און אין דער צייט, ביז „די זון פון השכלת  
האָט דורכגעשפּאַלטען די געדיכטע וואַלקענס פון דער פינסטער-  
ניס“, האָט זיך דעם יונגען אידישען דור געמוזט אויסווייזען, אַז  
די אויפֿקלערונג איז דער משיח, די גלייכע רעכט מיט אַלעמען —  
די אויסלייזונג פון גלות, און די פערברידערונג מיט די פעלקער  
דער אמת'ער ירושלים.

קינדער פון איין פאָלק, כירגער פון איין לאַנד מיט דעם דייטש, דעם פראַנצויז, דעם איטאַליענער! און וואוינען מענטסן אומער-טום, און האַנדלען מענטסן מיט וואָס דו ווילסט, און גלויבען מענטסן אפילו אין דעם טייוועל! אָבער דער ערשטער תנאי דערצו איז: דו זאָלסט זיך אַבזאָגען פון דיין פאָלק און פון דיין לאַנד, דו זאָלסט ברויטן ממש ווערען א דייטש, א פראַנצויז, אן איטאַליענער; דו זאָלסט זיך אַסימילירען מיט זיי.

די גרויסע איבערקערעניש אין דעם געדאַנקען פון דער איד-שער אינטעליגענץ, וואָס האָט אַרויסגערופען דעם צווייטען, וויכטיגען פּעריאָד אין אונזער געשיכטע אין גלות, דעם אַסי-מילאַציע-פּאָליס-פּעריאָד, קען אָבער ניט דערקלערט ווע-דען אלליין דורך די עקאָנאָמישע אינטערעסען פון דעם אידישען סוחר און דורך די בענקעניש נאָך אַ מענשליכען לעבען פון דער אידישער אינטעליגענץ. „מאַנען“ און „האַרץ“ זענען ניט גענוג אויף צו פערענטפערען די שאַלות פון דער מענשליכער געשיכטע בכלל, און נאָך וועגיגער טויגען זיי אין גאַנצען צו דערקלערען די טיעף-ערנסטע געשיכטע פון אונזער פאָלק. „שכל“ און „נאַציאָנאַל-לער געפיהל“ זענען די צוויי אַנדערע, די שטאַרקערע פאַקטאָרען פון דעם היסטאָרישען לעבען.

ווי וויכטיג עס איז ניט געווען פאר דעם סוחר — גלייך מיט אלע אַנדערע סוחרים — צו וואוינען אומעטום און צו האַנדלען מיט וואָס ער וויל; ווי טיעף און הייס עס איז ניט געווען דער פערלאנג פון דעם אידישען אינטעליגענט אויפהערען צו לעבען דאָס לעבען פון אַ ברודיגען הונט, וועלכען מען ברייט אָב פון יערען טויער, פון יערען פערטעל, און אָנהויבען צו פיהלען זיך ווי אַ מענש, ווי אַן אייגען קינד אין דעם לאַנד, — „מאַנען“ און „האַרץ“ אלליין וואָלטען ניט געקענט אַרויסבריינגען דעם ראַדיקאַלען איד-בערדערע אין די געדאַנקען און האַפנונגען פון דעם אידישען פאָלק: „מאַנען“ און „האַרץ“ האָבען שוין לאַנג גע'טענה'ט צו דעם איד-דישען פאָלק אין גלות, אז זיין לעבען איז אן אייביגע פלאַג; אָבער דער איד האָט געלאַכט פון דעם מאַנען און גובר געווען דאָס האַרץ. כל זמן דאָס נאַציאָנאַלע געפיהל האָט נאָך געקענט האָבען דעם שכל אויף זיין זייט; כל זמן דער שכל האָט מיט פילאָזאָפישע

פֿשט'לעך נאָך געקענט בעווייזען, אז משיח און וואונדער זענען נישט קיין קראנקע דמיונות, אויסגעשפונען פון א צורדערטער פאנטאזיע. זייע, נאָר אמת'ע כוחות, וואָס ליגען פערבאָרגען אין דעם ווילען פון דעם בעשעפער, האָט די אידישע אינטעליגענץ געקענט גלויבען, אז ער, דער בעשעפער, וועט ווען עס איז אויסלייזען מיט א מאָל, כדי אויפ'ס ניי אויפצובליהען צו א נייעם לעבען, זיין הייליג פאָלק, וואָס האָט אזוי פיעל געליטען אין זיין נאָמען, מיט אזוי פיעל קרבנות געבליבען טריי צו איהם.

ערשט ווען דער מענשליכער געדאַנק האָט צום סוף פון דעם 18-טען יאָרהונדערט מיט אן אייזערנער קראפט אויסגעשמידט די אידעע פון דער אייביגקייט פון די נאטור'ע צעזען, ערשט יעמאָלט ווען דער שכל האָט שוין נישט געקענט מעהר פערענטפערען די האַפנונגען פון דעם אידישען פאָלק, האָט דאָס אידישע נאציאנאַלע געפיהל, וואָס האָט אויפגעבויעט אַלע זיינע פלענער אויף דעם אונמעגליכען פונדאמענט פון משיח און וואונדער, געקראַכען א קלאַפ, וואָס האָט איהם אין גאַנצען פערטומעלט, און „מאָגען“ און „האַרץ“ האָבען גוכר געווען איבער איהם...

גענוג צו זיין א בן-מלך אין דער פאנטאזיע, א ברודלעך הונט אין דעם לעבען! ציוויליזאציע איז דער שם המפורש, וואָס וועט פון ביידען מאַכען א מענשען, נישט קיין בן-מלך און נישט קיין הונט, א מענשען, גלייך מיט אַלעמען, מיט דעם דייטש און דעם פראנצויז! לאָמיר דעריבער אָנווענדען אַלע כוחות, כדי אריינצוברענגען די ציוויליזאציע און בילדונג אין די פערזאָנאַל פערנסטע ווינקעלעך פון אונזער לעבען, לאָמיר אויסרייניגען זיי און אויסשאַבען פון זיי אַלץ, וואָס איז אָנגעוואקסען אין דעם ערשטען פערלאַנד פון אונזער לעבען אין גלות... לאָמיר זיך אַסימילירען מיט די פעלקער....

דער ערשטער פערלאַנד, דער נאציאנאַל-עליגיעזער, איז געווען אויפגעבויעט אויף דעם פונדאמענט פון „ישראל ואריתא חד הוא“, דאָס אידישע פאָלק און די אידישע תורה איז איין זאַך. דער צווייטער, דער אַסימילאַטאָרישער פערלאַנד, האָט געמאַכט אַ תל פון דער „אריתא“ און האָט ממילא געמוזט מאַכען אַ תל פון דעם

ד.ר. ת. זשימלאווסקי

„ישראל“, וואָס איז היסטאָריש געווען געצוואונגען צו פערבינדען זיין גורל מיט דעם גורל פון אזא מעטאפיזישען געדאנק, וועלכער האָט געמוזט פריהער אָדער שפעטער דערוואַרגען ווערן פון דער וויסענשאפט.

### 3.

דער וואָס קוקט מיט אָפּגענויגטע אויגען אין דער געשיכטע פון דעם אידישען פּאָלק, יענעם איז ניט שווער איינצוזעהן, אז דער אַסימילאַציע פּעריאָד איז שוין, דאָנקען גאָט, אַריבער. אין רוסלאַנד האָבען די אַסימילאַטאָרען אויפגעהערט צו שפּיעלען אַ וועלכע עס איז ראָליע אין דעם עפענטליכען אידישען לעבען. זייער קול ווערט איצטער פּערהילכט דורך אַנדערע, נייע, יונגע שטימען, אין וועלכע עס האָט זיך דער שטורעמדיגער אויסגעשריי פון דעם אויפֿגעוועקטען אידישען נאַציאָנאַלען געפיהל. עס איז ניטאָ איצטער קיין איין איינציגע אידישע פּאַרטיי אין רוסלאַנד, וואָס זאָל אָפּען אַרויסטרעטען מיט דעם אידעאל פון צונויפנסען דאָס אידישע פּאָלק מיט אלע אַנדערע פעלקער; עס איז ניטאָ קיין איין איינציגע אידישע פּאַרטיי אין רוסלאַנד, וואָס זאָל ניט האָבען אויפֿגעשריבען אויף איהר פּאָהן די נאַציאָנאַלע אינטערעסען פון דעם אידישען פּאָלק. ווי די פּאַרטייען זאָלען ניט אויסטייטשען אַט די נאַציאָנאַלע אינטערעסען, אויף וועלכען אופן זיי זאָלען ניט אויסשטײַטשען דעם „פּאַרװאָס“, וועלכער צווינגט זיי צו זיין נאַציאָנאַל, — אלע האָבען זיי נאָר איין ציעל אין זינען, און טראַכטען וועגען נאָר איין זאך: ווידער אַריינצונעהמען אין די אייגענע הענט דעם גורל פון דער אידישער געשיכטע און נאָך אויף אַ לאַנגער־לאַנגער צייט זיין די בעלי־בתיים פון אַ זעלבסטשטענדיגען אידישען לעבען. די ערשטע חובבי־ציון, מיט ליליענבלום'ען און פּינסקער'ן, האָבען געמאכט דעם אָנהויב(\*), האָבען קלאָר און שאַרף אַרויסגעזאָגט דעם פּרינציפּ פון אונזער איצטיגען פּעריאָד — דעם פּרינציפּ פון „זעלבסט־עמאַנסיפּאַציע“, פון דער ווידערבעלעבונג פון דעם אידישען פּאָלק, און דאָס לעבען האָט געצוואונגען אלע אַנדערע פּאַרטייען פריהער אָדער שפעטער אַרויפצונעהן אויף דעם וועג, אויף וועלכען זיי האָבען זיך געשטעלט.



אויף וויפיעל דער אסימילאציע־אָנער געדאנקען האָט איצטער פערלאָרען יעטוועדען קרעדיט אין דער אידישער געזעלשאַפֿט אין רוסלאַנד, קען מען זעהן פון אַ קליינעם, אָבער זעהר קלאָר רעדענ־דען פאַקט. מיט אַ פּאָר חדשים צוריק האָב איך אָבערדוקט אין „פּאָלק“ און אין „פּריינד“ אַ קליינע שטודיע וועגען דער שאלה, אויב דאָס אידישע פּאָלק קען ווען עס איז פערשווינדען, אין וועל־כער איך האָב, פערשטעהט זיך, מיד בעמיהט צו בעווייזען, אז דאָס אידישע פּאָלק קען ניט איינגעשלאָנגען ווערען פון די אַרומיגע פּעלקער. דער רוסיש־אידישער זשורנאַל „וואַסכאָד“, דער אַמאָלי־גער הויפט רעדעל־פיהרער פון די אסימילאַטאָרען, האָט געבראַכט עטליכע שטיקלעך פון דעם אַרטיקעל און האָט זיך ניט געקענט איי־האַלטען פון אַרויסצואווייזען זיין פערוואַנדערונג, וואָס איך גע־פין נאָך איצטער פאַר נויטיג צו שרייבען אַנקעגען דער אסימילאַ־ציע! אזוי טיעף בעגראָבען אין דר'ערד ליגט איצטער דער אי־דעאַל, וואָס האָט מעהר ניט, ווי מיט אַ פּאָר צעהנדליגע יאָהרען צוריק געוועלטיגט איבער די מוחות פון דער אידישער אינטעלי־גענץ און געפיהרט די גרענדע אין דעם עפענטליכען אידישען לעבען. דער אסימילאַציע־אָנער פּעריאָד איז נאָך צו נאָהענט צו אונז, און דער נייער דריטער פּעריאָד, די ווידעראויפֿלעבונגס־צייט, איז נאָך צו יונג, דער היסטאָריקער זאָל שוין איצטער קענען אויסרע־כענען אַלע סבות, וואָס האָבען אויף טויט פערוואַנדעט דעם ערשטען אידעאַל און אריינגעשפּריצט אזוי פיעל לעבען אין דעם צווייטען. ווי איטליכע היסטאָרישע פּאסירונג, האָט אויך דער איבערבייט אין די געדאנקען פון דער אידישער אינטעליגענץ געהאַט אַ גאַנצען הויפען סבות, וואָס זענען געווען אַרומגענומען דורך איין איינצי־גען אייזערנעם רייף. אין דעם פאַל איז דער אייזערנער רייף, נאָך מײַנונג, געווען די אָבמינטערונג פון דעם אידישען נאַציאָנאַלען געפיהל, וואָס איז שטענדיג געווען דער אָנפיהרער פון דער אידי־שער געשיכטע, וואָס איז קיין מאָל ניט אויסגעשטאַרבען אין איהר און וואָס איז מעהר ניט ווי געלעגען אַ פּערזאָנלעכער אין דער גאַנצער צייט פון דעם אסימילאַציע־אָנעם שווינדעל.

(\*) פּערגלויך דעם אַרטיקעל: „דער בעגין פון דער אידישער ווידער־אויפֿלעבונג“.

עס איז מיט דעם נאציאנאלען געפיהל, מיט דעם חשק צו פיהרען אן אייגענעם נאציאנאלען לעבען ביי א גאנצען פאלק, ווי מיט דעם לעבענס-געפיהל, דעם חשק צו לעבען ביי איין איינ-צעלנעם מענשען. עס טרעפט צייטען, — ניט קומען זאלען זיי! — ווען די לעבענס-ענערגיע ווערט אזוי אָבערשוואַכט און פער'חלש'ט, און דאָס לעבען ווערט נמאס ומאוס, די הענד הויבען זיך ניט עפעס צו טהאָן, און דער קאלטער שכל בעגיסט מיט גרינע גאל אימליכען לעבענס-צוועק, ווי הויך ער זאל ניט זיין, ווי נויטיג ער זאל ניט זיין, וויפיעל הנאה ער זאל ניט ברענגען אין אנדערע צייטען. אן איינצקאלטער „צוליעב וואָס — צוליעב ווען?“ שטעלט זיך אוועק צווישען דעם מענשען און זיין טאָן, מאַכט פערנליווערען יעדען טראָפען לוסט, לעשט אויס אלע פייערען און פערטרייבט דעם מענשען, א צונויפגעהויקערטען, אין א קאלטען פינסטערען וויי-קעל, פון וועלכען ער קוקט מיט א פערפרארענעם בליק אויף דעם גאנצען פערקאכטען טומעל פון די אין דעם לעבען פערטאָנענע מענשען.

יאָנען זיך נאָך רייכקייט? צוליעב וואָס — צוליעב ווען?  
ברי אָנצושטאָפּען דעם בויד און אָנגרייטען דעליקאטעסען פאר די ווערים?

אויסבילדען דעם מוח און אויספיינערען די געפיהלען דורך וויסענשאפט און קונסט? צוליעב וואָס — צוליעב ווען? אָמיר ראט ווי די ווערים וואָלטען מאַכען א חלוק צווישען דעם רמב"ם'ס מאַרד מיט יהודא הלוי'ס גערווען און דעם מאַרד און גערווען פון אן איריאַט!

רעוואָלוציע? סאָציאַליזם? צוליעב וואָס — צוליעב ווען?  
ברי אלע זאלען אין גיכען דערזעהן פאר זייערע אויגען דעם טויר מען ענטפער אויף די אלע לעבענס-שאלות, די וויסטיקייט און די גארישקייט פון דעם אויסגעפוצטען הכל הכלים, וואָס מיר, מענ-שעלד, רופען אָן „לעבען“...

אָבער קוים כאַפט דאָס לעבען אזא סהלת'על פאר'ן קאַלנער, גיט איהם א ריס פון זיין ווינקעל און גיט איהם א שליידער אין לעבען, — אפשר דער אייגענער הונגער, אפשר דאָס שוואַכע וויי-גען פון א פערלאָזענעם יתום אין וויעג, וועמענס לעבענסליכט עס

האלט ביים פערלעשען, — און דער גאנצער פעסימיזם פליהט פאר-  
נאנדער, ווי א וויסטער חלום. די לעבענס-ענערגיע הויבט אָן ווידער  
צו שפּיעלען, און דערוועלביגער מענש, וועלכער האָט פערלאָרען דעם  
„צוליעב וואָס“ אין רייכקייט, וויסענשאפט און פראַגראַם, געפינט אַ  
תּירוץ מספיק פאר זיין חשק... צו קעהרען דעם שנעע פון די גאסען  
אָדער גראַבענס צו גראַבען, כדי צו דערהאלטען זיין אייגען לעבען  
אָדער דאָס לעבען פון דעם עופ'עלע, וואָס האָט איהם פערנומען  
פאר'ן האַרצען. די לעבענס-ענערגיע שפּיעלט זיך אלץ מעהר פאַר-  
נאנדער, און ער כאַפט שוין אויף אַ טענצעל אין דעם לעבענס-  
קאראָנאַד.

דאָסוועלביגע איז אויף מיט דעם ווידעראויפלעבען פון דער נאָ-  
ציאָנאַלער ענערגיע. דאָס אייגענע אירישע לעבען, אַריינגעקוועטשט  
אין דעם איינגען אייזערנעם שטייגעל פון „ישראל ואוריתא חד  
הוא“, אין דעם דומפפּען ווינקעל פון דער אירישער רעליגיאָן, איז  
נאָמאָס וואָס געוואָרען פאַר דער אירישער אינטעליגענץ. דער חשק  
צו אַן אייגענעם לעבען איז פערשוואונדען, און אויף אלע פלענער  
ווידעראַבצולעבען דאָס אירישע פאָלק, האָט זי געמוזט קוקען מיט  
דעמוועלכען פערגליווערענדיגען, אייזקאלטען „צוליעב וואָס — צור-  
ליעב ווען?“, מיט וועלכען דער מענש מיט אָבגעשוואכטער לע-  
בענס-ענערגיע קוקט אויף די „משונה ווילדע משוגעת“ פון דעם  
גאנצען זיין אויף דער וועלט.

אן אייגען לאַנד? צוליעב וואָס — צוליעב ווען? אפשר  
האָבען זיך אייך קרבנות מיט כהנים פערוועלט? אן אייגענע  
קולטור? נאָך ווייטער שמיעדען די קייט, וואָס האַלט אונז צור-  
געשמידט צו אונזערע פינסטערע געמאַס? אַ בעסערע ערציהונג  
פאַר אירישע קינדער? וואָס מיר איריש? ווען מיר איריש?  
אָבער קוים האָט די געשיכטע מיט איהרע אייזערנע ריטער געגור-  
מען שטראָפּען די אינטעליגענץ פאַר איהר אַנטלויפּען פון דעם  
אירישען פאָלק, קוים האָט דער טיאָמקערער טייל פון איהר דער-  
שפּירט דעם ערשטען פייערדיגען שמיץ פון די פאָגראַמען, ווי דער  
גאנצער נאַציאָנאַלער פעסימיזם איז ביי איהם צופליגען געוואָרען  
ווי רויך...

און די געשיכטע האָט ניט אויפגעהערט צו שמיסען, ביז די

גאנצע רוסיש-אידישע אינטעליגענץ האָט זיך געכאַפט פאר'ן קאַפּ  
און איז אַרויסגעלאָפּען, אַ צוטומעלטע, פון איהר קאַלטען, פינס-  
טערען אַסימילאַציאָנס-ווינקעל.

וואו זענען אַהינגעקומען די טויזענדער אַרגומענטען און ראיות,  
אז דאָס אידישע פּאָלק איז שוין לאַנג פערשוואונדען, מוז פער-  
שווינדען, זאָל פערשווינדען? אין וועלכע ביכער האָט מען אָב-  
געפרעגט די אַנטראָפּאָלאָגיע, עטנאָלאָגיע, סאָציאָלאָגיע און  
שווינדלאָגיע (געשיכטס-פּילאָזאָפּיע בלע"ז), וואָס האָבען מיט איי-  
זערנע געזעצען פון דער וויסענשאַפט בעווייזען די ריכטיגקייט פון  
דעם אַסימילאַציאָנעם אידעאָל? וואָס ביכער! דאָס אידישע נאָר-  
ציאָנאַל-געפיהל האָט זיך אַ צאָפּעל געטאָן, די אידישע לעבענס-  
ענערגיע האָט זיך פאַנאָרערגעברענט, און אונזערע טעאָרעטיקער  
לויפּען, פערסאָפּעטע, נאָך דעם לעבען און האָבען קיין צייט ניט צו  
בעווייזען די נויטיגקייט און קלוגקייט פון דעם, וואָס דאָס לעבען  
טוט. און אז איינער קומט צולויפּען מיט אַ שמחה: ער האָט  
געבראַכט אַרגומענטען, וואָס דערלאַנגען, ווי ער מיינט, מיט אַ  
גובערנאַטאָר אין זייט דער גאַנצער אַסימילאַציאָנער טעאָריע, בע-  
ווייזענדיג, אז דאָס אידישע פּאָלק קען ניט פערשווינדען, קוקט מען  
שוין אויף איהם מיט אַ גוט-מוטיגען שמייכעל:

— „ט'זיך אויסגעשלאָפּען! נורו, ווייז אהער, לאָז זיך וואָל-  
גערען, אפשר וועט צוניץ קומען"... דאָס לעבען האָט שוין אי-  
בערגעשריטען דעם אַסימילאַציאָנס-פּעריאָד אין רוסלאַנד. די ווי-  
דעראויפּלעבוננס-צייט בליהט שוין כמעט אומעטום, וואו אידען  
וואוינען, און איהרע ערשטע בלומען זעהט מען שוין דאָ, און דאָר-  
טען אפילו אין אַמעריקא...



## קאן דאס אידישע פאלק פערשווינדען ? \*

איינער א וויצלינג האט אמאל געזאגט, אז די בעסטע סגולה צו קאפדוועהטאג איז — קעפפער, אראפנעמען דעם קאפ.

און אין דער אמת'ן: מיט אלע ראיות פון דער לאגיק און מיט אותות ומופתים פון דער נאטור-וויסענשאפט קען מען בער-ווייזען קלאר ווי דער טאג, אז ווי נאך דער קאפ ווערט אָבגעשיידט פון דעם גוף, אזוי מוזען אין א קורצער צייט פערשווינדען — ניט וואס קאפדוועהטאג, אפילו אלע אנדערע איינגעווארצעלטע און פערעלטערטע קרענק.

קעפפער איז די ראדיקאלסטע סגולה, און ס'איז דעריבער קיין חרוש ניט, וואס א סך פון אונזערע, „ראדיקאלע“ יונגע-לויט וויר-לען אָנווענדען אַט דאָס מיטעל אויך געגען אלע ליידען און חלאת'ן, וואס פלאַגען אונזער פאלק אין א משך פון באַלד צוויי טויזענד יאָהר. לאָז דאָס אידישע פאלק צונויפגיסען זיך מיט אלע פעל-קער, לאָז עס אינגאנצען פערשווינדען, און אינאיינעם מיט איהם וועלען אין א קורצער צייט פערשווינדען אי דער הארצוועהטאג, וואס מיר האָבען וועגען זיין לאַגע, אי דער קאפדוועהטאג, וואס מיר האָבען געקראָגען פון דעם שטענדיגען טראכטען, ווי אזוי פטור צו ווערען פון איהר. אויס אידען — אויס אידישע צרות !

עס פערשטעהט זיך, אז קיינער וואָלט ניט געהאט די העזה פאַרצושלאָגען אזא שאַרף מיטעל, אויב מען וואָלט נישט געלעבט אין דעם זיסען גלויבען, אז עס קען אויסגעפיהרט ווערען, ווען ניט באַלד, אין אונזערע טעג, איז אין דער ווייטערער צוקונפט, וואס מיר קאָנען האַפען מיט'ן אויג.

און ניט נאָר אונזערע פייערדיגע חסידים פון דער „צונויפגיר-סונגס“-מעאַריע, אפילו א סך פון זייערע פערביטערטע געגנער, די אידישע נאציאנאליסטען, גלויבען באמונה שלמה, אז דאָס לעבען

(\*) „פאלק“ און „פרוינד“, 1906.

פון דעם אידישען פאָלק אין גלות הענגט אויף אַ האָהר, אז דאָס נאָנצע אידישע פאָלק שטעהט אין סכנות נפשות, און אויב עס זאָל אונז חלילה נישט איינגעבען זיך, אָט דוקא שוין, אויפ'ן שטעל אַרויסרייסען עס פון גלות, — מעגען מיר זיך זעצען שבעה נאָך אונזער נאציאן.

איך גייל אין מיין היינטיגען אַרטיקעל ניט אַריינלאָזען זיך אין אַ חקירה, אויב עס וואָלט געווען אַ יושר, אז דאָס אידישע פאָלק זאָל לגמרי פערשווינדען, אָדער עס וואָלט געווען בעסער, סיי פאר אונז, אידען, סיי פאר דער גאנצער מענשהייט, אז דאָס אידישע פאָלק זאָל זיך פערשאַפען די מעגליכקייט צו לעבען אַ נאָרמאַלעם פאָלקס־לעבען, מיט אַלע מענשען צוגלייך. היינטיגס מאָל אינטערעסירט מיר נאָר איין פונקט, וועלכען עס האָבען בשותפות די „צונויפגיסער“ און די בחפזונ'דיגע נאציאנאליסטען, — זייער שותפות'שער גלויבען, אז דאָס לעבען פון דעם אידישען פאָלק האלט זיך אויף אַ האָהר.

געוויס קען מען ניט לייקענען, אז דאָס לעבען פון יעדעם איינצעלנעם אידען אין גלות שטעהט אין סכנות נפשות, ניט נאָר איצט אין רוסלאַנד, נאָר כמעט אומעטום אין אַלע לענדער, וואו אידען וואוינען אין מאסען, צווייגט און צושפרייט צווישען פרעמדע פעלקער. קיינמאָל קען מען ניט זיין זיכער, אז עס וועלען נישט, כמעט ווי פון העלער הויט, אויפהויבען זיך ביזע ווינטען, וואָס וועלען דאָ אָדער דאָרטען פונאָנדערבלאָזען די אייביגע שנאה צו אונזער פאָלק צו אַ גהינס'שען פייער פון שחיטות און הריגות, אין וועלכע אַ צאָהל אידען וועלען פאלען פאר אַ קרבן מעהר נישט ווי דערפאר, וואָס זיי האָבען געמאָן די גרויסע נאָרישקייט זיך אויס־צוקלייבען אידישע עלטערען. אָבער אזעלכע הריגות, ווי גרויס עס זאָל ניט זיין די צאָהל פון זייערע קרבנות, קענען קיינמאָל נישט אויסראַטען אונזער פאָלק. מיט'ן שווערד קען מען אונז נישט ביי־קומען. צום גליק אָדער צום אומגליק זענען מיר צווייגט און צו־שפרייט אין פערשיעדענע לענדער, און עס איז זיך זעהר שווער פאַרצושטעלען, אז אַלע פעלקער זאָלען ווען עס איז מאַכען יד אחת, אויסצופיהרען די טייוועלשע פאנטאזיע פון דעם אַלטען המן : „להשמיד, להרוג ולאבד את כל היהודים ביום אחד“. דער גלות,

ברוך הוא, שפיעלט מיט אונז שטענדיג זיין „קאמערקאמער-הויז. געה ווידער ארויס“... מען פערטרייבט אונז פון איין ווינקעל — ערשט, געלויבט איז זיין ליעבער נאָמען! — עס איז שוין דא אן אנדער ווינקעל, וואוהין מיר קענען אנטלויפן. שלאָגט מען אונז אין דוסלאַנד, לויפן מיר אין די פערטייגטע שטאטען פון אמע-ריקא, און ביז אין אמעריקא וועלען אריבער די „האָניג-וואַכען“ פון דער אידישער עמיגראציע און דער אַנטיסעמיטיזם וועט קומען צו זיך און וועט זיך צונויפקלויבן מיט די כוחות, וועט דאס געדויערען ניט וועניגער, איידער די צייט, וואס אונזערע האָניג-וואַכען האָבען געדויערט אין פוילען, און צו יענער צייט וועלען מיר קענען צוריק אריבערלויפן אין די פערטייגטע שטאטען פון דוסלאַנד, אָדער קיין יאפאן, אָדער אין איינע פון די שווארצע רעפובליקען פון אפ-ריקא. אריזשיראל וועלען מיר, פערשטעהט זיך, אויסמיידען מיט אלע כוחות, ווייל דער גאנצער קונץ פון אונזער „קאמערקאמער-הויז“ שפיעל איז — מען זאָל זיך חלילה נישט אריינכאַפּען אין דעם ווינקעל...

אָהן ליצנות גערעדט, איז אונזער צווייאונג צווישען די פער-שיעדענע פעלקער געוויס געווען איינס פון די היסטארישע מיטלען, דורך וועלכע אונזער פאלק איז פעהיט געוואָרען פון די ארבע-מיתות בית-דין, וואָס זענען געלעגען — און ליגען נאָך אפשר עד היום — אָנגעגרייט פאר אונז אין אלע לענדער, ביי אלע פעלקער.

אָבער בעת מען רעדט וועגען פערשווינדען פון דעם אידישען פאלק און בפרט ווען מען הערט דעם „צונויפגיסער“ ריידנדיג וועגען דעם, מיינט מען דערביי ניט דעם געוואלטאמען טויט דורך פרעמדע אכזריות, נאָר דעם נאטירליכען טויט דורך פרעמדע איידעלקייט און אייגענעם וואוילטאָג. עס וועט זיין א צייט, — און זי געהענטערט זיך צו אונז מיט ריעזען-שריט, — ווען די ביזע ווינטען וועלען אויפהערען, די זון פון מענשען-ליעבע וועט בע-שיינען די וועלט, און דער אידישער וואַנדערער, וואָס האָט זיך אין דעם שלעכטען וועטער שטארקער איינגעוויקעלט אין זיין גאציאנא-לען מאנטעל, וועט א דערווארימטער, מיט שמחה אראָבנווארפען איהם פון די אקסלען, צוברעכען דעם וואַנדער-שטעקען, צעוואַר-פען זיך אין דער לענג און אין דער ברייט און צושמאָלצען ווערען

דר. ת. זשיטלאָנסקי

פאר תענוג, ווי עס ווערט צושמאלצען אויפ'ן הויף א פערזאנלעכע, מיט שמוץ בעדעקט שטיקעל איין, ווען דער הויף ווערט ריין גע- מאכט און די פרעהליכע זומער-שטראהלען רינגלען עס ארום און קושען איהם אויס די קאלטקייט פון זיין הארצען.

אייגענטליך, איז אָט דער געדאנק מעהר נישט ווי דער אינגס- מער זוהן פון דעם אלטען געדאנק, וואָס כמעט אלע געשיכטס-שריי- בער פון דעם אידישען פאָלק האָבען געוואָלט בעווייזען דורך די פאקטען פון דער געשיכטע, און וואָס זאָגט מיט גרויס גללות, אז זינט עס איז געפאלען די אידישע מלוכה, איז מיט איהר אויף אָבעגעשטאַרבן דאָס אידישע פאָלק, און אז דאָס אידישע פאָלק איז די גאנצע צייט ארומגעגאנגען ווי א טויטער אין כף הקלע דערפאר, ווייל די ערד האָט עס נישט גענומען, ה. ווייל די איינוואוינער פון דער ערד האָבען עס שטענדיג ארומגעטריבען פון איין אָרט צו דעם צווייטען. דער איד האָט זיך דערהאלטען דורך זיין אָבער- זונדערטקייט פון אלע אנדערע פעלקער, און די אָבערזונדערטקייט זיינע איז געוואקסען דאָרטען און יעמאָלט, וואו און ווען מען האָט עס רודר געווען, און פלעגט ווערען שוואכער אָדער כמעט אינגאנצ- צען פערשווינדען דאָרטען און יעמאָלט, וואו און ווען דאָס ארומיגע לעבען איז געווען פריינדליך צו איהם.

נאָך אין דעם יאָהר 1887 בין איך אין א רוסישער אַרבייט : „געדאנקען איבער דעם געשיכטליכען גורל פון'ם יודענטום“ אַרויסגעטרעטען אנטקעגען אָט דעם כלל, וואס איז אַרויסגעשטעלט געוואָרען פון די אַסימילאַציאָנע געשיכטס-שרייבער און איז אַריבער- גענומען געוואָרען כמעט פון אלע פאָרשער פון דער אידישער גע- שיכטע. איך האָב מיט היסטאָרישע פאקטען מיך געמיהט צו בעווייזען, אז דאָס אידישע פאָלק האָט זיך דערהאלטען אין גלות נישט דערפאר, ווייל די געשיכטע האָט עס שטענדיג געהאלטען אויפ'ן אייז אין א צושטאנד פון אייביגער פערפראָרענקייט. דאָס איז דישע פאָלק האָט זיך נישט נאָר ערהאלטען אין גלות, נאָר אויך גע- לעבט און זיך ענטוויקעלט, און האָט אַרויסגעבראכט גרויסע דעג- קער, מענשען פון וויסענשאפט און פאָעטען, ווייל עס האָט געהאט גענוג נאַציאָנאַלע לעבענס-ענערגיע אין זיך, אויסצואַרבייטען אַן אייגענע אינווייניגסטע וואַרימקייט, וואס זאָל עס בעשיצען פון דער



אייזקאלטער אטמאספערע, אין וועלכער איהם איז אויסגעקומען צו לעבען. און אומעטום, וואו די אטמאספערע חלעגט ווערען פריינדליך כער און ווארימער צו איהם, פלעגט אלץ שטארקער ווערן זיין אייגענע נאציאנאלע שאפונגס־קראפט, מיט אלץ מעהר התמדה פלעגט עס אויסבויען אַט דעם קינסטליכען בנין פון קבלה, למרנות און שולחן־ערוך, וואָס האָט איהם געגעבען די מעגליכקייט צו פיהרען זיין אוננאטירליכען און נישט־נאָרמאלען לעבען פון א נא־ציאָן אָהן א לאַנד און וואָס וועט קענען אינגאנצען אַראָבעטראָגען ווערען ערשט דעמאָלט, ווען עס וועט ווידער קענען לעבען א נאָר־מאָלעס, נאציאָנאלעס לעבען ווי אלע פעלקער.

די גרעניצען פון מיין היינטיגער ארבייט דערלאָזען מיר ניט, נאָכאָמאָל אויפצונעהמען דעם קריעג אנטקעגען דעם נאָרוואָס דער־מאָהנטען „כלל גדול“ פון דער אידישער געשיכטע. לאָמיר לאָזען די געשיכטע אָן א זייט און גוט צוקוקען זיך צו דעם, וואָס קומט פאָר אונזערע אויגען אין אונזער אייגענער צייט.

אין קיין לאַנד, וואו אידען וואוינען, איז נאָך דאָס אידישע פאָלק ניט פערשוואונדען און אויב עס איז דאָ א לאַנד, וואו פון דעם אידישען פאָלק האָט, לויט אלע טעאָריען פון דער אַסימילאַציע, נישט בעדארפט בלייבען א שריד ופליט, איז דאָס געוויס האָר לאַנד. האָלאַנד האָט פריינדליך געעפענט איהרע אָרעמס פאר די אידען נאָך מיט א פאָר הונדערט יאָהר צוריק, און זיי האָבען דאָר־טען קיין איינמאָל נישט קיין איין איינציגע „גזירה“ ניט געהאט אויסצושטעהן. דער האָלענדישער קעניגליכער הויף — קעניגליכע הויפּען זענען כמעט אומעטום דער אָרט, פון וועלכע עס ווערען אַרויסגעלאָזען די בייזע אַנטיסעמיטישע שטורם־ווינטען, — דער האָלענדישער קעניגליכער הויף האָט אויסגעאַרבייט א טראַדיציע פון אידען־ליעבע, וואָס האָלט אָן ביז אויף אונזערע טעג. אלע יאָהר מאַכט דער קעניג אָדער די קעניגין אן אָפיציעלען וויזיט אין די אידישע שוהל פון אמסטערדאַם, כדי יאָהר אויס, יאָהר איין צו פערזיכערען די אידען, אָד די פריינדשאַפּטליכע געפיהלען צו זיי זענען ניט אויסגעלאָשען אין די הערצער פון די הערשענדע פון דעם הייז אַראַניען. בעת אין רוסלאַנד האָבען זיך פונאַנדערגע־רענט די ערשטע מהומות געגען אידען, אין דער צייט פון אלעס־

סאנדער דעם דריטען, איז ווילהעלם דער דריטער פון האַלאַנד  
עקסטרא געקומען מנחם-אָבֿל זיין דאָס אידישע פּאָפֿל און עפענט  
ליך ערקלערען, אז „ווילהעם דער דריטער איז ניט אלעקסאנדער  
דער דריטער“. די אידען זענען אויך שוין פון לאַנג אָן אויסגע-  
גליכען געוואָרען אין אלע זייערע רעכט מיט די האַלענדער; דער  
איד האָט שוין פון לאַנג אָן אָנגענומען די האַלענדישע שפּראַך  
און האָט ניט קיין אייגענעם זשאַרגאָן, — און אידען וואוינען דאָר-  
טען אין זעהר אַ קליינער צאָהל, — קורץ, האַלאַנד איז דער אי-  
דישער גן-עדן, ווי עס קען זיך נאָר אויסמאָלען די היציגסטע פּאָנ-  
טאָזיע פֿון אַ „צונויפֿטער“.

האָבען זיך דאָרטען די אידען צונויפֿגעגאָסען?

פּאָהרט אַריבער קיין האַלאַנד מעהר נישט ווי אויף אַ פּאָר  
טעג, שפּאַצירט זיך דורך דאָס ג ע ט אַ פון אַמסטערדאַם, דורך  
דאָס ג ע ט אַ פון ראָטערדאַם, און עס וועט אייך קאָלט ווערען אין  
די אָדערען. סטייטש: מעהר נישט ווי הונדערט טויזענד אידען  
אין גאַנץ האַלאַנד, וואָס ריידען אַ שטענעם האַלענדיש — און זיי  
לעבען נאָרניט צווייהט. ניט פונאנדערגעוואָרפען איבער'ן גאַנצען  
לאַנד, נאָר צונויפֿגעהויקערט אין צוויי גרויסע געמאַס! און נאָך  
וואָס פאַר אַ לעבען! בערדיטשעו און העסטער סטריט אין ניו-  
יאָרק זענען אַ גאָלד לַגבי די איינגקייט, דעם שמוץ, דער אַב-  
געשלאָסענקייט און פערלאָזענקייט, וואָס הערשט אין דער רייכסטער,  
געבילדעטסטער און אַ ס י מ י ל י ר ט ע ס ט ע ר אידישער גע-  
מיינדע פון אַמסטערדאַם...

מילא, וועגען די גרויסע גליקען, מיט וועלכע די אַסימילאַציע  
האָט אונז בעשערט אומעטום און בפרט אין האַלאַנד, וועלען מיר  
ווען עס איז ריידען באַריכות. איצט איז אונז וויכטיג צו בעווייזען,  
אז די אַסימילאַציע, די אויסערליכע אויסגלייכונג מיט דעם האַ-  
לענדער און די בעסטע בירגערליכע גלייכבערעכטיגונג, וועלכע עס  
קען נור געבען אויף דער וועלט, האָט ניט געפיהרט צו „צונויפֿ-  
ניסונג“, צו אויסמישונג מיט דער איבעריגער בעפעלקערונג. צווי-  
שען אידען און ניט אידען שטעהט אלץ נאָך אַ וואַנד, וואָס שייַדט  
זיי אַב איינע פון די אַנדערע, אַקוראַט אַזוי גוט ווי אין אלע אַנד-  
ערע לענדער, וואו די גלייכבערעכטיגונג איז נאָך ניט אינגאַנצען

דורכגעפיהרט געוואָרען און וואו די אַסימילאַציע איז נאָך ניט דער-  
גאַנגען אזוי ווייט.

און ווי אין דער אמת'ן ווילט איהר, אז עס זאָל פערשווינדען  
די וואַנד צווישען אידען און אנדערע פעלקער ? דורך וועלכע כחות,  
האָפט איהר, וועט די שוידר-וואַנד צוריסען ווערען ?

דאָס איינציגע מיטעל, אידען זאָלען  
פערשווינדען איז — יעדער איד זאָל נעה-  
מע א גויש ווייב, יעדע אידישע מאַכטער  
זאָל חתונה האָבען פאַר א ניט-אידען. קאָנט  
איהר דאָס ניט אויספיהרען, קוים דערלאָזט איהר, אָדער איהר מוזט  
דערלאָזען, אידען זאָלען זיך מתחתן זיין צווישען זיך, וועלען אויך  
ניט העלפען אלע סגולות פון דער אַסימילאַציע; די אידישע ראַסע  
וועט בלייבען און מיט איהר וועט אויך בלייבען דער גרויסער ראַ-  
סען-אונטערשייד צווישען דעם איד און דעם ניט-איד, די אייביגע  
וואַנד, וואָס טיילט איהם אָב פון די אנדערע פעלקער און וואָס  
לאָזט איהם ניט פערשווינדען.

אויך געדענק איצט ניט, אויף וועלכע פון די מיטלעמע-עראַינו-  
לען עס לעבען א פאָר טויערנר אידישע משפחות, וואָס האָבען נאָך  
אין דער צייט פון דער אינקוויזיציע אָנגענומען דעם קאטוילישען  
גלויבען. אין אלץ זענען זיי געוואָרען גלייך צו זייערע אַרומיגע  
שכנים: אין דער שפראַך, אין דער אמונה און די מנהגים. און  
פונדעסטוועגען זענען זיי ניט פערשוואַונדען, פונדעסטוועגען זענען  
זיי געבליבען פערשידענע פון זייער אַרומיגע שכנים, ווי עס זענען  
פערשידענע צום ביישפּיעל דער אירלענדער פון דעם ענגלנדער, אַנט-  
קענען וועלכען ער קעמפּט איצט פאַר פאַלימישע אויטאָנאָמיע. די  
אידישע קריסטען זענען געבליבען נאָך זייער ראַסע נאָך אידען, ווייל  
זיי האָבען זיך נישט מתחתן געווען מיט די ניט-אידען, ווייל א  
פעלקער-צונויפניסונג איז נאָר מעגליך אויף דעם יסוד פון ראַסען-  
פערמישונג, אויף דעם יסוד פון אויסגעמישטען חתונה-האָבען, און  
אויף וויפּיעל איך קאָן נאָר האַפען מיט'ן אויג די איצטיגע לאַגע  
און די ווייטע צוקונפּט, זעה איך אין ערניץ נישט קיין  
איינציגע קראַפט, וואָס זאָל קאָנען אויף א  
נאַטירליכען אופן פיהרען דערצו — אידען זאָלען זיך נעהמען מיט

אלע כלים פאר פערמישטע חתונות, כדי איין מאָל פאר אלע מאָל פטור צו ווערען פון זייער זיין אויף דער וועלט. איך זעה, אדרבה, א גאנצע מחנה פון „אייזערנע קרעפטען“, וואָס דערלאָזען איהם ניט דערצו, וואָס פער'משפּט'ן איהם אויף אייביג (ד. ה. אויף אַ לאַנגע און לאַנגע צייט פון יאָהרהונדערטען) צו בלייבען דאָס, וואָס ער איז, — א איד, — אויב דאָס געפעלט איך אָדער נישט.

איינע פון די שטאַרקסטע קרעפטען, וואָס האַלטען אויף דעם אידען אויף אין דער איצטיגער צייט און לאָזען איהם ניט צונויפֿ- מישען זיך מיט די פרעמדע, איז דאָס לעבען אין די גהעטאָס. דאָס איז ניט נאָר אַ א י ד י ש ע „מדה מגונה“, ווי אַ סך אידישע אַנטיסעמיטען מיינען, וואָס די אידען זעהען אומעטום צו וואוינען צווישען אייגענע ברידער. יעדעס אַנדער פאָלק, וואָס שיקט אַרויס גרויסע מאַסען אין עמיגראַציע, האָט דיזעלביגע טבע. אין דער פרעמד פיהלט מען זיך פרעמד; דו בענקסט נאָך דער היים און דו זוכסט אויף אַ היימישען מענש, וואָס פערשטעהט דיין שפראַך, דיין לאַגע, דיין עלענד. מען וויל וואוינען אין שכנות, כדי מען זאָל זיך קאָנען עפּטערס זעהן, עפּטערס דרוכריידען זיך וועגען נייעס פון דער היים, אַריינגעהן אין אַ שענקעל טאַקע צו אַן אייגענעם גוטען ברודער און דערקוויקען זיך מיט אַ ביסעל היימישער משקה. דער אויסגעטראַכטער „האַמאָ קאָסמאָפּאָליטיקוס“ (קאָסמאָפּאָליטישער מענש), וועמען עס איז גוט אומעטום, וועמען יעדע שפראַך קלינגט מיט דערזעלביגער זיסקייט אין די אויערן, און יעדעס לאַנד און יעדער מענש האָבען דעמזעלביגען חן אין די אויגען, — אזא בריאה מישונה איז זעהר זעלטען אין לעבען און קומט נאָר פאָר אָדער צוויי שעה אַרומרייזענדע קאָמיסאַנערען, אָדער צווישען פער'חלומ'טע ראַדיקאַלע בטלנים, וואָס האָבען ניט קיין ח ו ש ה ט ב ע, קיין געפיהל פאר דאָס ווירקליכע לעבען, מיט זיינע מיליאָנען פערשיענע דענע פארבען, געפיהלען, שטימונגען, שאַטירונגען, פון וועלכע דעם מענשענ'ס נשמה ווערט געשפּייזט און פון וועלכע זי קלויבט אויס אינסטינקטיוו די, וואָס פאָסען איהר בעסער איידער אלע. אַ לע- בעדיגער מענש האָט אַ געפיהל, וואָס איז איהם ניט אלע מאָל קלאָר, צו זיין חיים, צו זיין שפראַך, צו זיין פאָלק, צו זיינע קינדער, זיינע עלטערן, זיינע קרובים, — דעריבער זוכט ער אינסטינקטיוו צו לע-

בען אזוי, אז זיינע געפיהלען זאלען ניט שטארק ליידען, אז איהם זאל זיך „היימישער פיהלען“.

אין ניו יארק, צום ביישפיעל, זענען דא ניט נאך אידישע גהע-טאם, נאך אויך „גהעטאם“ פון אנדערע נאציאנען: פראנצויזען, דייטשען, איטאליענער, הינעזער א. ז. וו., וואָס זענען אויסגעוואַק-סען אויף דעם נאטירליכסטען אופן אין דער וועלט, אויף דעם כלל גדול פון דער מענשליכער פסיכאלאגיע און סאציאלאגיע, וועלכען איהר וועט קיינמאל נישט קאנען אויסראטען, — דעם גרונדגעזעץ, וואָס זאגט, אז יעדער מענש זוכט צו לעבען צווישען זיינס-גלייכען.

און א חוץ דער אלגעמיינ-מענשליכער טבע, וואָס דיקטירט יעדער דעם פאלק צו בויען גהעטאם אין דער-פרעמד, זענען דא ביי דעם אידישען פאלק נאך אנדערע מעלות אָדער חסרונות, — ווי איהר ווילט, אזוי קוקט אויף זיי, — וואָס דערלאָזען ניט, אז עס זאל צו-מאָהלען ווערען אויף מעהל, עס זאל אינגאנצען פולווערירט און פערטיילט ווערען אין גלייכע חלקים אויף דעם גאנצען שטח פון דעם לאַנד, אין וועלכען עס וואוינט. ע ר ש ט ע נ ס, זיין רעליגיאָן. איהר מעגט זיין אונצופריעדען מיט יעדער רעליגיאָן בכלל און מיט דער אידישער בפרט, אָבער מודה זיין מוזט איהר, אז זי איז נאך ער היום א גרויסע מאכט, וואָס שפיעלט נאך אפשר די גרעסטע ראָליע אין דעם לעבען פון די מאַסען. 500 יאָהר קאמפף אָהן אַנ'אויפהער אנטקעגען דעם קאטאליציזם, צום ביישפיעל, האָט געוויס אָבגע-שוואַכט זיין שטארקע פאָליציי-קראַפט איבער דאָס לעבען פון די קאטאלישע פעלקער, עס האָט אָבער איהם ניט אויסגעריסען מיט די וואָרצלען און האָט ניט געקאָנט ניט דערלאָזען, אז ער זאל זיך צופאַסען צו דער נייער וועלט מיט איהרע נייע פאָדערונגען און אז ער זאל אויסוואַסען אין א נייער פאָרם, מיט נייע לעבענס-ענערגיע דוקא אין דעם געבילדעטסטען ניינצעהנטען יאָהרהונדערט. אויב די דעליגיאָן וועט ווען עס איז פערשווינדען, וועט דאָס זיין לאַנג-לאַנג נאך דעם, ווי די סאציאלע איבערקעהרעניש אין דעם לעבען פון די פעלקער וועט געבען יעדען מענשען די מעגליכקייט אָנצוועטיגען זיך מיט דער וויסענשאַפט און דעם פרייען געדאַנק. און מיט דעם פערשווינדען פון דער אידישער רעליגיאָן אין גלות איז נאך א האַר-בערע שאלה, איידער מיט דעם פערשווינדען פון יעדער אַנדער רע-

לינגאן ביי יעדעם אנדערן פאלק דערפאר, ווייל די אידישע רעליגיאָן איז געוואָרען צו איינעם פון די וויכטיגסטע מיטלען, מיט וועלכען דאָס אידישע פאלק קעמפפט אין גלות פאר זיין נאציאָנאַלען קיום, כמעט מיט דערזעלביגער וואונדערבארער עקשנות, מיט וועלכער יעדע לעבעדיגע בריאה קעמפפט, לויט דאָרוין, פאר די דערהאלטונג פון איהר מין.

ווי די מעשה איז, די אידישע רעליגיאָן איז דאָ און זי נור מינגט דעם אידען צו לעבען אין א גהעמאָ, וואו ער זאָל קאָנען האָבן בען אין נאָהנטער שכנות זיין כשר'ע פלייש־קראָם, זיין כשר'ע עסענוואַרג־קראָם, זיין בעקער, זיין רב, זיין מקוה, זיין חברה קדישא, זיין חברה גמילות־חסדים, און אזוי ווייטער, און אזוי ווייטער.

און דערנאָך, דער אַנטיסעמיטיזם. וואויר נען צווישען פרעמדע איז פאר דעם אידען ניט נאָר "ניט־היימיש", — עס איז נאָר פשוט א סכנות־נפשות אין דעם גראָבסטען פשט פון דעם וואָרט. ער פיהלט, אז אומעטום ליערן אויף איהם פיינד, אז אומעטום און צו יעדער צייט קאָן ער פאלען פאר א קרבן פון דער אַנטיסעמיטישער רציחה, וואָס קאָן פלוצלונג פונדערנעקאָכט ווערען ביי דעם ערשטען בעסטען "שכן".

בלייבען אָבער די אידישע מאַסען וואוינען אין די נהעמאָס און קאָזט זיי דער אַנטיסעמיטיזם ניט צו אַריינצודרינגען אין דאָס פאר־מיליען־לעבען פון דער ניט־אידישער בעפעלקערונג — און דאָס טהוט ער אפילו ביי די געבילדעסטע קריסטען אַנטקעגען די געבילד־דעסטע אידען, — מוז, ווען מען קוקט ניט אויף קליינע אויסנאָה־מען, דער איד זיך מתחתן זיין מיט דעם אידען, מוזען אידישע חתנים זיך טרעפען על פי רוב נור מיט אידישע כלות און די האָפנונג, אז יעדע חנה זאָל חתונה האָבען מיט איהר אייגנען און יעדער משה זאָל געפינען זיין זיווג אין זיין מאַשען, צוגעהט, ווי א לייכטער טוי... בלייבט אָבער דער זיווג פון משה'ן מיט חנה'ן און פון מאַשען מיט אייגנען, קאָנען מיר קיינמאָל ניט פטור ווערען פון דער איד־דישער ראַסע, און מיט איהר אויף פון דעם אידישען פאלק.

העכסטענס, וואָס עס קאָן זיך איינגעבען דער ציוויליזאַציע און דער פרייהייט, איז צו אַסימילירען דאָס אידישע פאלק, דאָס הייסט אויסצופאַרבען די אידען מיט די פארבען פון די

אָרומיגע פֿעלקער. אויף ווי ווייט עס קאָן געהן אזא אַסימילאַציע, און וועלכע גליקען מיר וועלען דערביי כאַפֿען, אַרום דעם וועלען מיר ריידען אַן אַנדערס מאָל. דערווייל איז נויטיג שטענדיג צו האָבען אין זינען, אַז די גרויסע מתנה וואָס די אַסימילאַציע האָט אונז געוואָלט בריינגען — די אויסהיילונג פון אונזער קאָפּ-וועהטאָג דורך אַראָבשלאָגען דעם קאָפּ, אַז די גרויסע מתנה, די „צונויפגיסונג“ האָט זי אונז נישט געבראַכט און קאָן אונז נישט בריינגען, ווייל זי קאָן נישט אָבשאַפֿען די קרעפטען, וואָס צווינגען דאָס אידישע פֿאלק צו לעבען צווישען זיך און זיך צו מתחת זיין צווישען זיך, און ווען איך הער, ווי יונגע-לייט שרייען צו אונז, אַז די איי-זערנע צייט, וואָס פֿאַהרט אויף אַנ'אייזערנעם רייטוואָגען, לויט איי-זערנע געזעצען, מוז מיט איהרע אייזערנע הענד צומאָהלען אונז אויף שטויב און רויך, און ווען זיי פרעגען אונז : מיט וועלכע קרעפטען ווילט איהר פֿערהיטען דאָס אידישע פֿאלק פון פֿערשווינדען דען ? בעטען מיר זיי אַראָבצושטייגען אויף אַ וויילע פון דעם שפיץ פון זייער אייזערנעם אייפֿעל-טורם, וואו זיי בריינגען צו זייערע טעג אין איינשטודירען דעם גאַנצן פון די היסטאָרישע שטע-דען און מזלות, און אַ ביסעלע נעהענטער צוקוקען זיך צו דעם, וואָס עס קומט פֿאַר אין דעם ווירקליכע לעבען פון דעם אידישען פֿאלק, און מטריח זיין זיך אונז צו בעווייזען, מיט וועלכע „אייזערנע“ קרעפטען האָפען זיי צו מאַכען פֿערשווינדען אַ פֿאלק, וואָס האָט אָבגעלעבט 2,000 יאָהר אין גלות און אויסגעארבייט טויר-זענדערליי אופנים, ווי צו דערהאַלטען זיין אייגענעם נאַציאָנאַלען קיום.

ניין ! נישט וועגען פֿערשווינדען אָדער נישט-פֿערשווינדען פון דעם אידישען פֿאלק דארפֿען מיר ריידען און מתוכה זיין זיך, — קיין קראַפט אין דער וועלט קאָן אויף אַ לאַנגע און אַ לאַנגע קייט פון דורות נישט מאַכען פֿערשווינדען דאָס אידישע פֿאלק, — נור וועגען דעם דארפֿען מיר זיך גוט מישב זיין און בעקלערען, ווי דאָס אידישע פֿאלק זאָל ווייטער לעבען : זאָל עס נאָך ווייטער אומגעהן כּה־הקלע ווי ביז אַהער, אָדער עס זאָל ענדליך אַרויף אויף אַ גליי-כען ריכטיגען וועג, וואָס זאָל עס פֿיהרען צו אַ געוונדען לעבען מיט מענשען גלייך, צו לאַנד און פֿרייהייט...

## טעריטאָריאַליזם במזומן אָדער אויף באַרג

### 1.

„דער טעריטאָריאַליזם איז אַ וואוילע זאך. זיין צרה איז נאָר, וואָס ער קאָן קיינמאָל נישט אויסגעפיהרט ווערען אין לעבען; ס'איז אפשר אַ שעהנער, נאָר פאַנטאַסטישער חלום, וואָס רייסט אָב דעם מענשען פון דער ווירקליכקייט און פערשלעפט איהם אין עולם התהו; דעריבער בריינגט ער מעהר שאַדען, איידער נוצען, דעריבער מוז מען קעמפפּען אַנטקעגען איהם.“

אַזוי הער איך אָפט רעדען אַ טייל פון אונזערע געגנער, און שטענדיג, ווען איך הער דאָס, דערמאָנט זיך מיר אַ מעשה'לע, וואָס מיר האָט אַן עלטערער קלוגער איד אַמאָל דערצעהלט.

דער עלטערער איד האָט געהערט צו דעם מין אויפגעקלערטע מענשען, וואָס זענען שוין אַריין „ראשו ורובו“ אין די הייב־טיגע וועלט, מיט די איצטיגע געדאַנקען און אידעאַלען, אָבער וואָס זענען נאָך מיט די פיס געשטאַנען אין דער אַלטער אידיש־קייט. איך בין זיכער, אַז ער איז אין זיינע געדאַנקען געווען כמעט אַנאַמעאָסט, אָבער איך בין אויך זיכער, אַז ער האָט געהאַט דעם גרעסטען הענג, ווען איהם פלעגט זיך איינגעבען אַריינצוכאַפּען אַ רעכטען „תקון חצות“ אָדער אַבריקטען אַ פיינעם „יום כפור קטן“, אָבער נאָר וואָס אַ פיינער הייסט.

וועגען סאָציאַליזם האָב איך מיט איהם גערעדט, וועגען דעם סאָציאַליזם, וואָס האָט איהם גופא אַ רייב געטהאָן די זייטען, אָבערהענדיג ביי איהם אַ זוהן פון דריטען קורס מעדיצין און פערשליידערענדיג איהם ערגעץ, ווער ווייסט וואו, אין „וואָס־טאָטשנע“.

ווי היינט זעה איך פאַר מיר זיין צונויפגעהויקערטע פיגור

---

(\*) „פאַלקס“ און „פריינד“, 1906.



אויף דער ערד, פאר דער אָנגעפֿייערטער „הרובע“, מיט די הענה ארומגענומען די קניה. איך זעה זיין ערנסט געזיכט, זיין שפּיצציג גראַה בערדיל „אַלאַמעפיסטאַ“.

נאָך אַ לאַנגען, לאַנגען שמועס, מכה דעם, צי דער סאַציאַליזם קאָן ווען עס איז מקוים ווערען, האָט ער מיר דערצעהלט אַ מעשה'לע:

„... אז דער רבונר-של-עולם האָט בעשאַפֿען אונזער וועלטיל, האָט ער איבערגעגעבען די גאנצע פיהרונג דעם יצר-טוב און דעם יצר-הרע און אַליין איז ער אַרויף אויף דעם זיבעטען הימעל, וואוהין עס זענען צו איהם דערגאנגען די זיסע „אל מלך עליון'ס“, וואָס די צופרידענע און גלויביגע ערד פלעגט איהם שיקען אַרויף.

ביסלעכווייז, ביסלעכווייז איז אָבער דער ליעבהאַרציגער, זי-סער נגון אָבעטשוואַכט און כמעט אינגאנצען פערשטומט געוואָר-דען. אויפגעהאַפט האָט זיך דער בעשעפֿער פון דער שטייַלקייט און מיט פערוואונדערונג זיך צוגעהערט צו דער ערד: וואָס איז מיט איהר אַזוינס געשעהען? אנדערע ליעדער קלינגען אין דער לופט, פון וועלכע ער פערשטעהט ניט אַ וואָרט. מען דאַרף אַ קוק טהאָן, וואָס דאָרט קומט פאָר... אפשר דאַרפֿען די מענשעלעך ווידער אַ קאַלטע וואַנע, ווי אין דעם דור המבול.

און ער לאָזט זיך כביכול אַראָב אויף אונזער זינדיגע ערד. צו וועמען געהט מען צוערשט? געוויס, צו דעם יצר-טוב. טאָג אַוים, טאָג איין איז דער רבונר-של-עולם אומגעגאַנגען, זוכענדיג דעם יצר-טוב'ס וואוינונג, און ער האָט זיך ביי קיינעם ניט גע-קאָם דערפֿרגען, קיינער האָט זיין נאָמען ניט געהערט. „און דער יצר-הרע, ווייסט איהר, וואו ער וואוינט?“ פרעגט דער רבונר-של-עולם.

„מיר ווייסען, מיר ווייסען! אין פאָריו, אין פאָריו!“ הע-רען זיך פריידיגע שטימען פון אַלע זייטען: „קומט, מיר פאָהרען טאַקע אַהין, נאָך פרישע עבירות“.

אין אַ גרויסען פאַלאַץ האָט ער געוואוינט, ווי אַ גראַה, דער יצר-הרע, און ער האָט פיין אויפגענומען זיין האַר און בעפֿעהלעך. גאַנצענע טעג איז ער מיט איהם אומגעגאַנגען איבער זיינע פאַב-ריקען און וואַרשטאַטען, וואו עס ווערען אויסגעאַרבייט אַלע סאָר-

מען עבירות, איינע זיסער פאר די אנדערע, איינע פערדערליכער פאר די נשמה, איידער די אנדערע.

אין גרויסע ביכער, ווי גמרא'ס, זיינען געווען פערשריבען די נעמען פון דעם יצר-הרע'ס קונדען, און ביי א סך פון די נעמען איז געשטאנען דער טיטול: „הגאון המופלג, אדמו"ר“.

„און ווי געהט דאס דעם יצר-טוב? מאכט ער עפעס גוטע געשעפטען? הערסטו פון איהם עפעס?“

„דעם אמת זאגענדיג, רבונר-של-עולם, האָב איך שוין לאנג פון איהם ניט געהערט. א געפעהרליכער קאנקורענט האָט ער שוין לאנג אויפגעהערט צו זיין, נאָר ער מוז האָבען ערגעץ-וואו א געוועלבעלע, ווייל אז ניט, וואָלט ער שוין געשריבען דיר, אז עס איז שוין דאָ דער דור שכולו חייב, און דו מוזט האלטען וואָרט מיט משיח'ן“.

דערמאָנט זיך אָן משיח'ן, איז דעם רבונר-של-עולם כביכול א ביסעל טרויעריג געוואָרען אויפ'ן הארצען, ווי איינעם, וואָס מען דערמאָנט אַנ'אלטען חוב, וועלכען ער קאָן ניט בעצאָהלען.

„משיח'ן... דאָס וועט מען נאָך דארפן א ביסעל אַבלעגען... סיידיען די „חובבי-ציון“ וועלען איבערשרייבען אויף זיך דעם חוב. דערווייל לאָמיר אַקארשט אַריבערפאָהרען צו איהם“.

מיט גרויס מיה האָט מען פון א נאָרוואָס געוואָרענעם אַפיקורס אַרויסגעפונען, וואו דער יצר-טוב וואוינט. אין א קליינעם פער-וואָרפענעם אידישען שטערמעל, אין אַנ'אלטער איינגעפאלענער חורבה, נעבען א הינקעדיגען טישעל איז ער געזעסען און האָט פון א דינינגען רייסטער'ל געמעקט די קונדען, וואָס זענען פאר דעם טאָג אַריבער צו זיין קאנקורענט.

אָט ביי דער אַרבייט האָבען זיי איהם געפונען, דער רבונר-של-עולם און דער יצר-הרע.

דערוועהנדיג דעם רבונר-של-עולם, איז דער יצר-טוב אַרויפ-געפאלען אויף זיין ברוסט און האָט זיך פונאָנדערגעוויינט ווי א קליין קינד.

„נעהם מיד צו, נעהם מיד צו פון דאנען! איך בין ניט פאר דער זינדיגער ערד“, האָט ער זיך געבעטען ביי נאָט. און דער רבונר-של-עולם האָט מיט גרויס לעבשאַפט און רחמנות גע-

גלעט דעם בלאַנדען קאָפּ פון זיין געליעבטען מאַך, און אפילו דער יצירהרע האָט אין פערלעגענהייט אַרויפגערוקט דעם צילינדער אויפ'ן שטערן, האָט אַרויסגעשלעפט פון פראַק אַ פאַרפיומירט נאָזטיכעל און גענומען מיט די הענט אין ראָזעווע הענטשקעל אויסרייבען דעם גילדענעם פענס-נע.

„ניין, מיין געליעבטער! אַוועקנעהן פון פלאַץ טאָר מען ניט, דאָרטען וואו מען איז, דאָרף מען קעמפּפּען... קעמפּפּען ביז צו-לעצט“, האָט דער רבנו-של-עולם געזאָגט צום יצר-טוב. „אַבער ווי אזוי קומט דאָס, אז דיינע עסקים געהען אזוי שלעכט?“

„וואָס איז דער חידוש?“ מישט זיך אַריין אין געשפרעך דער יצירהרע: „צו פיהרען אַן עסק דאָרף מען האָבען קענטעניש און וויסענשאַפט. איך בין אַ געבילדעטער, האָב אויסגעשטודירט אַלע אוניווערזיטעטען, דערפאַר ווייס איך צו נעהמען דעם עולם! עו אַבער וויססט מעהר נישט, ווי די ד' אמות פון פרומקייט...“

„ניט אין דערינען ליעגט מיין צרה, וואָס איך בין ניט גער-בילדעט“, האָט געענטפערט דערויף דער יצר-טוב: „די צרה איז, וואָס דו, אַלמעכטיגער, האָסט אונז געלאָזען קעמפּפּען ניט מיט גלייכע כל-יזין. דעם יצירהרע האָסטו געגעבען די מעגליכקייט צו צאָהלען מיט מזומן: פאַר יעדע עבירה, וואָס דער מענטש טוהט, געקומט ער אויפ'ן שטעל דאָס געצאָהלט, די הנאה. איך אַבער מוז שטענדיג האַנדלען אויף קרעדיט: „ווער איצט אויסגעריסען, זאָג זיך אָב פון אַלע תענוגים, וועסטו דעמאָלט, שפעטער, אין אַ סך צייט אַרום, האָבען אַ ליכטיגען גן-עדן“. דעריבער איז מיין בקשה צו דיר, אַלמעכטיגער גאָט: אויב דו קאָנסט ניט אַוועק-נעהמען מיך פון דאַנען, מאַך לכל-הפחות, איך זאָל קאָנען קאָנטור-רירען מיט דעם יצירהרע אין דעם פרט פון מזומן. מאַך, אז אַלע מצוות זאָלען דאָ אויף דער וועלט זיין פערבונדען נאָך מיט שטאַר-קערע תענוגים, איידער עבירות. מאַך, אז אַבזאָגען אַ קאפיטעל תהילים אָדער אַבפאַסטען אַ תענית, זאָל בריינגען ניט קיין קלער-נערע הנאה, איידער — איך וויל ניט אַרויסריידען פון מיין מויל...“

„מזומן... מזומן...“ האָט געענטפערט דער רבנו-של-עולם: „קיין מזומן איז שוין אפילו אויפ'ן הימעל ניטאָ. נאָר איך קאָן

דר. ח. זשיטלעווסקי

איין קאט וואס טהאן, כרי אויסצוגלייכען אייער לאגע: איין וועל  
מאכען, אז דער יצירהרע זאל אויך אנהויבען האנדלען אויף בארג..  
און דא האט דער רבנו של עולם אויסגעטראכט דעם סאך  
ציאלזום: דערווייל ווער אויסגעריסען, קעמפף אויף שריט און  
טריט און רייס זיך איין מיט דער גאנצער וועלט. דערווייל האב  
אנטקעגען זיך אי די מלוכה מיט איהרע קייטען און תפיסות, אי  
די אמונה מיט איהרע קללות און חרמות, אי דעם געלדמענש  
מיט זיין הונגערבייטש; דאך, קוואר, שמאכט אין קעלט און נויט.  
דערפאר אבער שפעטער... דעמאלט... באחרית הימים, אז פון דיר  
וועט שוין קיין זכר ניט בלייבען..."

אזוי האט ער מיר דערצעהלט, דער אלטער אידישער אפיקורס,  
ביי וועמען די אלטע אידישקייט און די היינט-וועלטליגע געדאנקען  
האבען זיך צונויפגעגאסען אין איין הומאריסטיש-פעסימיסטישען  
בליק אויפ'ן לעבען, פול מיט טרויער און פערגעבען.

## 2.

צו יענער צייט, אין וועלכער מיין פריינד האט מיר דער-  
צעהלט די מעשה'לע מיט דעם יצירהרע און דעם יצר-טוב, האט  
אין דער סאציאליסטישער וועלט כמעט נאך אומעמום געהערשט  
דער געדאנק, אז ביז צו דער מזל'דיגער שעה פון דער סאציאלער  
רעוואלוציע קאן מען בשום אופן ניט און אין קיין פונקט ניט  
פערבעסערען די לאגע פון דעם ארימען, אויסגעזויגטען טייל פון  
דער מענשהייט. „וואס ערגער, איז בעסער“ איז געווען דער כלל,  
אין וועלכען כמעט קיין סאציאליסט איז ניט געווען אין ספק.  
פריער מוז די גאנצע ארבייטענדע מענשהייט, אדער דער  
גרעסטער טייל פון איהר, אויפהערען צו זיין דער אייגענער בעל-  
הבית אין זיין עקאנאמישען לעבען, ער מוז ווערען א פערזאנלעך-  
נער ביי דעם קאפיטאליסט. דערנאך מוז זיין מעמד זינקען פון  
טאג צו טאג, ער מוז ווערען אלץ מעהר אויסגעוואנגערט און אב-  
געלאזען און ערשט דעמאלט, אז ער וועט שוין גאך נישט האבען  
צו פערלירען, סיידען זיינע קייטען, אז ער וועט זיך שוין אינגאנצען

מיאש זיין צו פערדענען זיין שטיקעל ברויט אין דער איצטיגער געזעלשאפט, — ערשט דעמאלט וועט ער זיך א הויב טהאן, א קלאפ טהאן און אויפרייסען די מויערנע וואנד, וואס טיילט איהם אַב פון דעם גן-עדן.

איך בין שוין צו יענער צייט געווען אן אפיקורס, און האָב ניט געגלויבט אין דעם מאַרקסיסטישען „וואָס ערגער איז בעסער“, ווי ער איז געווען אויסגעמאַלט אין דעם „מאניפעסט פון דער קאָמוניסטישער פאַרטיי“ און אין דעם ערשטען באַנד פון דעם „קאפיטאַל“. מיר האָט זיך געדוכט — און דוכט זיך נאָך ער-היום — אז דער הונגעריגער מאָגען קאָן ניט זיין דער איינציגער מאַכער, אפילו ניט דער הויפט־מאַכער פון דער סאָציאַלער רע-וואָלוציע. מען דאַרף ניט נאָר האָבען אן אַפּעטיט צום עסען, נאָר אויך האָבען אַנ'אַפּעטיט צו א העכערען מענשלי-כען לעבען, א ברען צו פרייהייט און בילדונג, צו שעהנקייט און גערעכטיגקייט, א ברען, וואָס קאָן פאַר די גרויסע מאַסען בעפרידיגט ווערען נאָר דעמאלט, ווען מען וועט אוועקשטעלען דאָס גאנצע געזעלשאַפטיכע לעבען אויף א סאָציאַליסטישען יסוד. כדי אָבער ביי די גרויסע מאַסען זאָל זיך קאָנען פונאָדערברענגען דער נאטירליכער חשק פון יעדען מענשען צו פרייהייט, בילדונג, שעהנ-קייט און גערעכטיגקייט, מוז פריהער פאַר אַלץ פערבעסערט ווערן דער עקאָנאָמישער צושטאַנד, עס דאַרפען אין זיי אויפגעוועקט ווערען נייע בעדערפנישען צו א גוטען בוך, א שעהן בילד, א פרייען טאָג, פערבראַכט אין דער פרייער נאטור; עס מוז פריהער פאַר אַלץ דער מענש זיך אויסגלייכען אין דעם אַרבייטער, אויפהויבען זיין קאָפּ, פערלאַנגען וואָס איהם קומט, נעהמען פון דעם לעבען אין יעדער מינוט אַלץ, וואָס ער קאָן, און פערלאַנגען מעהר און נעהמען ווייטער און נאָך מעהר פערלאַנגען, ביז זיין בענקעניש נאָך א פרייען מענשליכען לעבען זאָל ווערען אזוי שטאַרק, אז זי זאָל אנדערש ניט קאָנען בעפרידיגט ווערען, סידען אין א סאָציאַ-ליסטישער געזעלשאַפט.

קוקט מען אָבער אזוי אויף דעם סאָציאַליזם און אויף די קרעפטען, וואָס וועלען עס אויספיהרען אין לעבען, איז די אַרבייט צולעב איהם קיין איין מינוט ניט אויף באַרג: אין יעדער רגע

ד.ר. ת. ושיבלאָוסקי

צאָהלט מען במזומן. די פערבעסערונג פון דער עקאָנאָמישער לאַגע  
איז דאָך אַרדאי אַ „מזומן“, וואָס מען קאָן איהם אפילו אַרויס-  
ווייזען אין צאָהלען פון די פערגרעסערטע שכירות, וועלכע די  
אַרבייטער פון דער גאַנצער וועלט האָבען בעקומען, זינט עס האָט  
זיך אָנגעהויבען די סאָציאַליסטישע בעוועגונג; אין די צאָהלען  
פון די שעה'ן, וואָס זיי דאַרפן וועניגער אַרבייטען, כדי צו קאָען  
לעבען; אין די גרויסע מאַסען פון די פראָדוקטען און לעבענס-  
גיטער, וואָס פאָלען אַרויס אויף דעם חלק פון דעם אַרבייטער וואו  
עס איז דאָ אַ שטאַרקע סאָציאַליסטישע בעוועגונג פון די אַרבייטער-  
מאַסען; אין די אַלע פערבעסערונגען, וואָס די הערשענדע קלאַסען  
האָבען געמוזט איינפיהרען אין דער געזעלשאַפט, כדי ווי עס איז  
איינצושטילען דעם אַלץ מעהר וואַקסענדען הונגער פון די מאַסען  
נאָך אַ נייעם לעבען. דאָס זיינען אַלץ מזומנים, וועלכע דער  
סאָציאַליזם האָט אָנגעהויבען צו צאָהלען, ווי נאָך ער איז געוואָרען  
אַ שטאַרקע בעוועגונג, ווי נאָך צו זיין אידעאַל האָבען גענומען  
צושטעהן די גרויסע מאַסען.

דער סאָציאַליזם איז אַ סאָציאַלער אידעאַל, וואָס וויל אינ-  
גאַנצע און אויף אייביג אויסהיילען די סאָציאַלע ליידען פון דער  
מענשהייט. דער טעריטאָריאַליזם איז אַ נאַציאָנאַלער אידעאַל,  
וואָס וויל אויסהיילען אינגאַנצען און אויף אייביג די נאַציאָנאַלע  
ליידען פון דעם אידישען פאָלק. ווי יעדער אידעאַל, לעבט ער  
אויף באָרג נאָך אַזוי לאַנג, ווי ער קאָן ניט בעפּרוכטען די אַרבייט  
פאַר דעם היינטיגען טאָג, קאָן זי ניט דורכוואַרימען און דורכלייכ-  
טען מיט זיינע אייגענע שטראַהלען.

אויך דער טעריטאָריאַליזם האָט, ווי דער סאָציאַליזם, דורכ-  
געמאַכט אַן „אויף-באָרג-פּעריאָדע“, וואָס איז צום אונגליק נאָך  
ניט אינגאַנצען פערשוואַנדען. ווי די אַלטע מאַרקסיסטען האָבען  
גע'טענה'ט, אַז ביז צו דעם סאָציאַליזם קאָן די סאָציאַלע לאַגע  
פון דעם אַרבייטער אין קיין פאַל ניט פערבעסערט ווערען, און  
אַז די איינציגע אַרבייט, וואָס מען קאָן טהאָן, איז פראָפּאָגאַנדירען  
און אָרגאַניזירען די סאָציאַלע רעוואָלוציע, אַזוי האָבען גע'טענה'ט  
און טענה'ן נאָך אַ סך אידישע טעריטאָריאַליסטען, אַז די נאַציאָ-  
נאַלע לאַגע פון דעם אידישען פאָלק קאָן אין קיין פאַל ניט און

בשום אופן ניט פערבעסערט ווערען, ביז די אידען וועלען ניט האָר בען אן אייגענע היים, און די גאנצע נאַציאָנאַלע ארכייט, וואָס מען קאָן טהאָן אין די גלות־לענדער, איז מעהר נישט — די פראָג־פאָגאָדאָ און די אָרגאַניזאַציע פון דעם „יצאת מצרים“. דאָס איז דער ריינסטער „טעריטאָריאַליזם אויף באָרג“, ווי דער סאָ־ציאַליזם אויף באָרג, וואָס האָט געהערשט אין די מוחות פון אלע סאָציאַליסטישע טעאָרעטיקער.

אָבער ווי נאָר דער אידעאַל פון דעם נאַציאָנאַלען אויפסניי־געבאָרען ווערען אין אן אייגענעם לאַנד האָט גענומען שפילען אַ ראָלע אין דעם לעבען פון דעם אידישען פאָלק, ווי נאָר ער איז אַרײַן אין די הערצער פון די מאַסען, אזוי זענען אויסגעוואַקסען נייע בעדערפנישען צו אַ געוונדען נאַציאָנאַלען לעבען אין גלות גופא — אויף וויפיעל מען קאָן — און דער טעריטאָריאַליזם האָט גענומען צאָהלען מיט מוזמן: ער האָט אויפגעלעבט די פער'הלש'טע נאָ־ציאָנאַלע כחות פון אַ טייל אידישער אינטעליגענץ און האָט דעם טייל ווירער געבראכט צו דעם פאָלק, ער האָט גענומען אויפוועקען דעם מענשען אין דעם אידען און דעם אידען אין דעם מענשען — דעם אידען, וואָס איז געווען אזוי פעהוויקערט און צוטראַטען, אַז אַ פולע האָבען געמיינט, אַז ער איז שוין עליו השלום, — ער האָט בעשאַפּען אַ ליטעראַטור, וואָס וועקט נייע נאַציאָנאַלע בערער־נישען, פרישט אָב די נאַציאָנאַלע שאַפונגס־קראַפט פון דעם אי־דישען פאָלק און זאמעלט אָן נייע לעבעדיגע כחות פאר אַ נאָר־מאלען נאַציאָנאַלען לעבען אין אן אייגענער היים. דער מערי־טאָריאַליזם, ד. ה. דער לאַגישער אויספיהר פון דעם אידישען נאָ־ציאָנאַלען געדאַנק, האָט געבראכט דערצו, אַז דער איד זאָל שטאַל־צער אויפהויבען דעם קאָפּ, האָט געשטאַרקט און שטאַרקט פון טאָג צו טאָג אלץ מעהר דעם ווילען פון דעם פאָלק צו אַ זעלבסט־שטענדיגען פרייען לעבען, און שאַרפט פון טאָג צו טאָג אלץ מעהר דעם ווילען פון דעם פאָלק צו אַ זעלבסטשטענדיגען פרייען לעבען, און מעהר נאַציאָנאַלע רייכקייטען אין דער ליטעראַטור און אין דער קונסט. ער האָט שוין כמעט צונויפגעבראכט אינאיינעם די אידען פון דער גאנצער וועלט און אוועק־געשטעלט פאר זיי די אויפגאבע, שטענדיג צו האָבען

אין זינען די אינטערעסען פון זייער אלעמעם פאָלק. און ער געהט שוין אַרויס מיט פאָדערונגען פון נאַציאָנאַלער און וואו מעגליך טעריטאָריאַלער אויטאָנאָמיע פאר די אידען אין די גלות-לענדער גופא. און נאָך אַ סך, אַ סך „מזומנים“ האָט אין זיך דער טעריטאָריאַליזם, וועלכע ער קאָן געבען דעם אידישען פאָלק היינט, אויפ'ן שטעל, דאָרטען וואו אידען וואוינען, ניט ווארטענדיג ביז דער מזל'דיגער שעה פון דעם „קבוץ-גליות“, ניט ווארטענדיג אפילו, ביז עס וועט פערענטפערט ווערען די הארבע פראגע פון דעם „ווען און וואו“: די אָרגאַניזאַציע פון דער אידישער ערציהונג, די עקאָנאָמישע רעוואָלוציע אין דעם לעבען פון דעם אידישען פאָלק דורך ערדאַרבייט, די צונויפבינדונג פון דער אידישער איניטעליגענץ מיט דעם אידישען פאָלק, — דאָס זיינען אלץ אַזעלכע זאַכען, וואָס וועלען בלייבען שטיקער „מזומנים“, אפילו ווען דאָס טעריטאָריאַליסטישע אידעאל זאָל קיינמאָל ניט אויסגעפיהרט ווערען.

איך ווייס גאנץ גוט, אז עס זענען פאראן אַ סך מענשען, וואָס פערשטעהען ניט, צו וואָס דאָרף מען אָט צו די מזומנים פון דער איצטיגער צייט אין גלות דעם טעריטאָריאַליסטישען ענדזיעל, וואָס מוז נאָך, ווי יעדער ענדזיעל, דערווייל בלייבען „אויף באָרג“.

זיי טענה'ן ווי די ריינע טריידיוניאָניסטען אין דער סאָציאַליסטישער אַרבייט. „אויף וואָסער פייער דאָרף מען דעם סאָציאַליסטישען ענדזיעל“, פרעגט זיך דער טריידיוניאָניסט, ביי וועמען דאָס וואָרט מזומן הייסט — פון האַנד אין מויל אַרײַן. דער טריידיוניאָניסט פערשטעהט ניט, אז דער סאָציאַליזם איז דער לאַגישער אויספיהר פון זיין אייגענער אַרבייט, אז ווי שטאַרק ער זאָל ניט פערבעסערען זיין מעמד אין דער איצטיגער צייט, וועט ער קאָנען אינגאנצען פערענטפערען די סאָציאַלע פראגע ערשט דורך די סאָציאַלע רעוואָלוציע, און אז מען מוז האָבען דעם דאָ-זיגען געדאַנק אין זינען, כדי אַנדערש און טיעפער צו פיהרען די טריידיוניאָניסטישע אַרבייט גופא.

דער ניט-טעריטאָריאַליסטישער נאַציאָנאַליסט, ווי, למשל, פון די נאַציאָנאַל-געזאָענע עלעמענטען פון דעם „בונד“, פערשטעהט אויף ניט, אז דער טעריטאָריאַליזם איז דער לאַגישער אויספיהר



פון זיין אייגענער אַרבייט, אַז ווי שטאַרק עס זאָל ניט פערבעסערט ווערען דער נאַציאָנאַלער מעמד פון דעם אידישען פאָלק אין גלות, קאָן די אידישע נאַציאָנאַלע פראַגע אינגאַנצען פערענטפערט ווערען ערשט דעמאָלט, ווען מיר וועלען האָבען אַן אייגען היים פאַר דאָס נאַנצע אידישע פאָלק, און אַז מען מוז האָבען דעם דאָזיגען אידעאַל אין זינען, כדי אַנדערש און טיעפער צו פיהרען די נאַציאָנאַלע אַרבייט אין גלות גופא.

דער אַלטער סאָציאַליזם און דער אַלטער טעריטאָריאַליזם האָבען געלעבט און געוואָלט לעבען מעהר נישט ווי „אויף באָרג“, דורך דעם ריינעם „גלויבען“ אין דער צוקונפט. דער טריידיניאָ-ניזם און דער נאַציאָנאַלער „בונדזם“ פאלען אַריין אין דעם אומ-געקעהרטען פעהלער: אויס גלויבען אין דער צוקונפט! וואָס ניט מוזמן על יד, איז ניט ווערטה קיין גראַשען.

דער נייער סאָציאַליזם און דער נייער טעריטאָריאַליזם ווייסען, אַז אידעאַלען פאַר די צוקונפט זענען דאָ, כדי צו בעפרוכטען מיט זיי די אַרבייט פאַר דעם היינטיגען טאָג, און וואָס מעהר „מוזמן“ זיי צאָהלען אונז היינט, אַלץ געהנטער מאַכען זיי די צייט פאַר זייער אַריינטרעטען אין לעבען, און אַז וואָס מעהר מיר גלויבען אין זיי, וואָס מעהר מיר אַרבייטען פאַר זייער אַריינטרעטען אין לעבען אין דער צוקונפט, אַלץ מעהר „מוזמן“ קאָנען זיי אונז נעבען היינט.



## אויס דער „פאלקס-שטימע“.

(1) דער בעגנינען פון דער אידישער וויעדעראויפֿלעבונג.

(2) דאָס פּראָלעמאַריאַט און זיין סאַציאַל-פּאָליטישער  
שטאַנד-פּונקט.

(זעה אויך דעם „בריעף פון א אידישען סאַציאַליסט“ אויבען.)



## דער בענינען פון דער אידישער ווידער- אויפֿלעבונג\*)

א סך מענשען מיינען, אז דאָס ווידעראויפֿלעבען פון די אידי-  
שע נאַציאָנאַלע כחות אין רוסלאַנד שטאַמט גאָר אין גאַנצען פון  
דעם ציוניזם, וואָס האָט זיך אַרויסגעריסען, ווי אַ טרייסט און אַ  
האַפֿנונג פאַר דעם אידישען פּאָלק, ווי גאָר די פּאָגראַמען פון די  
אַכציגער יאָהרען האָבען איהם פאַנאָדערגעוועקט פון דעם היסטאָר-  
ישען שלאָף. אין דער אמת'ען איז די מעשה געוועזען ניט גאָר אין  
גאַנצען אַזוי. מען קען זאָגען, אז דער דופק פון דעם אידישען פּאָלק  
האָט קיין איין הרף-עין ניט אויפֿגעהערט צו שלאָגען אַפֿילו אין דעם  
גאַנצען משך פון דער אידישער „אַסימילאַציע“. מעהר נישט ציי-  
טענווייז פלעגט ער ווערען אַזוי אָבגעשוואַכט, אז גאָר מיט גרויס  
מיה האָט מען געקענט אַרויסהערען זיין קלאַפֿען. צייטענווייז אָבער  
פלעגט ער, נאָך איידער דער ציוניזם האָט קלאָר אַרויסגעזאָגט דאָס  
גרויסע וואָרט פון דער אידישער ווידערבעלעבונג, אָנהויבען אַרביי-  
טען מיט אַ פֿרישער קראַפט און טרייבען פֿרישע, וואַרעמע לעבענס-  
בלוט אין די אָדערן פון דעם פּאָלק.

צו אַזאַ צייט אין דער געשיכטע פון אונזער לעבען אין רוס-  
לאַנד געהערט דער סוף פון די זיבעציגער יאָהרען, די תקופה, וואָס  
האָט זיך אָנגעהויבען נאָך דעם רוסיש-טערקישען קריעג און האָט  
זיך איבערגעריסען דורך די פּאָגראַמען. אין יענער צייט, און ניט  
גאָר ערשט שפעטער, האָט דער אידישער געדאַנק גענומען זיך אָב-  
רייסען פון דער אַסימילאַציאָנס-טעאָריע, וואָס האָט געהערשט אין  
די זעכציגער און אין דעם אָנהויב פון די זיבעציגער יאָהרען. דער  
אָברייס איז געווען ניט אַזוי ניכר דערפאַר, ווייל ער האָט זיך אָב-  
געשפּיעלט ניט פֿון אויבען אויף, ניט אין די פראַגען מכה נאַציאָנ-  
אַליזם און אַסימילאַציע, נאָר אַ סך טיעפער, אין די ענטפערס אויף

---

\*) „פּאָלקס-שטימע“ נומער 12 (1907), מיט דער אויפֿשריפט:  
„מכה ערד-אַרבייט“.

דר. ת. זשימלעווסקי

יענע פראגען, וואָס זענען צונויפגעוואקסען מיט די וואַרצלען פון דעם נאַציאָנאַלען לעבען, אין די פראגען מכה דעם מקור חיונה פון דעם אידען אין גלות.

די צייט פון דער אַסימילאַציע האָט געהאַט איהר קלאָרען, לאַך־גיש ריינעם ענטפער אויף דער אידישער „שאלת החיים“. ביידע פליגלען פון דער אַסימילאַציע־אַנער אינטעליגענץ — דער רעכטער און דער לינקער, דער בורזשואזער אין דער סאָציאַליסטישער, — האָבען געהאַט איין תירוץ אויף דער שאלה, פון וואָס לעבט א איד. דאָס אידישע פאָלק איז א הענדל־ער־פאָלק, און זיין לעבענס־קוואַל איז האַנדעל און אינדוסטריע. דער בורזשואזער פליגל האָט אויף דעם פונדאמענט געבויט זיין גאנצע האַפנונג אויף דער ליכטיגער גדולה, וואָס איז אָנגעגרייט פאַר די אידען אין רוסלאַנד. אַר־שאַנסקי, דער טעאָרעטישער העלד און דער פיהרער פון דער טענה, אַז די ענטוויקלונג פון אינדוסטריע און האַנדעל איז דער הויפט־נערו פון דער גאנצער געזעלשאַפטיכער בעל־הבית־שקייט, און אַז די אידען, ווי אַ האַנדעל־ס־קלאַס, וועלען בריינגען דעם לאַנד אַ סך נוצען. ער האָט זיך געפרעהט, וואָס די רעגירונג האָט לויט דעם געזעץ פון דעם יאָהר 1866 אויפגעהערט צו שטיצען די אידישע ערד־אַרבייטער־קאַלאָניעס, וועלכע האָבען זיך געקענט פערוועלען נאָך דעם אלטען, פאַרקאָפיטאַליסטישען רוסלאַנד. ער האָט אויפגעוויזען, ווי אזוי דער רוסי־פירטער איד וואָלט געקאָנט דורך זיין האַנדעל אַריינדריינגען אומעטום אין די נייט־רוי־שישע פראָווינצען פון לאַנד און פאַנאָדערשפרייטען די שליטה פון דער רוסישער קולטור. דער אידעאל פון „אַברוסעניע יעוורייעוו“ (אידען וואָלען ווערען רוסען) איז ביי איהם געגאנגען האַנד אין האַנד מיט דעם אידעאל, אַז אין רוסלאַנד וואָל דורך די אידישע כחות אויסוואַקסען אַ שטאַרקע בורזשואזיע.\*).

(\*) זעה זיין בוך: „יעוורעאי וו ראַסאי“ (זעמלעדיקעל־משעסקי מרוד או יעוורעיעוו), די זייטלעך 111 און 118-182. פערגלייך אויך מינע „מיסלי אָב איסטאַרימשעסקיך סוד־באָד יעוורעיסטווא“, ז. 115-116.

דער לינקער פליגעל פון דער אידישער אסימילאציעאָנער אינז  
טעליגענץ, דער סאָציאליסטישער, האָט אויך געגלויבט אין דעם  
זעלביגען „אנימאמין“ פון אַרשאנסקי, אז אירען זענען, אין תוך,  
אריין, נאָר ניט קיין פאָלק, נאָר אַ בעשטימטער האַנדעלס־קלאַס, און  
פון דעם געדאַנקען האָבען דאָס רוב אידישע סאָציאליסטען געוויגען  
זייער אַבלייקענען דאָס אידישע פאָלק און זייער האַס צו איהם.  
אויף וויפּיעל זיי האָבען איבערהויפּט געטראַכט וועגען זיין לעבען  
און זיין גורל אין רוסלאַנד. דער אַנטיסעמיטיום, וואָס האָט  
זיך אַרויסגעריסען ביי אַ סך אידישע „נאַרדאָוואַלצעס“,  
בשעת זיי האָבען מיט אַזאַ שמחה בעגענענט „דעם ערשט־  
טען אָנפאַל פון דעם האָרף אויף די שטאָרטישע בורזשואַזיע“  
(די פּאָנאַמען), — דער אַנטיסעמיטיום איז אין תוך אַריין געווען  
ניט קיין אַנטיסעמיטיום, נאָר דער לאַגישער שפיץ פון אַרשאנסקי'ס  
„אידענליעבע“, וואָס האָט מיט אַזאַ וואַרימקייט איינגעשמועסט דעם  
עולם : אירען זענען ניט קיין אירען, נאָר רוסישע סוחרים.

וואָס פאַר אַ מין פּראָגראַם האָט אַזאַ קוק אויף דאָס אידישע  
פאָלק געקאָנט אַרויסבריינגען ?

אַ פּראָגראַם פון מעהר נישט ווי צוויי פונקטען : ערשטענס,  
דערשלאָגען זיך צו גלייכע בירגערליכע רעכט פאַר אירען, און צווייט־  
טענס, זעהן וואָס גיכער, אירען זאָלען ווערען רוסען. קיין אנדערע  
דאָגמאַ האָט אַזאַ פּראָגראַם ניט צוגעלאָזען ; אנדערע דאָגמאַ זענען  
שוין ניט דעם אידעם נס דאגה, וועגען זיי זאָרגט אָדער דאָרף זאָר  
גען דער רוסישער כלל.

צו דעם סוף פון די זיעבענציגער יאָהרען האָט גענומען אויס־  
דוכטען, אז דער פּראָגראַם פון די בורזשואַזיע אסימילאטאָרען איז  
נאָר נאָהענט מקוים צו ווערען. די ליבעראַלע שטראַהלען פון לאַר  
ריס־מַעליקאָוו'ס מיניסטעריום האָבען גענומען ביסלעכווייז פאַר  
נאָנדערוואַרעמען די איינזערג פון דער רוסישער געזעצגעבונג בנוגע  
צו אירען. מען האָט געקאָנט מיינען, אז נאָך אַ פאַר יאָהר, און די  
אידישע אינטעליגענץ, וואָס איז נאָך געבליבען אין דער היים אויס־  
צוקעהרען און אַרויסצואוואַרעמען די לעצטע שיריים פון אידישקייט,  
וועט מיט אַ ריינעם האַרצען קענען אַבזאָגען איהר „ברוך שפּטחני !“  
און אין איינעם מיט דעם פאָלק אַריינשפּרינגען אין דעם גרויסען

ים פון דעם רוסישען פאָלקס־לעבען, אָדער וועניגסטענס זיכער זיין, אז דעם פאָלק וועט שוין ניט בלייבען קיין אַנדער ברירה און אין איהם וועט זיך ניט דערוועקען קיין אַנדער ווילען, סײַדען צו שפּרינגען אין דעם דאָזיגען ים.

בעטראַכט מען אָבער טיעפּער די אידישע פּובליציסטיק פון יענער צײַט, זעהען מיר, אז זי איז גאָנץ ווייט פון דעם „ברוך שפּטראַני“־געדאַנקען, וועלכען מען האָט געקאָנט ערוואַרטען פון איהר. וואָס שטאַרקער עס ווערען די האָפּנונגען, אז די רעכטליכע לאַגע פון דעם אידישען פאָלק וועט זיך באַלד איבערבייטען צום גוטען, אַלץ שטאַרקער רייסט זיך, ניט ווילענדיג, אַרויס דער געדאַנקען, אז די געשיכטע פון דעם אידישען פאָלק איז נאָך גאָנץ ווייט פון סוף, און אז די אינטעליגענץ האָט אין דער היים אַ שלל אַרבייט, וואָס האָט אַ ברעקעל ניט צו טהאָן מיט דער פריהערדיגער אַרבייט — דערנענטערן דעם „סיום־געשיכטע“. אָנשטאָט דער פרייד, וואָס דער גרעסטער און דער בעסטער טייל פון דער אידישער אינטעליגענץ האָט זיך שוין אינגאַנצען צונויפגעגאָסען מיט דעם גרויסן סען רוסישען שטראָם, הערען זיך קלאָגען אויף דער גייסטיגער אַרעמקייט פון דער אידישער גאָס, אויף דעם „אינדיפערענטיזם“ פון דער אידישער אינטעליגענץ צו דעם גורל פון איהר אייגענעם פאָלק. אַנשטאָט דעם אַלטען גלויבען, אז די „מיסיע“ פון די אידען אין רוסלאַנד איז די פערשפרייטונג פון מסחר און אינדוסטריע, וואָרפט זיך אונז אין די אויגען אַ האַסטיגע נערוועזע צוטראַגענקייט, ווי אזוי וואָס גיכער צו מאַכען דאָס אידישע פאָלק פאר אַ פאָלק פון בעלי־מלאַכות און ער־אַרבייטער.

דאָס זענען צוויי געדאַנקען, וואָס זענען להלומין פרעמד דער גאַנצער אַסימילאַציע־פּסיכאָלאָגיע. וואָלט די אידישע אינטעליגענץ יעמאָלט צײַט געהאַט אויסצושפינען די געדאַנקען ביז צו זייער לאַגישען סוף, וואָלט זי ממילא געקומען אויף אַהן פאָגראַמען צו דעם איצטיגען נאַציאָנאַלען קלאָרען זינען. די וואָלקענס פון דער „אַסימילאַציע“ וואָלטען געוואָרען פאַנדערעגערײסען און פאַנאָדער־נעטריבען דורך די פאַדערונג, אז די אידישע אינטעליגענץ זאָל נישט אַנטלויפּען פון איהר פאָלק, און דורך די פאַדערונג, אז דאָס פאָלק זאָל אויפהערען צו קוקען אויף זיך, ווי אויף אַ קלאַס פון כוהנים און



קרעמער. ווי באַלד מיר רעכענען, ס'איז נויטיג, די אידישע אינ-טעליגענץ זאָל זיין שטענדיג צוגעבונדען צו דעם פאָלק און פערטהאָן אין זיין לאַגע, איז ממילא קודם כל נויטיג אויסצוראַמען פון דעם לעבען יענע סבות, וואָס רייסען אָב די אינטעליגענץ פון דעם פאָלק, אויסצורייסען מיט די וואָרצלען דעם גאנצען געוועקס פון דער אַסיר מיכאַציע, וואָס מען האָט מיט אזא חשק און מיט אזוי פיעל ענר-ערגיע געפלאַנצט צווישען די געבלידעטערע קלאַסען. ווי באַלד מיר זעהען איין, אז אין דער ראָליע פון צווישענהענדלער און מעקלער ביי פרעמדע האַבען מיר ניט צו זוכען די גרויסע גליקען פאר אונז זער פאָלק, ווי באַלד מיר זעהען מיט כל הכחות, דאָס פאָלק זאָל שלאָגען אייגענע וואָרצלען אין דער קרקע און זויגען זיין חיונה ניט פון דער האַנד פון פרעמדע מענשען, נאָר פון דער נאַטור'ס האַנד, „דער פולער, אָפּענער און ברייטער“, מוזען מיר סוף כל סוף איינ-זעהן, אז עס איז נויטיג אוועקשטעלען דאָס פאָלק אויף זיינע איי-גענע פיס, מאַכען איהם עקאָנאָמיש פריי פון די אַרומיגע פעלקער, שאַפען אַ פונדאַמענט פון אַ ריין אידישען עקאָנאָמישער בעל-הבית'ישקייט, און עס מוז פריהער אָדער שפעטער אויסוואַקסען, אויב ניט אין גאַנצען אַ פרייער און זעלבסטשטענדיגער נאַציאָנאַל-לער לעבען (ווייל צו אַ פרייען, זעלבסטשטענדיגען נאַציאָנאַלען לע-בען איז ניט גענוג, וואָס מען האָט אייגענע ערד; מען דאַרף האָבן בען אַן אייגען לאַנד), איז דאָך לכל הפחות דער ווילען צו אזא פרייען לעבען, דער ווילען צו אַן אייגענעם לאַנד.

אויף אזא אופן האַבען די סוף-זיעבעציגער יאָהרען, אין דער פּסיכאָלאָגיע פון די, וואָס זענען מיט'ן האַרצען געבליבען טריי דעם אידישען פאָלק, געטראָגען פערבאָרגענהייט אין זיך די זריעה פון דעם ציוניזם, נאָך איידער די פאָגראַמען האַבען איהם אַרויסגעריר-פען אין לעבען. די וואָרצלען פון דער אַסימילאַציע האַבען שוין יעמאַלט אָנגעהויבען צו פוילען, ווען אַפילו איהר בוים איז נאָך געשטאַנען אין דער גאַנצער פראַכט פון זיינע גרינע און שעהנע בלעמער.

ס'איז דעריבער קיין חרוש ניט, וואָס דער ערשטער שטורעם פון די פאָגראַמען האָט אומגעוואָרפען דעם שטאַלצען בוים ביל-אַלע די, וואָס זענען געשטאַנען נאָהענט צו דעם פאָלק, און וואָס

אויף זיין אָרט איז אויפ'ן שטעל אויפגעגאנגען די זריעה, וועלכע די פריהערדיגע צייט האָט שוין געטראָגען אין זיך. דער ציוניזם, אָדער ווי מען האָט עס יעמאָלט גערופען, דאָס פאלעסטינא-פילענר' מום, איז געווען ניט נאָר אַ נאציאָנאַל-פאָליטישער געדאַנק, ניט נאָר דער וואונש אַרויסצוציהען פון דער שלעכטער דירה, פערלאָזען די בייזע שכנים און אַרײַנציהען אין אַן אייגען הויז. ס'איז גע- ווען אויך אַ קולטור-עקאָנאָמישער געדאַנק: איבערצובייטען אין גאַנצען די פונדאמענטען פון דעם אידישען לעבען, אַוועקשטעלען עס אויף דעם פעסטען גרונד פון ערד-אַרבייט, ווידער פערבינדען דאָס גאַנצע פאָלק דורך טויזענדער פּעדים מיט דער נאַטור און אויף אזא אופן אַרויסרייסען עס פון דער דומפּפער שטאַדטישע לופט, אין וועלכער ער האָט אָבגעלעבט קרוב צו צוויי טויזענד יאָהר, און וואָס האָט פּערהוויקערט זיין גוף און זיין נשמה.

דאָס איז געווען דער אָנהויב פון דער אידישער רעוואָלוציע, אויב מען זאָל פערשטעהן דאָס וואָרט אין זיין ריכטיגען פּשט: דער קלאָרער זינען, וואָס זעהט איין, אז ניט דורך קליינע רעד- פאַרמען, ניט דורך שטיקלעכדיגע אויסבעסערונגען, ניט דורך טראָד- פענס און הייל-וועסערלעך קאָנען מיר געהאַלפּען ווערען, נאָר דורך אַ ראַדיקאַלע איבערקערעניש אין אונזער גאַנצען לעבען. און אויך דאָס לעצטע ציעל פון דער רעוואָלוציע איז געשטאַנען קלאָר פאַר די אויגען: אַן אייגען לאַנד, וואָס זאָל פערבינדען דאָס פאָלק מיט דער נאַטור. טונקעל איז געווען אין דעם ציוניזם נאָר דער וועג, דער אַלטער משיח-געדאַנק, וואָס האָט געהאַפּט אַריבער- צוטרעגן „אויף די „פליגלען פון אַדלערן“ דאָס גאַנצע פאָלק פון איין אָרט אויף אַן אנדער אָרט. ס'איז יעמאָלט שווער געווען אויסצואיינען זיך מיט דעם געדאַנקען, וואָס קלינגט אזוי משונה דיג און וואָס איז אָבער דאָך אמת אין דער משונה'דיגער אידישער געשיכטע, אז די זיילען פון דער אייגענער היים דאַרפּען געבויט ווערען אין דער פרעמד.

דאָ, אין גלות גופא, מוז דאָס אידישע פאָלק אַוועקלענען דעם פונדאמענט צו זיין נייעם לעבען. דאָ, אין גלות גופא, דאַרף ער מאַכען אַ סוף צו דער אַסימילאַציע, וואָס האָט אויפגעשעסן ביי איהם אזוי פיעל כחות, אויסגעוויגען אזוי פיעל מאַרץ פון זיין

אָרגאַניזם. דאָ, אין גלות גופא, מוז ער מאַכען די ערשטע שריט צו זיין עקאָנאָמישער ווירדערגעבורט.

דאָס אידישע פאָלק האָט איצטער אַ קראַפט, וואָס קען נעהמען אויף זיך דורכצופיהרען דאָס פראָגראַם פון דער אידישער רעוואָלוציע; דאָס איז דער אידישער אַרבייטער־קלאָס, וואָס איז אויס־געוואַקסען אין די לעצטע צוואַנציג־דרייסיג יאָהר. דער אידישער אַרבייטער איז כמעט תמיד געווען פריי פון דער אַסימילאַציאָנער פסיכאָלאָגיע און איהרע צוויי געשמאַלטען: דער קולטורעלער גע־שטאַלט, וואָס האָט גע'טענה'ט: אידען זענען רוסען, און דער עקאָנאָמישער געשמאַלט, וואָס האָט געהאַלטען שטאַהל און אייזען, אז אידען דארפֿען הענדלעך בלייבען. אמת, דער אידישער אַר־בייטער איז איצטער נאָך גאַנץ ווייט פון דעם אידעאַל, אידען זאָלען ווערען ערד־אַרבייטער. נאָך דורך און דורך אַ שער־אויף נאָדעל־מענש, אַן אָהל־און־דראַטווע־מענש, לעגט זיך איהם שווער אויפ'ן זינען, אז מען קאָן זיך ווען עס איז צושיידען מיט דער שער און נאָדעל, מיט דער אָהל און דראַטווע; און ווען ער פאַנגט אַזירט ווענען זיין נאָהענטער צוקונפט, חלומ'ט זיך איהם ניט דאָס פרייע פעלד און די פרייע אַרבייט אונטער'ן פרייען הימעל, נאָך די גרויסע דומפפּע פאַבריק, וואָס וואַרפט אַרויס פון זיך טאָג־טעגליך וואַלקענס מיט שוואַרצען רויך און וואָס מאַכט פון דעם אַרבייטער אַ רעדעל פון אַ מאַשין. ער מיינט, דערינען ליגט דער רעכטער תמצית פון דעם „פראָלעטאַרישען שטאַנדפונקט“...

אָבער דאָס לעבען וועט מיט איהם — אַס־ירצה־השם — נעהמען קנעלען אמת־וויסענשאַפטליכען סאָציאַליזם, ריכטיגען אַרבייטער־סאָציאַליזם, וועמעס גרונד־פּרינציפ איז די אַר־בייט און וואָס פיהרט אַרײַן אין זיינע ריכטיגע גרענעצען דעם פראָלעטאַרישען „אַת־הַבְּחֵרְתָּנוּ“. יעמאַלט וועט דער אידישער שער־און־נאָדעל־מענש אָנהויבען גאַנץ אנדערש צו טראַכטען ווע־גען ערד־אַרבייט...

## דאס פראָלעטאָריאַט און זיין סאָציאַל-פאָליטישער שטאַנד-פונקט\*)

### 1.

דער שטאַנדפונקט פון דעם פראָלעטאָריאַט און דער  
מאַרקסיזם.

דער וואָס איז מעהר אָדער וועניגער בעקאַנט מיט די ויכוחים,  
וואָס האָבען אין די לעצטע פאָר יאָהר געקאַכט צווישען די סאָ-  
ציאַליסטישע מאַסען, ווייס, וואָס פאַר אַ וויכטיגע ראָליע אין זיי  
האָט געשפּילעט — און אפשר שפּיעלט ער נאָך עד היום — דער  
„שטאַנדפונקט פון דעם פראָלעטאָריאַט“. ס'איז כמעט נומאָ ניט  
אין אַיינציגער ענין, וואָס האָט אינטערעסירט די אַרבייטער און די  
סאָציאַליסטען, וועלכען מען זאָל פריהער פאַר אַלץ ניט געהאַט  
אויסגעמאַסטען מיט דעם סענטימעטער פון דעם דאָזיגען שטאַנד-  
פונקט. יעדער ענטפער אויף יעדער שאלה, וואָס דאָס לעבען האָט  
געפרעגט, האָט געמוזט פריהער פאַר אַלץ בעווייזען, אז ער איז  
אַ כשר-קינד פון דעם שטאַנדפונקט פון דעם פראָלעטאָריאַט, אָדער,  
לכל הפחות, אז ער געהט ניט להיפך צו איהם.

דערפון האָט מען געקאָנט דרינגען, אז אויב אין די געדאַנ-  
קען פון די אַרבייטער און די סאָציאַליסטען איז וואָס עס איז באמת  
סלאָר און בעלויכטען פון אַלע זייטען, איז דאָס געוויס דער „שטאַנד-  
פונקט פון דעם פראָלעטאָריאַט“, דער גרונדשטין, אויף וועלכען עס  
האַלט זיך דאָס גאַנצע געביי פון דעם אַרבייטער-סאָציאַליזם, דאָס  
בראַקיר-מאָס, מיט וועלכען מיר געפינען דעם „טויג ניט“ אָדער  
דעם „טויג“ פון אַלע מיטלען, געדאַנקען, אירעאַלען און פראַעקטען,  
וואָס דער שטענדיג וואַרפענדער שטראָם פון דעם לעבען טראָגט  
צו צו דעם אַרבייטער'ס ברעג.

(\*) „פאָלקס-שטימע“ (1907), נומערען 6—11.

קוקט מען אָבער אַריין טיעפער אין דעם ענין, געפינט מען, אז אין די געדאַנקען פון דעם גרעסטען טייל אַרבייטער און סאָ-ציאַליסטען איז אפשר נישטאָ נישט איין פראָבלעם, וואָס זאָל זיין אזוי פערפלאַנטערט און פערקניפּעלט, ווי דאָס פראָבלעם פון דעם פראָלעטאַריערס שטאַנדפונקט אין אַלץ, וואָס איז נוגע צו זיין לעבען און צו זיין היסטאָרישען קאמפף. איין און דערוועלביגער פונקט אין פראָגראַם, ווי צ. ב. נאַציאָנאַלע אויטאָנאָמיע האָט מען באַלד גע'אַסר'ט, באַלד מתיר געווען, באַלד נאָך אַמאָל גע'פּאַסל'ט, באַלד ווידער אַרויסגעלאָזען מיט אַ הכשר — און אַלץ מיט דער חתימה פון דעם פראָלעטאַריאַט'ס שטאַנדפונקט.

סוף כל סוף מוז מען דאָך זיך גופאָ אַ פּרעג טאָן: וואָס איז אזוינס דער שטאַנדפונקט פון דעם פראָלעטאַריאַט? וואו ליגט ער? אין וואָס בעשטעהט ער? ווי קאָן מען איהם דערגרייכען? איז אפשר זיין אַ פראָלעטאַריער דאָס בעסטע מיטעל צו שמעלען זיך אויף דעם שטאַנדפונקט פון זיין קלאַס? „ניין!“ ענטפערט מען אונז. „די קאמונישע פראָלעטאַריער, וואָס גלויבט אין פויבסט, שמעהען נישט אויף דעם שטאַנדפונקט פון דעם פראָלעטאַריאַט. די ענגלישע און אַמעריקאַנישע פראָלעטאַריער, וואָס האָבען בעשאַפּען די שטאַרקסטע, אָרגאַניזירטעסטע אַרבייטער-בעוועגונג פון דער וועלט, וואָס ווילען אָבער נאָך נישט וויסען פון אַ סאָציאַליסטישער בעוועגונג, שמעהען נישט אויף דעם שטאַנדפונקט פון דעם פראָלעטאַריאַט. און אויך די סאָציאַליסטישע גע-דאַנקען, סיסטעמען און פראָגראַמען פון דעם פראָלעטאַריער פֿרונ-דאָן, דעם פראָלעטאַריער פֿיעררליכער, דעם פראָלעטאַ-ריער מאַלאָן, דעם פראָלעטאַריער ווייטלינג געהערען נישט צו דעם פראָלעטאַריאַט און שמעהען נישט אויף זיין שטאַנדפונקט...“

היינט ווער זאָל זיין דער מורה-הוראה אין דער שאלה, אויב נישט דאָס פראָלעטאַריאַט גופא, אויב נישט זיינע בעסטע זיהן, וואָס זענען אויסגעוואַקסען אין איינעם מיט איהם, געליטען זיינע ליי-דען, געקעמפט פאר זיין בעפרייאונג?

וואָס מעהר איהר ווערט בעקאַנט מיט די, וואָס לאָזען דעם פראָלעטאַריאַט שטאַנדפונקט פון מויל נישט אַרויס, וואָס בענע-

הען זיך מיט איהם, ווי דער מלאך מיט דעם „לחץ החרב המתהפכת“  
 ביי דעם טויער פון גן-עדן, אלץ מעהר ווערט אייך קלאָר, אז מיט  
 דעם שטאַנדפונקט פון דעם פראָלעטאַריאַט מיינען זיי נישט א יי  
 פונקט, נאָר א גאַנצען פילאָזאָפישען סיסטעם, וואָס נעהמט אַרום  
 די גאַנצע וועלט, וואָס האָט זיך זיינע אייגענע געדאַנקען נישט  
 נאָר אין דער נאַציאָנאַל־עקאָנאָמיע, געשיכטס־פילאָזאָפיע און סאָװװ  
 ציאל־זיסם, נאָר אויך אין דער קאָניק, דער נאַטור־פילאָזאָפיע און  
 אין דער מאָראַל־וויסענשאַפט — א גאַנצער פילאָזאָפישער געביי,  
 וואָס איז אויסגעאַרבייט פון צוויי גרויסע דענקער, דוקא נישט פראָװ  
 לעטאַריער, וואָס האָבען אָבער אוועקגעלעגט זייער גאַנצען לעבען,  
 אויסצושטודירען דעם פראָלעטאַריאַטס לאַגע, די כחות, וואָס האָװ  
 בען אַרויסגערופען איהם אויף דער וועלט־היסטאָרישער סצענע, דעם  
 עצם פון זיין נאַטור, דעם מהות פון זיין קאַמפּף.

די צוויי גרויסע דענקער זענען קאַרל מאַרקס און  
 פֿרידריך ענגעלס, און זייער פילאָזאָפישער סיסטעם  
 איז דער מאַרקסיזם. אין איהם, אין דעם מאַרקסיזם, בער  
 שטעהט דער שטאַנדפונקט פון דעם פראָלעטאַריאַט, דאָס געזוכטע  
 בראַקיר־מאָס. אלץ, וואָס איז מסכים מיט דעם מאַרקסיזם, איז  
 כשר על פי שטאַנדפונקט פון דעם פראָלעטאַריאַט, אלץ, וואָס געהט  
 לחיפּף צו דעם מאַרקסיזם, מוז גע'אַסר'ט ווערען ווי „בשר חזי“,  
 ווי פרעמדע אומוויירדיגע זאַכען, מיט וועלכע אַן אמת'ער סאָציאַל־  
 ליסט טאָר נישט מטמא מאַכען זיין מוח און זיינע הענט...

אין די גרענעצען פון מיין היינטיגער אַרבייט קען איך זיך  
 נישט אַריינלאָזען אין אַ קריטיק פון דעם גאַנצען מאַרקסיסטישען  
 סיסטעם, אויפווייזען אויף די פונקטען, וואָס זענען קיין מאָל  
 אמת נישט געווען, אויף די, וואָס זענען געווען אמת מעהר נישט ווי  
 אין זייער צייט, כדי אָבצושטודירען פון זיי יענע טיעפע  
 און שעהנע געדאַנקען, וואָס ליגען עד היום נאָך אין דעם מאַרקסיזם  
 און וועלען — ווי מיר דוכט — נאָך אַ לאַנגע־לאַנגע צייט לייכטען  
 דער מענשהייט אין איהר וועג צו פרייהייט און יושר.

דאָ קאָן איך מעהר נישט, ווי אָבשטעלען זיך אויף דער פראַ  
 גע: קענען מיר אָננעהמען דעם מאַרקסיזם, ווי ער איז,  
 (י ער זעהט אויס היינטיגען טאָג, פאר

דעם „פראָלעטאַר-מעטער“, אויב מען מעג זיך אזוי אויסדריקען, וואָס זאָל אונז אין יעדען געדאַנקען אונזערען ווייזען, ווי ווייט אָדער ווי נאָהענט מיר זענען אין איהם פון דעם פראָלעטאַרישען שטאַנדפונקט.

אונזעקעלעגנט דעם אמת פון דעם מאַרקסיזם אָן אַ זייט, פּרע-גען מיר מעהר נישט: פערשטעהען אַלע מאַרקסיסטען דעם מאַרקסיזם אויף דעם זעלבען אופן? האָבען זיך שוין אַלע מאַרקסיסטען מען צונויפגעטרעט און זענען מושווה געוואָרען, ווי מען זאָל אין איטליכען פונקט פערשטעהן די מיעפע, אָבער ניט אומערום גאָר קלאָרע, שיטה פון זייער לעהרער? זעהען מיר ניט, ווי עס מעהרען זיך פון טאָג צו טאָג מחלוקות און פלוגות צווישען די מאַרקסיסטען גופא? עס איז כמעט ניטאָ קיין איין איינציגער געדאַנקען אין מאַרקס' סיסטעם, וואָס זאָל ניט אויסגעטייטשט ווערען פערשיידענע פון זיינע פערשיידענע תלמידים. איך רייך שוין ניט וועגען די בית-שמואי און די בית-הלל אין דעם מאַרקסיזם, וועגען די „אַר-טאָדאָקסען“ און די „קריטיקער“. אפילו גופא צווישען די אַר-טאָדאָקסען, גופא צווישען די קריטיקער וועלען מיר אפשר ניט געפינען קיין צוויי מענשען, וואָס זאָלען קוקען אפילו אויף די גרונדשטיינער פון זייער סיסטעם מיט די זעלביגע אויגען, איינער זאָל זעהן און געפינען אין זיי דאָס, וואָס עס געפינט און זעהט אין זיי דער אנדערער...

פון וואָנען שטאַמט אַזא פירוד הדעות אין דעם מאַרקסיזם, אַזא צולויפּען זיך פון געדאַנקען אין פערשיידענע וועגען? די שאלה געהט אונז ניט אָן היינטיגען מאָל. פאַר אונז איז מעהר נישט וויכטיג דער פאַקט, אַז אויב דער פראָלעטאַרישער שטאַנד-פונקט איז דער מאַרקסיזם, האָבען מיר ניט אַ י י פראָלעטאַרי-שען שטאַנדפונקט, נאָר ע ט ל י כ ע. געוויס קאָן מען אויף דערויף ענטפערען — און איך האָב שוין אַפטמאָל געהערט אַזעלכע ענטפערן אין מיין לעבען, — אַז דער מאַרקסיזם איז א י י נ ע ר, און דער פראָלעטאַרישער שטאַנדפונקט איז אויף א י י נ ע ר. און דער און יענער זענען איין-און-דיוועלביגע זאך. דער מאַרקסיזם איז ניט שולדיג אין דעם, וואָס ניט אַלע פערשטעהען איהם אין גאַנצען, די שוועדיקייט ליגט ניט אין זיינע געדאַנקען, נאָר א י י

ד.ר. ה. זשימלאווסקי

ד, וואָס שטודירען איהם. זיי פערנעסען, אז ער  
איז א פילאָזאָפישער סיסטעם פון א בעשטימטען געזעלשאַפּטליכען  
קלאַס. א בילד פון דער וועלט און דער געשיכטע, וואָס אַנטפלעקט  
זיך פאַר אונזערע אויגען ערשט יעמאַלט ווען מיר שטעלען זיך אויף  
דעם קוק־פונקט, אויף וועלכען עס שטעהט דער קלאַס, ד.ה., אויף  
דעם שטאַנדפונקט פון דעם פראָלעטאַריאַט.

אויב אזוי איז שוין באמת גאָר קיין קונץ ניט אויסצוגעפינען  
דעם געזוכטען שטאַנדפונקט. כדי צו געפינען דעם שטאַנדפונקט  
פון דעם פראָלעטאַריאַט, דאַרף מען מעהר נישט, ווי ריכטיג פער-  
שטעהן דעם מאַרקסיזם, וואָס מען קען זעהר לייכט פערשטעהן, ווי  
גאָר מען שטעלט זיך אויף דעם שטאַנדפונקט פון דעם פראָלעטאַ-  
ריאַט, וואָס איז זעהר גרינג צו געפינען, ווי גאָר מיר פערשטעהען  
ריכטיג דעם מאַרקסיזם, וואָס איז זעהר לייכט צו פערשטעהן, ווי  
גאָר — און אזוי ווייטער פון פאַרענט. ד.ה. בקצור, כדי צו  
געפינען דעם שטאַנדפונקט פון דעם פראָלעטאַריאַט, דאַרף מען  
זיך — מעהר נישט — ווי שטעלען אויף איהם... און פונדעסט-  
וועגען ליגט אין דעם מאַרקסיסטישען „ישראל ואוריתא חד“ —  
פראָלעטאַריזם און מאַרקסיזם זענען  
איינ-און-דיזעלביגע זאַך — א גרויסער  
שטיק אמת. אמת איז, אז ניט דער פראָלעטאַריאַט האָט  
ארויסגעבראַכט די תורה, אין וועלכע ער גלויבט איצטער און וואָס  
איז, גאָר מיין מיינונג גאָר, אין איהרע וויכטיג-  
סטע פונקטען דער וויסענשאַפטליכער  
גרונד פון סאָציאַליזם. אמת איז, אז די תורה  
איז אונז אַלעמען, סאָציאַליסטען פון פערשיעדענע מינים, גע-  
געבען געוואָרען פון דעם מאַרקסיסטישען באַגרייפן, און אז  
פון אַלע געזעלשאַפּטליכע קלאַסען האָט גאָר דאָס פראָלעטאַריאַט  
געקאָנט ארויסזאָגען זיין „נעשה ונשמע“, ווייל ער איז מעהר מסוגל  
צו איהר, ווייל זי איז מעהר אָנגעמאַסטען צו איהם, איידער אַלע  
אַנדערע סאָציאַל־פּאָליטישע סיסטעמען. וועניגסטענס מוז מען  
מורח זיין אָהן שום ספק, אז אין הלכות פראָלעטאַרישען שטאַנד-  
פונקט האָט קארל מאַרקס מעהר אויפגעטהאָן איידער אַלע  
סאָציאַליסטישע דענקער ביי צו איהם.



און פונדעסטוועגען צוריק, הגם מיר לייקענען דאָס אלץ בשום אופן ניט אָב, וועלען מיר פאָרט ניט שווערען אין טלית און תפילין, אז אלץ, וואָס מיר ריידען אין אונזער היינטיגער ארבייט וועגען דעם פּראָלעטאַרישען שטאַנדפונקט, איז ריינער מאַרקסיזם, און איך וועל בשום אופן ניט נעהמען אויף מיר די אחריות, אויב עס וועט זיך אפשר אַרויסווייזען, אז איין געדאַנקען אָדער דער אַנ-דערער פאַסט צום מאַרקסיזם, ווי אַ פינגער צום אויג. איך וואָרף איך אַראָב פון זיך די התחיבות, אויפצואווייזען, וועלכער געדאַנ-קען איז אַ מאַרקסיסטישער און וועלכער ניט. איך האַלט נאָך מיט די אַלטע, אז עס איז קיין נפּקא מיניה ניט, מאַרקסיזם אָדער ניט מאַרקסיזם, אז די איינציגע פּראָגע, וואָס דאַרף אינטערעסיר-רען דעם פּאַרשער, איז — אמת אָדער, חלילה, ניט אמת. און דעם אמת האָב איך געזוכט אַרויסצוגעפינען נאָך מיין כח נאָך, ניט קוקענדיג, אויב ער שטימט אָדער ער שטימט ניט מיט דעם אָדער יענעם דענקער. ביי מיר אין האַרצען ווייס איך, וואָס איך האָב צו פערדאַנקען קאַרל מאַרקס, און אויב די לומדים פון אונזער אידישער גאַס וועלען מיר אַנטהאַן דעם כבוד און אַכשטעלען זיך אויף מיין קליינער ארבייט, וועלען זיי געוויס אַליין, אָהן אַ ברעקעל מיט, דערזעהן, וואָס איך האָב „גענאַשט“ פון יענעם גרויסען איי-דען, און וואו איך זאָג זיך פון איינעם אַב, אַפילו ווען איך טייט ניט אָן אויף דערויף בפרוש מיט'ן פינגער.

און דאָ בעט זיך נאָך אַ הערה, איידער מיר געהען איבער צו אונזער ענין. \*) דאָס פּראָלעטאַריט איז אַ בעשטימטער גע-  
 \_\_\_\_\_

\*) עטליכע פון מיינע פריינד האָט זיך אויסגעדרוכט, אז איך מאַך אין דעם אַרטיקל צופיעל קאַנצעסיעס צו דעם מאַרקסיזם, וואָס שטימען ניט מיט מיין קריטישער שטעלונג צו איהם. איך וואָלט זיי בעטען, זיי זאָלען מיט קאָפּ איבערלויפֿענען די הערה, פון וועלכער איך רעד אין טעקסט. דער שטאַנדפונקט פון דעם פּראָלעטאַריאַט בכלל ווערט בעשטימט פון ריין עקאָנאָמישע אומשטענדען, ווייל דאָס פּראָלעטאַריאַט איז אַ קלאַס, און קלאַסען שטאַמען (וועניגסטענס, איצטער) פון ריין עקאָנאָ-מישע לעבענס-פּראָצעסען. אָבער אַ בעשטימטער פּראָלעטאַריאַט ווערט געצויגען אין זיין לעבען ניט נאָר פון זיין עקאָנאָמישען קלאַסען-כח,

זעלשאפטליכער קלאס. די איצטיגע מענשהייט איז אָבער צו-  
שפּאַלטען ניט נאָר אין קלאַסען, נאָר אויך אין נאַציאָנען, רעליג-  
יעזע סעקטען, פּאָליטישע פּאַרטייען, פּילאָזאָפּישע שולען א. א. וו.  
דאָס נאַציאָנאַלע לעבען צושפּאַלט זי אין פעלקער, דאָס רעליגעזע—  
אין סעקטען, דאָס פּאָליטישע — אין פּאַרטייען, דער פּילאָזאָפּישער  
געזאַנק — אין שולען. אָבער אין קלאַסען צושפּאַלט זי דאָס  
עקאָנאָמישע לעבען. ס'איז דעריבער קיין חדוש ניט, וואָס, ריי-  
דענדיג וועגען אַ בעשטימטען קלאַס, האָב איך די גאַנצע צייט צו  
טהאָן מיט ע ק א נ א מ י ש ע פּראָבלעמען. וואָלט איך, צום  
ביישפּיעל, געשריבען וועגען דעם סאָציאַל־עקאָנאָמישען שטאַנד-  
פּונקט פון דער דעמאָקראַטיע אָדער דעם אַנאַרכיזם, וואָלט איך גע-  
מוזט אויספּאַרשען די שייכות, וואָס געפינט זיך צווישען דער  
סאָציאַלער עקאָנאָמיע און דעם פּאָליטישען געדאַנק אין דער דע-  
מאָקראַטיע. און אין דעם אַנאַרכיזם, און יעמאָלט וואָלט איך גע-  
דאַרפט רעדען מעהר וועגען פּאָליטיק, איידער וועגען עקאָנאָמיע.  
אויב איך וואָלט געהאַט, למשל, צו טהאָן מיט דעם סאָציאַל־פּאָ-  
ליטישען שטאַנדפּונקט פון דעם קאטוילישען פּראָלעטאַריאַט אין  
פּוילען אין דעם 20־טען יאָרהונדערט, וואָלט איך געמוזט אויס-  
שטודירען, וואוהין ציהט איהם דער שטאַנדפּונקט פון זיין קאטוילי-  
שער רעליגיאָן, דער שטאַנדפּונקט פון זיין אונטערדריקטער נאַציאָנאַל-  
נאַליטעט און דער שטאַנדפּונקט פון יענעם פּר י י ע נ ג ע-  
ד א נ ק, וואָס האָט אָנגעהויבען הערשען אין די פּוילישע פּאָלקס-  
מאַסען נאָך אין דעם 19־טען יאָרהונדערט און וואָס שוואַכט אָב  
די מאַכט פון דער קאטוילישער רעליגיאָן.

מיר האָבען אָבער דאָ צו טהאָן מיט דעם פּראָלעטאַריאַט בכלל,

נאָר אויך פון אַנדערע היסטאָרישע כחות, וואָס ווירקען אויף איהם. נאָר  
ציאָנאַלע, פּאָליטישע, רעליגיעזע, פּילאָזאָפּישע א. א. וו. אַזוי ווי איך  
האַלט ניט, אַז דער עקאָנאָמישער קלאַסען־כח איז דער פּאַטער, וואָס ברענגט  
אויף אַלע אַרױס, און מױסערט אױבער זײ, קען איך מױך דעריבער ניט  
אַנרױפֿען: „מאַרקסיסם“. אָבער בנוגע צו דעם כח ו ת פון די עקאָ-  
נאָמישע כחות (ווי שטאַרק אָדער ווי שוואַך זיי זאָלען ניט זיין לגבי  
די אַנדערע כחות) מוז איך מודה זיין, אַז אויף דעם פעלד האָבען מיר  
לע"ע נאָך ניט קיין טיעפּערען דענקער, איידער קארל מאַרקס. (1908).

צו וואָס פאר אַ פאַלקס ער קאָן ניט געהערען, אין וואָס פאר אַ רעליגיאָן ער זאָל ניט גלויבען און אין וואָס עס זאָל ניט בעשטעהן דער פרייער געדאַנקען פון זיין צייט. דעריבער קען איך ניט אַרױס־ציהען אין חשבון אָס די אַלע אַנדערע, ניט עקאָנאָמישע כחות, וואָס בעשטימען דאָס געזעלשאַפטליכע לעבען, און דעריבער וועט מען אויך פון דעם פערשווייגען זיי בשום אופן ניט טאָרען אַרױס־דרינגען, אַז דער היסטאָרישער אימפעט פון דעם עקאָנאָמישען כת איז שטאַרקער אָדער שוואַכער פאר'ן היסטאָרישען אימפעט פון דעם רעליגיעזען כת, אָדער פאר דעם היסטאָרישען אימפעט פון דעם פרייען געדאַנק.

## 2.

### קאָנסערוואַטיוזם, ליבעראַליזם, סאָציאַליזם.

אין דער אַנדער העלפט פון דעם 18-טען יאָרהונדערט איז אין פראַנקרײך אַוועקגעלעגט געוואָרען דער פונדאַמענט צו דעם נייצייטיגען קאמפף פון פאָליטישע פארטייען און פראַגראַמען. אין יענער צייט זענען געבאָרען געוואָרען, אויסגעוואַקסען און — נאָך דער גרויסער רעוואָלוציע — אַ לאַז געטהאָן זיך איבער דער כרייז־טער וועלט יענע געדאַנקען און סברות, וואָס האָבען באַלד פונאַנג־דערגעשפאַלטען די גאנצע מענשהייט אין צוויי גרויסע פיינדליכע חילות, שטענדיג אָנגעגרייט צו פיהרען זייער היסטאָרישען קאמפף, ביז איין חיל וועט מאַכען לגמרי אַ תל פון דעם אַנדערן. קאָנ־סערוואַטיוזם האָט זיך גערופען איין צד, ליבעראַליזם דער אַנדערער. דער קאָנסערוואַטיוזם איז געווען דורכגענומען מיט דעם גע־דאַנקען, אַז דער לעצטער צוועק פון דעם געזעלשאַפטליכען לעבען איז די גבורה, רייכקייט און די פראַכט פון דער מלוכה, וואָס זי קען דערגרייכען מעהר נישט ווי אין מלחמה מיט די אַנדערע פעלקער און מלוכות, אָדער וועניגסטענס דורך אַ דיפלאָמאטישען שמד־שטיק אַנטקעגען זיי. דער יחיד לעבט מעהר נישט, ווי צו־ליעב דער גרויסקייט פון זיין נאַציאָן, צוליעב דעם קלינגערדען שם פון זיין מלוכה און זיין לאַנד. די גרעסטע קרבנות מעג די רע־

גירונג פערלאנגען פון יעדען איינעם, כדי צו דערגרייכען דאָס העכסטע אידעאַל, די אויבערהערשאפט איבער די אַנדערע נאַר ציאָנען, די גרויסקייט און בע'ש'טהייט פון איהר מלך. דערפאַר איז זי פון איהר זייט מהויב צו האָבען דעם יחיד שטענדיג אין זינען, אכטונג געבען אויף איהם, טראכטען וועגען זיין טובה, אריינ-מישען זיך אין אלע ווינקעלעך פון זיין לעבען, פיהרען איהם מיט אַ שטארקער האַנד צו דעם ציעל, וואָס איז איהם בעשערט. און דאָס בעסטע מיטעל דערצו איז — אָבחיטען, קאָנסערווירען דעם סדר פון דעם געזעלשאַפטיכען לעבען, וואָס איז אויסגעוואַקסען אין די צייטען פון די נאַציאָנאַלע קריגע.

אין מיטען פון דער געזעלשאַפט — דער מלך מיט זיין הויף, מיט זיינע שררות און האַרען, וואָס לייכטען ווי די זונען און שיר קען אַרויס זייערע שטראַהלען פון גענאָד איבער דער גאַנצער „וועלט“. אַרום דעם מלך'ס הויף אַ גאַנצער לייטער פון גלגלים, איינער העכער פאַר דעם אַנדערן. פּריצים, גלחים, גענעראַלען, מי-ניסטאַרען, אָפיצירען, גובערנאַטאָרען און אַזוי ווייטער, — אַלץ פון ריינער, אַדעליגע, „בלאָער“ בלוט. און יעדער פון זיי איז ווידער אַ קלייניקער מלך'על, אַ קלייניקע זון, וואָס בעשיינט די סביבה און גיט צו דעם לעבען דעם זיבענטען חן. און די גאַנצע וועלט לעבט און דאַרף לעבען מיט דעם, וואָס עס קומט פאַר אין „הויף“, מיט זיינע בעלער און זיין פּאָליטיק, זיינע אינטריגעס, זיין פאַהרען אויף געיעג, זיינע פּערוויילונגען און תענוגים...

און אַט די גאַנצע „וועלט“ איז געשטאַנען אויף אַ פעסטען פונדאַמענט — אויף די אייגענעביגענע רוקענס פון דעם פשוט'ען, געמיינעם, ניט-מיוחס'דיגען פּאָלק: דעם פויער, דעם אַרבייטער, דעם בעל-מלאכה, דעם סוחר, דעם רופא, אַלע, אויף וועמען די מלוכה דאַרף „אכטונג געבען“, פאַר וועמען זי דאַרף „זאָרגען“. אַלע אַט די עלעמענטען פון פּאָלק האָבען אייגענטליך געדאַרפט אויס-געהן פון נחת, וואָס אויף זייערע רוקענס איז אויסגעפאַלען די זכיה צו טראָגען אויף זיך דעם שטאַלצען און שעהנעם געביי. אָבער עס איז שוין אַן אַלטער כלל: דאָס געמיינע פּאָלק האָט קיין ברעקעל איידעלקייט ניט אין האַרצען...

דער ליבעראליזם צוריק האָט געוואָלט גאָר אַ קלייניגקייט: די

איינגעבויגענע רוקענס פון דעם געמיינעם פאלק זאלען זיך אויס-  
גלייכען און אראָבואַרענען פון זיך די אויבערשטע וועלט מיט אלע  
איהרע זונען, שטערען און גלגלים. לאָז יעדער שטעהן אויף זיינע  
אייגענע פיס. לאָז יעדער מיט זיינע אייגענע כחות דערשלאָגען  
זיך אין לעבען צו דער מדרגה, אויף וועלכער ער קען זיך אַרויפ-  
האָפען מיט זיינע אייגענע מיטלען, קיינעם ניט צווינגענדיג צו  
אַרבייטען פאַר איהם.

יעדער איז פריי צו שמייערען זיין אייגענעם מזל, און פער-  
לאַנגט ניט פון דער מלוכה זי זאל זיין זיין בעל-טובה. זייט איהם  
נישט קיין פעטער און נעהט איהם ניט קיין שיד, ובפרט אז איהר  
נעהט איהם זיי נאָך א י י ע ר מאַס, ניט נאָך זיינער. לאָזט  
איהם געהן, ווי ער געהט, ער ווייס בעסער, וואָס פאַר איהם איז  
גוט און וואָס ניט. האָסטו שכל, האָסטו מיטלען, קענטעניס,  
סוחרישע געניטקייט, שפיצלעך און המצאות, ווי צו ווערען רייך,  
נעהם און אַרבייט מיט אלע כלים פאַר דיין ציעל, שטופ זיך דורך  
מיט די עלענבויגענס צו דעם לעבענס אויבען-אָן. אלע געזעצען  
און דינים מוז מען מבטל זיין, וואָס פערשפאַרען דיר דעם וועג מעהר  
נישט דערפאַר, וואָס דו שטאַמסט אַרויס פון דעם „געמיינעם“  
קלאַס, וואָס אין דיין אָדערן פולסירט ניט קיין פריזישע גלוט.  
האָסטו אָבער ניט קיין שכל און קיין מיטלען, פעהלען דיר די נע-  
געל און די צייהן אין דער מלחמה פאַר'ן לעבען, — יעמאַלט  
האָב קיין פאַראיבעל ניט: מען האָט פאַר דיר נאָר נישט אָנגע-  
ברייט, מענסט אַפילו זיין אַ גראַף אָדער אַ באַראָן אָדער נאָך אַ  
גרעסערער מיוחס, איידער דער באַראָן. פון דער נאַטור זענען אלע  
מענשען געבאָרען גלייך, דער פויער ניט וועניגער מיוחס,  
איידער דער באַראָן. פון דער נאַטור זענען זיי אלע גע-  
באָרען פריי, קיינער טאָר קיינעם ניט נויטען צו דיענען  
און אַרבייטען, אויב זיי האָבען פרייוויליג ניט איבערגענומען די  
התחייבות אויף זיך. פון דער נאַטור זענען זיי געבאָרען ניט  
האַרען און קנעכט, ניט „הויך“ און „נידעריג“, נאָר ב ר י ד ע ר  
פון איין גרויסער מענשליכער משפחה, וואָס דאַרפן בירדערליך  
אויסהעלפען איינער דעם אַנדערן אין דעם פראָצעס פון דעם לעבען.  
איינער האָט, למשל, אַ גוט און קען אליין ניט בעאַרבייטען די ערד.

רופט ער זיינע ברידער, אנדערע מענשען, זיי זאָלען איהם העלפֿען.  
זיי זענען אלע גלייך און פֿריי. ווי ען זיי אַרבייטען ביי איהם,  
דינגט ער זיי; ניט — ניט. געפֿעלען זיי זיינע בעדינגונגען, שטער  
לען זיי זיך ביי איהם, ניט — געהען זיי אוועק. און אז צווישען זיי  
קומען פֿאַר סכסוכים, געהען זיי ביידע, ווי גלייכע צדדים, צו  
דעם שופט, וואָס משפט זיי נאָך אַ גלייכען געזעץ פֿאַר אַרעם  
און רייך, פֿאַר „הויף“—געבאָרען און „נידעריג“—געבאָרען.  
פֿרייהייט, גלייכהייט, ברידערליכקייט...

מען קען זיך פֿאַרשטעלען דעם רושם, וואָס די ליבעראַלע שיטה  
האָט געמאַכט אויף אַ וועלט, אין וועלכער דאָס רוב פֿון דער מענש  
זייט איז געווען גענויט עַל פי געזעץ צו אַרבייטען אויף דעם פֿרייז  
אַהן געצאָהלט; וואו דער בעסטער חלק פֿון אלץ האָט „געקומט“  
עַל פי דין דעם זעלביגען פֿרייז, דעם גלח און אלעמען, ווער עס  
איז נאָר געווען אויסגעבונדען מיט דער אויבערשטער וועלט דורך  
געבורט אָדער דורך דעם מלך'ס גענאָר; וואו עס איז געווען איין  
געזעץ פֿאַר די „וואויל־געבאָרענע“ און אַן אנדער געזעץ פֿאַר די  
ניט וואויל־געבאָרענע. אַ נייע וועלט, אַ פֿרייע וועלט, אַנאָפֿענע  
פֿאַר איטליכען, וואָס קען נאָר מלחמה האַלטען פֿאַר זיין לעבען און  
גליק, האָט גערוישט אין די רייד פֿון די ליבעראַלען; אַ וועלט,  
וואו דער אויבערהאַר איז דער מענשליכער די ליבעראַלען; אַ וועלט,  
וואָס דיקטירט זיינע געזעצען, אַנשטאָט די פֿערשימעלטע געבאָטען  
פֿון די אלטע דורות.

און ניט נאָר אין דער פֿאַליטיק און אין די פֿראַגען פֿון דין  
און משפט, פֿון רעכט און אומרעכט האָט געברענגט די מחלוקה  
צווישען דעם קאָנסערוואַטיזם און דעם ליבעראַליזם. דאָס פייער  
האָט אויף געפֿלאַקערט אין דער רעליגיעזן, וואָס האָט געהייליגט  
דעם געזאָלבען קעניג און דעם גאַנצען סדר פֿון דעם לעבען, פֿון  
וועלכען ער איז געווען דער מיטעל־פֿונקט. עס האָט אויך געברענגט  
אין דער פֿיכ־אָזאָפֿיע, וואָס האָט אַ לאַנגע צייט געוואָלט זיין מעהר  
נישט, ווי אַ דיענסט־מייַד ביי דער רעליגיעזן. די פייערציג האָבען  
זיך אריבערגעוואָרפֿען אין דער קונסט, וואָס האָט זיך אָנגע-  
הויבען צו אינטערעסירען מיט דעם לעבען פֿון די געמיינע קלאַסען  
און אין איהר געפינען העלדען, ניט מיאוסער פֿאַר דעם אלטען העלד

פון די וואוילגעבאָרענע. מיט איין וואָרט, זיי זענען אריינגעדרינגען  
נען אין דעם קוק פון דעם מענשען אויף דאָס, וואָס איז שעהן און  
מיאוס, אמת און שקר, יושר און עולת. און אלע אָט די פייערצייג  
האָבען, יעדע אויף איהר לשון, נביאות געזאָגט איין זאך: פריי-  
הייט, גלויכהייט, ברידערליכקייט...

נאָך האָט די מלחמה צווישען קאָנסערוואַטיום און ליבעראליזם  
געברענגט אומערדום, נאָך האָבען זיך געביטען די מזלות ביי די קעמפער  
פערדע צדדים, ערשט אויף דער סצענע פון דער וועלט-געשיכטע  
איז אן ערף אין די דרייסיגסטע יאָהרען פון דעם פאָריגען יאָהרהונד-  
ערט, ארויסגעטראָטען אַ דריטער צד, וואָס האָט אויפגעהויבען  
זיינע כלירזיין אנקעגען ביידע: דעם קאָנסערוואַטיום, ווי דעם לי-  
בעראליזם, און האָט געצוואונגען ביידע אלטע שונאים ערנסטער  
צוקוקען זיך צו דעם יונגען פיינר. אַ נייעם פרינציפ האָט ער אָנגע-  
געשריבען אויף זיין פאָהן, אַ נייעם געזעלשאפטליכען אידעאל האָט  
ער געטראָגען פאר דער מענשהייט: ד ע מ ס אָ צ י אַ ל י ז מ .

דאָס קערענדעל פון זיין שיטה, די זריעה, פון וואָנען עס איז  
ארויסגעוואקסען זיין לעבענסבוים, רייך אין צווייגען און בלעטער,  
בלומען און פירות, איז ניט געווען קיין נייעס אין דער געשיכטע  
פון דעם מענשליכען געדאַנקען. נאָך אין די אור-אלטע צייטען,  
אין דעם אַקאָרשט בעגינען פון'ם פאָליטישען לעבען אויף דער ערד,  
איז כמעט ביי יעדען פאָלקס אויפגעגאנגען די שפראַצונג פון דעם  
סאָציאַליסטישען געדאַנק, איז ערגעץ וואו אין אַ פערבאָרגען וויי-  
קעל אויסגעוואקסען צו אַ וואונדערליכען געוועקס, וואָס פלעגט באַלד  
פערוועלעקען, צונויפדארען און פערשווינדען, וויעדער ארויסרייסען  
זיך פון אונטער דער ערד אין עטליכע יאָהרהונדערט ארום אין  
אַנאָרט, וואו מען האָט זי קיין מאָל ניט געזייהט, אין אַ צייט, וואָס  
האָט ניט געווארט אויף איהר, און וויעדער פערשווינדען. ערשט  
אין דער צייט פון דער גרויסער פראַנצויזישער רעוואָלוציע האָבען  
אומעטום אין אייראָפּא, אין פראַנקרייך, ענגלאַנד און דייטשלאַנד,  
גענומען ארויסשפראַצען פון דער ערד געוועקסען פון דעם סאָציאַ-  
ליסטישען מין און צו די דרייסיגסטע יאָהרען האָבען זיי זיך אין  
פראַנקרייך שוין פונאָדערגעוואָרפען אין דער ברייט און אין דער

טיעה, אזוי, אז זיי האָבען גענומען אונטערגראָבען די וואָרצלען פון די אלטע, טיעף איינגעלעבטע בוימער... דער קאָנסערוואַטיוז און דער ליבעראַליזם האָבען אויפ'ן שטעל דערקענט אין דעם סאָציאַליזם זייער פיינד, אפילו ווען זיי האָבען ניט אזוי גיך פערשטאַנען זיין נאטור.

דעם ליבעראַליזם האָט זיך אויסגעדוכט, אז דער סאָציאַליזם איז מער נישט, ווי א קאָנסענטרירטערער, שטארקערער גיפט פון קאָנסערוואַטיוזם. דער קאָנסערוואַטיוז האָט דאָך אויך געליקענט, אז דער איינצעל־מענטש, דער יחיד, איז דער יסוד פון דעם גאנצען געזעלשאפטליכען לעבען. ער האָט דאָך אויך געקעמפט אַנקעגען דעם, דער יחיד זאָל ווערען דער איינציגער בעל־הבית אין דער פאָליטיק. ער האָט גע'טענה'ט, די געזעלשאפט דארף זיך אריינ־מישען אין דעם לעבען פון דעם איינצעלנעם, מען טאר ניט צור־לאָזען דעם, „איש כל הישר בעיניו יעשה“, אלץ, וואָס איינעם געד פעלט, מען ער טאן: דער כלל שטעהט העכער פאר'ן יחיד; מען מוז מקריב זיין מיט דעם יחיד'ס אינטערעסען צוליב די שעהר־קייט און גבורה און רייכקייט פון דעם כלל, פון דער נאציאָן. טענה'ט ניט דיזעלביגע זאך דער סאָציאַליזם? איז ניט אויך איהם דער כלל העכער פאר'ן יחיד? מאכט ער ניט חוזק פון דער ליבע־ראלער פרייהייט?

ניט נאָר ער מאכט חוזק פון איהר, נאָר ער געהט ווייטער אין דעם פונקט, איידער דער קאָנסערוואַטיוז אליין. יענער האָט, לכל הפחות, איין פעלד געלאָזען כמעט פריי פאר דעם מענטשען, דאָס פעלד פון האַנדעל און שטאָדטישער אינדוסטריע. דער סאָציאַליזם וויל אָבער ארויסרייסען פון דעם יחיד'ס הענד אויך אַט דאָס וויכ־טיגע פעלד און אוועקגעבען עס אין די הענד פון דעם כלל.

אזוי האָט געקוקט דער ליבעראַליזם אויף דעם סאָציאַליזם.

אין די אויגען פון דעם קאָנסערוואַטיוז איז דער סאָציאַליזם געווען צוריק די העכסטע מדרגה און דער גיפטיגסטער סם פון דעם ליבעראַליזם. אזוי ווי יענער, הויבט דער סאָציאַליזם אויף זיין אומווערדיגע, חוצפה'דיגע האַנד אויף די הייליגע יסודות פון דעם נאציאָנאלען לעבען. און ער געהט נאָך ווייטער איידער יענער אין זיין ווידערשפעניגען אַנקעגען זיי. דער ליבעראַליזם, ווי רעוואָ



לוציאַנער ער זאָל נישט זיין אנקעגען די פאָרמע פון דער מלכות, בלייבט דאָך שטעהן ביי א געוויסען גרענעץ, בויגט דאָך זיין קניע פאַר די הייליגע זיילען, וואָס האַלטען אונטער דאָס גאנצע געזעל-שאַפּטליכע געבוי. דאָס א י י ג ע נ ט ה ו ם איז איהם הייליג. דאָס רעכט פון „מיין-און-דיין“ וויל ער נישט אָנריהרען, אַרבעט! ער גיסט אריין אין די אָדערן פון דעם אייגענטומס-רעכט נייע שטראָמען פון לעבענס-קראַפט. די חשוקה צו אייגענטהום, צו מעהר אייגענעם און רייכקייט וויל ער פונאַנדערבלאָזען צו א פלאַ-קער אין די הערצער פון יעדען איינעם. און אויך די פאָמיליע איז פאַר איהם הייליג, די צווייטע זייל, אויף וועלכע עס האַלט זיך די מענשליכע וועלט. יעדער מיט זיין הויזגעזינד, מיט זיין בעל-הבית'שקייט זאָל זיין א וועלטעלע פאַר זיך, פאַר וועלכער דער מאַן זאָל האַלטען מלחמה מיט די אַרומיגע וועלטלאַך. און דאָס רעכט פון ירושה איז ביי איהם הייליג, וואָס בינדט צונויף די פאמיליע מיט דעם אייגענטום. וואָס איז אָבער די פעולה, וואָס די אלע רעכט זענען הייליג דעם ליבעראַליזם? דאָס גיפט ליגט אין דער קליפה פון מרידה אַנקעגען דאָס אַלטע, א קליפה, וואָס דער ליבער-ראַליזם האָט אַרויסגערופען אין לעבען. וואו ער בלייבט שטעהן דערשראָקען, הויבען זיך אויף די בייזע רוחות, וועלכע ער האָט פאַנאַנדערגעוועקט, און מאַכען א תל פון אַלץ, מיט וואָס דעם מענ-שענ'ס נשמה האָט געלעבט: פון אייגענטום, ירושה און פאמיליע. אויף אזא אופן האָבען ביידע אַלטע פאַרטייען געזעהען אין דעם נייעם שונא אלע שעדליכע חסרונות, אַנקעגען וועלכע זיי האָ-בען געקעמפּט צווישען זיך; אין דערזעלביגער צייט אָבער האָט יעדער פון זיי געמוזט מודה זיין, אז זיין אַלטער שונא איז פאַרמ נישט אזוי שלעכט, נישט אזוי אויסגעלאָסען און פערדאָרבען, נישט אזוי איינגעטונקט אין כל החטאים שבעולם, ווי דער יונגער בן סורה ומורד. דאָס האָט א ביסעל אָבגעשוואַכט זייער שנאה צווישען זיך און פערשטאַרקט זייער האַרץ צו א ביטערען בשותפות'ען קאמפּט מיט דעם אַלץ מעהר און מעהר וואַקסענדיגן סאָציאַליזם. אין אמת'ן איז דער סאָציאַליזם געווען זעהר ווייט פון ביידען, סיי פון זייערע מעלות, סיי פון זייערע חסרונות. זיין אייגענע וועלט האָט ער געטראָגען אין זיך, מיט אייגענע הימלען און שטערנען, א

דר. ת. זשימלאָווסקי

וועלט, וועגען וועלכער די בעסטע מענשען פון אלע פעלקער האָבען געטרוימט, נאָך וועלכער די אונטערדריקטע פון אלע צייטען האָבן בען דומפּה געבייגט, דאָס רוב ניט וויסענדיג, ווי זי אָנצורופען, ווי זי אויסצומאַלען, ווי זי אריינצופיהרען אין דעם טעגליכען לעבען.

פרייע מענשען און פאָרט ניט שונאים איינער דעם אנדערען. ניט וועלכע און הינד, וואָס רייסען זיך תמיד אַרום פאַר זייער רויב; פרייע מענשען, פריי פּעראייניגט אין איין גרויסער בעל-חבת'יש-קייט, וואָס בעהערשט די נאטור, ציהט אַרויס פון איהר איהרע פערבאָרגענע רייכקייטען און גיט יעדעס וויפיעל ער דאַרף, און געהמט פון יעדעס, וואָס ער קאָן. פרייע מענשען, וואָס ווילען קיין נעם ניט האָבען איבער זיך פאַר אן אויבערהאַר, וואָס ווערען ניט נתפּעל פאַר די אלטע פלאַנקעס, וועלכע נאַרישקייט אָדער ווילדקייט האָבען אויפגעבויעט, כדי צו פערצאָמען דעם וועג צו גליק, — אָט דאָס איז געווען (און איז) דאָס אידעאַל פון סאָציאַליזם, די „שמים חרשים“, וועלכע ער ברענגט דער וועלט.

איז אַ משך פון צעהן יאָהר (פון די דרייסיגער ביז די פערציגער פון דעם פאָריגען יאָהרהונדערט) האָבען שוין אלע פאָליטיקער פון פערשטאָנד איינגעזעהען, אז פון זייער צייט אָן קעמפּפּען אויף דעם שלאַכטפּעל פון דער געשיכטע שוין ניט מעהר צוויי פאַרטייען, נאָר דריי: די קאָנסערוואַטיווע, די ליבעראַלע און די סאָציאַל-ליסטישע.

### 3

#### דענט, ריוח, לוין.

אין דער צייט, ווען דער סאָציאַליזם האָט אלע העכער און העכער גענומען אויפהויבען זיין קול, און אין דער לופט פון דער ווירטועלשטע פילכער וועלט האָבען זיך גענומען ארומטראָגען האַלב-סאָציאַליסטישע געדאַנקען, האָבען עטליכע פראַנצויזישע געשיכטער אַרייבער גענומען טיעפער אריינלעגען זיך אין דער געשיכטע פון פראַנקרייך און פון דער פראַנצויזישער רעוואָלוציע, אין די כחות,

וואָס האָבען זי אַרױסגעבראַכט, אין דעם פערבאַרגענעם היסטאָרישען  
פּשט פון קאָנסערוואַטיזם און ליבעראַליזם. מײַנע, גײַז אָ-  
און דער תלמיד פון דעם סאָציאַליסט סע-ן-סימאָן, טהי-  
ערי, האָבען דערביי געפונען, אז דער קאמפף פון די צוויי גרױ-  
סע פאַרטייען ציחט זיך שוין פון לאַנג אָן, א סך לענגער, איידער  
ער איז אַרױסגעטראַטען אין דעם פאַרם, וועלכע די רעוואָלוציע האָט  
איהם געגעבען, און אז דער גרונד פון דעם קאמפף איז די מלחמה  
פון צוויי געזעלשאַפטליכע קלאַסען: דעם פעאַדאַל-אַריסט-  
טאָקראַטישען, וואָס איז פערבונדען מיט די גלחים און דער רעלי-  
גיאָן, פון איין זייט, און דעם גאנצען איבעריגען פאָלק, וואָס ווערט  
אָנגעפיהרט פון דעם בירגערליכען סוחרש-אינדוסטריעלען קלאַס,  
פון דער אַנדער זייט. א מלחמה, ניט אזוי צוליעב דער פערשידענע  
פאָליטישער און פינאַנצאָפישער הגדה פון די קלאַסען, ווי צוליעב די  
רעאַלע קניידלעך, וועלכע יעדער קלאַס מיינט מיט זיין הגדה. דער  
אָדער יענער יוּרִידישער קאמפף פאר רעכט און אומרעכט,  
דער אָדער יענער פֿילאַזאָפישער קאמפף פאר ריכטיג און  
פאַלש, דער אָדער יענער מאָראַלישער קאמפף פאר יושן  
און עולם, דער אָדער יענער עסטעטישער קאמפף פאר  
שעהן און מיאוס, איז אין תוך אריין נישט מער, ווי אן עקאָ-  
נאָמישער קאמפף פאר די מאַטעריעלע ניטער פון דער זינדיגע  
וועלט. קאָנסערוואַטיזם און ליבעראַליזם זענען דעריבער צוויי פער-  
שידענע פאָליטישע פּאָהנען אין די הענד פון צוויי פערשידענע  
עקאָנאָמישע קלאַסען.

דער דאָזיגער נייער קוק אויף דעם ענין האָט זיך אויפ'ן שטעל  
אָנגעשלאָגען צוריק אין די מוחות פון די סאָציאַליסטישע דענ-  
קער, און אין דער סאָציאַליסטישער וועלט האָבען גענומען, וואָס  
מער אַלץ עפּטער, אַרױסטרעטען מיינונגען, אז אויך די דריטע  
פאַרטיי האָט איהרע וואָרצלען אין די עקאָנאָמישע אינטערעסען פון  
דעם לעבען, אז אויך די סאָציאַליסטישע בעוועגונג איז אויסגעוואַקס-  
ען אויף דעמזעלכען גרונד פון קלאַסען-קאמפף, ווי די קאָנסע-  
רוואַטיווע און די ליבעראַלע, און אז אויך דער סאָציאַליזם איז אין  
תוך אריין א בעזונדערע פאָליטישע פּאָהן אין די הענד פון אַ בע-  
זונדערען עקאָנאָמישען קלאַס — דעם פראָלעטאָריאַט. קארל מאַרקס

האָט אין דער צווייטער העלפט פון די פערציגער יאָהרען צונויפֿ-  
געקליבען, ווי אין א ברענגלאָז, די צעוואָרפענע, צווייטע שטראַח-  
לען פון דער נייער סברה און האָט מיט זיי איינגעברענגט אין דער  
וויסענשאַפטליכער פאָליטיק דעם געדאַנק, אז צווישען דעם סאָ-  
ציאַל־פאָליטישען פראָגראַם פון א קלאַס און זיין עקאָנאָמישען  
תּמציית איז דאָ אַן אייביגע שייכות, אז זיין פראָגראַם קען ערשט  
יעמאָלט ריכטיג פערשטאַנען ווערען, ווען מען דרינגט אַריין אין  
דעם לפּני ולפּנים פון דעם עקאָנאָמישען לעבען, ווען מען דער-  
גראַכט זיך ביז צו יענע עקאָנאָמישע וואָרצלען, פון וואַנען עס  
וואַקסען אַרויס די געזעלשאַפטליכע קלאַסען.

בכלל איז דער פּריץ אַ קאָנסערוואַטיווער, דער הענדלער און  
פאַבריקאַנט — א ליבעראַל, דער אַרבייטער — א סאָציאַליסט.  
אַבער ניט על פי מקרה, ניט גלאַט אזוי אין דער וועלט אַריין האָט  
זיך דער אַדעל אָנגעכאַפט פאַר דעם קאָנסערוואַטיום, די סוחרישע  
וועלט — פאַר דעם ליבעראַליזם, דאָס פראָלעטאַריאַט פאַר'ן סאָ-  
ציאַליזם. די דריי פערשידענע סאָציאַל־פאָליטישע סיסטעמען  
פאַסען בעסער צו זייערע עקאָנאָמישע אינטערעסען, וואָס וואַקסען  
אַרויס פון זייער עקאָנאָמישער לאַגע, עס איז אַן אָבשיין פון זייער  
עקאָנאָמישער לאַגע אין זייערע מוחות, בעת זיי דענקען וועגען  
סאָציאַלע און פאָליטישע ענינים. די פערשידענקייט פון זייער  
סאָציאַל־עקאָנאָמישען שטאַנדפּונקט שטאַמט פון דעם פערשידענ-  
נעם עקאָנאָמישען תּמציית, וואָס מאַכט פון איטליכען פון זיי אַ  
בעזונדערן געזעלשאַפטליכען קלאַס.

אין וואָס בעשטעהט די פערשידענקייט פון דעם עקאָנאָ-  
מישען תּמציית? וואָס מאַכט דעם אַדעל, דעם סוחר, דעם אַרביי-  
טער פאַר בעזונדערע געזעלשאַפטליכע קלאַסען, וואָס מוזען פיהר-  
דען אַ פערביטערטען קריעג איינער מיט דעם אַנדערען? די פער-  
שידענע ראָלע, וואָס יעדער קלאַס שפּיעלט אין דעם בעשאַפּען  
געזעלשאַפטליכע רייכקייט, דער פערשידענער מקור חיונה, דער  
קוואַל, פון וואַנען יעדער קלאַס שעפט זיינע מיטלען צום לעבען,  
און די פערשידענע אינטערעסען, וואָס שפּראַצען אַרויס פון יעד-  
נער ראָלע און פון יענעם קוואַל.

כדי דער מענש זאָל קענען ציהען חיונה פון דער נאַטור מיט

די מיטלען, וועלכע עס גיט איהם זיין שכל, — ד. ה. זיינע קענט-  
נים פון די קרעפטען, וואָס הערשען אין דער נאטור, זיין ט ע כ -  
ג י ק — דאַרף מען האָבען דריי זאכען: ערשטענס, די נאטור  
גופא, די ע ר ד, די מוטער, וואָס האָט אונז געבאָרען און וואָס  
דערנעהרט אונז אין איהר שוים. עט איז ניטאָ קיין איין פיר  
צעלע חיונה, קיין איין חפץ, וואָס האָט נאָר אין זיך אַ ברעקעלע  
ממשות, וואָס זאָל גיט שטאַמען פון דער ערד און פון די רייכ-  
קייטען, וואָס ליגען אין איהר. ראפּאָעלס סיקסטינישע מאַדאָנאַ,  
דאָס הייליגסטע הימעלסטע בילד פון דער וועלט, האָט אין זיך  
לייווענט, וואָס שטאַמט פון לייווימען אָדער פלאַנצען, וואָס פון  
זיי האָט מען אויסגעוועבט דעם לייווענט, אויף וועלכען מען האָט  
געמאַלט דאָס בילד; עס האָט פ א ר ב ע ז, און איז געמאַלט  
געוואָרען מיט אַ פענזעל. דאָס גאַנצע מאַטעריאַל פון אונזער  
רייכקייט שטאַמט פון דער ערד. דערנאָך דאַרף מען האָבען די  
מענשליכע אַר ב י י ט ס - ק ר א פ ט, פשוטו כמשמעו, די מענש-  
ליכע הענד מיט די פינגער מיט די מוסקעלען, וואָס זאָלען פאַלגען  
דעם מענשליכען שכל אַרױסבריינגען אַלע בעוועגונגען, כדי צו דער-  
גרייכען דעם שכל'ס ציעל. און דערנאָך, זינט דער מענשליכער  
שכל האָט אויסגעלערנט דעם מענשען צו אַרבייטען גיט מיט הוילע  
פינף פינגער, נאָר מיט קונציגע געצייג און מאַשינען, מוז מען האָ-  
בען, דריטענס, פ א ר א ד ו ק צ י אָ נ ס - ג ע צ י י ג. ערד, מענש-  
ליכע אַרבייטס-קראַפט, פראָדוקציע-אַנס-געצייג זענען די דריי  
מלאָכים, וואָס בריינגען אַרױס כל הגוים שבעולם.

אין די פריהערדיגע צייטען האָבען זיי אַלע אין איינעם גע-  
הערט דעם מענשען, דעם בעל הבית פון זיין אייגענער אַרבייטס-  
קראַפט, ד. ה. דעם אַרבייטער; און אַלץ, וואָס ער פלעגט בעקור  
מען פון דער אַרבייט, האָט געהערט איהם, איז געווען זיינע; שפע-  
טער, דורך סבות, וואָס איז גיט היינט אונזער דאָגה צו דערקלערען,  
זענען צוויי מלאָכים אַוועקגעפלאָגען, איבערלאָזענדיג איהם זיין  
אַרבייטס-קראַפט און די הוילע פינף פינגער, מיט וועלכע ער איז גיט  
ביכולת איבערצולעבען איין טאָג אָהן קרקע און אָהן פראָדוקציע-אַנס-  
געצייג... ער איז גענויטיגט אַנצוקומען צו די, וואָס האָבען אין  
זייער רשות די ערד אָדער די נויטיגע כלים צו בעאַרבייטען זי און

די פראָדוקטען, וואָס דער מענש רייסט פון איהר אַרויס. צוריק  
נויטיגען זיי זיך אין איהם, וואָס בעלעכט מיט זיין אַרבייטס־קראַפט  
די נאַטור און די געצייג און טרייבט אַלע רעדער פון דער פראָדוקט־  
ציאָן.

קוקט מען פון אויבען־אויף אויף דעם עקאָנאָמישען פראָצעס  
פון דער געזעלשאַפט, קען אויסדוקטען, אז די בעלי־בתים פון דער  
ערד, אָדער די לענדל־אַרדס, די בעלי־בתים פון די געווערק־  
צייג, אָדער די קאפיטאַליסטען, און די בעלי־בתים פון דער  
אַרבייטס־קראַפט, אָדער די פראָלעטאַריער, אז די דריי קלאַס־  
סען זענען נאַטירליכע, שטענדיגע שותפים אין דעם עקאָנאָמישען  
פראָצעס, וואָס קענען איינע אָן די אנדערע ניט אויסקומען, וואָס  
טיילען דערנאָך צווישען זיך אַלע פראָדוקטען, וואָס זענען אויסגע־  
אַרבייט געוואָרען אין דער געזעלשאַפט. יעדער קלאַס נעהמט זיך  
זיין חלק: דער לענדלאַרד, דער בעל־הבית פון דער ערד, נעהמט  
זיין חלק אונטער דעם נאָמען „רענט“ אָדער „ראַטע“, דער קאפּיטאַל־  
טאַליסט, דער בעל־הבית פון די געווערקצייג און דעם געלד, וואָס  
מען דאַרף אויף נויטיגע הוצאות, נעהמט זיין חלק אונטער דעם  
נאָמען „ריווח“ אָדער „פרנסה“, און דער אַרבייטער בעקומט זיין חלק  
אונטער דעם נאָמען „לוינ“ אָדער „שכירות“. אין דעם מקח פון יעדער  
דער פיצעלע סחורה, וואָס געפינט זיך אויפ'ן מאַרק, איז שוין אַרייַן  
גערעכענט געוואָרען די הוצאות פון רענט, ריווח און לוינ.

א פאָר משלים וועלען אונז נאָך מעהר מסביר זיין דעם ענין.  
די תבואה, וואָס ווערט אויסגעאַרבייט אין דאָרף און קומט  
אויפ'ן מאַרק, שטאַמט פון בעל־הבת'ישקייטען, וואָס האָבען זעהר  
פערשידענע סאָציאַלע געשטאַלטען. א טייל תבואה קומט פון דעם  
פּויערס פעלדער. דער פּויער איז דאָס רוב דער בעל־הבית פון זיין  
אייגענעם פעלד און איז זיין אייגענער אַרבייטער. א טייל קומט  
פון דעם פרייז'ס הויף. ער איז דער בעל־הבית פון זיין פעלד און  
איז זיין אייגענער קאפיטאַליסט (אויב ער לייהט ביי קיינעם קיין  
געלד צו פיהרען זיין בעל־הבת'ישקייט). און א טייל תבואה קומט  
פון דעם רענדאַרס הויף. דער רענדאַר איז דער קאפיטאַליסט און  
מעהר קיין זאך ניט. ער צאָהלט דעם פרייז ראַטע אָדער רענט און  
צאָהלט דעם אַרבייטער שכירות אָדער לוינ. וואָלט אָבער דאָך מקח

פון דער תבואה מעהר נישט אַרויסגעבראַכט, ווי די רענט און דעם  
לויף, וואָלט קיין רענדאָר ניט דינגען קיין הויף. אין דעם מקח פון  
דער תבואה דאַרף בלייבען אויך אַ חלק פאַר דעם רענדאָר, דעם  
קאָפיטאַליסט: עס דאַרף בלייבען ריוח אָדער פרנסה. די מקחים  
אויפ'ן מאַרק בייטען זיך פון יאָהר צו יאָהר, די חלקים, וואָס יעדער  
„שותף“ בעקומט, שטייגען אָדער פאַלען, אָבער בדרך כלל אַרבייט  
זיך אויס פאַר אַ בעשטימטע צייט און פאַר אַ בעשטימטען אָרט אַזאָ  
מקח, פון וועלכען אַלע דריי קלאַסען זאָלען קענען בעקומען אַ חלק,  
ווי גרויס אָדער ווי קליין ער זאָל ניט זיין. אין דעם מקח פון  
יעדען זעקעל ווייץ אָדער קאַרן קען מען אויסרעכענען, וויפיל עס  
פאַלט אויס פון איהם אויף דעם פרייז'ס חלק, דעם אַרבייטערס חלק  
און דעם חלק פון דעם קאָפיטאַליסט. אפילו די מקחים, וואָס דער  
פויער בעקומט פון זיין אייגען פעלד דורך זיין אייגענער אַרבייט,  
קען מען אויך פאַנאָדערשיידען אין דריי חלקים: דעם חלק, וואָס  
ער בעקומט דערפאַר, ווייל ער איז אַן אַרבייטער (די געוועהנליכע  
שכירות פון אַ הויף-קנעכט), דעם טייל, וואָס ער בעקומט בווּה  
„לענדלאָרד“, דערפאַר, וואָס ער איז דער בעל הבית פון זיין אייגען  
ערד (די געוועהנליכע דאַטע, וואָס ער וואָלט געצאָהלט דעם פרייז  
פאַר געדונגענע ערד), און דעם חלק, וואָס איהם בלייבט נאָר בתור  
ריוח אָדער פרנסה דערפאַר, וואָס ער האָט ניט געדאַרפט אויסגעבן  
בען קיין געלד צו דינגען פרעמדע אַרבייטער.

און דאָס איז אזוי ניט נאָר אין דער ערד-אַרבייט, נאָר אומע-  
דום, אין אַלע עקאָנאָמישע פראָצעסען פון דער איצטיגער געזעל-  
שאַפט. אויך די פראָדוקטען פון דער שטאַדטישער אינדוסטריע  
שטעהען אונטער דער מאַכט פון דעם זעלביגען געזעץ. אויך זיי  
שטאַמען פון בעל-הבית'שקייטען מיט פערשידענע סאָציאַלע גע-  
שטאַלטען, אָבער אויך זייערע מקחים שיינען זיך פאַנאָדער אין  
רענט, ריוח און לויף.

אַ פאַבריקאַנט, למשל, קויפט איין ציעגעל און וואַפנע אין  
איינעם און האַלץ און שטאָהל און גלאָז צו בויען זיין פאַבריק, און  
אין יעדען פיצעלע בוי-מאַטעריאַל האָט ער בעצאָהלט רענט צו  
דעם בעל הבית פון די ערד, פון וואַנען זיי שטאַמען. ער קויפט  
ניי-האַטעריאַל, וואָל אָדער ליין אָדער פלאַקס אָדער אַן אנדער מיין,

פון וועלכען זיין פאבריק ארבייט אויס אן אינדוסטריע-פראדוקט, און אין יעדען ברעקעלע רויה-מאטעריאל צאָהלט ער קנס אין פאָרם פון רענט דעם בעל-חבית פון דער ערד, פון וואָנען דאָס רויה-מאטעריאל שטאַמט. ער קויפט ברען-מאטעריאל און לייכט-מאטער-יאל צו בעהייצען און בעלייכטען זיין פאבריק, און ער צאָהלט רענט פאר דעם חלק פריזישע „אייגענס“, וואָס שטעקט אין זיי, קיין נפּקא מינה ניט, אויב ער צאָהלט דאָס מיר ליד דעם פריז אָדער ער קויפט מאטעריאלען ביי א דריטען פערזאָן, וואָס האָט זיי פריהער געקויפט ביי דעם פריז. און אין די מקחים, וואָס ער שטעלט אויף זיין סחורה, מוז ער ארויסשלאָגען ניט נאָר דעם לוי, וואָס ער האָט געצאָהלט זיינע ארבייטער, ניט נאָר א טייל ריוח אָדער פרנסה פאר זיך, נאָר אויך די אַלע רענטען, וואָס ער האָט מיר ליד אָדער דורך א דריטען איבערגעגעבען דעם בעל חבית דער ערד. זעט א פויער ליין אויף זיין אייגענעם פעלד, שפינט פון איהם פאָדים און וועבט אויס אויף דעם אייגענעם ווארשטאַט לייזענעם, בעקומט ער כאָר זיין לייזענעם דעם מקח פון מאַר. אין וועלכען מען האָט איהם שוין אריינגערעכענט אלע הוצאות, וואָס א קאפיטאליסט אויף זיין אָרט וואָלט געדארפט אויסגעבען, כדי צו קויפען דעם לוי ביי דעם פריז און כדי צו דינגען ארבייטער, וואָס זאָלען איהם שפינגען און וועבען.

ווי פערשיידען עס זאָלען ניט זיין די סאציאלע געשטאַלטען פון די בעל-חבית/שקייטען, וואָס שיקען ארויס זייערע סחורות אויפ'ן מאַרק — דאָרטען, אויפ'ן מאַרק גופא, גלייכען זיך אויס זייערע מקחים און ניסען זיך צונויף אין איין באַסיין, פון וועלכען עס פלירט סען ארויס דריי שטראָמען: דער בלאָהער שטראָם פון רענט (ווייל הימעל-בלאָה איז זי פארב פון דעם אַדעל, וואָס האָט א לאנגע צייט געמיינט, אז אין זיינע אָדערען פליסט בלאָהע בלוט), דער געלער שטראָם פון ריוח (ווייל געל איז די פארב פון דעם סוחר'ס אָב-גאָט, — דאָס גאָלד), און דער רויטער שטראָם פון לוי-ארבייט. און דער בלאָהער שטראָם פליסט אין דאָס בייטעל פון די בעל-חבית אויף ערד, דער געלער שטראָם אין די אייזערנע שרענק פון דעם קאפיטאליסט און דער רויטער שטראָם — אין די לעבעדיגע טאשען פון די ארבייטער.



אָט די דריי שטראָמען : רענט, ריוח, לױן זענען די דריי  
 חינוכה־קוואַלען פון די דריי קלאסען ; לאַנד־בעזיצער, סוחרים און  
 פראָלעמאריער. מיט זייערע סאָציאַל־פאָליטישע פאָהנען אין די  
 הענד שטעהען זיי האַרט ביי די מקורים פון זייער חיונה, האַרט  
 לעבען די קוואַלען, פון וועלכען זיי שעפען זייער לעבען. דאָרטען  
 איז זייער שטאַנדפונקט, זייער טבור האַרץ, פון וועלכען זיי קוקען  
 אויף דער וועלט און אויף די מענשהייט. און די פאָנאָראַמע, וואָס  
 איטליכער פון זיי זעהט, איז אזוי פערשיידען פון דער אַנדערער, ווי  
 עס איז פערשיידען איין שטאַנדפונקט פון דעם אַנדערען.

#### 4

### דער קלאסענקאָמפף פון דער בורזשואַזיע.

און די דריי „שותפים“ קעמפפֿען איינער מיט דעם אַנדערען  
 זייער היסטאָרישען קלאסענקאָמפף...

און דער פראָפּעסאָר געהט אַרויס אויפ'ן מאַרק, האַפּט זיך  
 פאר'ן קאָפּ און שרייט : חי וקים ! דריי „שותפים“, פון דער נאָ  
 טור צונויפגעבונדען אזוי, אז זיי קענען איינער אָהן דעם אַנדערען  
 ניט אויסקומען, זאָלען וועלען איינער דעם אַנדערען איבערבייסען  
 דעם גאָרגעל ! און ער לויפט צוריק אין זיין קאבינעט און זעצט  
 זיך אַוועק, און רעכענט, און רעכענט, און רעכענט אויס, וויפיל  
 עס דאַרף „על פי יושר“ קומען דעם בעל הבית פון דער קרקע, ווי  
 גרויס עס דאַרף „על פי יושר“ זיין דער חלק פון ריוח פאר דעם  
 קאפיטאַליסט און וואָס דאַרף „על פי יושר“ פאָרערען דער אַרכיימער  
 פאר זיין לױן. און ער לויפט ווידער מיט שמחה אויפ'ן מאַרק מיט  
 דעם פראָיעקט פון אייביגען שלום פאר די קלאסען אין די הענד,  
 אָבער די קלאסען הערען איהם ניט, זיי זענען צו שטאַרק פערנומען  
 מיט זייער קאָמפף. זיי זעהען איהם ניט, זייערע אויגען האָבען  
 זיך אַריינגעגעסען אין דעם נאָנג פון דעם לעבען, וואָס שפּינט זיין  
 ניט גאָר ריינעם, ניט גאָר כשר'ן פאָדעם גאָרניט נאָך דעם קלונען  
 חשבון פון דעם געלערנטען בעל־ישרן... און דער פראָפּעסאָר שרייט  
 ווידער : „חי וקים !“

דער קלאס פון די לאנדבעזיצער שטעהט הארט ביי דעם מקור פון זיין חיונה, דעם בלאהען שטראם פון רענט, און טראכט זיין קלאסען-געדאנק, וואס דרעהט זיך ארום איין פונקט: ווי מאכט מען, אז אין די קעפ און אין די הערצער פון דער מענשהייט, זאל אייביג זיין הייליג דער פרינציפ פון „מין און דין“ ניט נאר אויף די פראדוקטען, וואס זענען בעשאפען געווארען פון מענשליכע הענד, נאר אויך אויף דער קרקע, וואס איז פון קיינעם ניט בעשאפען געווארען, וואס איז אין די אוראלטע צייטען צוטיילט געווארען מיט דער מאכט פון דעם שווערד? ווי מאכט מען, אז דער שטראם פון רענט, וואס פליסט פון דעם הייליגען אייגענטומס-פרינציפ אויף קרקע, זאל קיינמאל ניט אויסטריקענען, זאל ווערען פון מאל צו מאל אלץ טיעפער און ברייטער? א גאנץ בעזונדער סדר פון דעם געזעלשאפטליכען לעבען איז נויטיג דערצו. מען מוז זיך אריינמישען אין אלע ווינקעלעך פון דעם לעבען, כדי אויסצורייסען פון דארטען אלע גיפטיגע פלאנצען, וואס קענען פער'סמ'ען דעם הייליגען „מין-און-דין“-פרינציפ אויף קרקע, אדער קענען מאכען ענגער און פלאכער דעם בלאהען שטראם פון רענט. מען מוז זעהן, אז די פאליטישע מאכט, די גאנצע מלוכה זאל זיך געפינען אין די הענד פון די לאנדבעזיצער אדער אין די הענד פון די, וואס פערטיידיגען דעם לאנדבעזיצערס אינטערעסען פאר א גוטע „מתנת-יד“. דער לאנדבעזיצער דארף זיין און בלייבען דער מיוחס אין לאנד, אלץ, וואס די געזעלשאפט טהוט, דארף זיין דורכגעווייקט מיט זיין פרינציפ. זיין פרינציפ — די רענט — דארף זיין דאס הערשענדע אין לאנד. די אבצאהלונגען אין לאנד און די צינזען אויף די פון אויסלאנד אריינגעפיהרטע סחורות דארפען זיין אזעלכע, וואס זאלען גרינגער מאכען דעם פריז'ס לאגע: די געזעצען דארפען זיין אזעלכע, וואס זאלען ארויסרופען אין דער בעפעל-קערונג א הייסהונגער נאך קרקע, נאך מעהר קרקע, וואס איז אין זיין רשות, כדי די רענט זאל פליהען, ווי א פייל פון בויגען, אין דער הויך. מיט שנאה און קנאה קוקט דער פריז אויף די וואס-פענדע בליהענדע שטערט, וואו די פאבריק בעפרייט דעם פויער פון זיין הונגער צו קרקע, וואו זי גיט איהם חיונה אויף אזא אופן, ער זאל ניט דארפען אַנקומען צו דעם פריז'ס גענאך, און מאכט

איהם צולאָזען אזוי, אז עס איז דערנאָך שווער ווידער איינצושפּאַנען איהם אין יאָך...

דער הערשענדיגער קלאַס אין לאַנד דאַרף זיין דער לאַנד-בעיאָ-צער, דער וואָס לעבט פון רענט, ד.ה. פון גאָר נישט מיהאָן, דער וואָס דאַרף דעריבער ניט בעשמוצען זיינע הענד מיט אַרבייט און זיין מוח מיט שאַכער-מאַכער, דער וואָס קען דעריבער פריי אַויס-אַרבייטען יענע שענהע פאַרמען פון לעבען, יענע טיעפע געפיהלען, יענע שענהע בלומען פון ליעבע און פאַעזיע, וואָס ווערען פּערוועלסט אין דעם רויכניגען הייזעל פון דעם פויער, דעם שטויביגען וואַרשטאַט פון דעם בעל-מלאכה, דעם דומפען שטאַל פון דער פאַבריק, דעם טרוקענעם ביוראָ פון דעם קאָנטאָר. אויב דער מענטש איז די קרוין פון דער נאַטור, איז דער פריי די שפיץ פון דער קרוין, דער לעצטער תכלית, צו וועלכען עס שטרעבט אַלץ, וואָס איז בעשאַפּען, און אַלץ איז בעשאַפּען געוואָרען, כדי איהם צו דינען, כדי איהם לייב-טער צו מאַכען דאָס לעבען, וועמעס יעדע רגע איז אַ שיר, אַ לויב-געזאַנג צו זיין ליעבען נאָמען. דער פריי צאָהלט פאַר די דינסט, וואָס די געזעלשאַפט דערווייזט איהם, שוין גאַנץ גענוג מיט דעם, וואָס ער געהאט אויף זיך די טרחה, צו פיהרען די גאַנצע בעל-הבית'שקייט פון דער מלוכה, אוועקגעבענדיג זיינע זיהן פאַר אַפּיר-צערען און גענעראַלען אין דער אַרמעע, פאַר דיפּלאָמאַטען, וואָס פערמידיגען די אינטערעסען פון דעם פאַטערלאַנד אין די צייט פון פריערען, פאַר מיניסטאַרען און גובערנאַטאָרען, וואָס האַלטען אויף דעם פריערען אין לאַנד. און אַ מתנה שענקט ער דער וועלט מיט דעם, וואָס ער איז, וואָס ער געהט אום אין איהר, וואָס האָט געאַדעלט די נאַטור בעשאַפּענדיג אַן אַרעל.

און נאָך טויזענדערליי אַנדערע געדאַנקען טראָגען זיך אַרום אין זיין קאָפּ. בעת ער שטעהט, אָנגעלעהנט אויף זיין שווער, האַרט לעבען דעם בלאָהען שטראָם פון רענט. און האַרט נעבען דעם געלען שטראָם פון ריוח שטעהט מיט דעם קאָנטאָכוד אונטער'ן אַרעם, מיט דער אייל אין דער האַנד, דער סוחר און בעטראַכט די וועלט פון זיין שטאַנדפונקט און שפּיטט אַויס זיין קלאַסען-פּאַליטיק. אויך פאַר איהם איז דער עיקר — אָכהיטען דעם געלען

שטראָם, ער זאָל ניט אויסטריקענען חס ושלום, קעמפפּען פאַר אַזאַ סדר אין דער געזעלשאַפּט, אין וועלכען עס זאָל זיין מעגליך צו פּערדינען ריוח. דאָס אייגענטומס־פּרינציפּ דאַרף זיין הייליג און מוז אָבגעהיט ווערען מיט אַלע מיטלען אין דער וועלט. אָבער וואָס פאַר אַנ'אייגענטומס־פּרינציפּ ? קען מען באמת אָנרופּען „אייגענטום" דאָס, וואָס מען האָט אָבגענומען מיט געוואָלד, מיט'ן שווערד און מיט'ן ביקס און צוטיילט אָהן יושר און אָהן רחמנות צווישען די טעלער־לעקער פון דער מיליטערישער מאַכט ? דאָס איז ניט אייגענטום, דאָס איז פשוט רציחה ! אייגענטום איז דאָס, וואָס געהערט מי, וואָס איז ארויסגערופּען געוואָרען אין לעבען דורך מיין שכל, מיין איינפאַל, מיין ענערגיע אָדער דאָס, וואָס איך האָב פריי, מיט דעם אַנדערנס אייגענעם ווילען, בעקומען פון דעם אַנדערן, בירושה, במתנה, אָדער, אין אַ בייט פאַר מיינער אַ זאָך אין אַ משאָ ומתן פאַר מיין געלד. אָט דאָס איז דער פונדאַמענט, אויף וועלכען עס דאַרף זיין אויפגעבויט די געזעלשאַפּט. דער פרייער קאמף צווישען פרייע מענשען רופט אַרויס אין זיי אַלע זייערע מעלות און השלמות, שטרענגט אָן זייערע נערווען, האַלט זיי שטענדיג אין אַ מדרגה פון אויפגעוואַכטער ענערגיע, שאַרפט זייערע מחות, שטאַרקט זייער ווילען. אונטער'ן בייטש פון הונגער און געהעריגען דאָרשט נאָך רייכקייט, נאָך מעהר געלד, קאָכט און רירט דערט אין דער מענשליכער וועלטעל. די וואָס זענען נאָר וואָס געווען אונטען, פראַלען אַרויף דורך דעם כח פון זייער שטאַלענער ענערגיע צו דעם העכסטען שטאַפּעל פון רייכקייט און מאַכט אייבער די קעפּ פון די פערשלאָפּענע, פוילע, פערגענעצטע. און אין זייערע הענט ליגט דער שליסעל פון דעם אַלמענשליכען פראַגרעס : זיי טרייבען אָן די וויסענשאַפּט, זי זאָל אויספאַרשען די נאטור און געפינען די מיטלען, ווי בעסער צו בעהערשען זי. זיי בויען און שיקען אַרויס די גרויסע ים לויתנ'ס — די דאמפּפשיפּען אַרייַן בערצופיהרען מענשען און סחורות פון איין עק וועלט אין דעם אַנדערן, זיי פיהרען אַרײַן אייזענבאַהנען, טעלעגראַפּען, טעלעפאָנען — צו פערבינדען די לענדער און די פעלקער פון דער וועלט צו איין איינציגער גרויסער משפּחה, זיי, די קאפיטאַליסטען, דורך דער צויבערקראַפּט, וואָס זיי גיט דער געלער שטראָם, דער ריוח. אויב

די מענשען זענען די קרוין פון דער נאטור, זענען די סוחר'ישע קאפיטאליסטען — די שפיץ פון דער קרוין. דער הערשענדער קלאס אין לאנד דארף זיין דער קלאס פון די קאפיטאליסטען. זיי ערש אינטערעסען, ד. ה. די אינטערעסען פון דעם אלמענשליכען פראגרעס און ציוויליזאציע דארפן שטעהן העכער פאר אלץ אין די אויגען פון דעם געזעצגעבער. מען דארף פונאנדערייסען אלע צוימען, וועלכע די אלטע, איינגעשלעפערטע וועלט האט אוועקשטעלט צוויי-שען מענש און מענש; דורך דעם ליארם פון אייזען, דאמפף און עלעקטריציטעט דארף מען פונאנדערטרייסלען דאס גאנצע לאנד, מיט שטורם אויפוועקען אלע איהרע פערשלומערטע כחות. דאס קען טהאן מעהר נישט ווי דער קאפיטאליזם, אָנגעטריבען דורך דעם דאָרשט נאָך ריוח. דער קאפיטאליסט דארף דעריבער זיין דער מיוחס, דער בעל-הבית פון דעם פאליטישען לעבען, דער בעל דעה אין לאנד. אויף וואָסער פייער דארף מען דעם פריץ! וואָס טהוט ער אויף פאר דער וועלט, פאר וואָס קומט איהם א טייל פון דעם רייכקייט, וואָס איז בעשאַפּען געוואָרען ניט פון איהם, נור פון „אונז“, ד. ה. פון דעם קאפיטאליסט און דעם ארבייטער? ריוח און לויז זענען גערעכטע קוואלען פון דעם לעבען. יעדע ארבייט דארף האָבען איהר לויז, יעדער עסק — זיין פערדינסט, רענט איז אן איבעריגע הוצאה, א לאסט אויף די אַקסלען פון די אַרבייטער, א פרעמיע דעם זולל וסובא פאר גאָר נישט טהאָן...

און מיט רעוואָלוציאָנערע בליקען קוקט ער אויף דעם אַדעל, דעם בעל הבית פון דער אלטער וועלט, און רייצט אויף איהם אַז דעם מאַן מיט דעם האַמער, ער זאָל צושלאָגען אויף פיצלעך דאָס אלטע, פוילע געביי. יעמאַלט, ווען עס וועט קיין זכר ניט בלייב בען פון דעם אלטען, ווען דער פרינציפ פון ריוח און פרייער קאָנסער-דענץ וועט ווערען דער גאָט פון דער וועלט, יעמאַלט וועט דער סוחר, זיין כהן גדול, ממילאָ ווערען איהר בעל הבית.

און אויך האַרט נעבען דעם לעבענס-שטראָם פון דריטען קלאַס, נעבען דעם רויטען שטראָם פון לויז, שטעהט אין א לעדערנעם פאר-טוך דער ארבייטער, מיט דעם האַמער אין די הויילע מוסקולעזע הענד. אויך אין זיין קאפּ טראָגען זיך אַרום וועלטען פון געדאַנען

דר. ת. זשימלאווסקי

קען, געדאנקען מכח וועלטען, אָנגע'סוד'עט פון דעם לעבענס-  
שטראָם, ביי וועלכען ער שמעהט...

זענען זיינע געדאנקען אויפגעבויט נאָך דעם זעלביגען כלל, ווי  
די געדאנקען פון די אנדערע צוויי הערשענדע קלאַסען ?  
יעדער קלאַס קעמפט דערפאר, זיין מקור חיונה זאָל ניט ווער  
דען פערשאַטען, נאָר אדרבה אויסגעמיפט און אָנגעפילט מיט דעם  
טייערען לעבענסזאפט ביז אריבער די ברעגען. וויל דאָס אויך דער  
פראָלעטאָריער ?

יעדער קלאַס זעהט, אז זיין לעבענספרינציפ זאָל זיין דער לויף  
בענספרינציפ פון דער גאנצער געזעלשאַפט. דער אַדעל טענה'ט,  
דאָס דאַרף זיין די רענט, דער בורזשואַ טענה'ט, דאָס דאַרף זיין דער  
ריוח. וויל דאָס זעלביגע אויך דער פראָלעטאָריער, מעהר נישט מיט  
דעם חלוקה, אז וואו זיי זאָגען רענט אָדער ריוח, זאָגט ער „לוי" מיט  
א „יוד" און א „נון": ל ו י ן.

יעדער קלאַס וויל, ער זאָל זיין דער מיוחס און דער בעל-דעה  
אין דעם לאַנד, ער זאָל זיין דער הערשענדער קלאַס, און די אנדערע  
זאָלען זיין די בעהערשטע. וויל אויך דער פראָלעטאָריער, אז דאָס  
פראָלעטאָריאַט זאָל זיין דער הערשענדער קלאַס און דער אַדעל און  
די בורזשואַזיע זאָלען זיין די בעהערשטע ?

אין פלוג — פאר וואָס ניט ? פאר וואָס דעם פראָלע-  
טאָריערס סאָציאַל-פאָליטישער קלאַסענשטאנדפונקט זיין פון אַן אנ-  
דער מהות, ווי דער שטאנדפונקט פון אַלע אנדערע קלאַסען ? איז  
דער קלאַסענשטאנדפונקט פון דעם אַדעל — די רענט, פון דער בור-  
זשואַזיע — דער ריוח, פון דעם פראָלעטאָריאַט — די לויין-אַרבייט,  
פאר וואָס זאָל ער ניט וועלען, אז זיין לעבענס פרינציפ, די לויין-  
אַרבייט, זאָל שפיעלען די גרעסטע ראָלע אין דער געזעלשאַפט, אז  
דער טייל רייכקייט, וואָס פאלט אויס אויף איהר חלק זאָל זיין לפי-  
ערך דער גרעסטער, אז די ראָלע פון דעם פראָלעטאָריאַט אין דעם  
פאָליטישען און סאָציאַלען לעבען זאָל זיין לפי ערך די וויכטיגסטע ?

אין פלוג איז צווישען דעם פראָלעטאָריאַט און די צוויי אנדער-  
ע קלאַסען גאָר קיין שום חילוק ניטאָ. דער פראָלעטאָריער לעבט  
פון לויין-אַרבייט. לויין-אַרבייט איז זיין לעבענספרינציפ, דער  
שטאנדפונקט פון זיין קלאַס. ס'איז דעריבער קיין חידוש ניט, וואָס

ער טרוימט און קעמפפט פאר א געזעלשאפטליכע וועלט, אין וועל-  
כער די אינטערעסען פון לויז-ארבייט זאלען פערנעהמען דעם גרעס-  
טען פלאץ. קודם כל דארף ער האבען א געזעלשאפט, אין וועלכער  
עס זאל זיין א בעל הבית, וואס זאל איהם געבען ארבייט, פאר וועל-  
כע ער זאל קענען בעקומען לויז. דערנאך וויל ער אזעלכע געזעצען,  
וואס זאלען איהם געבען די מעגליכקייט צו קעמפפן פאר מ ע ה ר  
לויז, וואס מעהר לויז, פאר וועניגער ארבייט, אונטער די בעסטע בע-  
דינגונגען, אין הויכע, לופטיגע, ליכטיגע פאבריקען. בלייבט ער  
און ארבייט, דארף מען זעהן, די געזעלשאפט זאל מודה זיין, אז ער  
האט א רעכט אויף א ר ב י ט. זאל מען גראבען שאסעען און  
קאנאלען, בויען אייזענבאהנען און בריקען, כדי דער פראלעטאריער  
זאל קענען בעקומען, וואו צו ארבייטען, פאר וואס צו בעקומען לויז.  
ער ווערט אלט און שוואך און קען ניט ארבייטען, — זאל מען איהם  
פערזאנלעך דורף א געזעץ א פענסיע אויף דעם פאל, ווען ער  
ווערט אלט אדער קראנק. זיינע יונגע קינדער און זיין פרוי מאכען  
איהם גופא קאנקורענץ אויפ'ן ארבייטס-מארק, — זאל מען ארויס-  
לאזען א געזעץ, וואס בעגרענצט די קינדער-און פרויען-ארבייט, וואס  
שאפט זי אין גאנצען אָב.

און צולייב אלע אזעלכע געזעצען און תקנות דארף דער לויז-  
ארבייטער ארגאניזירען זיך אין א פאליטישער פארטיי, וואס זאל  
פיהרען אויף דעם פעלד פון דעם געזעץ זיין קלאסענקאמפף מיט די  
הערשענדע קלאסען, וואס זאל סוף כל סוף פערזאנלעך די גאנצע פא-  
ליטישע מאכט אין איהרע הענד, וואס זאל מאכען די לויז-ארבייט  
פאר דעם לעבענספרינציפ פון דער געזעלשאפט, דעם לויז-ארבייטער  
פאר דעם בעל הבית אין דער מדינה, כדי ער זאל קענען דורכפיה-  
רען אלע פאר זיין קלאס נויטיגע געזעצען, וועלכע מיר האבען נאך  
וואס דערמאנהט.

אין פלוג איז דאס געוויס אזוי. קוקט מען זיך אָבער געהנטער  
צו, בעמערקט מען אויפ'ן שמעל א מאוימ'דיג גרויסען חלוק צווישען  
דעם קלאסענקאמפף פון די צוויי הערשענדע קלאסען און דעם קלא-  
סענקאמפף פון דעם אונטערדריקטען פראלעטאריאט.

5.

דער קלאסענקאפף פון דעם פראלעטאריאט

יעדער פון די דריי „שותפ'ישע" קלאסען וויל, אז זיין מקור חיונה, דער שטראם פון זיין לעבענס-זאפט זאל זיין דער טיעפסטער, דער ברייטסטער און פולסטער. דער לאנדבעזיצער אדער זאגט בלי ספק געוואלט — און וויל בפועל ממש — אז דער טייל רייכקייט, וואס קומט אויס אויף דעם חלק פון רענט, זאל שטענדיג וואקסען, זאל ווערען אלץ גרעסער און גרעסער, דאס זעלבע וויס דער סוחר מיט דעם ריוח, דער פראלעטאריאט מיט דעם לויין. וויל אבער, למשל, דער אדעל, אז זיין חלק, די רענט, זאל איינשלינגען אין זיך אלע אנדערע חלקים ? וויל ער לגמרי פערטיליגען דורך זיין קלאסענקאפף דעם קלאס פון די סוחרים און דעם קלאס פון די ארבייטער ? ניין, אזא רוצח איז ער ניט. ווער רעדט בנוגע צו דעם ארבייטער, לאזט ער גאר אין חלום ניט צו, אז די רענט זאל איינשלינגען דעם לויין, אז דער אדעל זאל איינשלינגען דעם ארבייטער... אהן דעם ארבייטער קען ניט זיין קיין עקאנאמישער לעבען, טריקענט אויפ'ן שטעל אויס דער קוואל פון רענט. אפילו וואס איז שייך צו דעם סוחר'ישען קלאס, פערשטעהט דער פריץ גאנץ גוט, אז די געזעלשאפט קען איצטער ניט אויסקומען אהן האנדעל און אינדוסטריע, פאר וועלכע ער, דער פריץ, וויל זיך ניט נעהמען, און אז ממילא מוז זיין א שטראם פון ריוח, וואס זאל פליסען אין די אייזערנע געלד-שרענק פון דעם קאפיטאליסט. איהם ארט ניט, אז א טייל ריוח זאל איבערגעהן צו די ארבייטער אין דער פארם פון לויין. ער איז בטבע פאר א גוטע ארבייטער-געזעצעכונג אין דער שטארטישער אינדוסטריע, אבער ביז צו א געדויערענע גרענעץ. דעם ריוח לגמרי פערשווינדען וועט ער ניט דערלאזען. ער פיהרט אקעגען די צוויי אנדערע קלאסען ניט א פערטיליגונגס-קאמפף, נאר א בעהערשונגס-קאמפף.

וויל אפשר דער סוחר'יש-קאפיטאליסטישער קלאס, די גאנצע געזעלשאפטליכע רייכקייט זאל אוועקגעגעבען ווערען איהם אין דער



פאָרם פון ריוח? אויף ניט! ער האָט אַכור, ניט אזוי איידעל ווי דער אַדעל, האָט אָבער נאָך אַ פונק פון „ואהבת“ אין האַרצען זיין קלאַסענקאַמפּף איז אַ פערטיליגונגס-קאַמפּף, אָבער נור כּנוגע צו דעם אַדעל. דענט וואָלט ער וועלען איינשלינגען אין גאַנצען, אָבער כּנוגע צו דעם לוינ ביים זיך אין גאַנצען זיין נאָטור. ער וואָלט וועלען צאָהלען וואָס וועניגער, איהם זאָל בלייבען וואָס מעהר, אָבער גאָר נישט צאָהלען לוינט נישט, אָהן אַרבייטער קען מען ניט אויסקומען, און וואו עס לוינט ניט צו פיהרען אַ פערטיליגונגס-קאַמפּף, פיהרט מען אַ בעהערשונגס-קאַמפּף. דעם אַרבייטער ווילען ביידע קלאַסען ניט פערטיליגען, נור בעהערשען. זיי ווילען ניט, דער רויטער שטראָם זאָל אַיפּהערען צו פלי-סען, זיי ווילען מעהר נישט, עס זאָל פליסען אויף די רעדער פון זייערע מיהלען.

פערטיליגען דעם אַרבייטער איז אַ זאָך, וואָס קען אין דער מציאות ניט זיין, ווייל אָהן אַרבייטער קען ניט לעבען ניט דער פריץ, ניט דער קאַפיטאַליסט. קען אָבער דאָס פראָלעטאַריאַט פיהרען אַ בעהערשונגס-קאַמפּף אַנטקעגען דעם אַדעל און דער בורזשואַ-זיע? וואָס הייסט: בעהערשען? בעהערשען אַ קלאַס הייסט — צווינגען איהם, ער זאָל בלייבען אין די זעלביגע תנאים פון זיין לעבען, נאָר זעהן אַרויסציהען פון זיין לעבענסלאַגע וואָס מעהר טובות פאַר זיך. אין גאַנצען איבערשניידען זיין לעבענסנערעז הייסט ניט בעהערשען, נור פערטיליגען. וויל דאָס פראָלעטאַריאַט צווינגען דעם אַדעל, ער זאָל בלייבען אין דער לאַגע, וואָס בריינגט איהם רענט, צווינגען די בורזשואַזיע, זי זאָל בלייבען אין דער לאַגע, וואָס בריינגט איהר ריוח? מען צווינגט ניט צו דעם, וואָס דאָס האַרץ גלויבט... כל זמן דער פראָלעטאַריער האַלט, אַז עס מוז זיין אַ פריץ, אַז עס מוז זיין אַ בעל הבית, וואָס זאָל איהם געבען אַרבייט, קען ער קעמפּפּען מעהר נישט, ווי פאַר די אָבשטראַכונג פון זייער הער-שאַפט איבער איהם, ניט אָבער פאַר דער בעהערשונג פון זיי.

בעהערשען דעם פריץ און דעם סוחר! דאָס פראָלעטאַריאַט זאָל ווערען דער הערשענדער קלאַס אין דער געזעלשאַפט! איז דאָס מעגליך אין אַ מציאות? ... איז אַ מאַרמאָרנעם פאַלאַץ וואוינט דער פראָלעטאַריער.

ונאָם האָט מנצח געווען אין זיין קלאַסענקאמפף דעם פרייז און דעם סוחר. אָט וואָכט ער אויף אין דער פריה, און פערגינט זיך דעם נחת, צו וואַלגערען זיך נאָך אַ וויילע אין זיין ווייכען, וואַרעמען בעט. ער שטעהט אויף, מען דערלאַנגט איהם זיסע קאווע מיט פלעצלעך מיט כל המיני פיינע געבעקס. אָבגעגעסען, געהט ער אין זיין קאבינעט. זיין פריוואַט־סעקרעטאַר מעלדעט איהם, אז אונז מען אין גאסטציימער וואַרטען שוין אַ סך קליינע און מיטלע פריצים און פאבריקאַנטען, וואָס זענען געקומען דורכערדען זיך וועגען אַר ביים ביי זיי, און דערלאַנגט איהם די היינט אָנגעקומענע פאָסט. אין איין בריעה מאַכט איהם פריינדליכע תרעומות דער קניאז אַוס־טריצין, פאַר וואָס ער לאָזט זיך אַזוי לאַנג ניט בליקען ביי איהם, ביט איהם פערשטעלטערדייך צו פערשטעהן, אז זיין טעכטערלי, מערי, ווערט אומעדיגליך אָהן איהם, און לאַדט איהם איין צו דעם היינטיגען באַל. „מערי, טראַכט ער לייענענדיג, מיט אַ וואַרעם גע־וואַרענע האַרץ, וואַרפט שוין לאַנג אויגעלעך אויף מיר און מאַכט מיר הילדלעך. זי איז אַ וואויל קינד. עס קען ווערען אַ שידוך. ניט צוליעב דעם נרן, — איך האָב גאָט צו דאַנקען גענוג, — נאָר צוליעב דעם יחוס פון דער משפּחה און צוליעב דעם וואוילען קינד“... דער פאבריקאַנט, הערר שינדערמאַן, שרייבט איהם, אז ער האָט נאָר וואָס אויפגעבויט אַ גאַנץ נייע פאבריק, מיט זאַלען גאָר אַ פראַכט, מיט נייע וועבשטוהלען, וואָס זענען נאָך ביי קיינעם אַזעלכע ניטאָ — אַ חיות אָנצוקוקען. ער בעט איהם, ער זאָל איהם אָנטהאָן דעם כבוד און אַריינטרעטען צו איהם, שפיעלען ביי איהם אַביסעל מיט די פינגערלעך אויף זיינע נייע וועבשטוהלען. וועגען מקחים איז ניטאָ וואָס צו רעדען, ער ווייס, ווי צו שעצען די הייליגע לויז־אַר־בייט... דער גראַף שאַמפאָנסקי שרייבט איהם, אז דער שניי איז שוין אַראָב פון די פערלער און, חיות ער האָט אויסגעשריבען פון ענגלאַנד נאָר שפּאַגעל נייע לאַקאָמאָבילען, נעהמט ער אויף זיך די העזה, פאַרצושלאָגען איהם, ער זאָל מיט זיי בעארבייטען זיין פערל... „וואָס?“ טראַכט ברוגז דער יונגער פראָלעטאַריער, „גראַף שאַמ־פאָנסקי! דער אלטער אַריסטאָקראַט, וואָס האָט אַ פראָלעטאַריער קיין מאָל ניט אוינגעלאָדען צו זיך אין שטוב? ביי דעם מהות מענשען אַרבייט איך ניט. זאָל ער זיך ווענדען צו די פראָלעטאַר־

ריער, וואָס האָבען ניט אזוי פילע אהרענגעהייל און שפיעלען מיט איהם אין איין קלוב...“ און ער הייסט געבען די קליינע און מיר מעלע פריצימ'לעך און פאבריקאנטלעך, וואָס ווארטען אויף איהם אונטען, אין קארק אריין, אָגשרייבען דעם גראַף שאַמפאָנסקי אַן איידעלען אָבזאָג, בעשטעלען אַ שעהנעם בוקעט בלומען דער קנאַזיש-אַלע מערד אַוסטריצין און איינשפאָנען דעם פאיעטאָן. אַרבייטען איז יער היינט גיט אויפגעראַמט, אָבער אַריבערפאָהרען אַ קוק טהאָן די גלייַע וועבשטוהלען אין שינדערמאַנס נייער פאבריק איז ער אַ בעלן... מען דאַרף מעהר נישט, ווי אַנקוקען דאָס נאָר וואָס אָנגעמאַלטע ביילד, „דער נצחון פון דער לוי-אַרבייט“, כדי תיכף איינצוועהען, אַז דער נצחון קען ניט בעשטעהן אין דער בעהערשונג פון קנאַז אַוסטריצין, גראַף שאַמפאָנסקי און פאבריקאַנט שינדערמאַן. כל זמן עס וועלען זיין קלאַסען, וואָס לעבען פון רענט און ריוח, קען דאָס פראָלעטאַריאַט קעמפפֿען מעהר נישט ווי פאַר די אָבשוואַכונג פון זייער הערשאַפט איבער איהם. קען ער אָבער גיט פיהרען אַ בעהערשונגס-קאַמפּף אַנטקעגען זיי, און וויל ער אליין גיט זיין קיין בעהערשטער, מוז ער פיהרען אַנטקעגען ביידע קלאַסען, וואָס שטעהען איבער איהם, אַנ'עקאָנאָמישען פערטיליגונגס-קאַמפּף. און עקאָנאָמיש פערטיליגען זיי איז אַ זאָך, וואָס געהט ניט להיפך צו דער מציאות. דאָס עקאָנאָמישע לעבען, דאָס בע-שאַפֿען פון רייכקייט פאַר דער גאַנצער געזעלשאַפט קען אויסקומען אָהן אַ לאַנדבעזיגער און אָהן אַ סוחר, דער רויטער שטראָם פון לוי-אַרבייט קען איינשלינגען אין זיך דעם בלאָהען און געלען שטראָם פון רענט און ריוח. ס'איז געווען אַ צייט אין דעם לעבען פון דער געזעלשאַפט, ווען פון רענט און ריוח איז נאָך קיין סימן ניט געווען, ווען אלע האָבען געאַרבייט אינאיינעם און האָבען אין פריעדען געמיינט די פראָדוקטען צווישען זיך. אַ סך רעליגיעזע און קאָמוניסטישע סעקטען האָבען כמעט אין אלע צייטען פון דער גע-שיכטע אַזאָ לעבען אויסגעפרובירט, און דער סאָציאַל-עטהישער גע-דאַנק פון דער מענשהייט אַרבייט כמעט פון די אורעלטסטע ציי-טען אָן אויף דעם האָרבען לייענען ווי אזוי אויסצוגעפינען די בעס-טע פאַרמען פון אַ געזעלשאַפט, אין וועלכער עס זאָלען גיט זיין

קיינ רענט און קיינ ריוח, קיינ הערשענדע און קיינ בעהערשטע קלאסען.

עס ליגט אין דער טבע פון דעם פראלעטאריערס קלאסענ-קאמפף, ווי אין דער טעאריע יעדן קאמפף, אוועקשטעלען איר זיך דאס העכסטע ציעל, וועלכען דער קאמפף קען דערגרייכען. אין דעם העכסטע ציעל פון דעם ארעל די בעהערשונג פון די צוויי אנדערע קלאסען, דאס העכסטע ציעל פון דער סוחר'ישער בורזשואזיע די פערטיליגונג פון דעם ארעל און די בעהערשונג פון דעם ארבייטער-קלאס, איז נאך דעם זעלביגען כלל דאס העכסטע ציעל פון דעם פראלעטאריאט די עקאנאמישע פערטיליגונג פון די צוויי אנדערע קלאסען.

און צו דעם העכסטען ציעל זיינעם טרייבט איהם דער תמציוו פון זיין עקאנאמישער לאגע, זיין סאציאל-פאליטישער שטאנדפונקט. פון דער אנדערער זייט אבער ענטפלעקט אונז דאס העכסטע ציעל פון זיין קלאסענקאמפף די אמת'ע נאטור פון זיין עקאנאמישען לעבנספרינציפ, דעם ריכטיגען מהות פון זיין פראלעטארישען שטאנד-פונקט.

דאס פראלעטאריאט, וואס שמעחת אויף דעם שטאנדפונקט פון די אינטערעסען פון לויז-ארבייט, שמעלט פאר זיינע אויגען דאס העכסטע ציעל, בעפרייען זיך אליין פון די צוויי הערשענדע קלאסען, עס זאל בלייבען נור איינער — דאס פראלעטאריאט. אבער פער-וואנדלען די געזעלשאפט, וואס איז צוטיילט אין דריי קלאסען, אין א געזעלשאפט, וואס האט מעהר נישט, ווי איין קלאס — הייסט מבטל זיין די איינטיילונג פון דער געזעלשאפט אין קלאסען, הייסט מבטל זיין אויך דאס פראלעטאריאט גופא. און אין דעריין ליגט דער גרויסער פרינציפיעלער חלוק צווישען דעם פראלעטארישען קלאסענקאמפף און דעם קאמפף פון די צוויי אנדערע קלאסען. יענע קעמפפן פאר דעם קיום פון זייער עקזיסטענץ. זייער קלאס איז זייער אידעאל, איהם אבהיטען, זיין זיין פערוואַהרענען — איז דער גאנצער צוועק פון זייער פאליטיק, פון זייער חיסאד'ישען לעבן. דאס פראלעטאריאט וויל גאר דעם הייפ פון דעם. מען קען איהם אַנרופען דעם חסיד צווישען די קלאסען, ווייל ער געלט זיך נישט פאר דאס קיום פון זיין קלאס, נאר פאר דעם בטול.

זיין איצטיגען סאָציאלען „יש“ : א געזעלשאפט, וואָס האָט נישט קיין קאפיטאליסמען, קען נישט האָבען קיין פראָלעטאַריע, קיין לוינ אַרבייטער. וואָס ווערט פון דעם פראָלעטאַריאַט אז ער הערט אויף צו זיין לוינ־אַרבייטער ? ער ווערט מגולגל אין „א מענש, וואָס אַרבייט“, אָדער ריכטיגער : ער דארף גאָר נישט מגולגל ווערען אין איהם, ווייל אַ לוינ־אַרבייטער איז קודם כל אַ מענש, וואָס אַר־בייט. דאָס איז אין איהם דער עיקר, זיין עקזיסטענץ בתור פראָלע־טאַריאַט איז אַ היסטאָרישער טפּל, אַ געוויסע היסטאָרישע פער־שווינדענדע פאָרם, וואָס דעקט איבער פון אויבען אויף זיין פער־באָרגענעם תוף. און זיין פערבאָרגענער סאָציאלער תוף שפּרינגט ערשט יעמאלט אין די אויגען, ווען מיר קוקען זיך צו צו דעם לעצ־טען תכלית פון זיין קלאַסענקאָמפּף, אקוראַט ווי דער פערבאָרגענער תוף פון די איבעריגע קלאַסען ווערט אונז ענטפּלעקט דורך דעם לעצטען תכלית פון זייער קלאַסענקאָמפּף.

מיר האָבען געזאָגט, אז יעדער קלאַס ראַנגעלט זיך מיט די אַנ־דערע פאַר זיין אייגענעם לעבענספּרינציפּ, ער וויל, אז דער לעבענס־פּרינציפּ פון זיין קלאַס זאָל זיין דער הערשענדער לעבענספּרינציפּ פון דער געזעלשאַפט. וואָס איז דער לעבענספּרינציפּ פון דעם פראָ־לעטאַריאַט ? די לוינ־אַרבייט ! וויל דאָס פראָלעטאַריאַט, די לוינ־אַרבייט זאָל זיין דאָס הערשענדע פּרינציפּ פון דער געזעלשאַפט ? בשום אופן נישט. ווי באַלד עס ווערען אָבגעשאַפט קלאַסען, ווי באַלד מען ווערט פטור פון קאפיטאליזם, ווערט מען אויך ממילא פטור פון לוינ־אַרבייט, פון אַרבייט פאַר אַ פּרעמדען בעל־הבית, וואָס דיננט איינעם און צאָהלט איהם לוינ. דער לעבענספּרינציפּ פון דעם פראָלעטאַריאַט ווערט דעריבער מגולגל אין אַן אנדער פּרינ־ציפּ. פון לוינ־אַרבייט ווערט מען שליכע אַרבייט, ד. ה. צוידער : די לוינ־אַרבייט ווערט נישט מגולגל אין אַ זאך, וואָס איז לחיפּך צו איהר נאָטור, זי וואַרפט מעהר נישט פון זיך אַראָב דעם שליוער, אין וועלכען זי איז געווען פערשלייערט אין אַ געוויסער היסטאָרישער צייט, און טרעט אַרויס אין איהר אמת'ען, נישט מעהר פערדעקטען סאָציאלען תוף, ווייל לוינ־אַרבייט איז קודם כל מען ש־ליכע אַרבייט. און איז זי געווען, יידער זי איז געוואָרען

לוינ ארבייט, דאס ווערט זי ווידער, אז זי ווארפט פון זיך אראָב דעם שליוער פון א געוויסער היסטאָרישער צייט.  
דעריבער איז דער שטאנדפונקט פון דעם פראָלעטאריאט נישט די לוינ-ארבייט, נאָר די מענשליכע ארבייט. דאָס איז דאָס לעבענספרינציפ פון זיין קלאָס, און אַט דאָס לעבענספרינציפ וויל ער מאַכען פאַר דעם הערשענדען אין דער געזעלשאַפט. דער מיוחס אין דער געזעלשאַפט דאָרט זיין דער מענש, וואָס אַרבייט און לעבט פון זיין אייגענער מענשליכער אַרבייט. אַלץ אין דער געזעלשאַפט מוז איבערגעבויט ווערען צוליעב דעם פרינציפ, אַלץ אין איהר מוז געשעהן צוליעב די אינטערעסען פון דער מענשליכער אַרבייט...

## 6

### מענשליכע אַרבייט.

די רעזולטאַטען, צו וועלכע מיר זענען נאָר וואָס געקומען, זענען זעהר וויכטיג. אין זיי ליגען איינגעוויקעלט א סך — א סך זאכען, וואָס מען מוז אַרויסבריינגען, אויב מען וויל באמת ריכטיג פערשטעהן דעם סאָציאַל-פאָליטישען שטאנדפונקט פון דעם פראָלעטאַר-ריאָט. מחמת דעם גופא, וואָס זיי זענען וויכטיג, מוזען מיר זיך דאָ אַבהאַלטען אַ וויילע, כדי נאָך אַמאָל איבערצוקוקען זיי און אַכצושאָפען די ספיקות, וואָס שטעלען זיך אונז אין וועג.  
דעם פראָלעטאַריערס שטאנדפונקט, ווייזט זיך אַרויס, ליגענט נישט אין דער לוינ-אַרבייט, נאָר אין דער מענשליכער אַרבייט. וואָס לוינ-אַרבייט איז, ווייס יעדער מענש, און אויף דערויף דאָרט מען קיין פירושים נישט האָבען (וועניגסטענס, מיינט מען אזוי). דער שטאנדפונקט פון לוינ-אַרבייט איז קלאָר, און דער וואָס שטעהט אויף איהם, ווייס, וואו ער האַלט אין דער וועלט (וועניגסטענס, מיינט מען אזוי). אָבער מענשליכע אַרבייט? איז דאָס נישט אַ מין „כפּיחית ברבש“, וואָס יעדער איינער קען אין איהם

אריינמיטשען דעם פשט, וועלכער איהם געפעלט? איז נישט אויך דעם פאבריקאנטס ארבייט מענשליכע ארבייט? ארבייט נישט (מעשים) אויך דער אפיציער, וואס ארגאניזירט א פאגראם, דער קאזאק מיט זיין בייטש, דער פרייז, בעת ער עפענט אויף א פלאש שאמפאניער? דער שטאנדפונקט פון „מענשליכע ארבייט“ קען דעריבער נישט זיין קיין סימן מובהק פון דעם פראלעמאטאריאט, ווייל ער פאסט אויך פאר דעם קאפיטאליסט און פאר'ן פרייז.

עס האט מיר תמיד גע'חרדו'ט אויסצוהערען אזעלכע מיני טענות אנטקעגען דעם פרינציפ פון „מענשליכע ארבייט“ נישט נאך פון מענשען, וואס לייקענען לגמרי דעם סאציאליזם, נאך אויך פון מארקסיסטען, תלמידים פון קארל מארקס, ביי וועמען דאס פרינציפ פון „מענשליכע ארבייט“ איז נישט נאך דער גרונדשטיין. נאך אויך די קרוין פון זיין גאנצען סאציאל-פילאזאפישען געבייט... ס'איז כ'לעבען נישט איבעריג, אומצוקעהרען זיך אביסעל צו דעם מארקסיסטישען אלה-בית, וואס וועט אונז העלפען פערענטפערן נישט נאך די „כציהית-ברבש-טענה“, נאך אויך א סך אנדערע שאלות אין דעם ענין, וואס אינטערעסירט אונז.

אויבען האבען מיר דערמאנט, אז ווען מען קוקט פון אוי-בען-אויף אויף דעם עקאנאמישען פראצעס, דוכט זיך אויס, אז ער ווערט געמאכט פון דריי שותפים, וואס לענען אריין אין דעם עסק — איינער זיי'ן קרקע, דער אנדערער זיי'ן קא-פיטאל און דער דריטער די ארבייט. אט די „דריי-שותפים-טענה“ דיע, ווי מען מעג זי אנרופען, איז דער ליעבער „בן-זקונים“ פון דער בורזשואזער וויסענשאפט, איינער פון די טעאָרעטישע הויפט-העלדען, וואס קעמפפן פאר די אינטערעסען פון דער אלטער גע-זעלשאפט, און וואס שפילט די הויפט-ראלע אין דער בורזשואזער ווערט-המעאָריע.

אין דעם מקח פון יעדער פיצעל סחורה אויפ'ן מארק, אויב זי ווערט פערקויפט נאך איהר ווערט נאך, דארפען זיך געפינען, האבען מיר געזאגט, דריי חלקים: רענט, ריוה און לויז. „קיין חרוש נישט!“, דערקלערט אונז דעם ענין די דריי-שותפים-טעאָריע. דער ווערט ווערט אויפגעבויט א גארען נאך א גארען פון די דריי שותפים. איין גארען בויט דער בעל-חבית פון די ערר, וואס נישט

דעם רויח-מאטעריאל, נאך א גארען בוים דער קאפיטאליסט, וואָס לעגט אויס זיין געלד אויף די הוצאות פון דער פראדוקציע, און דעם דריטען גארען בוים אויף דער ארבייטער... ערד און קאפיטאל לעגען צו א נייעם ווערט צו דעם ווערט, וואָס שטאַמט פון דער ארבייט. נאך דעם מארק קומט יעדער שותף און נעהמט דאָס ז י י י ג ע, דאָס, וואָס ער האָט פריהער אריינגעטראָגען. א סך מיה האָט געקאָסט דעם סאָציאליסטישען געדאַנקען, ביז ער האָט פונאָדערגעשלאָגען די דריי-שותפים-טעאָריע. ביוענר דיג ווייטער אויף דעם פונדאמענט, וועלכען די גרויסע עקאָנאָמיס-טען אַדאַם סמיטה און ריקארדאָ האָבען אוועקגעלעגט, האָבען פֿרד דאָן, לאַסאַל און — מעהר פאַר אַלע — קארל מאַרקס בעוווּזען, אַז דער-איינציגער מקור פון ווערט איז די מ ע נ ש ל י כ. ע א ר ב י י מ, אַז רענט און ריוח זענען ניט נאָר קיין נייע קוואַלען פון ווערט, וואָס גיבען צו צו דער ארבייט אַזוינס, וואָס זי האָט פריהער ניט געהאַט, נאָר אומגעקערט, ז י י ר י י ס ע נ פ ו א י ה ר אָ ב, אַז די צוויי „שותפים“ פון דעם ארבייטער נעה-מען פשוט אַראָב אַ חלק פון דעם געשאַפענעם ווערט, ניט זיי לע-גען צו אַ חלק צו איהם. \*) וועלכע מענשליכע ארבייט, וואָס שאַפט ווערט, האָט דאָ קארל מאַרקס אין זינען? די לוינ-אַר-בייט? לחלוטין ניט! די לוינ-אַרבייט איז די געדונגענע ארבייטס-ק ר א פ ט, זי איז אויך מעהר נישט ווי א סחורה אויפ'ן מאַרק, וואָס האָט איהר אייגענעם ווערט, וועלכען דער קאפיטאליסט בעצאָהלט, ווי אַלץ, וואָס ער קויפט. איהר ווערט בעשאַפט ניט קיין מ ע ה ר ו ע ר ט ה. די מענשליכע ארבייט, וואָס ליעגט אין איהר, בעשאַפט אַ סך מ ע ה ר, איידער עס איז ווערט די ארבייט-קראַפט, וואָס איז בעלוינט מיט איהר געצאָהלט, און אַט דער מ ע ה ר ו ע ר ט ה, וואָס שטאַמט פון דער מענשליכער גיטבעצאָהלטער, גיטבעלוינטער ארבייט, שפאַלט זיך פונאָדער-אין צוויי שטראָמען: ריוח און רענט. כמעט אויף יעדען שריט

(\*) אין דער אידישער ליטעראַטור זענען דאָ פאָפולערע ארבייטען מבח קארל מאַרקס' ווערט-טהעאָריע. די בעסטע זענען דיקשמינס „פון וואָס איינער לעבט“ און באַד'ס „עקאָנאָמישע עטיוודען“.



און טריט אין „קאפיטאַל“ וואָהרענט מאַרקס, מען זאָל הסתחילה  
ניט צונויפמישען אַרבייטס־קראַפט און אַרבייט, „אַלגעמיינע  
מענשליכע אַרבייט“, דעם איינציגען מקור פון ווערט.  
אויב „מענשליכע אַרבייט“ איז אזא כּצפּיחית־ברבּש־געדאַנק,  
ווי דאָס מיינען אַ סך איצטיגע מאַרקסיסטען אין רוסלאַנד, איז מיר  
רעש מיט דעם מאַרקסיוזם און וואָס איז זיין גאַנצער נויפּטהו אין  
דער פּאָליטישער עקאָנאָמיע? דער ווערטא מעג זיך שטאַמען פון  
מענשליכער אַרבייט, אָבער די מענשליכע אַרבייט גוכאָ שלאָגט פון  
פערשיעדענע קוואַלען; און צוויי פון זיי זענען די אַרבייט פון דעם  
קאפיטאַליסט און די אַרבייט פון דעם פּריז...

און בעת קארל מאַרקס טענה'ט אין זיין פּילאָזאָפיע פון דער  
געשיכטע, אז איידער די מענשען האָבען זיך געקאָנט נאָמען פאַר  
פּאָליטיק און פּילאָזאָפיע, האָבען זיי פריהער געדראַפּט עסען און  
טרינקען, דאָס הייסט אַרבייטען, און אז אין דער אַרבייט ליגט  
דער גאַנצער שליסעל פון דער מענשליכער געשיכטע, קען מען איה  
ווידער אוועקשטעלען די זעלבע כּצפּיחית־ברבּש־יגע קלאַז־קשיא:  
איז דען די אַרבייט פון דעם פּאָליטיקער און דעם פּילאָזאָף ניט  
קיין אַרבייט?

האָט אפשר מאַרקס געמאַכט אזא גראַבען טעות אין דעם פּשט  
פון דער מענשליכער אַרבייט? ניין! מאַרקס איז אין דערין ניט  
שולדיג.

די מעשה דערפון איז, וואָס איין און דערוועלבינער וואָרט  
האָט אן אנדער טייטש אין דער געוועהנליכער וואָכעדיגער שפּראַך  
און אן אנדער טייטש אין דער וויסענשאַפּט, און אין דער וויסענ־  
שאַפּט גופאָ פערשיעדענע טייטשען, עס ווענדט זיך אָן די פער־  
שיעדענע וויסענשאַפּטס־צווייגען, אין וועלכע מען בענוצט זיך מיט  
איהם.

דאָס וואָרט „קאפיטאַל“, למשל, האָט אין לעבן אַ גאַנץ אנדער  
פּשט, איידער אין דער נאַציאָנאַל־עקאָנאָמיע. אן אַרבייטער, וואָס  
בעקומט זיין לויז, קען אָפּטמאָל זאָגען, ער האָט אַ „קאפיטאַל“  
פון גאַנצע צעהן רובעלס אין דער טאַש. אין דער וויסענשאַפּט  
אָבער איז „קאפיטאַל“ נאָר דאָס געלד, וואָס ווערט אויסגעגעבען פון  
דעם בעל־הבית אויף די הוצאות פון דעם עסק און אויף אויף צו

דינגען אַרבייטער. בעת דער צעהנדערבעלשטיק איז אין די הענט פון דעם בעל־הבית, איז ער געווען א טייל פון זיין קאפיטאַל. ווי נאָך ער איז אַריבער אין די הענט פון דעם אַרבייטער, און איז בעשטימט געוואָרען פון איהם אויף הוצאות־חיונה, האָט ער אויפ־געהערט צו זיין „קאפיטאַל“, איז ער געוואָרען לויין.

אזוי איז אויך מיט דעם וואָרט אַרבייט. אין דעם געוועהנליך־כען לעבען קען מען אָנרופֿען „אַרבייט“, אפילו אז איינער זיצט ביי דער גמרא און „אַרבייט“ געשמאַק אויף אַ האַרבע שטיקעל מהרש"א. אין דער עקאָנאָמישער וויסענשאַפט אָבער האָט דאָס וואָרט „אַרבייט“ אַ נאָניץ בעזונדערען פּשט.

די אַרבייט, נאָך דעם עקאָנאָמישען פּשט פון דעם וואָרט, איז די בענוצונג פון מענשליכע קערפּערליכע און גייסטיגע קראַפּט, כדי צו פערענדערן די מאַטעריעלע זאַכען, וואָס געפינען זיך אין דער נאַטור, און די פּראָצעסען, וואָס קומען אין איהר פאָר, — פערענדערן נאָך אַ בעשטימטען פּלאַן, וואָס איז אויסגעטראַכט געוואָרען פון דעם מענשליכען שכל, — פערענדערן מיט דעם איינציגען ציעל צו בעפרידיגען די מענשליכע בעדערפניסען, בעשאַפען אַלץ, אין וואָס ער נויטיגט זיך, וואָס האָט אַ ווערט און זיינע אויגען, אַלץ איינס, פון וואָנען זיינע בעדערפניסען שטאַמען: „פון זיין מאָגען אָדער פון זיין פאַנטאַזיע“ (ווי מאַרקס דריקט זיך אויס).

עס ליגען וואָרצלען אין דער ערד, עס וואַקסען פירות אויף די בויםער, עס שווימען פיש אין וואַסער, עס לויפען אומ חיות און בהמות אין וואַלד און פעלד, עס פליהען פויגעלעך אין דער לופט, דאָס זענען אַלץ זאַכען און פּראָצעסען, וואָס קומען פאָר אין דער נאַטור. א ו י ס ג ר אָ ב ע ן די וואָרצלען, א ר אָ ב ט ר י י ס ל ע ן די פירות, פ א נ ג ע ן די פיש, י אָ ג ע ן די חיות און ח א פ ע ן די פויגעלעך — הייסט אַרבייטען, ווייל אין אַלע אָט די מענשליכע פּראָצעסען רייסט זיך די מ ע נ ש ל י כ ע קראַפּט אַריין אין דער נאַטור און פערענדערט זי, בייט וועניגסטענס איבער די ע ר ט ע ר פון די זאַכען, וועלכע די נאַטור האָט בעשאַפען, כדי דערמיט צו בעפרידיגען די בעדערפניסען פון דעם מענשען. אין אונזער משל ווערען די זאַכען גופאָ כמעט ניט פערענדערט; וואָרצל־לען, פירות, פיש, חיות און פויגעלעך זענען זאַכען, וואָס די נא-

טור האָט בעשאַפּען, און דער מענש, אין די ערשטע קינדער-יאָהרען פון זיין געשיכטליכען לעבען נעהמט זיי, ווי זיי זענען. וואָס ניר דעריגער דער מענש שטעהט. אין זיין קולטור, אין זיין בילדונג, אַלץ וועניגער פערענדערט ער די נאטור, אַלץ וועניגער שנים בריינגט ער אין איהר אריין. אָבער אויך אויף די ערשטע טריט פון זיין קולטורעלען לעבען קען ער זיך ניט בענוגענען מיט די רויהע זאכען, וועלכע די נאטור גיט איהם. געבראָטענע טייבעלעך זענען אויך יעמאָלט ניט אומגעפלוניגען אין דער לופטען, צום ברעג פלעגען אויך יעמאָלט ניט צושווימען קיין געפילטע פיש. די לער בעדיגע טויב, דעם לעבעדיגען פיש האָט מען בעדארפט פאנגען, און דער מענש האָט צוליעב דעם אויסגעטראַכט פערשיעדענע כלים און געצייג, א נעץ, א פייל-און-בויגען, א שטריק. דאָס זענען שוין זאכען, וואָס די נאטור בריינגט ניט ארויס, זאכען, וואָס זענען דורכגעגאנגען ניט נאָר די מענשליכע פינגער נאָר אויך דעם מענש-ליכען שכל, זאכען, אויף וועלכע ס'ליגט אָפּען די חתימה פון א מענשליכען פלאַן, — שטיקער מאַטעריעלע נאטור, וואָס זענען פער-ענדערט געוואָרען דורך דעם מענשענס קלוגע האַנד. און וואָס קליגער עס ווערט דער מענש, אַלץ קליגער ווערט זיין האַנד, אַלץ טיעפער קריצט ער זיין חתימה אין דער נאטור, אַלץ מער שנים בריינגט ער אין איהר אריין.

אַרבייטען הייסט דעריבער אין דער עקאָנאָמישער וויסענ-שאַפט שאַפּען מאַטעריעלע גיטער, גשמיות'דיגע זאכען, וועלכע מיר נעהמען ארום מיט אונזערע פ י נ ח ו ש י ס. און נאָר אָט די מענשליכע אַרבייט האָט די וויסענשאַפט אין זינען, בעת זי זאָגט, אַז די מענשליכע אַרבייט איז דער איינציגער קוואַל פון ווערטקייט, דער איינציגער מקור, פון וואָנען עס פליסט די רייכקייט פון דער געזעלשאַפט.

דער אינטערעסאַנטער און נאָך זעהר וועניג אויסגעפאַרשטער טייל פון דער מענשליכער געשיכטע איז די געשיכטע פון דער מענשליכער אַרבייט. צווישען יענעם מאַמענט, ווען עס האָט צום ערשטען מאל א ליכט געטהאָן אין דעם האַלב-בהמ'ישען, האַלב-מענשליכען פערשטאָנד, אַז מען קען מאַכען ג ע צ י י ג, וואָס זאָלען פ ע ר ש פ אָ ר ע ן אַזוי פיעל אַרבייט דער מענשליכער

האנד, און אז מען קען פערענדערן די פערשפארטע ארבייט, כדי טיעפער אריינצודרינגען אין דער נאטור און רייכער מאכען דאס אייגענע לעבען, — צווישען יענעם מאמענט און דער איצטיגער צייט פון עלעקטריציטעט און דאמפת, וואו איין דרעה מיט דעם מענשענס האנד אויף דעם לאקאמאטיוו איז גענוג אריבערצופיהרען מיט דער געשווינדקייט פון דעם ווינד טויזענדער פוד משא פון איין עק וועלט אין דעם אנדערן, ליגט א לאנגע-לאנגע קייט פון שווערע, הארבע פוין, וועלכע דער מענש איז אויסגעשטאנען, פארשענדיג, זוכענדיג, פרובענדיג, ביז איהם האט זיך איינגעגעבען מיט אלץ מעהר מאכט ארויפלעגען זיין שטאלצע האנד אויף דעם נאקען פון דער נאטור, מיט אלץ מעהר גבורה איינבויען זי, איהרע קרעפטען זאלען דיענען איהם אויסצופיהרען זיינע ציעלען. דאס איז די טעכנישע געשיכטע פון דער מענשליכער ארבייט, די געשיכטע פון איהר קונציגקייט, פון איהר נצחון איבער דער נאטור.

פארהאן אבער נאך א זייט אין דער געשיכטע פון דער מענש-ליכער ארבייט, איהר סאציאלע געשיכטע, און זי איז ניט וועניגער אינטערעסאנט, איידער די טעכנישע. דעם מענשענס ארבייט איז תמיד געווען א געזעלשאפטליכע, ד.ה. א גאנצע געזעלשאפט (ווי גרויס אדער קליין זי זאל ניט זיין) איז געווען אין איהר פעראינ-טערעסירט, האט געלעבט פון איהר, האט זיך אריינגעמישט אין איהר און האט אויסגעארבייט די בעדינגונגען, אין וועלכע זי דארף ווערען אוועקגעשטעלט, די כללים, ווי אזוי און דורך וועלכע מיט-לען צו פערטיילען די פראדוקטען פון דער ארבייט צווישען אלע חברים פון דער געזעלשאפט. אט די סאציאלע געשיכטע דערצעהלט אונז, אז אין די ערשטע צייטען פון דעם געזעלשאפטליכען לעבען איז די מענשליכע ארבייט געווען גאנץ, ווי פון איין שטיק. דא איז נאך ניט געווען דער חלוק צווישען קאפ-ארבייט און האנד-ארבייט. שוין און מוסקעלן האבען געארבייט אין איינעם אין איין נוח, ניט צושפאלטען ווי איצטער, אזוי אז דער אינזשינער, למשל, ווייס ניט, ווי א האמער אויפצוהויבען, און דער האמערער איז פעהר נישט ווי א שטיקעל מאשין, וואס קלאפט אריין טאג-אין, טאג-אויס שטיקער אָנגעברענטע אייזען אין א מאויס'דיגען אייזערנעם

פאס, אלײן ניט צו וויסען, וואָס איז דער שכל'דיגער פלאן פון דעם  
 גאנצער ארבייט, פאר וועלכער ער איז געצוואונגען אוועקצולעגען זיין  
 לייב און לעבען. די מענשליכע ארבייט איז נאָך יעמאָלט געווען  
 ניט צושטיקעלט אין צוריסען, ווי איצטער, ווען צ. ב. דעם סכום  
 היטלען אָדער שטיוועל, וואָס די געזעלשאַפט דארף האָבען, לאָזט  
 זי אויסארבייטען פון טויזענדער איינצעלנע, איינער פון דעם אַנ-  
 דערן אָבגעריסענע בעל־בתים קירזשנער און שוסטער, וואָס ווייסען  
 ניט, וויפיעל היטעל און שטיוועל די געזעלשאַפט דארף איצטער,  
 און פערלאָזט זיך אויף דעם בלינדען שפיעל פון די עקאָנאָמישע  
 קרעפטען, אויף דעם מאַרק, וואָס וועט שוין ווי עס איז פונאַנט  
 דערטראָגען די היטעל און די שטיוועל צו דעם, ווער עס דארף זיין.  
 די מענשליכע ארבייט איז נאָך יעמאָלט געווען פֿריי. דער  
 ארבייטער איז געווען זיין אייגענער בעל הבית, און קיינער איז  
 ניט געוועסען אויף זיין קאָרם, אַרויסצורייסען פון זיינע הענט אַ  
 טייל פון דעם ביסען, וואָס ער האָט געטראָגען אין זיין מויל אַריין.  
 דער ארבייטער איז געווען דער בעל־הבית פון זיינע געצייג און פון  
 די אַרבייטסמיטלען, מיט וועלכע ער פלעגט אויסארבייטען די  
 פראָדוקטען, ניט אזוי ווי איצטער, ווען איין טייל פון די אַרבייטס-  
 מיטלען, די ערד, ליגט אין די הענט פון דעם פֿריי — דעם לאַנד-  
 בעזיצער, אָן אנדער טייל — די מאַשינען און געצייג — אין די  
 הענט פון די קאָפיטאַליסטען, און ער אלײן האָט מעהר נישט ווי  
 זיינע היילע פינגער. די מענשליכע ארבייט איז נאָך יעמאָלט  
 געווען בעוואוסט, זי האָט געוואוסט די מענשליכע בע-  
 דערפניסען, וועלכע זי האָט געוואָלט בעפֿרידיגען. זי איז געשטאַ-  
 נען פנים אל פנים צו די מענשליכע בעדערפניסען און האָט געאַר-  
 בייט פון זייערטוועגען, ניט אזוי ווי איצטער, ווען צווישען דער  
 מענשליכער ארבייט און די מענשליכע בעדערפניסען שטעהט דער  
 מאַרק, די בלינדע, אומברחמנות'דיגע בריאה משונה, וואָס  
 שלענגט פֿריהער איין אלע פראָדוקטען, וואָס דער מענש ארבייט  
 אויס, און דערנאָך שפייט זי זיי אויס צו דעם, וואָס נויטיגט זיך  
 אין זיי, אויב ער האָט די נויטיגע מיטלען.  
 בעת די טעכנישע געשיכטע פון דער מענשליכער ארבייט,  
 די געשיכטע פון דעם, ווי אזוי די פֿרייע מענשליכע אַר-

ביים איז געוואָרען ר י י ך, איז אַ טריאומף־און אַ לויב־געזאַנג צוליב דער גבורה פון דער מענשהייט, איז די סאָציאַלע געשיכטע פון דער מענשליכער אַרבייט — איהר ט ר א ג ע ד י ע, די געשיכטע פון דעם, ווי אזוי די פרייע, גאַנצע, בעוואוסטע, זעלבסט־שטענדיגע ניט צופיצעלטע מענשליכע אַרבייט איז געוואָרען פער־שקלאַפט, צוריסען אויף שטיקער, אומבעוואוסט, בערובט פון איהרע מיטלען און געצייג, און ווי אזוי איהרע פראָדוקטען זענען געוואָרען פון חפצים און זאכען פאר דעם לעבעדיגען מענשענס בעדאַרף — טויטע סחורות פאר דעם בלינדען מאַרק.

און טראַגישער ווי אַלץ איז די פערשקלאַפונגס־געשיכטע פון דער מענשליכער אַרבייט, די דערצעהלונג וועגען דעם, ווי אזוי דער אַרבייטענדער מענש איז פריהער מגולגל געוואָרען אין אַ שקלאַף, וואָס האָט בעלאַנגט צו זיין בעל־הבית, ווי עס בעל־ינגט צו איהם אַן אָס אָדער אַן אייזעל; ווי דער שקלאַף איז דערנאָך מגולגל געוואָרען אין אַ קנעכט, אַ האַלב־פרייער, האַלב־פערקויפטער ביי דעם פריי, אויף אייביג צוגעבונדען צו דעם פריי'ס בעל־הבית'ישקייט און צו דעם שטיקעל ערד וואָס דער פריי האָט איהם איבערגעלאָז־זען פאר זיך גופא; ווי דער האַלב־פרייער האַלב־פערקויפטער קנעכט איז דערנאָך מגולגל געוואָרען אין דעם גאַנץ־פרייען און צו דער זעלביגער צייט גאַנץ פערדונגענעם פראָלעטאַריער, וואָס איז צוגע־בונדען געוואָרען צו דעם קאפיטאַליסט אויף דער אייזערנער קייט פון לוי־אַרבייט...

קארל מאַרקס וויל האַבען, אַז די סאָציאַלע טראַגעדיע פון דער מענשליכער אַרבייט און איהר טעכנישער טריאומף־געזאַנג זענען פערבונדען איינער מיט דעם אנדערן אזוי, אַז אָהן די קרבנות פון דער ערשטער וואָלט ניט געקענט זיין דער נצחון פון דעם אנדערן, אַז די סאָציאַלע פערשקלאַפונג פון דער מענשליכער אַרבייט איז געווען דער „ברמיה חיי“! פון איהר טעכנישען טריאומף. דאָס אַלץ האָט געמוזט זיין צוליב דעם כדי דער לעצטער גלגול פון דער פער'כשוף'טער פערשקלאַפטער אַרבייט, דאָס פראָלעטאַריאַט, זאָל קענען אָנווענדען דעם טעכנישען טריאומף פון דער מענשליכער אַרבייט, און אין גאַנצען בעפרייען זי פון אַלע איהרע קייטען. „וואָלט ניט געווען די שקלאַפ־פריי אין דער אַלטער וועלט“, זאָגט

מאַרקס'ס טרױער תּלמיד, פּרירדיך ענגעלס אין זײַן פּלוגתא אויף דיהרינגען, „וואָלטען מיר נישט געהאַט דעם סאָציאַליזם פון אונזער צײַט“.

מען איז נישט מחויב צו געהן מיט מאַרקס און ענגעלס אזוי ווייט. מיר דוכט, די איצטיגע וויסענשאַפט האָט אַ סך טעמים, צו קוקען אַביסעל אַנדערש אויף די שייכות צווישען דער סאָציאַלער און דער טעכנישער געשיכטע פון דער מענשליכער אַרבייט. אויך בין איך שטאַרק מסופק, צי קען די איצטיגע וויסענשאַפט וויסען אויף קלאָר און אין אַלע פונקטען, וואָס וואָלט געווען, ווען עס וואָלט נישט געווען. אָבער דאָס איז נישט נוגע צו אונזער היינטיגען ענין. בלי שום ספק איז די לױן־אַרבייט איינע פון די היסטאָרישע פאָרמען פון דער פערשקלאַפּטער מענשליכער אַרבייט, די לעצטע היסטאָרישע פאָרם, אין וועלכער די מענשליכע אַרבייט רייסט זיך, פון איהר פער'כשוּפ'טען גלגול מיט אַזאַ ענערגיע, ווי נאָך קיינמאָל נישט אין דער געשיכטע. רייסט זיך צו ווערן ווידער פריי, גאַנץ, זעלבסטשטענדיג און בעוואוסט, ווי זי איז געווען אַמאָל, און דערצו נאָך ריך, וואָס זי קען ווערען ערשט איצטער.

דער שטאַנדפונקט פון „אַלגעמיין מענשליכער אַרבייט“ איז דעריבער נישט קיין „כּצפּיחית־בּדבש־געראַנק“. עס איז די אַרבייט, וואָס האָט פון אָנהויב מענשליכער געשיכטע אָן ביז צו דעם היינטיגען טאָג, און וועט פון דעם היינטיגען אָן ביז דעם סוף פון אַלע דורות, בעשאַפען דורך דעם מענשענס קאָפּ און האַנד מאַטעריעלע, ממשות'דיגע גיטער, וואָס האָט אַרויסגעבראַכט און וועט אַרויס־ברענגען פּראָצעסען, וועלכע מיר שטודירען אין דער ע ק א נ א - מ י ש ע ר וויסענשאַפט. דער וואָס שמירט פונאַנדער די השגה: „מענשליכע אַרבייט“ אזוי ווייט, אַז זי מאַכט דעם פּילאָזאָף, אויך דעם, וואָס שוויצט אויף אַ שטיקעל גמראַ, פאַר אַן „אַרבייטער“, דער זינגט אַ לידעל פון אַ גאַנץ אַנדער אָפּעראַ, וואָס פאַסט נישט צו דעם טעקסט פון דער עקאָנאָמישער וויסענשאַפט; און דער וואָס מאַכט אויך דעם קאָפיטאַליסט פאַר אַן אַרבייטער, דער האָט פער־געסען אָדער קיין מאָל נישט פערשטאַנען דעם אַלג־כּית פון סאָציאַליזם, וואָס האָט בעפרייט די וויסענשאַפט פון דער דריי־שותפּים־טעאָריע...

7.

לוי־ארבייט אדער מענשליכע ארבייט?

איצטער קענען מיר זאָגען נאָך א מאָל: דער שטאַנדפונקט פון דעם פראָלעטאריאט, זיין עקאָנאָמישער תמצית, וואָס רופט ארויס זיינע סאָציאַל־פאָליטישע אידעאלען, איז ניט די לוי־ארבייט, וואָס וויל איינשפאָנען דעם בעל־הבית און קירעווען איהם, וואוהין עס ווילט זיך דעם פראָלעטאריער, — דאָס איז אַ קינדישע גאָאיווע פאָנטאַזיע, נאָך די מענשליכע ארבייט, וואָס רייסט זיך נישט פרייהייט, זעלבסטשטענדיגקייט, גאנצקייט, בעוואוסטקייט און גבורה, ד. ה., הערשאפט איבער די נאטור. דורך דעם גופא, וואָס די לוי־ארבייט איז ארויס אין א קלאסענקאמפף מיט די צוויי אנדערע קלאסען פון דער געזעלשאפט, דורך דעם גופא, וואָס עס איז פאר איהר בשום אופן ניט מעגליך צו בעהערשען די צוויי אנדערע קלאסען, מוז זי פיהרען א פערטיליגונגס־קאמפף אנקעגען זיי, מוז זי סוף כל סוף אויפהערען צו זיין לוי־ארבייט און ווערען מענשליכע ארבייט, מוז זי זיך צוהערען צו דער היסטאָרישער שטייג, וואָס ברויזט אין איהר קאמפף און וואָס זאָגט אַן איטליכען, ווער עס פֿאַרשטעהט איהר לשון, אַז דאָס געהט די מענשליכע אַרבייט אַרבייטען (איינגעהעמט די וועלט פאר אלע מענשען, וואָס ווילען ארבייטען).

נייז זלע מאָל. בער פערשטעהט דער פראָלעטאריער גופא די היסטאָרישע שטייג, וואָס ברויזט אין זיין קאמפף. דער גלגל פון לוי־ארבייט, אין וועלכען עס געפינט זיך איצטער די מענשליכע ארבייט, לעגט ארויף זיין התימה אויף דעם פראָלעטאריער און בערהויקערט אָפטמאָל זיין אייגענע טבע, די טבע פון דעם מענשטען וואָס ארבייט, און וואָס דארף דעריבער שטענדיג האַבען אַן זינען די אינטערעסען פון דער מענשליכער ארבייט. אין דעם פראָלעטאריער גופא קעמפפן צוויי סאָציאַלע טיפּען: דער לוי־ארבייטער און דער מענשט, וואָס ארבייט, און ניט אלע



מאָל זענען ביידענס אינטערעסען די זעלביגע.

לאָמיר נעהמען קודם כל די הערשאפט פון דער מענשליכער ארבייט איבער די נאטור, אָדער דאָס, וואָס מען רופט אין דער וויסענשאפט די פראָדוקטיוויטעט, די שפּאַרעווידינקייט פון דער ארבייט, וואָס שטאַמט פון דער ענטוויקלונג פון איהרע פראָדוקטיוויטעט. אין וואָס בעשטעהט די פראָדוקטיוויטעט פון דער ארבייט? אין דער הערשאפט פון דער מענשליכער קראפט איבער די כחות פון דער נאטור. וואָס מעהר כחות פון דער נאטור זאָלען דארפן זיין איינגעשפאָנט אין וואָס וועניגער מענשליכע קראפט, מאכט די מענשליכע ארבייט אַלץ מעהר פראָדוקטיווי. די מענשליכע קראפט, ווי פערשיעדען זי זאָל ניט זיין, קען סוף כל סוף אויסגעמאָסטען ווערען דורך די צייט, וועלכע עס איז נויטיג כדי ארויסצובריינגען אַ געוויסען סכום פון פראָדוקטען. די כחות פון דער נאטור, ווי פערשיעדען זיי זאָלען ניט זיין, קענען סוף כל סוף אויסגעמאָסטען ווערען דורך דעם סכום פון פראָדוקטען, וועלכע די מענשליכע ארבייט בריינגט מיט זיי אַרויס. די פראָדוקטיוויטעט פון דער ארבייט קען דעריבער אויסגעדריקט ווערען אין די ווערטער: וואָס מעהר פראָדוקטען אין וואָס ווער ניגער צייט פון מענשליכער ארבייט. זי וואקסט, ווען די מענשליכע ארבייט קען אין דערזעלביגער צייט אַרויסבריינגען מעהר פראָדוקטען, איידער פריהער, אָדער דעמזעלביגען סכום פראָדוקטען אין וועניגער צייט, איידער פריהער. זי פאלט, ווען אין דערזעלביגער צייט בעקומט זי וועניגער פראָדוקטען, אָדער ווען דיעזעלביגע צאָהל פראָדוקטען פערנעהמט ביי איהר מעהר צייט. בעת דער מענש האָט געדארפט מאַהלען זיין תבואה מיט אַ האַנדמיהל, פלעגט ער אין איין טאָג בעקומען, למשל, דריי זעק מעהל. שפעטער, אז ער זענען געוואקסען זיינע פראָדוקטיוויקעפטען, ד. ה. אז ער האָט זיך אויסגעלערנט איינצושפאָנען די נאטורקראפט פון דעם וואסער-שטראָם אָדער די נאטורקראפט פון דעם ווינר און האָט זיי געצוואונגען צו דרעהען די רעדער פון זיין מיהל, האָט ער אין איין טאָג בעקומען אנשטאט דריי זעק, לאָמיר זאָגען, ניין זעק. דאָס הייסט, אז די פראָדוקטיוויקעפטען פון דער מענשליכער געזעל-

דר. ח. זשימלאווסקי

שאפט און די שפאָרעוודיגקייט פון דער אַרבייט, איהר גבורה איי-  
בער דער נאטור איז אין דעם פונקט אויסגעוואקסען אין דרייען.  
ס'איז ממילא קלאָר, ווי שטארק די מענשליכע אַרבייט איז פער-  
אינטערעסירט אין דעם, אז איהר שפאָרעוודיגקייט זאָל תמיד וואק-  
סען, אז מיט דעמועלביגען סכום פון איהר ענערגיע זאָל זי קענען  
בעהערשען א וואָס גרעסערען סכום פון נאטור־קרעפטען, א וואָס  
גרעסע צאָהל פראָדוקטען. קארל מאַרקס וואָס גלויבט, אז די  
גאנצע געשיכטע פון דער מענשהייט איז געמאכט געוואָרען  
פון דער מענשליכער אַרבייט, רעכענט די שפאָרעוודיגקייט פון דער  
אַרבייט פאר דעם איינציגען גורם, וואָס טרייבט אלע רעדער פון  
דעם מענשליכען געשיכטליכען לעבען, און אלץ אין איהר ווערט גע-  
מאכט צווייער דעם וואקסען פון יענער שפאָרעוודיגקייט, אָדער  
איז א פועל יוצא פון דעם דאָזיגען וואקסען. אויף אזוי פיעל בין  
איך געוויס ניט קיין מאַרקסיסט, די וויסענשאפט האָט נאָך בשום  
אופן ניט בעוויזען די ריכטיגקייט פון דעם געדאנק, אָבער די  
מאָטיבידגע וויכטיגקייט פון דער וואקסענדער פראָדוקטיוויטעט  
פאר דעם מענשען קען קיין מענש, וועמעס פערשטאנד עס איז  
ניט פער'שכור'ט דורך איבער־מענשליכע פאנטאזיעס (ווי צ. ב.  
מאָלטאָי און אלע מיסטיש־רעליגיעזע פאנטאטיקער), געוויס ניט אָב-  
לייקענען.

אין דעם וואקסען פון דער פראָדוקטיוויטעט פון דער אַר-  
בייט איז פעראינטערעסירט דער מענש, וואָס אַרבייט. איז אין  
איהר פעראינטערעסירט אויך דער פראָלעטאָריער? בתור מענש,  
וואָס אַרבייט, גאנץ געוויס, אָבער ניט בתור לויז־אַרבייט-  
טער. בתור לויז־אַרבייטער איז דער פראָלעטאָריער אַריינגע-  
טאָן אין דעם, דער קאפיטאליסט זאָל דארפן האָבען וואָס  
מעהר מענשליכע אַרבייט; ער ווויס, אז יעדע נייע  
מאשין, יעדע נייע המצאה, יעדער נייער אָנוואקסען פון די געזעל-  
שאפטליכע פראָדוקטיווקרעפטען מאכט איבעריג מענשליכע  
„הענד“, און דער קאפיטאליסט ווארפט זיי ארויס אויפ'ן גאס.  
דעריבער איז דער לויז־אַרבייטער בטבע א פיינד דער פראָ-  
דוקטיוויטעט פון דער מענשליכער אַרבייט. אין די ערשטע ציי-  
טען האָט ער זיך געראנגעלט אנקעגען די מאשינען, וואָס שטור-

פען איהם ארויס פון דער פראדוקציע, און אויך איצטער ווערט איהם קאלט ארום הארצען, ווען ער דערהערט, אז אין זיין פאך איז אויסגעטראכט געווארען א נייע מאשין. אבער איצטער קעמפט ער שוין ניט אנקעגען איהר, ניט נור דערפאר, ווייל ער ווייס, אז זי איז שטארקער פאר איהם, נור אויך דערפאר, ווייל אין איהם רעדט ניט נור דער לויין-ארבייטער, נור אויך דער מענש, וואס ארבייט, און די אינטערעסען פון דער מענשליכער ארבייט זענען ביי איהם גובר די אינטערעסען פון דער לויין-ארבייט.

אגב אורחא וויל איך דא אויפווייזן אויף דעם טעות, אין וועלכען אפולע פאלען אריין, ווען זיי מיינען, אז דער קאפיטאליסט איז פערמיטערענסירט אין דעם וואקסען פון די געזעלשאפטליכע פראדוקטיוויקערעפטען. היות, מיט יעדער נייער מאשין דארף ער וועניגער מענשליכע ארבייט, ד.ה. צאָהלען וועניגער לויין און קען מאכען וועלכער זיינע פראדוקטען, לוינט איהם, די פראדוקטיוויטעט פון דער ארבייט זאל אלץ מעהר וואקסען. דאס דוכט זיך אזוי. אין תוך אריין איז דער פאבריקאנט פערמיטערענסירט ניט אין דער פראדוקטיוויטעט פון דער ארבייט, נאר אין בעסערע בעדינגונגען פאר זיין קאנקורענץ אויפ'ן מארק מיט די אנדערע פאבריקאנטען. דורך איהר וואָלועלעקייט, האָפט ער, וועט זיין סחורה אין גאנצען ארויסשמופען פון מארק די סחורות פון די קאנקורענטען, אָדער אריבעריאגען זיי אין זייער געלאף צו דעם קונה. דאָרטען, וואו ער האָט ניט וואָס מורא צו האָבען פאר דער קאנקורענץ, ריהרט איהם די פראדוקטיוויטעט פון דער ארבייט, ווי די וואַנד, אָדער ער קוקט אויף איהר מיט קרומע אויגען. קען ער מיט הויכע אָבצאָהלונגען ארומצאמען זיין לאַנד פון דער אויסלענדישער קאנקורענץ, אָדער גיט זיך איהם איין מאכען יד אחת מיט אלע פאבריקאנטען פון זיין פאך, יעמאָלט דארף ער אויף כּפרות וואָלועלע סחורה, יעמאָלט, זיי געזונד, פראדוקטיוויטעט!

די פראדוקטיוויטעט פון דער ארבייט הענגט אָב ניט נור פון דעם הויכען, וואָס וועניגער מענשליכע ארבייט" אויף וואָס מעהר קרעפטען פון דער נאטור. מען דארף פערשטעהן דורך א קלוגע בעלי-חכית'ישקייט גוט אויסנוצען די ביידע פאקטאָרען פון דער

פראדוקציען. אין א גרויסער פאבריק, מיט די בעסטע מא-  
 שונעס ארבייטען טויזענדער הענד אין גליינעם, ל"ז מען בעסער  
 אויסנוצען די כחות פון דער נאטור און די מיטלען, וואס זי גיט  
 אונז, איידער אין א טפח-על-טפח'דיגער בעל-הבית'ישקייט. דאָס  
 צונויפגיסען אין איינעם פון מעהרער רעכטיקע כחות, דאָס ריכ-  
 טיגע פאנאנדערמיילען פון די ראָליר אין דער פראָדוקציע, דאָס  
 צופאַסען פון יעדער ראָלע צו דאָס גלעמיינעם פלאַן טרייבן  
 ארויף די פראָדוקטיוויטעט פון דאָס אַרבייט גאָר אויף א געהו-  
 בענע מדרגה. די לעהריכער פון דער עקאָנאָמישער וויסענשאַפֿט  
 זענען פול מיט דער בעשרייבונג פון חדושים, ווי וואונדערליך עס  
 שטייגט די פראָדוקטיוויטעט פון דער מענשליכער אַרבייט, ווען זי  
 נעהמט זיך פאר דעם כלל: „גיט יעדערער פאר זיך, נור אלע אין איי-  
 נעם!“ די סאָציאליסטישע וויסענשאַפֿט בעווייזט דאָס אויף יעד-  
 דען שריט און טריט. אין דערינען ליגט איינער פון איהרע שטאַרק-  
 סטע טעמים, וויס צווינגען דעם מענשליכען שכל אָנצונעהמען, אז  
 אין די אינטערעסען פון דער מענשליכער אַרבייט און, הייסט עס,  
 אויך אין די אינטערעסען פון דעם מענשענע לעבען אויף דער  
 וועלט, ליגט איהר צונויפגיסונג אין גרויסע עוג'מלך-הבשן'דיגע  
 בעל-הבית'ישקייטען. אין דעם אָנאָם, איינעם פון די וויכטיגסטע,  
 איז דעם פראָדאָקטאָרעם נשמה גאָנץ, אָהן א שום פגומה, אָהן א  
 ברעקעל צורירענקייט, וואָס קומט פון פערשיעדענע אינטערעסען.  
 סיי בתור לוין-אַרבייטער, סיי בתור מענש, וואָס אַרבייט, איז דער  
 פראָדאָקטאָרעם אַראַנטערעסירט אין דעם, די מענשליכע אַרבייט  
 זאָל אויפהערען צו זיין צובראָקט, ווי איצטער אין קליי-  
 ניקע קלייטעלעך פאר קלייניקע בעלי-בתים'לעך. אפילו בתור  
 לוין-אַרבייטער ליגט איהם בעסער צו אַרבייטען אין א גרויסער  
 פאַבריק. אין א גרויסער פאַבריק קענען זיך די אַרבייטער גרינגער  
 דערשלאָגען צו העכערע שכירות און בעסערע בעדינגונגען. די לוין-  
 אַרבייט איז „פרייע“ אַרבייט, וואָס האָט גיט קיין אייגענע טפח-  
 על-טפח'דיגע פראָדוקטיווע בעל-הבית'ישקייט. אָט פאַר וואָס אויף  
 דעם פראָלעטאָריער האָט גיט קיין שליטה דער אידעאל: „איש  
 תחת גפנו ואיש תחת תאנתו“ — „יעדער איינער מיט זיין פינג אונ-  
 טער זיין אייגענעם דעכעלע“, — אָט פאַר וואָס ער איז כמעט זעהר.

גומה צו דעם סאציאלעזם. אבער דאס אליין איז נאך ווייט — ווייט פון דעם סאציאלעזם. בלויבט דער פראלעטאריע שטעהן ביי זיין לויט-ארכייט, פערנעסט ער אויף די אינטערעסען פון דעם מענשען, וואס ארכייט, קען דאס איהם פיהרען מעהר ניט ווי צו טריידיונאליזם, צו א גוטער שטארקער ארכייטער-ארגאניזאציע, וואס איז פעראינטערעסירט אין דעם וואקסען פון גרויסע פאבריקען מעהר נישט, ווי צוליעב דעם, דער לויט-ארכייטער זאל האבען א בעסערען מארק, וואו צו פערקויפען זיין סחורה — „ארכייטס-קראפט“. פאר א סאציאליסט מאכט איהם אויך אין דעם פונקט ניט זיין לויט-ארכייטער-שטאנדפונקט, נור דער שטאנדפונקט פון דעם מענשען, וואס ארכייט.

לאמיר נעהמען נאך א פונקט. די אינטערעסען פון דער מענש-ליכער ארכייט, ווייל זי ארכייט צוליעב בעפרידיגען מענשליכע בעדערפעניס, פאדערען, האבען מיר געזאגט, אז צווישען איהרע פראדוקטען און דעם מענשען, וואס נויטיגט זיך אין זיי, זאל ניט ליגען דער גיהנם פון מארק, וואו זיי ווערען מגולגל אין „סחורה“. דער מענש, וואס ארכייט פראדוקטען, כדי צו שטילען די מענש-ליכע נויט, פרעגט זיך קודם כל, אין וואס נויטיגט זיך דער מענש? וועלכע פון זיינע בעדערפעניסען זענען ווערט, זיי זאלען בעפרידיגט ווערען און וועלכע ניט? דער פרייער מענש, וואס ארכייט בייט פריי, וואס איז דורכגענומען מיט דער הייליגקייט און דער וויכטיגקייט פון זיין טהאן, ענטפערט אויף די שאלות לויט זיין שכל, לויט זיין יושר, לויט זיין פערשטאנד, וואס ער האט, וועגען דעם מענשען און וועגען דעם, וואס פאר איהם איז גוט אדער שלעכט, וואס איהם דארף אנטשטעהן אדער ניט. גלויבט ער, ווי אין דעם דור-הפלגה, אז עס איז גוט, שעהן, א יושר פאר דעם מענשען און קלוג פון איהם ארויפקריכען אויפ'ן הימעל און האמפערען זיך דא-טען מיט'ן רבוגרשלי-עולם, וועט ער אין איינעם מיט זיינע ברידער, ארכייטענדע מענשען, ווי ער, אנהויבען בויען דעם טורעם פון בבל, וואס זאל מיט'ן שפיץ דערגרייכען דעם הימעל. מיינט ער, אז דאס איז אן עולה אדער א נארישקייט, וועט ער בשום אופן ניט העלפען זיינע ברידער און וועט זיי נאך צורעדען, זיי זאלען ניט טהאן קיין זינד אדער קיין טפשות. האלט ער, אז טליתים איז א נויטיגע זאך,

וועט ער וועבען טליתים, און בשום אופן וועט איהר ביי איהם נים פועל'ן, ער זאל ארבייטען צלמים, ווייל, לויט זיין ריכטיגער אָדער פאלשער מיינונג, דאָרף דאָס דער מענש נים האָבען. און אויב ער איז אזוי ווייט געבילדעט אין כאראקטער, אז ער פערשטעהט צו שעצען דעם אנדערנס פרייהייט, וועט ער געוויס נים שטערען זיי אין זייער ארבייט, אויב זיי מיינען, אז דאָס איז נויטיג פאר זיי, ווען אפילו ביי איהם קומט אויס, אז זיי האָבען א שטארקען טעות אין דעם, וואָס דער מענש בעדאָרף. על כל פנים פערשטעהט דער מענש, וואָס ארבייט צוליעב שטילען דעם מענשענס נויט, אז דאָס וואָס ער טהוט, איז גוט פאר איהם און גוט, שעהן, נויטיג פאר די אנדערע מענשען.

אזוי קוקט דער מענש, וואָס ארבייט. נים אזוי פערשטעהט זיין חוב דער לויין-ארבייטער, וואָס ארבייט נים פראָדוקטען, נאָר „סחורה“, נים פאר דעם מענשען נור פאר דעם מאַרק. איהם אַרט נים, וואָס עס ווערט פראָדוצירט, נים זיין דאָגה, אין וועלכע „סחורה“ עס טריפט די ארבייטס-קראַפט פון זיינע פינגער: אין פורע און פארב פאר די בתי הונות, אָדער אין שווערדען, ביסען, שפּיזען און האַרמאַטען אויף אויסצוקוילען און אויסצושיסען טויזענדער מענ-שען. זיין ציעל איז ל ו י ן, דער „מוזמן“, די קלינגענדע מטבעה! און ער איז נים וועניגער להוט נאָך איהר, איידער דער ערשטער בעסטער ברוזשוא. וואָלט אין דעם פראָלעטאָריער גענומען די אוי-בערהאנד דער מענש, וואָס ארבייט, איבער דעם לויין-ארבייטער, וואָלטען א סך — א סך איצטיגע סחורות לגמרי פערשוואונדען ווע-רען פון דעם מאַרק. און איך ווייס, אז ביי א סך ארבייטער קלעמט דאָס האַרץ, בעת זיי געהען אויסארבייטען זאכען, וואָס זענען נאָך זייער מיינונג שעדליך פאר דעם מענשען. אָבער דאָס פראָטעסטירט אין זיי נים דער לויין-ארבייטער, נור דער מענש, וואָס ארבייט, וואָס וויל, זיין ארבייט זאל זיין בעוואוסט, ער זאל פערשטעהן איהר נוצען, און וואָס וויל זיין נוצליך סיי זיך, סיי דעם אנדערען.

די סתירה צווישען די אינטערעסען פון לויין-ארבייט און די אינטערעסען פון ארבייט טרעט כמעט אין קיין פונקט נים אזוי אָפען ארויס, ווי אין דעם, ווי אזוי דאָס פראָלעטאָריאַט פון די צוויי-קלאַסיסטישע לענדער קוקט אויף די קאָלאָניאַל-אַ-

ציאָנס-פּאָליטיק פון זיין בורזשואַזער רעגירונג. ווי די לעצ-  
זער ווייסען, זענען כמעט אלע איצטיגע רעגירונגען שטארק אריינ-  
געטהאָן אין דעם עסק—פּערהאַפּען אין זייערע הענד וואָס מעהר וויל-  
דע און באַרבאַרישע לענדער, כדי צו פערשפּרייטען דאָרטען די „ליכ-  
טיגע שטראַהלען פון דער ציוויליזאַציאָן“. אויף וואָס פאַר אַן אופן  
עס ווערען קאָלאָניזירט יענע לענדער, ווי עס ווערען דאָרטען פער-  
שפּרייט די ליכטיגע שטראַהלען פון דער ציוויליזאַציאָן, — וועגען  
דעם קען מען לייענען אין אַ שאַק ספרים מיט אַ מכול פון ציפּע-  
רען; און פון אלע ספרים און ציפּערען שטייגט אַרויס אזא  
מאויס'דיג בילד פון מענשליכע צרות, פֿיין און אונגערעכטע ליידען  
פון איין זייט, און רציחה, גנבה, גזל פון דער אנדערער, אז דער  
„ראשית חכמה“ מיט זיינע שבעה מדורי גיהנם ווייזט אויס, ווי  
אַנ'אידילישע קינדערשפּיעל. וואָס מאַכט דאָס אָבער אויס? דער  
קאָפיטאַל דאָרף האָבען אַ מאַרק, וואו ער זאָל קענען פערקויפּען זיי-  
נע כחורות; ער מוז פערשפּרייטען זיין מאַכט — און די „עשרת-  
הרבות“ זענען ניט געשריבען געוואָרען פאַר אַ קלאַס, וואָס לעבט  
פון מעהר-ווערט. ערגעץ אין דער וועלט ווערט די מענשליכע אַר-  
בייט ניט אזוי אויסגעזויגט און אונטערדריקט, ווי אין די קאָלאָ-  
ניעס, וואָס געהערען צו די געבילדעטע מלוכות. וויל זיך דער פּראָ-  
לעמאָריער שטעלען אויף דעם שטאַנדפונקט פון לוינ-אַרבייט, דאָרף  
ער געהן האַנד אין האַנד מיט זיין רעגירונג אין דעם ענין פון אויס-  
זויגען פרעמדע לענדער: דאָס שטאַרקט די מאַכט פון דער קאָ-  
פיטאַליסטישער פּראָדוקציאָן, רופט אַרויף אַ בעדאָרף פון מעהר  
לוינ-אַרבייט אין דער היים און גיט דעם פּראָלעמאָריאַט, פון וואָנען  
צו לעבען. שטעלט ער זיך אָבער אויף דעם שטאַנדפונקט פון  
מענשליכע אַרבייט, וואָס האַסט אומערדום דעם אויסזויגער  
און בערדיקער, וואָס פערטיידיגט אומערדום איהרע אינטערעסען, מוז  
ער קעמפּפּען אויף אין דער קאָלאָניזאַציאָנס-פּאָליטיק אַנטקעגען דער  
בורזשואַזיע, ווען אַפילו דאָס געהט להיפּף צו די אינטערעסען פון  
זיין לוינ-אַרבייט. אין דעם לעבען פון דעם פּראָלעמאָריאַט זעהען  
מיר, אז ביי איהם קומט דאָ פאַר אַנ'אינעווייניגסטער קאַמפּף צוויי-  
שען די צוויי שטאַנדפונקטען. אַ טייל פון איהם האַלט שטאַהל און  
אויזען מיט דער רעגירונג אין איהר קאָלאָניאַל-פּאָליטיק און אַ טייל

קעמפפט אנטקענען איהר ; און וואָס שאַרפער ביי דעם פּראָלע-  
טאָריאַט טרעט אַרויס זיין קלאַסענבעוואַוסטיזן, וואָס  
העכער ער שטעהט אין זיין פּאָליטישער ענטוויקלונג, אַלץ מעהר  
איז ער מקריב די אינטערעסען פון דער לוינ-אַרבייט צוליעב די אינ-  
טערעסען פון דער מענשליכער אַרבייט.

איך וואָלט געקענט בריינגען נאָך אַ סך ראיות, דערהויפּט פון  
דעם טרייד-יוניאָן-לעבען, פון דעם פּראָלעטאַריערס עקאָנאָמיע-  
שען קאַמפּף פאַר גרעסערען לוינ און בעסערע בעדינגונגען, וואָס  
בעווייזען דעם טיעפן חלוק פון לוינ-אַרבייט און מענשליכע אַרבייט,  
— אַ חלוק, אויף וועלכען דער סאָציאַליסטישער וויסענשאַפטליכער  
געדאַנק וועט זיך מוזען אָבשטעלען, וואָס ווייטער — אַלץ מעהר.  
איך רעכענען אָבער, ס'איז גענוג שוין דאָס אויבענגעזאָגטע צו פער-  
שטעהן, פאַר וואָס „דער שטאַנדפונקט פון דעם פּראָלעטאַריאַט“  
קומט אויס אזוי פערקניפּעלט און פערפלאַנטערט ביי אַלעמען, וואָס  
האַבען זיך נאָך ניט דערגראָבען ביז צום אמת'ען גרונד פון איהם  
— די אינטערעסען פון דער מענשליכער אַרבייט. ביי זיי באַמבעלט  
זיך אין מוח די לוינ-אַרבייט, ד. ה. די איצטיגע היסטאָרישע פאָרם  
פון דער מענשליכער אַרבייט גופא, וואָס רייסט זיך מיט אַלע כחות,  
אַראַבצואוואַרפען פון זיך די דאָזיגע היסטאָרישע פאָרם. די נאַנצע  
געשיכטע פון דער אַרבייטער-בעוועגונג און דעם סאָציאַליזם ווערט  
אונז קלאָר, ווען מיר בעטראַכטען זי אין דעם שיין פון דעם  
„וירטוצו“, וואָס קומט פאַר אין דעם פּראָלעטאַריאַט גופא. אין  
אָנהויב, בעת די לוינ-אַרבייט האָט ניט געקענט האַפען אָבצושוואַ-  
כען די הערשאַפט פון דעם קאַפיטאַל איבער איהר, איז זי אין גאנץ  
צען געווען דורכגענומען מיט די אינטערעסען פון דער מענשליכער  
אַרבייט און האָט געהאַט נור איין געדאַנקען אין זינען — פער-  
טיליגען די צוויי הערשענדע קלאַסען. שפעטער, אז עס האָט  
אָנגעהויבען לוינען צו קעמפּפען פאַר אינטערעסען פון דער לוינ-  
אַרבייט, זענען די אינטערעסען פון דער מענשליכער אַרבייט אָביסעל  
פערטונקעלט געוואָרען. עס האָט זיך בעווייזען אַ היפּוך צווישען  
דער געווערשאַפטס-בעוועגונג, וואָס האָט אָנגעשריבען אויף איהר  
פאָהן די אינטערעסען פון דער לוינ-אַרבייט, און דער סאָציאַליס-  
טישער פאַרטייבעוועגונג, וועמעס אַלע פרינציפען און אויפטוהעב-



צען קענען דערקלערט ווערען מעהר נישט, ווי דורך די אינטרעסען פון דער מענשליכער ארבייט. גראד אין אונזער צייט קאכט די מלחמה צווישען די צוויי פרינציפען אין דעם פראלעטארישען לאגער. דער בערנשטייניאניזם האלט זיך שטאהל-און-איינזען פאר דעם פרינציפ פון לוינ-ארבייט. ער איז דערגאנגען אזוי ווייט, אז ער לייקענט נישט אפ דעם דאזיגען פרינציפ אפילו פאר דער צוקונפטיגער סאציאליסטישער געזעלשאפט: אויך דארטען, זאגט בערנשטיין, אין איינעם פון זיינע לעצטע ארטיקלען אין די „סאציאליסטישע מאנאטס-העפטע“, וועט נאך הערשען די לוינ-ארבייט. דער „ארטאדאקסער“ מארקסיזם זעהט איין די געפאהר פון דער אפפאר-טוניסטישע-קאנאמישער בעוועגונג אומערדום, האט נאך אבער נישט ארויסגעפונען איהר אמת'ען טעם און האט נאך אליין נישט אין גאנץ צען אבערטייעלט פון זיך דעם לוינ-ארבייטער-פרינציפ פון דעם פראלעטאריאט. די רעוואלוציאנערע סינדיקאליסטישע בעוועגונג, די „אנארכא-סאציאלען“ און נאך אזעלכע „נייסען“ אין דער ארבייטער-בעוועגונג זענען א סימן, אז דער עקאנאמישער תמצית פון דעם פראלעטאריאט, די „פרייע“ מענשליכע ארבייט, וואס האט נישט קיין אייגענע טפח-על-טפח'דיגע פראדוקטיווע בעל-הבית'שקייט — הויבט אן אויפצוהויבען איהר קאפ און זוכט מיטלען און וועגען, ווי אזוי אין גאנצען צו ווערען דער אויבער-האר איבער די היסטארישע פארם, אין וועלכע זי איז אריינגעוואקסען.

אבער לאמיר דאס לאזען אן א זייט. נישט ווייל דאס האט נישט קיין שייכות צו אונזער ענין, נאר ווייל עס פערדיענט, מען זאל עס אייגענס אויסשטודירען אין א בעזונדער ארטיקל. איצטער קענען מיר נאך זאגען: וואס גיכער דער פראלעטאריאט וועט איינזעהן, אז זיין קלאסענפרינציפ און דערמיט גופא זיין קלאסענשטאנד פונקט איז נישט די לוינ-ארבייט, נאר די גאנצע, פרייע, זעלבשטענדיגע, בעוואוסטע און רייכע מענשליכע ארבייט, אלץ קלארער וועט איהם ווערען זיין איצטיגע לאגע, אלץ טיעפער וועט ער פערשמעהן דעם מהות פון זיין קלאסענקאמפף, אלץ גיכער וועט ער דערפרייכען זיין ציעל — די בעפרייאונג פון דער מענשליכער ארבייט.



## אויס פֿרעמדע לשונות

- (1) אויס שצעדרין: די מסירת נפש פון א האָז.
- (2) אויס פרידריך פאָן סאַללעם: „און אויב איז איהר וועט מיין אויג שוין בלינדען“.
- (3) אויס סיווללי פֿריוואַט: דער חלום.
- (4) אויס היינריך היינע: (א) די וועבער; (ב) דער שקלאַווען-שיף.
- (5) אויס געאָרג הערוועג: „און דו אַקערסט, און דו זעיסט“.



## די מסירת נפש פון א האָז

(אויס דעם רוסישען נאָך שצערדין. \*)

„א מיהל—א מאַהל“ האָט זיך א האָז פערזינדיגט פאר א וואָלף.  
ער איז זיך געלאָפּען, פערשטעהט איהר מיד, ניט ווייט פון דעם  
וואָלף'ס גרוב; האָט איהם דער וואָלף דערזעהן און האָט גענומען  
רופען: „האַזעלע! שטעל זיך אָב, נפש'על מיינער!“ — און ער,  
דער האָז איינער, לא די, וואָס ניט געבליבען שטעהן, לאָזט ער  
זיך נאָך מיט מעהר אימפעט לויפּען. אָט האָט איהם דער וואָלף  
אין דריי שפּרינג געכאַפּט און האָט צו איהם געזאָגט: „דערפאַר,  
וואָס דו האָסט זיך ניט אָפּגעשטעלט צום ערשטען וואָרט, איז —  
נא דיר מיין גורדין. איך פער'משפּט דיר צום טויט דורך פאַ-  
נאָדערדייטען. נאָר היות, ווי איך בין איצטער זאט און מיין  
וועלפּינטע איז אויך זאט און עסענוואָרג וועט נאָך קלעקען אויף  
א טעג פינף, טאָ זעץ זיך, זיי מוחל, דאָ אונטער דעם בוימעלע  
און וואָרט אויף דיין צייט. עס קען נאָך זיין... האַהאַהאַ!...  
אפּשר וועל איך דיר מוחל זיין!“

דער האָז זיצט נעביד אונטער'ן בוימעלע אויף די הינטער-  
שטע פיסעלעך און ניט זיך ניט א ריחר. איין געדאַנקען געהט  
איהם פון מוח ניט אַרויס: אין אַזוי פיעל און אַזוי פיעל מעת-  
לעת, אין אַזוי פיעל און אַזוי פיעל שעה וועט ער איינגעהמען א  
מיתה משונה. ער טהוט א בליק אַהין, אויף דעם וואָלף'ס גרוב,  
ערשט פון דאָרטען קוקט אויף איהם דאָס ליכטיגע וואָלפּישע אויג.  
אן אַנדערס מאַל טרעפט זיך נאָך ערגער: דער וואָלף מיט דער  
וועלפּינטע געהען אַרויס פון גרוב און נעהמען זיך שפּאַציערען  
אַרום איהם. זיי וואָרפען א בליק אויף זיין טרויעריגען פנים און  
דער וואָלף זאָגט עפעס דער וועלפּינטע אויף זייער לשון, און ביי-

---

(\*) צום ערשטען מאל געדרוקט אין „פאָרווערטס“ — ניו-יאָרק, אויב  
אויך מאַך ניט קיין טעות, אין 1903.

דע קיינעם פון געלעכטער. און די וועלפעלעך זייערע זיינען אויך מיט זיי. זיי שפיעלען זיך, לויפען צו צו איהם, קלאפען מיט די צייטן, — עס פאלט ביי איהם איין דאָס הארץ.

קין מאָל האָט ער אַזוי ניט האָלד געהאַט דאָס לעבען, ווי איצטער. געווען איז ער אַ בעל־הבית'ישער האָז, האָט זיך אויס־גע'שרכנ'ט אַ כלה ביי אן אלמנה אַ האָזענטע און האָט געוואָלט חתונה האָבען. צו איהר, צו דער כלה זיינער, איז ער יעמאָלט געלאָפען, בעת דער וואָלף האָט איהם געכאַפט פאר'ן קאַלנער. זי מוז נעביך ווארטען אויף איהם, זי מוז נעביך טראכטען: „ער האָט חרטה, דער פיינער יונג!“ און אפשר האָט זי געווארט געווארט און האָט מין אן אנדערען געשריעבען תנאים, און אפשר האָט זי נאָר געשפיעלט זיך אַזוי אין גראָז — און דאָ איז גע־קומען אַ וואָלף און האָט פון איהר געמאַכט אַ תכלית.

אַזוי זיצט ער זיך נעביך און בעטראכט זיין פינסטערן גורל און פערכלינעט זיך מיט טרערען: „אַט איז דיר, מיטטיינס געזאָגט, האָזענע חלומות! געוואָלט חתונה האָבען, אַ טלית און קיטעל געקויפט, געטראכט, ווי ער וועט דאָס איין ערך מיט זיין יונגער האָזענטע סדר אַבריקטען. און אין מיטען דערינען דארף זיך מיט איהם טרעפען אַזאַ מעשה! וויפיעל שעה איז דאָס, מהשבות'ן, צום טויט געבליעבען?“

איין מאָל זיצט ער אַזוי ביי דער נאַכט און דרעמעלט. עס חלום'ט זיך איהם, אַז דער וואָלף האָט איהם געמאַכט פאַר אַ משולח ביי זיך, און ווי ער פאַהרט אַזוי אום אין געשעפט, געהט דערוויילע דער בעל־הבית צו זיין האָזענטע צו גאַסט. אין מיר טען הערט ער, איינער טהוט איהם אַ שטויס אין זייט. ער גיט אַ קוק, ערשט דאָס איז דער כלה'ס ברודער.

— „דיין כלה, זאָגט ער, האָלט ביים שטאַרבען, זי האָט דער־הערט, וואָס פאַר אַ סבה מיט דיר האָט זיך געטראָגען, איז זי אין איין שעה אַריין אין די דער. זי טראכט מעהר נישט וועגען איינס: נישט וועל איך דאָס שטאַרבען, ניט געזעגענט זיך מיט מיין טייר ערינקען העזעלע?“

דער פער'משפּט'ער הערט אויס די ווערטער, און זיין הארץ צורייסט זיך אויף שטיקלעך. „פאַר וואָס? פאַר וואָס קומט איהם

אזא ביטערער מזל? זיין לעבען האָט ער געלעבט, ווי גאָט האָט געבאָטען, קיין רעוואָלוציעס און סטרייקס האָט ער נישט געמאַכט, מיט כל־זין אין האַנט פלעגט ער נישט אַרויסגעהן. ער איז זיך געלאָפֿען פֿאַר זיך אין זיינע אייגענע עסקים — נו שוין קומט דערפֿאַר דער טויט? דער טויט! כעטראַכט נאָר גוט, וואָס דאָס איז פֿאַר אַ ווערטעל. און נישט איהם אַליין אַ טויט, אימער אויך! אימער, דער גראַהער העזעלע, וואָס האָט נאָר דערמיט חוטא בעגל געווען, וואָס זי האָט איהם האַלד געהאַט מיט'ן גאַנצען האַרצען. ער וואָלט דאָכט זיך, אַוועק געפֿלויגען צו אימער, גענומען זי, די העזעלע, מיט די פֿאָדערשטע פֿיסלעך פֿאַר די אויערלעך און וואָלט זי געקושט און פֿאַר'ן קעפֿעלע געגלעט.

— „לאָמיר אַנטלויפֿען!“ האָט דערווילע געזאָגט דער שליח. ווי דער האָז האָט דערהערט די ווערטער, האָט ער אין איין מינוט בעקומען אַן אנדער פֿנים. ער האָט זיך צונויפֿגערוקט, ווי אַ קייסעלע, די אויערען פֿערוואָרפען אויפֿ'ן רוקען, אָט־אַט מאַכט ער אַ האָזען־שפֿונג — און זיך איהם דערנאָך! נישט געדאַרפט האָט ער בעת־מעשה אַ קוק טאָן אויף דעם וואָלף'ס גרוב! אָבער ער האָט אַ קוק געטאָן און דאָס האַרץ איז איהם איינגעפֿאַלען

— „איך קען נישט“, זאָגט ער. „דער וואָלף האָט נישט געהייסען.“ דער וואָלף הערט דערווילע אַלץ און זעהט אַלץ און פרעפֿעלט עפעס שטילערהייט דער וועלפֿינטע. אַפֿנים, ער לוינט אימער דעם האָז פֿאַר זיין איידעלקייט.

— „קום!“ זאָגט נאָך אַמאָל דער שליח.

— „איך קען נישט!“ זאָגט ווידער דער האָז.

— „וואָס סוד'עט אימער זיך דאָרטען? וואָס פֿערפֿיהרט אימער פֿאַר שטיק?“ האָט מיט אַ מאָל אַ געשריי געטאָן דער וואָלף. ביידע האָזען זיינען שיער נישט געשטאַרבען פֿאַר שרעק. דער שליח האָט זיך אויף אַריינגעכאַפט! צורידען די שומרים אַנט־לויפֿען... הם! וואָס קומט דערפֿאַר „על פי זאָקאָן“? אַך, די אַרעמע העזעלע! זי וועט שוין נישט האָבען נישט קיין חתן, נישט קיין ברודער: ביידע וועט דער וואָלף מיט דער וועלפֿינטע אויפֿ־פרעסען.

נאָר וואָס די האָזען זיינען געקומען צו זיך, ערשט אנקעגען

זיי שטעהט דער וואָלף מיט דער וועלפֿינטע און ביידע קנאָקען מיט די צייהן און די אויגען זייערע לייכטען אין דער פינסטער, ווי לאַנטערנעס.

— „כ'לעבען, ר' וועלזעל, גאָר נישט!“ — שטאַמעלט דער האָז: „אזוי, מיר שמועסען דאָ צווישען זיך. אָט — אַ קרוב איז געקומען מיך געוואָר ווערען“, — זוכט זיך דער האָז אַרויס צורעהען און געהט שיער אויס פאַר שרעק.

— „גאָר נישט!“ — מאַכט איהם איבער דער וואָלף. „איך קען אייך, חברה לייט! אייך טאָר מען אויך אַ פינגער אין מויל ניט לעגען. דערצעהלט, וואָס איז אזוינס געשעהן?“

— „אזוי און אזוי, ר' וואָלף“, האָט זיך דאָ איינגעשטעלט דער כלה'ס ברודער. „מיין שוועסטער, ד. ה., זיין כלה שטאַרבט צוועק, ניט פאַר אייך געדאַכט... בעט זי, אפשר קענט איהר איהם אָפּלאָזען זעהן זיך פאַר'ן טויט.“

— „המ... דאָס איז שעהן פון איהר, וואָס זי האָט האָלד דעם חתן“, מאַכט די וועלפֿינטע. „דערפון וועט ווערען אַ סך העזער לעך, מעהר חיונה פאַר די וועלף. אָט ביי מיר מיט דעם וואָלף איז אויך אַ גוט לעבען, איז טאַקי ביי אונז אָהן עין הרע אַ היבשע משפּחה'לע. אַ סך קינדער פערדיענען שוין אַליין זייער פרנסה און פיער זענען נאָך חדר-אינגלעך. וועלזויל, אַ, וועלזויל, לאָמיר איהם לאָזען צו דער כלה זעגענען זיך.“

— „מען האָט דאָך אַבער אָנגעלעגט אויף איבערמאָרגען עסען איהם...“

— „על אמונתי, ר' וואָלף, איך קום צום טערמין“, — האָט זיך אַ כאַפ געטהאָן דער האָז. „אין איין הרף-עין בין איך וויר דער דאָ... ביי מיר איז דאָס בפועל ממש... אָט, ווי איך בין אַ האָז, איך קום צוריק!“

און כדי דער וואָלף זאָל ניט זיין אין ספק, אַז ער קען קומען אין איין מינוט צוריק, האָט זיך דער האָז אַרויסגעשטעלט פאַר אַזאָ בריה, אַז דער וואָלף אַליין האָט גענומען קלייבען נחת פון איהם.

די וועלפֿינטע האָט זיך אַביסעל פערטרויערט און האָט אַ זאָג



געטאן: „אָט נאָדיר! דאָכט זיך, נישט מעהר, ווי אַ האָז, אָבער ווי ער תלש'ט דאָס נאָך זיין האָזענטע!“

דער וואָלף איז מרוצה געוואָרען אוועקלאָזען דעם האָז צו דער כלה, נאָך אויף דעם תנאי, ער זאָל קומען צוריק צו דער צייט. דעם ברודער דער כלה'ס, האָט ער געלאָזען ביי זיך פאר אַ משכון.

— „אויב דו וועסט נישט קומען צוריק אין צוויי מעתלעך אַרום, צו זעסט אַ זייגער אין דער פריה, וועל איך איהם אויפֿ-עסען אנשטאט דייך, און אויב דו וועסט קומען, וועל איך מיט אייך ביידען שלאָגען כפרות, און אפשר... האַרצאָהא! ... אפשר וועל איך אייך מוחל זיין!“

ווי אַ פּייל פון בויגען האָט זיך דער חתן אַ לאָז געטאָן אין וועג. ער לויפט און די ערד ציטערט אונטער זיינע פיס. טרעפט זיך אַ באַרג אויפ'ן וועג, נעהמט ער זי „מיט געוואלט“, טרעפט זיך אַ טייך, זוכט ער גאָר נישט קיין זאמדיגע ערטער, — גלייך לאָזט ער זיך שווימען, מאכט זיך אַ זומפ, שפּרינגט ער פון דער פינפטער בערגעלע אויף דער צעהנטער... אַ שפּאַס אַביסעל! ער דאַרף קומען אין די דרייסיגטע מדינה, דאַרף אין באָד אַריבערגעהן, חתונה האַבען (חתונה האַבען! נישט אנדערס, טענה'ט ער צו זיך יעדע מינוט!) און דערנאָך צוריקקומען צום וואָלף אויף אָנבייסען! פלינק איז ער געפלויען, פייגעלעך זענען פערואונדערט גע-וואָרען: „זעהט!“ — זאָגען זיי, — „אין ראשית חכמה שטעהט, די האָזען האַבען קיין נשמה נישט, קוקט אַקאָרשט, ווי ער וואַרפט פיסלעך!“

געלויבט איז דער אויבערשטער, געקומען אַהיים! וואס פאַר אַ שמחה דאַרמען האָט זיך אָפגעטאָן, איז נישט מיט אַ מויל צו דערצעהלען, נישט מיט אַ פען צו בעשרייבען.

די יונגע האָזענטע, קוים דערזעהן דעם חתן איהרען, איז איהר קרענק ווי מיט אַ האנט אוועקגענומען געוואָרען. זי האָט זיך אוועקגעשטעלט אויף איהרע הינטערשטע פיסלעך, האָט אָנ-געטאָן אויף זיך אַ פייקעלע און האָט גענומען אַרויסווייזען די קינדער, וואָס זי קען: דאָס האָט זי דעם חתן אַ סורפריז גע-מאַכט.

און די מוטער, די אלמנה, האָט זיך גאָר שיין אַרט נישט גע-

דר. ח. זשיטלאָווסקי

פונען, ניט געוואוסט וואו אוועקזעצן דעם קינפטונגען איידעמעל, מיט וואָס איהם מכבד צו זיין. באַלד זיינען געקומען צו לויפֿען פֿון אלע זייטען מוהמעס, חברת'עס, שוועסטער. אלעמען ווילט זיך אַ קוק מאַן אויף דעם חתן און אנב דערוויילע כאַפֿען אַביסעל כבוד.

מעהר נישט דער חתן זיצט ווי אויף הייסע קוילען. נאָך ניט צייט געהאַט אָנצוקוועלען זיך מיט דער כלה, האָט ער שוין גענומען טענה'ן: „וואָס גיכער אין באָר אַריין און צו דער חופּה געהן!“

— וואָס האָט דיר אזוי אָנגעשפּאַרט? — וויצעלט די אלמנה.

— איך דאַרף לויפֿען צוריק! נאָר אויף איין מעתלעך האָט

מייך דער וואָלף אָבגעלאָזען.

און דאָ האָט ער דערצעהלט אין גאנצען, וואו ער האַלט אין דער וועלט. ער דערצעהלט און אליין גיסט ער זיך מיט ביטערע סרעהרען. צוריקלויפֿען ווילט זיך ניט, אָבער צוריקלויפֿען מוז מען. פערשטעהט איהר מייך: ער האָט אַ וואָרט געגעבען, און יעדער האָט איין אַ בעל־וואָרט. די מוהמעס מיט די שוועסטער האָבען גוט פאַנאָדער געקויט דעם ענין, געטראַכט אַהין, געקלערט אַהער, און צום סוף איז ביי זיי אזוי געבליבען: „אמת, האָט! געזאָגט איז געזאָגט! סע האָט נאָך קיין מאָל ניט פאַסירט, האָזען וואָלען אָבנארען!“

גייך רעדט זיך, אָבער ביי די האָזען טוט זיך נאָך גיכער: אין דערפריה איז מען געגאנגען פֿון דער חופּה און פאַרנאָכט האָט ער שוין געזעגענט זיך מיט זיין יונגער ווייב!

— משמעות, דער וואָלף וועט מייך אויפֿעסען, — זאָגט ער צו איהר, — זאָלסטו מיר בלייבען געטריי און אויב ביי דיר וועל לען זיין מיט מוז קינדערלעך, זאָלסטו אויף זיי גוט אַכטונג געבען; בעסער פאַר אלץ גיב זיי אוועק צו אַ בעל־מלאכה, וועלען זיי מעגען אין ראַסיי וואוינען. — און אין מיטען גיט ער זיך אַ כאַפֿ (ער האָט זיך אַפֿנים דערמאָנט אויפֿ'ן וואָלף), און זאָגט:

— און אפֿשר וועט מייך דער וואָלף... האַ! האַ! האַ! אפֿשר

וועט ער מוהל זיין!

זון אזויפֿיעל האָט מען איהם אין די אויגען געזעהן.

דערוויילע, בעת דער האָז האָט געשפּיעלט חתונה, זיינען גרויסע אומגליקען פּערלאַפּען אין די לענדער, וואָס ליגען צוויי-שען דער דרייסיגסטער מדינה און דעם וואָלף'ס גרוב.

אין איין אָרט האָט געגאָסען אַ שלאַגס-דעגען, און דער טייך, וואָס דער האָז האָט מיט אַ מעת-לעת צוריק אַריבערגעשוואומען שפּיעלענדיג, איז געוואָרען ברייט און האָט פּערפלייצט גאנצע צעהן מייל. אין אַן אנדער אָרט האָט דער מלך אייכעל געפיהרט מלחמה מיט דעם מלך גרין, אקוראט אויף דעם וועג, וואו דער האָז האָט געדארפט לויפּען. אין דעם דריטען אָרט האָט זיך בע-וויוען אַ מגפה, האָט ער געמוזט אַרומלייפּען דעם קאראנטין אויף גאנצע הונדערט מייל אַרום. און אחוץ דעם האָבען וועלף, פיקס און שפּאַרבערס געהיט איהם אויף יעדען טריט.

אונזער העלד איז געווען אַ פּקוח פון אַ האָז! ער האָט אַלץ אפריהער אויסגערעכענט, ביי איהם זאָל בלייבען אַ דריי שעה איר בעריגע. נאָר אז סע האָבען זיך גענומען שיטען איין צרה נאָך דער אנדערער, איז ביי איהם דאָס הארץ געוואָרען אַ שטיק איין.

ער לויפט דעם אָווענד, לויפט אַ האַלבע נאכט, די פיס זיין-נען צוהאַקט פון די שטיינער, אויף די זייטען הענגט דאָס פּעל שטיקערוויין, מחמת די שטעכיגע צווייגען; די אויגען האָבען פּער-לאָרען זייער קלאַרקייט, פון מויל רינט בלוטיגער שוים... און ער דאַרף נאָך לויפּען... אַ שפּאַס, וויפּיעל ער דאַרף נאָך לויפּען! דער פריינד, זיין ערב, שטעהט ווי אַ לעבעדיגער פאַר זיינע אוי-גען. ער שטעהט דאָרטען לעבען דעם וואָלף'ס גרוב און טראכט: „אין אזוי פיעל און אזוי פיעל שעה אַרום וועט מיין גיסי היקר קומען מיך אויסלייזען.“

ווי נאָר דער האָז דערמאָנט זיך דערויף, גיט דאָס איהם צו נאָך מעהר אימפעט. ער פליהט איבער בערג, איבער טאָלען, דורך וועלדער. איבער זומפּען, קיין זאך שטעלט איהם ניט אָפּ.

וויפּיעל מאָל איז דאָס הארץ שיער גיט צושפרונגען. ער האָט אָבער גובר געווען דאָס הארץ: דאָס הארץ-קלעמעניש מאַר איהם גיט אָפּרייסען פון זיין ציעל. עס איז גיט אַ צייט אויף ליי-דען, גיט אַ צייט אויף טרעהרען. לאָזען שטום ווערען אַלע גע-

פיהלען: דעם פריינד דארף מען ארויסרייסען פון דעם וואָלף'ס צייהן.

עס הויבט שוין אָן צו טאָגען. פלעדערמייז און נאכט־פויגל לען פליהען אהיים אין זייערע לעכער. אין דער לופט בלאָזט אַ קאלטער ווינט. מיט אַ מאָל איז אַרום און אַרום געוואָרען שטיל, אַקוראַט ווי אַלץ וואָלט אָבגעשטאַרבן: דער האָז לויפט אַהן אן אַטהעם און קלערט איין געדאַנקען: „נשיים וועל איך מיינ פריינד ניט אויסלייזען?“

איין זייט הימעל איז געוואָרען רויט. ווייט, ווייט אויף די וואָלקענס האָט די זון ווי מיט פייער אַ שפּריץ געטאָן, וואס ווייט טער אַלץ מעהר און מעהר, ביז עס איז געוואָרען אַ גאַנצער פלאַך קער. אויף דעם גראָז האָבען זיך אָנגעצונדען די טראָפען טהוי. עס שטעהען אויף פון שלאָף די בייטאָגנע פויגלען. עס הויבען אָן אַרויסקריכען מילכען, ווערעם, משה רבינו'ס בהמה'לעך. אַ קליינער רויך האָט זיך גענומען ציהען פון ערגעץ וואו. אין די קאָרען און אין די האָבער האָט זיך דערהערט ווי אַ מין סורד'ן זיך, אַלץ העכער און העכער. דער האָז הערט נאָר נישט און זעהט נאָר נישט. ער טענה'ט נאָר איין זאַך: אַ תל האָב איך געמאַכט פון מיינ שוואַגער, אַ תל!

נאָר אַט איז למזל די באַרג, און הינטער דער באַרג דער זומפ און אין דעם זומפ דעם וואָלף'ס גרוב.

וועסט פערשפעטיגען, העזעלע, וועסט פערשפעטיגען!

ער ווענדט אָן די לעצטע כחות אַרויפצושפּרינגען אויפ'ן שפיץ באַרג... אַרויפגעשפרונגען! אָבער ער קען שוין ניט לויפן, ער פאלט פון מאַטקייט... נשיים וועט ער ניט דערלויפען?

דעם וואָלף'ס גרוב ליגט פאַר זיינע אויגען, ווי אויף אַ טער לערעל. ערגעץ וואו אין דער ווייט שלאָגט זעקס אַ זייגער און יעדער קלאַפ גיט זיך אָפ ווי מיט אַ האַמער אין האַרצען פון אונז זער איינגעמאַטערטער חיה'לע; מיט דעם לעצטען שלאָג הויבט זיך אויף דער וואָלף פון גרוב, ציהט אויס זיינע גלידער און דרעהט מיט'ן עק פון פערגעניגען. אַט נעהט ער צו צו דעם ערוב, נעהמט איהם אין די איידעלע הענטלעך פאַנאָדעררייסען איהם אויף צוויי העלפט: איינע פאַר זיך, די אנדערע פאַר דער וועלפניטע. די

## אויס פרעמדע לשונות

וועלכעלאך זענען אויך דערביי; זיי זיצען ארום דעם טאטען-מא-  
מען, קנאקען מיט די צייהן און לערנען זיך הלכות שהיטה.  
— אָט בין איך! אָט! האָט א געשריי געטאָן דער האָז, ווי  
הונדערט טויזענד האָזען אין איינעם, און האָט זיך פון באַרג אראפ-  
געקייקעלט ווי א קייקעל אין זומפּ.  
דער וואָלף האָט איהם גרייליך געלויבט.

— איך זעה, זאָגט ער, אז א האָז מעג מען גלויבען; אָט איז  
אייך דערפאַר מיין פּטערדיין. זיצט איהר דערוויילע ביידע בין א  
ציט אונטער דעם בוימעלע. שפעטער וועל איך אפשר... האַטע  
חא! אפשר וועל איך איך מוחל זיין. —

## „און אויב איהר וועט מיין אויג שוין בלינדען“

אויס פרידריך פאָן סאללעמ\*§

און אויב איהר וועט מיין אויג שוין בלינדען, —  
וועט פינסטער ווערן די זונן דערביי ?  
און טהוט איהר מיך אין תפיסה ווארפען,  
די וועלט וועט ווערן אויך אַהן מיר פריי.

און אויב איהר טהוט די הענר מיר בינדען,  
וואָס שרייבט און שטרייט ווי מיט אַ שווער?  
עס וועלען אנדערע שטרייטער קומען,  
ווי באַרד דאָס פאַלק די זונן בענעהרט.

און ווען אפילו מיינע ווערטער  
פארשטומען אין דער פינסטערקייט, —  
יגס וועלען אויפשטעהן טויזענד שטימען  
און וועלען דוננערן ברייט און ווייט.

איהר וועט דעם זומער ניט פארטרייבען  
און מיינט ניט, אז איהר האָט געזיענט,  
אויב איהר'ט, פון כעס אויף דעם זומער,  
אַ הילכיגס פויגעלע דערשטיקט.

---

(\* „דער אידישער אַרבייטער“, (1898).

## דער חלום

(פֿריי נאָך סױללײ פֿרױראָם)

מיר האָט דער גראַבער פֿויער  
אַ זאָג געטהאָן אין שלאָף:  
„גענוג אויף דיר צו שינדען זיך!  
עס מעג שוין זיין אַ סוף.

אין רעגען און אין שטורעם,  
אין קעלטען און אין היטץ,  
אליין געה מיט דעם אַקערשפּאַן,  
אליין, רב פֿריץ, שוויטץ!“

דער שוסטער האָט מיט כעס  
אַ וואָרף געטהאָן די נאָל:  
„מיר ווילט זיך אויך, צו לײטען גלייך,  
אַן עטהעם טהאָן אַ מאָל!“

---

(\*) די „פֿרױע וועלט“, (1890).

דער שמייער, דער עזות פנים,  
ער שפרינגט פון הויט ארויס ;  
א שליידער מיט די שמייער־געצייג ;  
„בין איינגעמאמערט ! אויס !“

איך האָב מיך מיט תחנונים  
אומזיסט צו זיי געווענדט :  
„מיר לאַכען פון דיין היטעלע !“  
איך וויין און ברעך די הענד.

פארשטאמט פון דאָרשט און הונגער,  
לויף אום איך איבער שטאָרט  
און שילט די ערד, די ארבייטער,  
דעם הימעל און אויך גאָט.

איך עפען אויף די אויגען...  
אַי ! גלויבען אָדער ניט ?  
עס שיינט די זון, ווי אלע מאָל ;  
אויף יעדען שריט און טריט



דערזעה איד וויעדער ארבייט,  
ס'האט קיינער ניט געפעהלט  
דער פויער, א פארשלאפענער  
בעאקערט מיר דאס פעלד ;

שוין אָנגעפראָפּט מיט מענשען  
די פאבריק, און דער רויך  
פון קוימענס הויכע, ברודיגע  
שפארט האסטיג אין דער הויף,

די גאנצע וועלט, זי ארבייט...  
געזונד און פריש, און פעט  
פארבריינג איד מיר ביז האלבען טאג  
אין ווארעם-ווייכען בעט.

עס איז מיר אויף דעם הארצען  
א חיות : רוהיג, העלל...  
דעם חלום מיט די ארבייטער  
פערגעס איד אויפ'ן שטעל.

## אויס היינריך היינע

(א) די וועבער.\*

מיט פינסטערע אויגען, וואָס טרעהרען שוין ניט,  
ביים וועבשטוהל זיי זיצען און זינגען אַ ליעד:  
אַלט־דייטשלאַנד, מיר וועבען תכריכים פאַר דיר!  
אַ דרייפאַכע קלאַה אין זיי וועבען מיר:  
מיר וועבען! מיר וועבען!

אַ קלאַה דעם אַבנאָט, צו וועמען מיר בעטען  
אין שרעקליכע קעלטען, אין הונגער און נויטהען!  
מיר האָבען אומזיסט נאָר געהאַפּט און געוואַרט,  
ער האָט אונז געפיהרט פאַר די נאָז און גענאָרט!  
מיר וועבען! מיר וועבען!

---

(\* מעהרערע מאָל אַבעררוקט אין די בונדיסטישע אויסגאַבען. גער-  
שריבען 1898.

א קללה דעם קיסר, דעם הארר פון די גביר'ען,  
וואָס איהם טהוט דעם ארבייטער'ס צער נאָר ניט ריהרען,  
וואָס פרעסט אויס דעם גראַשען, דעם לעצטען געשווינד  
און לאָזט אונז דערשיסען, דערשיסען, ווי הינד!  
מיר וועבען! מיר וועבען!

א קללה דעם פאלשען, צבויעקישען לאַנד,  
אין וועלכען עס וואַסען בזיון און שאַנד;  
וואָס ציעהט אויף נאָר ווערים אין סוילקייט און מיסט  
און וואו יעדע בלום ווערט פערוועלקט און פערוויסט!  
מיר וועבען! מיר וועבען!

עס פליהט אום דאָס שיפעל; דער טיש טאָראַראַכט,  
מיר וועבען, מיר וועבען דורך טאָג און דורך נאַכט...  
אַלט־דייטשלאַנד, מיר וועבען תכריכים פאר דיר!  
א דריימאַכע קללה אין זיי וועבען מיר.  
מיר וועבען! מיר וועבען!

(ב) דאָס שקלאפען־שיף\*)

1.

אַליין אין קאיוטע זיצט מינהער וואַן־קוס.  
ער האָט זיך גענומען בעזיגען,  
וואָס סחורה ער פיהרט דאָ מיט זיך אויף דעם שיף  
און וויסעל ער האָפט צו פערדיענען:

„דער גומי איז גוט און דער פעפער איז גוט  
אין דריי הונדערט קאסטענס און פעסער,  
אויך העלפאנט־ביין האָב איך און גילדערנעם שטויב;  
דער שוואַרצער אַרטיקעל — נאָך בעסער!

„אַכט הונדערט מורינעס האָב איך אין אַ בייט  
אין אַפריקא, בעת מיינע רייזען,  
געהאַפט אַ מציאה: די סחורה — אַנטיק,  
געזונד, ווי גענאָסען פון אייזען.

„נאָר גלעזערנע פעריל און בראַנפּען, און שטאָהל  
האָב איך פאַר די נעגער געגעבען.  
איך וועל דאָ פערדינען אַכט הונדערט פּראָצענט  
ווען ס'בלייבט נאָר אַ העלפט פון זיי לעבען.

---

(\*) די „פרייע וועלט“ (לאַנדאָן) ? 1890. פאַרבעסערט איבערגעדריקט:  
אין „פריינד“, (1907).

„און בלייבען ביי מיר נאָר דריי הונדערט פון זיי  
ביז'ן קומען קיין ריאָזשאַניראָ, —  
בעצאָהלט ער מיר הונדערט דוקאטען פֿער שטיק,  
דער סוחר גאַנצאַלעס פֿערייראָ.“

נאָר פֿלוצלונג איז מינהער געוואָרען צושטערט  
אין זיינע געדאַנקען די זיסע:  
דער דאָקטאָר פון שיף האָט געעפֿענט די טהיר,  
זיין נאָמען איז הערר וואַן־דער־שמיסען.

מיט וויינפֿערלעך איז איהם די נאָז פול בעזעצט,  
אַליין איז ער דאָר, ווי אַ פֿגֿר.  
— „נו, ווי, וואָסער־פֿעלדשער?“ הויבט אָן צו איהם קוק:  
„וואָס מאַכען די טיערע נעגער?“

— „אַ דאַנק פֿאַר דעם נאָכפֿרעגען,“ ענטפֿערט ער איהם:  
„איך בין אייך צו מעלדען געקומען,  
אַז היינט האָבען נעגער אַ סך מיט אַמאָל  
אַ פֿגֿירה ביינאַכט איינגענומען.“

„עס פֿלעגען נור שטאַרבען צו פיער אַלע טאָג,  
היינט זענען געשטאַרבען שוין זיעבען, —  
פיער מאַנסביל, דריי ווייבער. דעם היזק האָב אייך  
פֿערשטעהט זיך, אין לייסטער פֿערשריבען.“

„און איך האָב די מתים אַרומגעטאַפּט גוט,  
איך ווײַס, אַז די שוואַרצע גנבים  
פערשטעלען זיך, מען זאָל זיי וואַרפֿען אין ים, —  
זיי ווילען ניט לעבען, די כלבים.

„די אייזענס האָב איך פֿון זיי באַלד אויסגעטהאָן —  
איך בין שוין געניט אין דערינען —  
מען האָט שוין די פֿגרים געוואַרפֿען אין ים —  
אויף מאָרגען נאָך אַקאַרשט בעגינען.

„און באַלד פֿון דעם ים זענען גלייך צו דעם שיף  
ים־חיות געשווינד צוגעשוואומען —  
דאָס נעגער־פלייש האָבען זיי מורא'דיג האַלט,  
אויף קעסט האָבען מיר זיי גענומען :

„ווי נאָך אונזער שיף האָט פֿערלאָזען דעם ברעג,  
איז (\*) — שווימען זיי נאָך נאָך אונז שטענדיג.  
אפנים, זיי הערען דעם מתים־גערוד,  
זיי וואַלטען אַלץ איינשלינגען, קענטיג.

„עס איז אַ קאָמעדיע צו זעהן, ווי אזוי  
זיי יאָגען זיך נאָך נאָך די פֿגרים,  
ווי דער האַפּט דאָס קעפעל און דער צופּט דעם פּוס :  
מען רייסט און מען שלינגט די אברים“.

---

(\*) זעה דאָס פּאָסט־קריפטום.

וואן-קוס אבער פאלט איהם אריין אין די רייד.  
— „אן עצה געפינט-זשע מיר“, זאגט ער  
און זיפצט: „ווי מאכט מען, אז זיי  
זאלן וועניגער שטארבען, הערר דאקטאָר?“

— „א מאסע פון זיי זענען שולדיג אליין  
אין דעם, וואָס זיי זענען געשטאַרבען,“  
ערקלערט איהם דער דאקטאָר: „זיי האָבען די לופט  
מיט זייערע אָטעמס פערדאַרבען.

„און פון מעלאנכאליע פאלען א סך,  
ווייל אומעמיג איז זיי, ווי קינדער:  
מיט פרישערע לופט, מיט מוזיק און מיט טענץ  
איז \* — קאָן מען זיי מאכען געזינדטער.“

— „א טייערע עצה!“ זאגט מינהער וואן-קוס:  
„איחר האָט נאָר א גילדערנעם מוח;  
היבש קלוג איז געווען אַריסטאָטעלעס,  
א י ה ר זענט נאָך א גרעס'רער פקוח.

„העי, מוזיקע! טרייבט די מורנעס אַרויף  
און לאָז מען זיי שפילען און זינגען,  
און טאַמער איז שפילען פאַר זיי ניט גענוג,  
איז \* — זאל זיי די בייטש לערנען שפרינגען!“

---

(\*) זעה דאָס פאָסט־סקריפטום.

2.

עם קוקען פון בלאַהליכען הימעלס-געצעלט  
פיעל שטערענדלעך קלוגע און ריינע.  
זיי ליכטען און בענקען — נאָך וועמען? ווער ווייסט! —  
זיי אויגען פון פרויען פון שעהנע.

עם קוקען פון הימעל אַריין אין דעם ים  
די ליכטיגע, בענקענדע אויגען.  
עם זיפצען די חוואַליעס, און עס איז דער ים  
מיט פּורפורנעם טהוי ווייט פערצויגען.

די לייווענטס פון אַקרענט, זיי צאָפלען זיך ניט,  
מען האָט זיי צוזאַמענגעבונדען.  
אַ שמחה אַ גרויסע איז היינט אויף דעם שוף,  
לאַמטערנעס אַ סך אָנגעצונדען.

דער רודער-מאַן שפּיעלט אויף אַ פיעדעל; עס איז  
דער סאַרווער געוואָרען אַ פלייטער;  
דער משרת, ער פויקט מיט התמדה אין פויק;  
דער דאָקטאָר, ער בלאָזט אין טרומייטער.

סיי מאַנסביל, סיי ווייבער — ביי הונדערט פאַרשוין —  
זיי דרעהען זיך, קוועלען און שפּרינגען  
משוגענערווייז; און ביי איטליכען שפּרונג  
די קייטען, די שווערע, זיי קלינגען.



מען טאנצט און מען טופעט פונאנדערנגעהיצט;  
און עטליכע שעהנע נעגרינען,  
זיי האלזען מיט אימפעט די נאקעטע פריינד —  
מען קרעכצעט אין מיטען דערינען.

דער תלין איז דאָ דער בעל־שמחה. ער זעהט,  
דער עולם זאָל שטענדיג זיין מונטער.  
און ווער עס פערגעסט זיך נאָר פרעהליך צו זיין, —  
דאָס בייטשעלע טרייבט איהם שוין אונטער.

האלאָ וחיננאָ! עס קעהרט זיך די וועלט!  
עס זענען צום שיף צוֹעשוואומען  
די בריאות פון ים, פון דעם טיעף־טיעפסטען גרונד,  
זיי זענען צום ליארעם געקומען.

מען האָט זייער חברה פון שלאָף אויפגעוועקט.  
די וואַסער־וועלך — עטליכע הונדערט —  
זיי גלאָצען די אויגען אַרויף אויף דאָס שיף  
און זענען נתפעל, פערוואונדערט.

זיי זעהען, עס איז גאָר נאָך גאַנץ ווייט צו טאָג.  
ניטאָ נאָך די צייט, יואָם זיי פלענען  
בעקומען צו פרעסען; זיי געניצען שטאַרק,  
עס זעהען זיך צייהנער, ווי זענען.

הלולאָ וחינגאָ! עס קעהרט זיך די וועלט!  
די שמחה, זי וויל גאָר ניט עקען.  
די וואַסער-וועלף האָבען שוין ניט קיין גערולף  
און בייסען די אייגענע עקען.

מיר דוכט, אז ווי פיעלע פון זייער נאטור,  
איז שווער זיי, מוזיק צו פערטראָגען.  
„דו טרוי ניט דער בעסטיע, וואָס לייעבט ניט מוזיק“ —  
פלעגט, דוכט זיך מיר, בייראָן אונז זאָגען.

הלולאָ וחינגאָ! עס קעהרט זיך די וועלט!  
עס טאנצען און שפרינגען די שוואַרצע...  
און לעבען אַ זעגעל-בוים שטעלט זיך וואַן-קוק,  
בעט גאָט מיט אַ ביטערן האַרצען:

„רבונר-של-עולם! פעהיט, אָ! פעהיט  
דאָס לעבען פון די שוואַרצע זינדער,  
און האָבען זיי אפשר געזינדיגט פאר דיר,  
פערניב זיי, זיי זענען דאָך רינדער...“

די נפשות פעהיט צוליב קריסטוס, דיין זוהן,  
וואָס איז אויך פאר זיי דאָך געשטאָרבען...  
ווייל, בלייבט ניט, הלילה, קיין דריי הונדערט, איז  
מיין גאנצעס געשעפט מיר פערדאָרבען“...

## פאסט־סקריפטום צו דער איבערזעצונג.

איך בין אליין נאך ניט גאנץ פעסט אין דער דעה: לאזט־צו אונזער גראמאטיק אזא מין בנין, ווי: „איז — שווימען זיי נאך“... „איז — קאן מען“... „איז — זאל זי“, אדער ניט? געוויס איז, אז אין א סך פעלען איז אזא בנין אין דער אידישער שפראך דורכאויס ריכטיג. „אזוי ווי ער האָט געלאכט פונ'ם רבי'ן, איז — קומט איהם קארקעס“. דאָס ווערטיל „איז“ האָט אין אלע אזעלכע בנינים דעם פשט פון: „דעריבער“, „אויף אזא אופן“, „אין דעם פאל“, וכדומה. אדער זיין פשט פאלט צונויף מיט דעם דייטשען „זאָ“ און דעם רוסישען „טאָ“. ס'איז אפשר א סברא, אז דער משונה'דיגער „איז“ שטאַמט גאָר ניט פון דעם שורש „זיין“, ווי זיין כשר'ער ברודער, נאָר ער וואקסט ארויס פון א גאנץ אנדער וואַרצלע. ס'איז אָבער ניט דאָ דער אָרט צו ריידען וועגען דעם באַריכות. ער כל פנים האלט איך, אז אַריינפירען דעם דאָזיגען ווילדען אידישען „איז“ אין דער ליטעראַטור־שפראך איז ניט קיין גרויסער חטא, דערהויפּט אין שירים, און בפרט אין א געשמועס; ערשטענס, צוליב דעם מאָס פון דעם פערז, און צווייטענס — מחמת דעם אויבערכלל פון אלע כללים: ווייל „ע ס ר ע ד ט ז י ד א ז ו י“. די וויסענשאפט האָט דאָ מעהר ניט, ווי אויסצוזוכען, פון וואַנען עס נעהמט זיך דער מנהג און וואָס פאַר א גראַמאַטיק־קאלישער שכל עס ליגט אין איהם פערבאָרגען. קורץ: אויב דאָס פאַלס רעדט אזוי, „איז — מעג מען“.

דר. ח. זש.

## „און דו אַקערסט און דו זעיסט“

פריי נאך געאַרג הערוועגה\*)

און דו אַקערסט, און דו זעיסט,  
און דו פיטערסט, און דו נעהסט,  
און דו האַמערסט, און דו שפינסט, —  
זאָג, מיין פאָלק, וואָס דו געווינסט ? !

וועבסט ביים וועבשטוהל טאָג און נאַכט,  
שלעפסט אונז אייזען פון דער שאַכט,  
ברענגסט די שפע אונז אַריין,  
פול מיט תבואה און מיט וויין...

נאָר וואו איז די ין טיש געגרייט ?  
נאָר וואו איז די ין יום־טוב־קלייד ?  
נאָר וואו איז די ין שאַרפער שווערד ?  
וואַסער גליק איז די ר בעשערט ?

---

\*) צום ערשטען מאל געדרוקט אין „פאָרווערטס“ (אָדער „אַרביי-  
טער־צייטונג“ ?) אין דעם אָנהויב ניינציגער יאָהרען ; אַפּטמאל איז  
בערגעדרוקט אין רעוואָלוציאָנערע ליעדער־זאַמלונגען אָהן מיין נאָמען.

## פנים פרעמדע לשונות

שפאסט אונז אוערות אהן א שיעור,  
אלדאסדינג, נאך ניט פאר דיר;  
און פאר זיך האסטו אין נויט  
נאך געשמיעדט א שווערע קעיס...

ארבייטארער, אויפגעוואכט!  
און דערקען דיין גרויסע מאכט!  
אלע רעדער שטעהען שטיל,  
אזויב דיין שטארקער ארעם וויל!...

